


لغت نویسی کے مسائل

مترجمہ
گوپی چند نارنگ



ماہنامہ کتاب نما۔ جامعہ نگر۔ نئی دہلی ۲۵

لغت نویسی کے مسائل

لغت نویسی کے مسائل

مُرتبہ
پروفیسر گوپی چند نارنگ

ماہنامہ کتاب نما - جامعہ نگر - نئی دہلی^{۲۵}

© متعلقہ مضمون مندر

بیچک اڈیٹر، شاہد علی خاں
اڈیٹر، ولی شاہ جہان پوری
مہمان اڈیٹر، پروفیسر گوپی چند نارنگ

جلد نمبر ۲۵، فیصلہ شماره نمبر ۹، ستمبر ۲۰۱۹ء
قیمت سالانہ ۲۰ روپے، فی پرچہ ۲/۵۰
غیر ممالک کے لیے ۸۵ روپے



تقسیم کار

صدر دفتر

مکتبہ جامعہ میٹروپولیٹن، جامعہ انگریزی، نئی دہلی 110025

شک خیز:

مکتبہ جامعہ میٹروپولیٹن، اردو بازار، دہلی 110008

مکتبہ جامعہ میٹروپولیٹن، پرنسس بائبلنگ، ممبئی 400003

مکتبہ جامعہ میٹروپولیٹن، یونیورسٹی مارکیٹ، علی گڑھ 202001

قیمت: 35/-

تعداد 750

پہلی بار: ستمبر ۱۹۸۵ء

برٹلی آرٹ پریس (پروپرٹرز، مکتبہ جامعہ میٹروپولیٹن) پٹوکی ہاؤس، دریا گنج، نئی دہلی میں طبع ہوئی۔

فہرست

۷	پروفیسر گوپی چند نارنگ	مقدمہ
۱۳	حاکم رام	۱۔ لغت نویسی کے مسائل
۱۹	پروفیسر نذیر احمد	۲۔ اُردو لغت نگاری کے مسائل
۳۳	پروفیسر سید حسن	۳۔ لغت نویسی
۴۵	پروفیسر گوپی چند نارنگ	۴۔ اُردو اور ہندی کا رشتہ
۵۷	شمس الرحمن فاروقی	۵۔ اُردو لغت اور لغت نگاری
۱۱۹	ڈاکٹر عصمت جاوید	۶۔ اُردو اور ہندی کی مشترکہ لفظیات میں
		فارسی اور مغربی عربی عناصر کا تجزیہ
۱۳۰	ڈاکٹر محمد ذاکر	۷۔ معیاری اُردو لغت: ایک خاکہ
۱۳۹	ڈاکٹر حنیف کیفی	۸۔ اُردو کی زبانی لغات
۱۵۱	مسعود ہاشمی	۹۔ اُردو لغت کا تنقیدی جائزہ

مقدمہ

جامعہ ملیہ اسلامیہ میں اردو ہندی لغت نویسی پر ایک کل ہندو سیمینار سنٹرل ہندی انسٹی ٹیوٹ اور جامعہ ملیہ اسلامیہ کے اشتراک سے ۱۳، ۱۴ اور ۱۵ مارچ ۱۹۷۸ء کو منعقد ہوا تھا۔ سیمینار کا افتتاح مرکزی وزیر تعلیم ڈاکٹر پرتاپ چندر نے کیا تھا اور افتتاحی اجلاس کی صدارت پروفیسر مسعود حسین داس جانشیہ جامعہ ملیہ اسلامیہ نے فرمائی تھی۔ ۱۶ مارچ کے اختتامی اجلاس میں بونی ورثی گزائش کمیشن کے چیرمین پروفیسر تیش چندر نے یہاں خصوصی کی حیثیت سے شرکت کی۔ اس اجلاس کی صدارت مشہور ماہر لغت غلام کامل بکے نے کی۔ افتتاحی اور اختتامی اجلاس کے علاوہ اس سیمینار کے پانچ سیشن منعقد ہوئے جن کی صدارت پروفیسر کرشنا مورتی، 'صدر شعبہ لسانیات' عثمانیہ بونی ورثی حیدر آباد، 'جناب مالک رام' پروفیسر ہوشیور ورا (آگرہ) پروفیسر ہرنس لال شرما (چیرمین سنٹرل ہندی ڈائریکٹوریٹ دہلی) اور پروفیسر دیش (روس) نے کی۔ اس سیمینار کے ڈائریکٹر پروفیسر گوپی چند نارنگ اور سنٹرل ہندی انسٹی ٹیوٹ کی طرف سے ڈاکٹر تیش کمار روہڑا تھے۔ اس سیمینار کو کامیاب بنانے میں جامعہ ملیہ اسلامیہ کے داس جانشیہ پروفیسر مسعود حسین سنٹرل ہندی انسٹی ٹیوٹ کے ڈائریکٹر پروفیسر گوپال شرما اور پروفیسر ڈاکٹر بال گوہر مشرنے بڑا ہوا ہاتھ دیا۔

اس سیمینار میں اردو کی نامکملگی پروفیسر مسعود حسین خاں، 'جناب مالک رام' پروفیسر زبیر احمد، ڈاکٹر خلیق انجم، 'جناب رشید من خاں' ڈاکٹر محمد زکریا ڈاکٹر عصمت جاوید

ڈاکٹر اسلم پرویز، ڈاکٹر حنیف کسینی، ڈاکٹر مظفر حنفی، جناب عبدالوحید، ڈاکٹر صفرا مہدی اور پروفیسر غوثی چند، گنگ نے کی۔ اس کے علاوہ ترقی اردو بورڈ کے چیرمین جناب حیات اللہ انصاری اور ان کے علاوہ دہلی یونیورسٹی، جامعہ ملیہ اسلامیہ، خواہراں شہر یونیورسٹی اور متعدد بیرونی یونیورسٹیوں کے اساتذہ اور ماہرین سائنات، نیز دہلی کے اردو اور ہندی کے ادیبوں اور عالموں نے بھی بڑی تعداد میں اس سیمینار میں شرکت کی۔

اس سیمینار کی اہمیت کا اندازہ اس سے کیا جاسکتا ہے کہ یہ اپنی نوعیت کا پہلا سیمینار تھا جو تہذیبی و فنی، خصوصاً اردو اور ہندی فہم سازی کے مختلف پہلوؤں اور مسائل کا تجزیہ اور نگہ آئی سے تجزیہ کرنے کے لیے منعقد کیا گیا تھا۔ دوسرے غائبانہ پہلا اتفاق تھا جب کسی یونیورسٹی یا ادارے کو یہ سعادت نصیب ہوئی کہ ہندی اور اردو دونوں زبانوں کے اساتذہ اور ماہرین سائنات سر جوڑ کر بیٹھیں اور ہر طرح کے جذبات اور ذہنی تحفظات بے بند ہو کر ان زبانوں کے مسائل پر بحث سے دل سے خود دفاع کریں، نیز ہندی اور اردو کے رشتے، خصوصاً اس کی لفظیات کی یکسانیت اور اختلافات کا سائنسی اور موضوعی نقطہ نظر سے تجزیہ کریں۔ اس سیمینار سے یہ بات واضح طور پر ابھر کر سامنے آئی کہ اردو اور ہندی کے مشترکہ تعلقات کے ذریعے صرف یہ کہ ان دونوں زبانوں کے بولنے والوں کی لفظیات میں تناسب اضافہ کیا جاسکتا ہے بلکہ اس سے ہندی اور اردو کے درمیان حائل غلطی کو بھی کم کیا جاسکتا ہے۔

سیمینار کی مختلف نشستوں میں علم لغت، اصول و طریق کار، علم لغت اور جدید سائنات، تنقیدی اور تحقیقی جائزے، ہندی اردو لغت کے مسائل اور موجودہ صورت حال سے متعلق موضوعات پر مذاکرے ہوئے۔

پہلا سیشن علم لغت کے نظریاتی پہلو اور اصول و طریق کار سے متعلق تھا۔ اس اجلاس میں ڈاکٹر اتنا ملانی (انڈین لینگویجس انسٹیٹیوٹ، یسور)، ڈاکٹر شیش کمار روہڑا (منٹرل ہندی انسٹیٹیوٹ، دہلی)، اور ڈاکٹر محمد ذاکر (جامعہ ملیہ اسلامیہ) نے علم لغت کی ماہیت، سائنات سے اس کے تعلق، تہذیبی لغت کے عمل، الفاظ کی ماہیت اور علامت و فہم پر مقالات پیش کیں۔ ان مقالات پر پروفیسر ذندنا تاج شری دستور

(دہلی یونیورسٹی) پر پروفیسر بال گوبند مشر (سنٹرل ہندی انسٹی ٹیوٹ) اور ڈاکٹر متیق احمد صدیقی مسلم یونیورسٹی علی گڑھ) نے اپنے خیالات کا اظہار کیا۔

دوسرے اجلاس کا موضوع تھا: ہندی اردو لفظیات۔ موضوع کا آغاز پروفیسر گوپال مشرا (ڈاکٹر پشور ہندی انسٹی ٹیوٹ) اور پروفیسر مسعود حسین (وائس چانسلر جامو ملیہ اسلامیہ دہلی) نے کیا۔ پروفیسر مشرا نے ہندی اور ہندوستانی لفظیات کے رشتوں کے موضوع پر مقالہ پڑھا۔ پروفیسر مسعود حسین نے یہ خیال ظاہر کیا کہ بول چال کے نقطہ نگاہ سے اردو اور ہندی ایک زبان ہیں مگر ادب اصطلاحات وغیرہ کے لحاظ سے یہ دونوں مختلف زبانیں ہیں۔ پروفیسر نامور سنگھ (خواہرا لال نہرو یونیورسٹی دہلی) کا خیال تھا کہ یہ اختلاف جاگیر داری دور کی ہیں ہے جس کا آج کے زمانے میں کوئی جواز نہیں۔ لیکن پروفیسر جگیندر (دہلی یونیورسٹی) کا نظریہ اس طرح سامنے آیا کہ ہندی اور اردو دو مختلف زبانیں ہیں اور ان کا ادب ایک دوسرے سے بالکل جدا ہے۔ پروفیسر گوپی چند ناگ کا خیال تھا کہ اردو ہندی کا رشتہ بہت ہی گہرا اور پیچیدہ ہے۔ بنیاد کے اعتبار سے یہ ایک زبان ہیں لیکن دونوں کا ادبی ارتقا اس طرح ہوا ہے کہ اب یہ دو مستقل اور آزاد زبانیں ہیں۔ تاہم ان کے لسانی دائرے نصف کی حد تک ایک دوسرے پر منطبق ہوتے ہیں اور ان کے مسائل ایک دوسرے سے جڑے ہوئے ہیں۔ اس بات کو نظر انداز نہیں کرنا چاہیے کہ اس وقت بھی ہندی کی سب سے بڑی طاقت اردو ہے۔

تیسرا اجلاس ہندی اردو لغات کے مسائل سے متعلق تھا۔ اس میں پروفیسر نذیر احمد (علی گڑھ مسلم یونیورسٹی) کا مقالہ "اردو لغات کے مسائل" اور ڈاکٹر عصمت جاوید (مریٹواڑہ یونیورسٹی) کا مقالہ "اردو میں متعلق عربی فارسی کے الفاظ پڑھے گئے۔ نیز ڈاکٹر امر بہادر سنگھ (سنٹرل ہندی انسٹی ٹیوٹ، آگرہ)، اختلاف متنی کا مسئلہ، ڈاکٹر سریش سمارا ڈاکٹر سورج بھان سنگھ (سنٹرل ہندی سنسٹان، آگرہ)، "ماخذ و اصل" اور ڈاکٹر شاکر داس نے اپنے مقالات پیش کیے۔ جو حضرات نہیں آ سکے، ان کے مقالات ڈاکٹر مظفر حنفی اور جناب عبدالحمید نے پڑھ کر سنائے۔ جناب رشید حسن خاں (دہلی یونیورسٹی) نے مقالات پر اظہار خیال کیا اور اردو لغات

کے مسائل اور کوتاہیوں کی نشان دہی کی۔

پچوتھے اجلاس میں ہندی اُردو کے موجودہ لغات پر تنقیدی جائزے پیش کیے گئے۔ اس اجلاس میں مقالات پیش کرنے والے عالم تھے، ڈاکٹر بریلو (پہری والا)، ایک لسانی ہندی لغات، ڈاکٹر بھولانندھ جواڑی (دہلی یونیورسٹی)۔ دو لسانی ہندی لغات، جناب جیون، ایک (سنٹرل ہندی گوارڈ کٹرٹ)، کثیر اللسان ہندی لغات، جناب مسعود، (جامعہ ملیہ اسلامیہ)۔ ایک لسانی اُردو لغات۔ ان مقالات پر بحث میں شرکت کرنے والے حضرات تھے، پروفیسر واس دانی (جواہر لال نہرو یونیورسٹی)، ڈاکٹر بریشور دیا (الآباد)، ڈاکٹر غلیق انجم، جیل کٹرٹی انجمن ترقی اُردو ہند، ڈاکٹر مظفر حنفی (جامعہ ملیہ اسلامیہ) اور ڈاکٹر اسلم پرویز (جواہر لال نہرو یونیورسٹی)۔

پانچواں اجلاس علم لغت کے عام مسائل سے متعلق تھا۔ اس اجلاس میں لغت سے تعلق عام مسائل پر اظہار کے علاوہ جناب ضیف کیفی، دو لسانی لغات کا تنقیدی جائزہ، جناب لٹ موہن، بھوگنا (سنٹرل ہندی انسٹی ٹیوٹ)، پہاڑی فرنگک، ڈاکٹر اوما شنکر شیش (آگرہ)، اصطلاحی لغت، اور جناب مدھیر ناتھ نے مقالے پڑھے۔ ڈاکٹر مظفر حنفی (جامعہ ملیہ اسلامیہ)، جناب شیاام سروپ شرما، جناب انوک چکر دھر (جامعہ ملیہ اسلامیہ) اور ڈاکٹر ستیا رام شاستری نے ان مقالات پر اپنے خیالات کا اظہار کیا۔

اس طرح اُردو ہندی کے لسانی مسائل اور لغت نویسی کے مسائل پر یہ کل ہند سیمینار تین دن کے بعد اختتام پذیر ہوا۔ یہ پہلا موقع تھا کہ ہندی اور اُردو کے علماء ماہرین مل کر بیٹھے اور مشترکہ لسانی مسائل اور اپنی اپنی زبانوں کے مخصوص مسائل پر تبادلہ خیالات کیا۔ اس سے دونوں زبانوں کے درمیان افہام و فہم کے دروازے کھلے اور لسانی یکجہت اور بقائے باہم کی فضا تیار ہوئی۔

ہم مکتبہ جامعہ ملیہ کے جنرل منیجر جناب شاہد علی خاں کے شکر گزار ہیں کہ انہوں نے اس سیمینار سے تعلق کتاب 'نا' کا خاص نمبر نکالنا منظور کیا۔ اس میں صرف وہ مقالات پیش کیے جا رہے ہیں جو اُردو سے تعلق ہیں۔ پروفیسر سید حسن

اور شمس الرحمن فاروقی کے مقالے اس سینار میں نہیں پڑھے گئے، لیکن چونکہ ان کا موضوع نعت نویسی ہے، اور یہ دقیق مقالے ہیں، ان کو بھی شامل کیا جا رہا ہے۔ چند اور انگریزی مقالات سے مباحث کے کتابی شکل میں سنٹرل ہندی انسٹی ٹیوٹ سے شائع ہوں گے۔ اس سینار کو کامیاب بنانے میں جن حضرات نے علمی اور عملی تعاون فرمایا وہ دو چار نہیں، بیسیوں ہیں۔ ان سب رفقا، اساتذہ، ریسرچ اسکالر اور طلبہ خیر ان تمام دوستوں اور کرمفراوان کے ہم تہ دل سے ممنون ہیں جن کے تعاون، کوشش اور لگن کے بغیر یہ مذاکرہ ممکن ہو ہی نہیں سکتا تھا۔ مجھے یقین ہے کہ یہ حضرات اسی طرح جامعہ کی علمی روایت کے فروغ میں جی جان سے مدد کرتے رہیں گے۔

گوپی چند نارنگ

شعبہ اُردو
جامعہ قیہ اسلامیہ، نئی دہلی

مالک رام

لغت نویسی کے مسائل

بنیادی طور پر لغت مجموعہ ہے کسی زبان کے الفاظ کا۔ جس طرح کسی شخص واحد یا کسی جمہارتی اور جمعیاتی ادارے کی حیثیت اور ساکھ کا اندازہ اس کے راس المال سے کیا جاتا ہے، اسی طرح ہم کسی زبان کی ترقی اور قوت اظہار کا اندازہ اس کے ذخیرۃ الفاظ سے کر سکتے ہیں۔ اگر زبان میں ہر موقع و محل کی مناسبت سے لفظ موجود ہے اور وہ ہر طرح کے موضوعات کی وضاحت و تشریح پر قادر ہے، تو ہم اسے کامل اور ترقی یافتہ زبان تسلیم کر لیتے ہیں۔

اردو کی تفصیلی غیر کچھ زیادہ نہیں، یہی کم و بیش دو ڈھائی سو برس ہوگی۔ ابتدائی دور میں مذہب اور تصوف کا غلبہ رہا۔ یوں بھی زبان تشکیل مراحل طے کر رہی تھی اور اس میں ہنوز الفاظ کا ذخیرہ اتنا نہیں تھا کہ وہ زیادہ موضوعات پر لکھنے کے لیے بیشکلفت استعمال کی جاسکتی۔ لیکن اس عبوری دور کے بعد اس میں دست بھی پیدا ہوئی اور استعمال میں تنوع بھی۔ اب بعض اصحاب علم کو توجہ ہوئی کہ اس نئی زبان کا لغت مرتب کیا جائے۔ چنانچہ اچھے بُرے متعدد لغت وجود میں آ گئے، جو آپ کے سامنے ہیں۔

حقیقت یہ ہے کہ لغت کا کام اتنا آسان نہیں، جتنا معلوم ہوتا ہے یا سمجھا

یا لگی ہے۔ پہلے تو تمام کتابوں کا پڑھنا اور ان میں سے الفاظ یکجا کرنا ہی کون سا سہل کام ہے! اردو کے سلسلے میں یہ دشواری مزید ہے کہ آج تک سارے متن شائع ہی نہیں ہو سکے۔ کسی ایک کتابخانے میں اردو کا سارا ذخیرہ موجود نہیں، بلکہ ہندوستان میں بھی نہیں۔ متعدد خطی نسخے، ہر وہ ملک کے کتابخانوں میں ہیں۔۔۔ کوئی پرب میں، کوئی بچم میں، کوئی اتر میں اور کوئی دکن میں۔ چند سال اوجھڑا بہک تو ان تک رسائی بھی ناممکن تھی۔ اب عکس لینے کی سہولت میسر ہو گئی ہے۔ آپ گھر بیٹھے اپنے مطلوبہ خطوط کا عکس، دنیا کے کسی کونے سے منگواسکتے ہیں۔ لیکن نگاہ رہے کہ ان تمام کتابوں کے عکس جمع کرنا، انھیں پڑھنا اور الفاظ کی فہرستیں بنانا۔۔۔ اس کے لیے وقت درکار ہے۔

الفاظ جمع کر لینے کے بعد اب لغت کے مرتب کرنے کا مرحلہ آتا ہے۔ لغت کی بنیادی غرض الفاظ کے معانی پیش کرنا ہے۔ اس سلسلے میں ایک بات یاد رکھنے کی ہے کہ کسی زبان میں بھی کوئی دو لفظ کامل طور پر ہم معنی نہیں؛ ان میں کچھ نہ کچھ امتیازی خصوصیت اور باریک فرق ضرور ہوتا ہے۔ جب ہم ایک لفظ کے معنی میں دوسرا لفظ بطور مرادف درج کرتے ہیں، تو اس سے یہ مراد نہیں ہوتی کہ وہ دونوں لفظ ہر پہلو سے ایک ہی مفہوم کے نشان ہیں، بلکہ یہ کہ دوسرا لفظ پہلے سے تقریباً مترن ہے۔

اردو میں آج تک یہ روایت رائج رہی ہے کہ الفاظ کے معانی کی سند میں شعرا کا کلام پیش کیا جاتا رہا ہے۔ یہ طریقہ نامکافی اور ناقص تھا۔ زبان میں ہزاروں ایسے الفاظ ہیں، جو شعرا نے اپنے کلام میں استعمال نہیں کیے۔ کیا اس سے ان کی صحت مشکوک ہو گئی؟ کیا اس سے ان کے مفہوم یا معنی کے تعین میں کوئی دشواری پیش آئی؟ دونوں سوالوں کا جواب نفی میں ہے۔ بارے آپ یہ احساس ہو چلا ہے کہ اسناد میں شعرا کے علاوہ نثر نگاروں کا کلام بھی پیش کرنا چاہیے۔

لغت کا دوسرا مقصد الفاظ کا اصلا اور تلفظ متعین کرنا ہے۔ بلکہ یہ شاید پہلا مقصد ہے۔ ادھر کچھ دن سے اصلا پر خاص توجہ دی جانے لگی ہے۔ لفظیوں کی اصلاح تو بہر حال ہونا چاہیے، لیکن اندیشہ ہے کہ ہم اغلاط کا ازالہ کرتے کرتے کہیں

افراط و تفریط کا شکار نہ ہو جائیں ! ایک دو مثالیں بھیل نہ ہوں گی۔
اصول بتایا گیا ہے :

”مرتب لفظ جو دو یا زیادہ لفظوں سے بنے ہوں، آپس میں ملا کر نہ
لکھے جائیں بلکہ ہمیشہ الگ الگ لکھے جائیں۔“

اصول کے وضع کرنے والوں نے اس کے لیے کوئی وجہ یا دلیل نہیں دی۔ بس،
محکمہ ایک حکم دے دیا۔ اور ستم یہ کہ اس کے بعد جو مثالیں دی گئی ہیں، ان میں
لفظ اور سابقہ و لاحقہ میں امتیاز نہیں کیا گیا۔ مثالوں میں یہ لفظ شامل ہیں : آج
کل، شاہ جہان آباد، ان جان، ان پڑھ، ہم شیر، کم تر، آہن گرہ
ظاہر ہے کہ یہ سب الفاظ ایک نوع کے نہیں۔ آج کل اور شاہ جہان آباد میں واقعہ
دو دو لفظ جمع ہیں۔ ان جان اور ان پڑھ میں دو لفظ نہیں، بلکہ ”ان“ سابقہ
ہے، جو نفی کے معنی دیتا ہے، یہ سابقہ آزادانہ ان معنوں میں استعمال ہوتا
ہی نہیں، ہم شیر کی بھی یہی صورت ہے، ہم ”سابقہ سمیت کی کیفیت کی نشاندہی
کرتا ہے، آپ بھی آزادانہ اسے ان معنوں میں استعمال نہیں کرتے۔ کم تر میں بھی
دو لفظ نہیں۔ ”تر“ تفضیل بعض کا نشان ہے۔ مگر ”بھی“ ناغی لاحقہ ہے۔
یہی صورت ہے، تافہ کے سابقہ کی ہے۔ یہ سابقہ بھی اکیلا ان معنوں میں کبھی
استعمال نہیں ہوتا، ہمیشہ دوسرے الفاظ کے ساتھ مل کر با معنی بتاتا ہے اور لطف
یہ ہے کہ یہ اصول بنانے کے بعد کھاجاتا ہے :

”البتہ وہ مرکبات جو مفرد لفظ کا درجہ حاصل کر چکے ہیں
ان کو توڑ کر نہ لکھا جائے“

اور اس کی مثالیں ہیں : پاسبان، کرخندار، بچپن، عکین، بانچہ۔ آپ
ملاحظہ فرمائیے کہ یہ سب مثالیں دو لفظوں کی نہیں، بلکہ ایک لفظ اور ایک
لاحقہ کی ہیں۔

حقیقت یہ ہے کہ سب سے یہ اصول ہی غلط ہے۔ اور آج ہم کسی نے اس
کی پابندی نہیں کی، مثال میں ”آپ“ کے مرکبات پیش کیے جاسکتے ہیں۔ پنہاب
اور گرداب کو دیکھیے۔ یہ اگرچہ دو دو لفظ تھے، لیکن واضح نے انھیں ایک لفظ

بنایا اور اس کا ثبوت یہ کہ آب کے الف مددودہ کو مقصورہ میں تبدیل کر دیا۔ یہ الفاظ اس ذیل میں نہیں آتے، جو "مفرد لفظ کا درجہ حاصل کر چکے ہیں" بلکہ یہ عمدہ مرکب شکل میں مفرد بنائے گئے تھے۔

غرض یہ کہ تمام وہ الفاظ جو مفرد شکل میں درج فعلت ہوتے ہیں، خواہ وہ اصل میں دور یا زیادہ لفظوں کے، جمع کرنے سے کیوں نہ وضع ہوئے ہوں، انہیں ملا کر لکھنا چاہیے، انہیں توڑنا رجعت فقہری کے مرادف ہوگا۔ یہی صورت سابقہ اور لاحقہ والے لفظوں کی بھی ہے۔ یہ بھی توڑ کر نہیں لکھے جاسکتے۔

ایک اور مثال ملاحظہ کیجیے، حکم ہوتا ہے :

”ہکا، گئی، گئے کو افعال کے ساتھ ملا کر نہیں، بلکہ الگ الگ لکھنا چاہیے“۔

یہاں بھی کوئی وجہ یا دلیل نہیں دی گئی ہے کہ آخر ایسا کیوں کیا جائے ! اور یہ اصول بھی غلط ہے، اور ان حکم دینے والوں کا اپنا عمل اس کے خلاف ہے۔ اصول یہ ہے کہ اردو میں فعل حال "امڑا ہوتا ہے"، "تے ہیں"، "تی ہے" کے اضافے سے بنتا ہے، جیسے کرتا ہے، کرتے ہیں، کرتی ہے، پیتا ہے، پیتے ہیں، پیتی ہے۔ اسی طرح فعل مستقبل کے بنانے کا قاعدہ یہ ہے کہ مضارع پر گکا، گئے، گئی کا اضافہ کیا جاتا ہے۔ اب فرمایا جا رہا ہے کہ گکا، گئے، گئی کو اصلی مضارع سے الگ لکھا جائے۔ اگر یوں ہے، تو حال کے نشان کو بھی امر سے الگ کیوں نہ لکھا جائے ؟ یہ یک بام دودھ ہوا کیوں ؟ کیا آپ لکھیں گے : گھوڑا پانی پی آ ہے یا پی دودھ پی تی ہے۔ یقیناً یہ حضرات پیتا اور پیتی لکھیں گے۔ مصدر میں امر پڑتا "کا اضافہ ہوتا ہے۔ کیا کوئی اس لاحقے کو الگ لکھے گا ! اسی لیے میں نے کہا کہ "ان حکم دینے والوں کا اپنا عمل اس کے خلاف ہے"۔ اگر آپ مستقبل میں یہ اصول نافذ کرنا چاہتے ہیں، تو اسے "حال" میں اور مصدر میں بھی نافذ کرنا پڑیگا۔

لیکن صحیح بات یہ ہے کہ یہ اصول سرے سے ٹھیک ہی نہیں۔ یہ حال اور مستقبل کے نشان لاحقے کی حیثیت رکھتے ہیں اور تمام لاحقوں کی طرح جزو کلمہ ہیں انہیں

الگ نہیں کیا جاسکتا۔ یہ بنیادی لفظ کے ساتھ ملا کر لکھے جائیں گے۔

جیسا کہ میں نے عرض کیا، اسلامی اصطلاح اپنی جگہ، لیکن اس میں بڑی احتیاط کی ضرورت ہے۔ کہیں ایسا نہ ہو کہ ہم انتشار اور بد نظمی کے شکار ہو جائیں۔

اب نعت کا ایک اور ضروری جزو الفاظ کے साخذ کی نشاندہی بھی ہے۔ یہ اور بھی مشکل اور جان لیوا کام ہے جس طرح دنیا کی کوئی قوم یہ دعوائیں کر سکتی کہ وہ کسی خالص نسل سے ہے اور اس میں کسی اور قوم کا خون نہیں ملا، اسی طرح دنیا کی کوئی زبان بھی یہ نہیں کہہ سکتی کہ اس میں کسی اور زبان کی آمیزش نہیں ہوئی۔ موجودہ نسل انسانی کے آباد اجزاء قدیم زمانے میں خدا معلوم کہاں کہاں، گھومنے پھرنے، چارے اس خانہ بدوشی اور ہرزہ گردی کے دور میں ان کا کن کن لوگوں سے واسطہ پڑا، جن سے ان کی بول چال، رہن سہن، طور اطوار متاثر ہوئے۔ ایسے میں آج کسی کا کہنا کہ کوئی زبان خالص اور بے میل ہے، ماننے کی بات نہیں۔ اردو کا معاملہ تو اور بھی مشکل ہے۔ ہندستان میں بیسیوں زبانیں اور بولیاں ہیں، لامحالہ اردو کی سلطنت پر راخت پر ان کا اثر پڑا ہوگا۔ چند حصوں سولہویں صدی سے یہ ملک یورپ کی مختلف اقوام کی آماجگاہ رہا ہے۔ ہر ایک کی زبان الگ اور ہر ایک کا حلقہ اثر الگ۔ ان زبانوں کے الفاظ بھی ہم نے کبھی بچوں کے تون اور کبھی توڑ مروڑ کر اپنالے۔ یہ ہماری بول چال میں یوں رس بس گئے ہیں کہ آج کسی کو سان گمان بھی نہیں ہوتا کہ یہ ہائے اپنے گھر کے دیے کی روشنی نہیں، بلکہ مانگے کا اُجالا ہے۔ مثال کے طور پر ایک لفظ "انامی" ہے۔

آج سے ہزاروں سال پیشتر آریہ لوگ اس ملک میں وارد ہوئے۔ آریہ کے لغوی معنی ہیں 'شرین معزز آدمی'۔ انھوں نے اپنی بیکڑی دکھانے کو یہاں کے باشندوں کو 'آن۔ آریہ' (نامیہ) کا خطاب دے دیا، بالکل اسی طرح جیسے عربوں نے اپنی زبان کی برتری اور فصاحت و بلاغت کا سکہ بٹھانے کو تمام غیر عربوں کا نام 'عجم' (یعنی گونگا) رکھ دیا تھا۔ آپ نے کئی لوگوں کے نام کے ساتھ ذات کا نشان 'نایر' یا 'نیر' دیکھا ہوگا، وہ دراصل یہی انامیہ تھا، 'نمروہ زمانہ سے نایر اور نیر بن گیا، اور اسی سے ہمارا لفظ 'انامی' بنا ہے۔ بتوں میں لغت نویسوں کی چاہیے تھا۔ اب ہم اسے احمق، بیوقوف، ناجر، بکار کے معنوں میں بولتے ہیں۔

ایک اور لفظ پیچھے ”کہرام“ بہنی رونا دھونا، شور و شیون، واویلا۔ بعض اصحاب نے اسے قہرام کی بجڑی ہوئی شکل لکھا ہے۔ یہ ٹھیک نہیں معلوم ہوتا۔ آپ نے ہندوؤں کی ارتھ شمشان گھاٹ جاتے ضرور دیکھی ہوگی۔ جنازے کے ساتھ جانے والے لوگ دتھے دتھے سے کہتے جاتے ہیں: کہورام! بھائی کہورام! رام! رام رام ست (ستیا) ہے۔ کچھ لوگ افام کرورم! بھی بھی کرتی جاتی ہیں۔ میرے نزدیک ہمارا لفظ ”کہرام“ اس ”کہورام“ کی دوسری شکل ہے۔

ترجما یہ ہے کہ الفاظ کے ماخذ کا مسئلہ بہت پیڑھا ہے۔ میں ممکن ہے کہ ہم پوری کوشش کے باوجود صحیح ماخذ معلوم کرنے میں ناکام رہیں۔

میں اپنی طویل کلامی کے لیے معذرت طلب ہوں۔ میں کہنا یہ چاہتا تھا کہ نعت نویسی خاصا مشکل اور پیچیدہ کام ہے جس میں قدم قدم پر لغزش کا امکان ہے۔ اس لیے میں ایک درخواست پر اپنی گفتگو ختم کرنا چاہتا ہوں۔

ہمیں پرانے نعت نویسوں کا شکر گزار ہونا چاہیے جنہوں نے وسائل کی کمی کے باوجود تین مہینہ نعت کے اتنے ہی سوا اور مفید مجموعے مرتب کر دیے۔ اندازہ لگائیے کہ اگر آج فرہنگ آصفیہ اور نور اللغات اور جامع اللغات ہمارے پاس نہ ہوتے تو ہم اردو والوں کا کیا حال ہوتا! اگر ان کتابوں میں کوئی غلطی پائی جائے تو اس سے ان کے مولفوں کے علم و فضل یا محنت و کوشش کے اعتراف میں کمی نہیں آتا چاہیے۔ سچ تو یہ ہے کہ ہمیں ان کتابوں کی کوتاہیوں کا علم بھی خود انہی کتابوں سے ہوا ہے۔ ہمارے لیے ان لغتوں کو نظر انداز کرنے یا ان پر معن ظن کرنے کی وہی مثال ہوگی کہ ایک بچہ اپنے باپ کے کندھے پر چڑھا، اچھل اچھل کر نوسٹس ہو رہا تھا کہ میں کتنا بڑا ہو گیا ہوں۔ وہ بھول گیا کہ اس کے قدم اس کے والد کا قد بھی شامل ہے۔

بیچک ہمیں نعت کا کام جاری رکھنا اور اسے آگے بڑھانا چاہیے۔ زبان بڑھتی دولت ہے، لہذا نعت کا کام بھی ختم نہیں ہو سکتا۔ لیکن اس کے ساتھ ہی ہمیں اپنے پیشرووں کے کام کا اعتراف کرنا چاہیے اور ان کا ممنون احسان ہونا چاہیے۔

پروفیسر نذیر احمد

اُردو لغت نگاری کے مسائل

کسی زبان کا لغت اس زبان کے بولنے والوں کے مزاج و افکار کا آئینہ دار ہوتا ہے اس لیے کہ لغت، ملک و قوم کے بہترین دماغوں کی برسوں کی مسلسل کوشش کا نتیجہ ہے، لغت کا عمل مسلسل اور دائمی ہوتا ہے۔ لغت کے اغراض و مقاصد بے پایاں وسیع ہوتے ہیں، الفاظ لغت میں اکائی کا کام دیتے ہیں، کسی ملک و ملت میں جتنے مروج الفاظ ہیں ان کے معانی، املا، تلفظ، ان کی اصل، ان کی تاریخ، تغیر زبانی، استعمال کے مختلف طریقے، ان کی دستوری حیثیت وغیرہ تمام مسائل کا قیمن لغت کے حدود میں ہے، ادب و زندگی کا کوئی شعبہ ایسا نہیں ہے جس کا لغت سے گہرا رشتہ نہ ہو، گویا کائنات کی پہنائی لغت اپنے دامن میں سموئے ہوئے ہوتا ہے، یہی وجہ ہے کہ لغت نویسی ایک نہایت مشکل فن ہے جس کی ترقی ملک کے بہترین افکار کی شہریت کے بغیر ممکن نہیں۔

ایک اور اعتبار سے لغت کی عمومیت اور ہمہ گیری مسلم ہے، لغت سے ہر شخص کا سروکار رہتا ہے، عالم عامی، چھوٹا، بڑا، مورخ، محقق، افسانہ پرداز، شاعر، ادیب، سائنس دان، نوجوان ہر شخص کو لغت سے استفادہ کرنا پڑتا ہے، اس کی بنا پر جہاں لغت مصنف کی شہرت کا ضامن ہے، وہاں دوسرے

زیادہ دقت ملامت بھی ہوتا ہے، چونکہ نعت اپنے اپنے حدود کے لحاظ سے مختلف قسم کے ہوتے ہیں، لیکن استفادہ کرنے والا تو اپنے مسئلے کا حل اس کے ذریعے تلاش کرتا ہے اور ناکام ہونے پر مولف کو ہر طرح سے مورد الزام ٹھہراتا ہے، دنیا میں علم کی جتنی مشائیں ہیں ان سے نعت کا اتنا گہرا رشتہ ہوتا ہے کہ شاید ہی کسی دو ذہیلین میں موجود ہو۔

نعت نویس کے کام کا سب سے دشوار پہلو یہ ہے کہ اس کو خیالات و معانی جیسی غیر مرنی چیزوں کی لفظی تصویریں پیش کرنا ہوتا ہے۔ عام طور پر الفاظ کے معنی مترادفات سے بیان کر دیے جاتے ہیں، یہ دراصل معنی نہیں بلکہ آکر ہیں جن کے ذریعے معانی تک ذہن تک رسائی کرائی جاتی ہے، پھر الفاظ کے مختلف معانی میں اتنا غلطی و دقیق فرق ہوتا ہے کہ اس کا احاطہ تحریر نہیں کر سکتی۔ ان کی تشریح سے عہدہ برآ ہونے کی کوشش بسا اوقات سی لا حاصل ہوتی ہے۔

اس تنہید کی روشنی میں اب میں اردو نعت نگاری کے بعض مسائل کی طرف اشارہ کرنا چاہتا ہوں۔ اردو نعت نویسی کے مسائل اور زبانوں کے مقابلے میں کچھ جدید تر ہیں، اس کی دو وجہیں ہیں، اول زبان کا مخصوص مزاج اور اس کے بعض خواص۔ دوم اکثر نعت نویسوں کی لغات کے اہم مسائل سے کم واقفیت اور اس اہم فن کی طرف عام لوگوں کی کم توجہی۔

مسئلہ تعین الفاظ: نعت نویس کو سب سے پہلے الفاظ کا تعین کرنا پڑتا ہے۔ اس کو فیصلہ کرنا ہے کہ کون سے الفاظ اُسے اپنے نعت میں داخل کرنا ہیں۔ گویا یہ طے کرنا اردو نعت نویس کے فرائض میں ہے کہ کس لفظ کو اردو کا لفظ قرار دیں۔ بادی النظر میں یہ مسئلہ بہت آسان معلوم ہوتا ہے لیکن دراصل یہ انتہائی دشوار اور اختلاف آرا مسئلہ ہے۔ اگر آپ اردو کے لغات پر سرسری نظر ڈالیں تو اس اعتبار سے ان میں خاصے اختلافات پائیں گے، کسی نعت میں عربی و فارسی کے سیکڑوں الفاظ ایسے نظر آئیں گے جن سے دوسرا نعت خالی ہے اس کے

برخلاف بعض لغات میں ہندی کے ثقیل اور بھیل الفاظ کی بھرمار ملتی ہے۔ ایک لغت ایسا ہے جس میں عوامی استعمال کے الفاظ جگہ جگہ مل جائیں گے، دوسرا ان سے ملنے والی ہوگا۔ ایک میں سیکڑوں جزائفاً و تارخنی نام ملیں گے جن کا دوسرے میں نام و نشان نہ ملے گا۔ پھر زبان کے ادبی سرمائے بھی اس مسئلے کا حل پیش نہیں کرتے، ان میں بھی کافی اختلاف موجود ہے۔ یہ الفاظ دیگر اس اختلاف اور معاملے میں اہل زبان نے کوئی ایسا فیصلہ نہیں صادر کیا جس پر اکثریت کا عمل ہو۔ ظاہر ہے کہ یہ فیصلہ کسی ایک جماعت کی طرف سے کسی ایک مخصوص وقت میں نہیں ہوتا، بلکہ اس عمل میں مسلسل دہکار ہے جو اردو زبان میں مفقود ہے، اس کی وجہ سے اکثر لغات ناقص اور لغت نویس مورد الزام قرار پاتا ہے۔

علاوہ بریں لغت نویس کے فرائض میں یہ بھی ہے کہ اصیل اور غیر اصیل کا فرق بتائے، محرف اور متروک کا تعین کرے، شاذ اور ثقیل استعمال کا امتیاز بھی۔

یہ سارے دھم دناڑک مباحث جو قوم کی پوری صلاحیت کے استعمال میں آنے کے بعد ہی حل ہو سکتے تھے، اردو میں مسئلہ لایحل بنے ہوئے ہیں۔ ان امور میں صدہا اختلاف پائے جاتے ہیں، اس وجہ سے لغت نویس کی مجبوری برترس آتا ہے۔

اردو زبان کا یہ المیہ ہے کہ اب تک اس زبان کے الفاظ کے تعین کا مسئلہ قابل اطمینان حد تک حل نہیں ہو سکا ہے۔

لغت نویس کا دوسرا اہم فریضہ یہ ہے کہ وہ الفاظ کی اطلائی صورت کا تعین کرے، اردو زبان میں کئی زبانوں کے الفاظ شامل ہیں جو اپنی اطلائی صورت برقرار رکھے ہوئے ہیں، اس کی بنا پر اطلائی مسائل کچھ دشوار ہو گئے ہیں۔ اس میں اردو رسم خط کی وجہ سے بھی دشواری پیدا ہو گئی ہے۔ دراصل اردو میں متعدد حروف ایسے ہیں جن کے لیے اردو میں کوئی آواز نہیں، یہ اطلائی دشواریوں کی اصل بنیاد ہے۔ س، ٹ، ص کی ایک آواز ہے، ط، ث کی آواز

اُردو میں مشابہ ہے۔ ذرا، ض، ظ کی آوازیں اُردو کی صریح کوئی فرق نہیں۔
 ع، الف کی آواز یکساں ہے۔ بعض حرفت یا حلا میں اصلاً زائد ہیں مثلاً ہمزہ، تنوین،
 واو محدود، اے، مختلف، الف مقصورہ، ان میں ہر ایک کسی کسی اسلامی دشواری کا
 موجب ہے۔ قصائی، مصال، مصر، مثل کی یہ صورتیں اصلاً غلط ہیں۔ ان میں آخری
 تین ہندستانی لفظ ہیں اور ان کو اس سے لکھنا چاہیے۔ پہلے کی اصل مشتبہ ہے
 لیکن اس میں کسی طرح ٹھیک نہیں بیٹتا۔ چنانچہ، طوطا، غلطان، طیش وغیرہ
 الفاظ میں ط کا استعمال سراسر غلط ہے۔ گزشتہ، سرگزشت، رہ گذر میں ذال
 اور گزراش، خدمت گزار میں ز ہے۔ اُردو میں الف مقصورہ (یعنی ی کے اور
 الف کا استعمال کم سے کم کرنا چاہیے۔ تماشا، معما، مصلا، یلا، ادا، ادا، مولا، اصلاً
 تقوا، فتوا، کبرا کی طرح کے الفاظ میں الف مقصورہ ہے، اس کی بجائے الف کا
 استعمال زیادہ مناسب ہوگا۔ فارسی میں بھی الف مقصورہ کے حذف کا رجحان
 عام ہو رہا ہے۔ اُردو میں ہمزہ کا تلفظ نہ ہونے کی وجہ سے اکثر عربی کے الفاظ
 اس سے لکھے جاتے ہیں۔ جیسے 'خصائل'، 'قصاید'، یہی عمل ایران میں بھی
 ہو رہا ہے۔ "ہ" کے استعمال کا اثر یہاں تک بڑھ گیا تھا کہ فارسی کے الفاظ میں اس
 کو بے تکلفی سے برتتے تھے جیسے ہائے و شائد لیکن جہاں دو واؤں کی آواز نکلتی ہے
 وہاں ہمزہ کا استعمال اُردو اور فارسی دونوں میں جائز رکھا گیا جیسے طاؤس، داؤد،
 گھنؤ وغیرہ۔ تنوین کا عمل عربی الفاظ تک محدود ہے۔ الف کے اضافے کے بعد اس
 پر دو زبر لگایا جاتا ہے۔ البتہ جن غلطوں میں آخری حرف "ہ" ہو، ان پر عربی میں
 بغیر اضافہ الف، تنوین لگاتے ہیں، لیکن اُردو میں رجحان یہ ہے کہ اس صورت
 میں بھی الف کا اضافہ ہوتا چاہیے۔ واو محدود کا استعمال ترک نہیں ہوا ہے، اس
 لیے نور شید میں حذف واو درست نہیں۔ غالب "خرشید" بخذت واو لکھتے تھے؛
 ہامی ختفی خالص فارسی علامت ہے لیکن اب اُردو اور ہندی میں بلا تکلف استعمال
 ہوتی اور الف کی قائم مقام بن جاتی ہے۔ جیسے بھوسہ، بھروسہ، پتہ، ٹپہ، باجہ،
 راجہ، بارہ، ٹوٹلہ، کلکتہ، گوڈو، اردو، پٹنہ وغیرہ میں اے ختفی کا استعمال بے عمل
 ہے، بہر حال اسلام میں ان کا حذف دشواری کا موجب ہے، البتہ عام اس میں ان کا

حرک ادوی ہے، غصہ یہ ہے کہ تماشا، معنی جو الف مقصورہ سے ہیں، ان میں بھی اکثر ہای مقفی کا عمل جاری کر دیتے ہیں۔

غرض اسلاف کے مسائل خاصے پیچیدہ ہیں، لیکن حال میں رشید حسن خاں کی اہم کتاب کی اشاعت نے اس سلسلے کے اکثر مسائل حل کیے ہوں گے، گو اختلافات کے دروازے بند نہیں ہوئے۔ اسی سال کسی نے فارسی میں ذال کے وجود سے انکار کرتے ہوئے انجمن ترقی اردو کے رسالے 'ہماری زبان' میں ایک مختصر مضمون شائع کیا تھا۔ راقم حروف نے اس کے جواب میں ایک مختصر یادداشت 'ہماری زبان' کے ایک شمارے میں شائع کی۔ کچھ دنوں بعد ایک دوسرے بزرگ نے پھر ذال کے بارے میں اسی طرح کے خیالات کا اظہار کیا جیسا کہ ایک صاحب قبل کو کہتے تھے۔ یہ بزرگ بھی زبانوں کی اصل سے ہنگامے ہیں جیسے کہ پہلے بزرگ تھے۔ ان گزارشوں سے ظاہر ہے کہ ابھی اردو دنیا اسلاف کے مسائل کی طرف سے مطمئن نہیں، لیکن اس کے باوجود یہ بات مسلم ہے کہ رشید حسن خاں کی ضخیم کتاب اور پروفیسر ازہم کے مختصر رسالے کی اشاعت سے لغت نویسی کو بڑی آسانی ہو گئی ہے۔

لغت نگار کا تیسرا اہم فریضہ ضبط تلفظ ہے۔ جب بھی تلفظ کے بارے میں کوئی شبہ یا اختلاف پیدا ہوتا ہے تو لغت ہی کی طرف رجوع کیا جاتا ہے۔ اس سلسلے میں ابھی تک خاطر خواہ کام نہیں ہو سکا ہے۔ یہ مسئلہ بھی خاصا مشکل ہے اور جملہ اور اسباب کے سب سے قابل توجہ بات یہ ہے کہ اردو رسم خط میں حرکات کے لیے الگ حروف متعین نہیں ہیں، اس کی بنا پر الفاظ کے اندر ان کا شمول نہیں ہوتا اور یہ صورت عربی رسم خط کی پیروی کا نتیجہ ہے، لیکن عربی زبان میں حرکات (ذیر، زیر، پیش) سے قواعد کا کام لیتے ہیں، اس کی وجہ سے ان کا تعین اہل عرب کی سرشت کا جزو بن چکا ہے۔ اس کے برخلاف فارسی اور اردو میں ان کا مقصد صرف یہ ہے کہ اصل کی پیروی ہو۔ ذیر، زیر، پیش سے الفاظ کے معانی میں جو تغیر ہوتا ہے وہ فارسی اور اردو کے اعتبار سے بے معنی ہے۔ مثلاً 'شیر'، 'میز'، 'مرسل'، 'مرسل'، 'مقام'، 'مقام' میں جو فرق ہے وہ اردو میں ملحوظ نہیں رکھا جاسکتا۔ اسی طرح محبت کو محبت پڑھنے سے کوئی فرق واقع

نہیں ہوتا، لیکن عربی کے اعتبار سے معزز کی جگہ معزز پڑھیں تو شاید ہنگامہ برپا ہو جائے، اسی طرح مرسل کے بجائے مرسل پڑھنے سے خدا کی عدالت میں مجرم ثابت ہوگا۔ اس کی بڑی وجہ یہ ہے کہ عربی زبان میں ہر لفظ اکائی نہیں، بلکہ لفظ کا مادہ کلیدی حیثیت رکھتا ہے، مادے ہی سے چند مخصوص اصول کے اعتبار سے سارے الفاظ بنائے جاتے ہیں اور ان مخصوص اصول میں حرکات کا خاص دخل ہے اس وجہ سے اہل عرب پر طبعی طور پر حرکات کا قیمن آسان ہے، لیکن فارسی اور اردو میں لفظ اکائی ہے، مادہ بے معنی اور بے اثر۔ بہر حال اس کا نتیجہ یہ ہوا کہ فارسی میں کم اور اردو میں بہت زیادہ حد تک لفظ کی ہیئت میں کافی تبدیلی ہوئی کہیں اس میں حذف حرکات سے، کہیں اضافہ حرکات سے کام لیا گیا ہے۔ مثلاً غرض، رمضان، شفقت، کلمہ، علوی، عزت، بزرگ، رضوی وغیرہ حرکات دوم کو مٹا کر لیا گیا ہے۔ اس کے برعکس غرض، قرظ، صفر، مٹفت وغیرہ میں حرکات دوم کو ختم کر لیا گیا ہے۔ موسم میں حرکات اول و سوم مفتوح ہو گئے، اگرچہ اصلاً اول مضموم اور سوم مکسور ہے۔ اسی طرح ستہ میں حرکات دوم "ی" اصلاً بالکسر ہے مگر ہمارے تلفظ میں بالفتح آیا ہے۔ یہ طریق گفتگو خود ایک الگ کتاب کی مقتضی ہے، لیکن اردو میں ابھی یہ مسئلہ ابتدائی طور پر حل نہیں ہوا، اس کی وجہ سے نعت نویسی کو سخت دشواری کا سامنا ہے۔

بعض دستوری مسائل : لغات قواعد کے سارے مسائل کا احاطہ نہیں کرتے۔ اس کا دائرہ عمل تذکیر و تانیث و اعداد و جمع، اسم، فعل، صفت وغیرہ کے قیمن تک محدود رہتا ہے، مگر اردو پر عربی و فارسی اثرات نے اس معاملے میں کچھ دشواری پیدا کر دی ہے، لیکن جو محققان میں سے اکثر مسائل کی توضیح قواعد کی کتابوں میں ہو چکی ہے، اس لیے نعت نویس کو جنہاں دشواری کا سامنا نہیں ہوتا۔ پھر بھی چند مسائل سے اسے دوچار ہونا پڑتا ہے۔ مثلاً تذکیر و تانیث سے متعلق امور اختلافات آرا ہیں۔ خصوصیت سے دبستانوں کا فرق، پھر ایک دبستان کے لوگوں میں اختلافات وغیرہ کا احاطہ کرنا آسان نہیں۔ عربی کی بعض جہیں اردو میں کثرت سے شامل ہیں، ان سے بعض مسائل وابستہ ہیں

خصوصاً جب صفت و صفت کی تطبیق کا سوال پیدا ہوتا ہے۔ یہ بات عام طور پر معلوم ہے کہ عربی میں تذکیر و تانیث، فاعل، مفعول وغیرہ امور میں صفت، موصوف کے تابع ہوتی ہے۔ اردو کی طرح عربی میں بھی بے جان اسم تذکیر و تانیث کے اصول کا پابند ہے، پس صفت بھی اس کے تابع ہوگی، اور بے جان اسم جمع کی حالت میں مونث ہو جاتا ہے، تو ایسی صورت میں صفت کو بھی مونث بنانا پڑتا ہے۔ اسی اصول کے تحت نفس ناطقہ، قوۃ وافیہ، مادۃ ثانیہ، امور خارجیہ، علوم اسلامیہ وغیرہ آتے ہیں۔ لفظ کتاب عربی میں مذکر ہے، اس بنا پر اس کے ساتھ صفت بھی مذکر آئے گی۔ مثلاً کتاب عالی، لیکن جمع کی صورت میں کتب عالیہ ترکیب درست ہوگی۔ بہر حال عربی زبان کا یہ قاعدہ فارسی اور اردو دونوں میں یکساں رائج ہے۔ تو اہل کتب یوں سے رہنائی کے باوجود اس سلسلے کے بعض مسائل کا تعلق لغت سے بھی باقی رہتا ہے۔

عربی جمع کے بعض قاعدے فارسی اور اردو میں اتنے عام ہو گئے ہیں کہ کچھ فارسی لفظوں میں ان کا استعمال ہونے لگا ہے جیسے باغات، زمینات، ہرگز جات، ہزارشات، فرمودات وغیرہ، ان کے بارے میں لغت سے ہدایت کی بنا طور پر توقع کی جاتی ہے۔

عربی جمعیں عام اسم کے کہ اسم مذکر ہو یا مونث، دبستان گفتار میں مذکر مگر دہلی میں مذکر کی جمع مذکر اور مونث کی مونث ہوتی ہے۔ اس کیلئے میں استثنائی صورت بھی پائی جاتی ہے، لغت میں ان کا اندراج ضروری ہے۔

ماخذ لسانی : جیسا کہ معلوم ہے اردو میں عربی و فارسی اور سنسکرت کے علاوہ کافی الفاظ ترکی کے بھی شامل ہیں۔ اول تو یہ جتنا ناگزیر لفظ کس زبان کا ہے، آسان کام نہیں۔ عربی و فارسی الفاظ کے درمیان تمیز کرنے میں بسا اوقات سخت دشواری کا سامنا ہوتا ہے۔ لیکن اس سے زیادہ مشکل کام لفظ کے ماخذ کا پتا چلانا ہے۔ عربی زبان سے جو الفاظ مانوڑ ہیں، اکثر حالتوں میں ان کے ماوے کا تعین آسان ہوتا ہے۔ سنسکرت

سے جو الفاظ آئے ہیں، ان میں بھی کسی قدر آسانی ہوئی ہے، اس لیے کہ سنسکرت کی قواعد کے اصول و ضوابط نہایت پختگی سے منضبط اور لغت کے مسائل بڑی حد تک حل ہو چکے ہیں، اس لیے اُردو میں مستعمل الفاظ کی اصل کا پتا چلانا ممکن ہے، مگر فارسی کا مسئلہ نہایت پیچیدہ ہے۔ اس زبان میں عربی کے الفاظ کے ماسوا جو فارسی کے اپنے الفاظ ہیں ان میں سے اکثر کی اصل نامعلوم ہیں۔ اس کی دو بڑی وجہیں ہیں، اول ایران کی قدیم زبانوں یعنی اوستا، فارسی باستان اور پہلوی وغیرہ کا بیشتر ادبی سرمایہ دستبرد زمانہ کی نذر ہو چکا ہے، اگرچہ اصل کا وجود ہی باقی نہیں۔ دوسری وجہ یہ ہوئی کہ لغت کی تدوین ایران میں کم اور ہندوستان میں زیادہ ہوئی اور دور قبل اسلام کے کافی بعد جب کہ قدیم زبانوں کے شناسا باقی نہیں رہ گئے تھے۔ اس کے نتیجے میں فارسی الفاظ کی اصل کا پتا لگانا سخت دشوار امر ہے۔ خود فارسی فرہنگ نویس ان سے عاجز آچکے ہیں، اُردو والوں سے اس سے کیا توقع ہو سکتی ہے، البتہ ترکی کے الفاظ کی اصل کا پتا لگانا گو دشوار ہے لیکن ان کی تعداد کم ہے، اس لیے لغت نویس پران کا بار نسبتاً کم ہے۔ اردو کے لغات ماخذ لسانی کے تعین کے اعتبار سے خاصے ناقص اور ناقابل اعتناء ہیں۔

ضبط معانی : لغت کا بنیادی اور اصلی کام یہی سمجھا جاتا ہے، لیکن اس کے ذریعے بیان کر دیے جائیں۔ اول تو ایسے الفاظ کم ہیں جن کے ہو ہوم معنی لفظ مل جائیں، دوم اصولاً یہ بات صحیح بھی نہیں اس لیے کہ لغت ایسے شخص کے لیے بھی ہے، جس کو مراد لغت کے بھی معنی معلوم نہیں۔

اس بنا پر بہتر طریقہ یہ ہے کہ لفظ کے معنی کی ایسی تشریح ہو جس سے اس کا پورا پورا مفہوم واضح ہو جائے۔ گویا اس کی تشریح معنی کی ہو ہو تصویر ہو، یہ عمل کتنا مشکل ہے، اس کا اندازہ باومی النظر میں نہیں ہو سکتا۔ بس یوں سمجھیے کہ زبان میں مستعمل ہزاروں لفظوں کے مختلف معانی، جن کی تعداد لفظوں سے تنہا و زہر ہو جائے گی، کی ایسی تصویر کشی ہو کہ اصل اور تصویر میں کسی

طرح کا فرق باقی نہ رہے، لغت نویس کے بس کی بات نہیں ہو سکتی، اس پر مستزاد یہ کہ بسا اوقات مختلف معانی میں بنیادی فرق نہیں ہوتا، ذرا خدا سا فرق معنی استعمال کے طریقے کے اعتبار سے ظاہر ہوتا ہے۔ ایسے ایسے باریک فرق کو الفاظ کے ذریعے واضح کرنے میں کتنی دشواریاں ہوں گی، ان کا اندازہ آسانی سے نہیں لگایا جاسکتا۔ اس کے علاوہ لغت نویس کے فرائض میں یہ بھی داخل ہے کہ وہ قدیم معانی کی بھی نشان دہی کر دے، اس طرح اس کا دھرا کام ہو گیا۔ ان الفاظ کی بھی نشان دہی کرے جو اب متروک ہیں اور مستعمل الفاظ کے متروک معنی کی بھی، بلکہ وہ معنی بھی جن کا استعمال شاذ ہو۔ بہر حال اس دشواری کا سامنا ہر زبان کے لغت نویس کو کرنا پڑتا ہے، لیکن چونکہ بعض زبانوں میں اس سلسلے کے مسائل حل ہو چکے ہیں، اس لیے لغت نویس کو تھوڑے سے مسائل کا حل تلاش کرنا ہوتا ہے، لیکن اردو کے بیشتر مسائل ہنوز ابتدائی مراحل میں ہیں، اس بنا پر اردو میں لغت نگاری کا کام نہایت دشوار ہے۔

معانی کے شواہد: اردو لغت نگاری کا یہ پہلو بھی بہت کمزور ہے، اس لیے بعض لغات شواہد سے خالی ہیں اور جن میں شواہد کئے ہیں وہ اکثر ان الفاظ و فقرات کے ہیں جن کی شعری شہادت موجود ہے، نثری ادب یا کسی اور طرح کی تحریر کی مثالیں شاذ ہی ملتی ہیں۔ اسی بنا پر اکثر یہ کہا جاتا ہے کہ ہمارے لغات شعری لغات ہیں، اور یہ بات بھی مسلم ہے کہ مشہور اور متداول الفاظ کے علاوہ جن الفاظ کے معانی کی توضیح کے لیے شواہد ہوں، ان کا معاملہ مشتبہ ہے۔ اردو میں ایسے ہزاروں معانی ملیں گے جن کے لیے کوئی ثبوت نہیں۔ اس نقص کا دور کرنا آسان نہیں، اس کا فیصلہ سارے متون کے دقیق مطالعے کے بعد ہی ہو سکتا ہے، اور متون بھی وہ جو ہر طرح کے سقم سے پاک ہوں، تو اس سلسلے میں کئی اہم کام کرنے کے ہیں۔ اول گم شدہ متون کی بازیافت کی کوشش، دوم سارے متون کی تصحیح، آخر میں ہر کتاب سے الفاظ کا انتخاب اور ان کے معانی کا تعین، گویا گیسوے اردو ابھی منت پذیر شانہ ہے۔

مرکبات کی تدوین و تملیقین : طور پر انجام نہیں پاسکتا جب تک کہ مرکبات کے سلسلے کے مطالعے تکمل نہ ہو جائیں اور اس ضمن کا ہر مطالعہ عظیم تعینات کا متقاضی ہے۔ مرکبات کے سلسلے میں مسائل یہ ہیں :

۱۔ تعلیمات کی جمع آوری : اردو ادب میں ہزاروں تعلیمات کا استعمال ہوا ہے۔ میرے اندازے کے مطابق ابھی اس سلسلے کے مطالعے نہایت ناقص ہیں۔ الگ الگ شعرا کے استعمال شدہ تعلیمات پر پی۔ ایچ۔ ڈی کی ڈگری تک ملتی ہے اس سے اس موضوع کی دست کا اندازہ ہو سکتا ہے۔ اصل میں یہ موضوع بھی خاصا مشکل اور صہر آزا ہے۔ اردو میں تعلیمات عربی، فارسی، سنسکرت، قدیم ایرانی، قدیم عربی، ترکی، یونانی، چینی، مصری وغیرہ ذرا آج سے آجیں، ان سب کا قرار دائمی احاطہ نہایت مشکل کام ہے جو ایک آدمی کے بس کی بات نہیں۔ راقم حروف نے چند سال ہوئے قدیم ایرانی اور زرتشتی مآخذ کی بعض اردو تعلیمات جمع کیں تو وہ خاصی تعداد میں اکٹھا ہو گئیں۔ بہر حال یہ موضوع صہر آزا مطالعہ چاہتا ہے۔

۲۔ اردو میں شعری تشبیہات و استعارات : اردو ادب میں فارسی کی تمام تشبیہات و استعارات کے علاوہ خود ہندستان سے اس باب میں کافی استفادہ ہوا ہے۔ اس موضوع پر ابھی کوئی عالمانہ کتاب میری نظر سے نہیں گزری۔ ایسی صورت میں لغت نویس سے اس سلسلے کی ختم بات کی توقع بجا نہ ہوگی۔ اس موضوع کی دست کا اندازہ اس سے لگ سکتے ہیں کہ فارسی میں حرف چشم کی صفات و تشبیہات کی فہرست درج کی جاتی ہے :

آہو، آہی پچہ، آہو غریب، آہو گیر، آہو انداز، زنجیر سرخ، شہباز، تیز چنگ، گیر، سیر شکار، فرشتہ شکار، ترک، ترک خطائی، ترک مردم شکار، تیر انداز، کماندار، ترکش بند، تیر، تیغ، تیر ہوائی، تیغ کشیدہ، کمان کشیدہ، ناوک، انگن، خدنگ، انگن، بدخوی، بلا جوی، عردہ جوی، کینہ جوی، جفن کش، عیار، جگر دار، دنبالہ دار، بی بک، میرم، بی پروا، بی پروا نگاہ، بی نماز، کافر، فرعون

نبرد، ضحاک، مردم آزار، مردم در، مردم کش، عاشق کش، بے گناہ کش، خون ریز،
خونخوار، قاتل، قتال، عالم، عالم خونخوار، عالم مظلوم غلامت گر، ستم و سنگدہ ستم گر،
شور انگیز، قیامت زاری، بازی کوشش، شہید باز، کرشمہ ساز، اختر ستارہ، جادو
دادوت، جادو بابل، جادو داند، جادووش، جادو فریب، جنون قزائی، نسون ساز، پرکار
پر فن، غمزہ زن، عشوہ فروش، کرشمہ پرداز، خانہ پرداز، فتنہ دکان، فتنہ قاتل،
فتنہ گر، فتنہ ساز، فتنہ جو، فتنہ زا، فتنہ خیر، فتنہ انگیز، بجگاؤ خوا، آشناؤ، وحشت
دستگاه، خانہ سیاه، دل سیاه، سپہ دل، سپہ خانہ، سرمہ دہک، سرمہ بیز، سرمہ
سرمہ دار، سرمہ فریب، سرمہ بالا، مست، سپہ مست، نیم مست، مست خواب،
غراب، مستانہ، غضب مست، خمار، میخانہ، خمور، پر خمار، می گوں، می پرست،
بادہ بیما، ساقی، مشرب، پیانہ، ساغر، شیشہ، بادام، بادام سیہ، بادام تلخ،
مہر بادامی، تنگ، تنگ نظریں، کشادہ، پریشان، نظر، کوثر، نظر، پریشان، نگاہ،
شرزہ جنگ، ہرزہ گرد، روشن دل، روشن دماغ، دبیر، دلفریب، دلاؤ، دل
آشوب، خوش دنہال، خوش مزہ، خوش مزخماں، خوش نگاہ، خوش سخن،
سخن دان، سخن ساز، سخن گو، کم حوت، سخن در، گویا، بکتہ دار، تغافل شہار، شرمگین،
شرم آلود، شرمناک، حجاب آلود، طواریح، طواریح، مہر حیا، تنگلوں، شفق نگار، رنگین،
رنگس، سیراب، رنگس طائر، رنگس بیار، رنگس گویا، رنگس شہلا، رنگس مستانہ، رنگس
کافر خرہ، رنگس خواب آلود، رنگس پر خواب، رنگس بسیار خواب، رنگس فتنہ زا،
رنگس لاریج، خوابناک، خواب آلود، گراں خواب، پر خواب، نیم خواب، نیم باز، بخواب
رزد، گرگش نشین، دردناک، ناقراں، بیمار دغیرہ وغیرہ۔

۳۔ محاورات و ضرب الامثال : اس موضوع پر چھوٹے چھوٹے رسائل
نکلے ہیں، مگر یہ موضوع بھی سیر حاصل مطالعے کا محتاج ہے۔ ہمارے نعت
میں محاورے کے سلسلے کی اکثر غلطیاں ملتی ہیں۔ دراصل محاورے میں لفظ کا
استعمال مجازی ہوتا ہے، اگر وہ اصل معنی میں استعمال ہو تو محاورہ نہیں بنتا۔
مثلاً ذمہ کرنا راز کے ساتھ تو محاورہ ہے، لیکن مردے کے ساتھ محاورہ نہیں
ہے۔ ضرب الامثال محاورے کے الگ ہے۔ اس کی شناخت آسان ہے،

لیکن سارے ضرب الامثال کو جمع کرنے کی طرف کوئی خاطر خواہ اقدام اب تک نہیں ہوا ہے۔ فارسی کے سیکڑوں ضرب الامثال اردو میں برابر استعمال ہوئے ہیں، اور ایران میں فارسی ضرب الامثال پر جو کتاب ہے وہ تین جلدوں پر مشتمل ہے۔ اس کے مطالعے سے موضوع کی وسعت کا اندازہ ہو سکتا ہے۔

۴۔ اردو روزمرہ کی جمع آوری : روزمرہ لفظوں کے مخصوص طریق استعمال کو کہتے ہیں۔ مثلاً سارے آدمی دودھ چار چار کر کے چلے گئے، یا پانچ سات آدمی آئے ہوں گے۔ روزمرہ کو بھی اکٹھا کرنا چاہیے تاکہ لوگ ان سے عیاں طور پر استفادہ کریں۔ روزمرہ کے صحیح استعمال سے زبان عیاری ہوتی ہے۔

۵۔ اصطلاحات پیشہ ورانہ : اردو زبان میں پیشہ ورانہ کی کافی اصطلاحات ملتی ہیں، لیکن ابھی اس سلسلے کا کام قابل توجہ حد تک انجام نہیں دیا جاسکتا ہے۔ کھڑکے اطراف کے لغات میں پننگ بازی، شیر بازی، کبوتر بازی وغیرہ کی اصطلاحیں کافی تعداد میں مل جاتی ہیں۔ مگر درزی، بڑھی، لہار، کاشت کار، کارگر، موچی، سوداگر، موہ فروش، سبزی فروش، بزاز وغیرہ پیشہ وروں کی اصطلاحوں سے لغات خالی ہیں۔ کشتی کے فن سے متعلق اصطلاحیں اردو میں خال خال پائی جاتی ہیں۔ مگر اردو لغات ان کے ذکر سے خالی ہیں۔ دراصل یہ موضوع ہی دبست اور دل چسپ ہے۔ پیشہ وروں کی زبان کا مطالعہ فن سائنات و صوتیات کے لیے اہم مواد فراہم کرتا ہے۔ اس سلسلے میں پروفیسر گوپی چند نارنگ کی کتاب کر خنداری اردو قابل ذکر ہے۔

یہ موضوعات لغات کے لیے بھی سودمند مواد کے حامل ہیں، لیکن بنیادی کام نہ ہونے کی وجہ سے اردو لغات ان سے استفادہ نہیں کر سکے ہیں۔ یہ ضرور ہے کہ مختلف پیشہ وروں کی اصطلاحات پر مبنی الگ الگ رسالے کی ضرورت ہے اور کوئی لغت ان ساری اصطلاحوں کو شامل نہیں کر سکتا، لیکن اس میں کوئی مشبہ نہیں کہ ہر زبان کے کامل لغات متداول اور مشہور اصطلاحات کے حامل ہوتے ہیں۔

میری گفتگو کا خلاصہ یہ ہے کہ اردو لغت نگاری کا مواد ابھی منتشر شکل

میں پایا جاتا ہے اور جب تک وہ مواد اکٹھا نہیں ہوتا اور ان پر الگ الگ عینق مطالبے نہیں ہو جاتے تاہل توجہ اور مستہر اردو نعت کا تصور صحیح نہیں ہوگا۔ نعت سے نعت تیار کرنا یا شعری نعت ترتیب دینا نعت نگاری کے تقاضے ہوتے نہیں کرتا۔ دراصل یہ خیال بھی صحیح نہیں کہ ایک اور چند آدمی تھوڑے سے وقت میں اردو کا وسیع نعت تیار کر سکتے ہیں اور جیسا کہ عرض کیا جا چکا ہے کہ اس فن کی غیر معمولی وسعت کا تقاضا ہے کہ اس کی تیاری میں ملک کے بہترین لوگوں کا تعاون حاصل ہو۔ پھر جو کام ایک مدت کے بعد تیار ہوگا، اس پر بار بار نظر ثانی، محک و اضافہ، ترمیم و ترمیم کا عمل جاری رہے گا؛ اردو کے لیے مزید اس بات کی ضرورت ہے کہ اس پر اقدام سے قبل بہت سے کام انجام دینے ہوں گے جن میں سے متون کی بازیافت، سارے متون کی تصحیح پھر ان کے دقیق مطالبے سے الفاظ و فقرات وغیرہ کا انتخاب اور ان کے معانی کا تحقیق۔ یہ متون صرف ادب تک محدود نہ ہوں گے۔ اس زبان میں جو چیزیں شامل ہوتی ہیں، وہ ساری کی ساری اسی طرح عینق مطالبے میں آئیں گی، ان کے ساتھ ساتھ الگ الگ کتابوں کی فہرستیں تیار ہوں گی، پھر ان کی مدد سے ایک ضخیم نعت تیار کیا جائے گا جس کی مدد سے ادب، زبان، معاشرت، تہذیب وغیرہ کے مسائل سمجھے اور پرکھے جاسکیں گے۔

پروفیسر سید حسن

نعت نویسی

حالی نے "یا دو گار غالب" میں بیان کیا ہے کہ ایامِ غدر کے ہنگامہ گیر و وار میں مرزا غالب اپنے گھر میں دروازہ بند کر کے بیٹھ گئے، ان دنوں ان کے پاس محمد حسین تبریزی کی فرہنگ برہان قاطع کا ایک نسخہ اور ایک نسخہ و ساطیر کا موجود تھا۔ مرزا برہان قاطع کا مطالعہ کرنے لگے تو انھیں اس میں بے ربطی نظر آئی، غور سے دیکھنے پر اکثر لغات کی تعریف غلط پائی اور طریقہ بیان کو نعت نگاری کے خلاف پایا۔ انھوں نے اپنے اعتراضات یادداشت کی صورت میں قلمبند کر لیے اور ان سے ایک کتاب مرتب ہو گئی جس کا نام قاطع برہان رکھا گیا۔ یہ کتاب سلسلہ میں طبع ہو کر اشاعت پذیر ہوئی۔ قاطع برہان جب اہل نظر کے ہاتھوں میں پہنچی تو بعض حق پسندوں نے غالب کے اعتراضات کے جواب لکھے، پھر تو غالب کے طرہ داروں اور برہان قاطع کے مؤیدین کے مابین ایک جنگ س جاری ہو گئی اور جواب الجواب کا جو سلسلہ ایک علمی مشاہرہ کی صورت میں عرصہ دراز تک چلتا رہا، اس سے سب غالب شناسوں کو واقفیت ہے۔ غالب کا خاص اعتراض یہ تھا کہ مولف برہان قاطع نے اپنی فرہنگ میں ایسے لغات داخل کر دیے ہیں جو فارسی زبان میں کبھی استعمال

نہیں ہوئے، اور بہت سے الفاظ کی تعریف و تشریح بھی غلط طور پر کی ہے، لیکن اعتراضات بیان کرنے میں غالب نے جو تسخلاف و تحقیر آمیز لب و لہجہ اختیار کیا وہ بہت ہی نامناسب تھا، غالب کی کمزوری یہ تھی کہ انھوں نے دوسری فرہنگوں سے مراجعہ کیے بغیر محض اپنی فارسی دانہ کے زعم میں اور حافظے کی مدد سے اعتراضات کی فہرست تیار کر لی تھی اور اسے اپنا زبردست تحقیقی کارنامہ بنا کر پیش کیا تھا۔ برہان قاطع کے مؤیدین نے فرہنگ جہانگیری، فرہنگ سرودی اور فرہنگ رشیدی کے حوالے دے کر غالب کے اعتراضات کو لغو قرار دیا، اس پر غالب نے تینوں نامزد فرہنگوں اور لغات الفات کو مستند ماننے سے ہی انکار کر دیا اور ایک خود ساختہ نظریہ پیش کیا کہ کوئی ہندستانی فارسی لغت لکھنے کی اہلیت ہی نہیں رکھتا۔ محمد حسین تبریزی کے ساتھ ساتھ فرہنگ جہانگیری، فرہنگ سرودی، فرہنگ رشیدی اور لغات الفات کے مؤلفین کو بھی استہزاء کا نشانہ بنایا۔ غالب نے برہان قاطع پر جو اعتراضات کیے تھے وہ اکثر درست ہیں، بعد کے فرہنگ نویسوں نے بھی غالب کی حمایت کی ہے، صاحب فرہنگ برہان جاس نے برہان قاطع پر اعتراضات کرتے ہوئے بتایا ہے کہ اس میں کئی غلطیاں تھیں، سرانی، عبرانی، زبدر پازند کے غیر مستعمل الفاظ داخل کر دیے گئے ہیں اور لفظوں کی تخریب و تصحیف سے جو مختلف صورتیں پیدا ہوئی ہیں انھیں مستقل لفظ سمجھ کر ایک ایک لفظ کو کئی کئی بار داخل کر لیا ہے۔ فرہنگ آئین آرائے نامہ کی کے مولف رضا علی خاں ہرات نے بھی مذکورہ بالا سارے قدیم فرہنگوں کی لغزشوں اور غلط گزاشتوں کی نشاندہی کی ہے اور خصوصاً برہان قاطع کے متعلق لکھا ہے کہ اس میں لغات کے معنی خواہد اسناد کے بغیر لکھے گئے ہیں، لہذا اس فرہنگ پر اعتبار نہیں کرنا چاہیے۔

برہان قاطع پر اعتراضات اور رد اعتراضات کی وجہ سے جو متحرک آرائی ہوئی اس سے فارسی میں دائرہ شناسی اور لسانی تحقیق میں ترقی ہوئی اور اس سے یہ اندازہ ہوا کہ فرہنگ نویسوں سے کیسی اور کتنی غلطیاں سرزد ہوئی ہیں، حالانکہ انھوں نے الفاظ کی جمع آوری اور ان کے معنی تعیین کرنے میں بڑا وقت اور محنت صرف کی۔ آہنگ جہانگیری کی تدوین بارہ برس کے عرصے میں مکمل

ہوئی۔ مشنہ میں کام شروع ہوا تھا اور مشنہ میں اختتام پذیر ہوا۔ اس کے مولف جمال الدین حسین (نور شیرازی) نے جس محنت و تلاش اور جست سے کام لیا اس کا حال اس فرہنگ کے مقدمے میں اس طرح بیان کیا ہے :

”میں نے جو ایسے فرہنگوں کا مطالعہ کیا (مقدمے میں ان سب فرہنگوں کے نام لکھے ہیں جن کا یہاں اعادہ باعث تطویل ہو گا) ان کے علاوہ نو ایسی فرہنگیں دیکھیں جن کے نہ تو نام معلوم ہیں اور نہ ان کے مولفین کا کوئی پتا ہے۔ تفسیر اور تاریخ، زندہ اور پازندہ اور دوسری کتابوں کا بھی مطالعہ کیا۔ نظم کی کتب میں اور شاعروں کے دیوان بھی دیکھے جن کے اشعار اس فرہنگ میں تشکیل کے لیے نقل ہوئے ہیں جو کہ ان میں ایام قدیم میں تصنیف ہوئی ہیں ان کے اکثر الفاظ کی شرح فارسی قدیم میں کی ہے مثلاً تفسیر زاہدی میں صاحبین کی تفسیر میں ”نفوشاک“ لکھا ہے۔ پس میں نے تفسیر حسینی اور تفسیر کبیر میں نگاہ کی کہ صاحبین کے کیا معنی درج ہیں اور اسی معنی کو ”نفوشاک“ کے ذیل میں درج کیا۔ اسی طرح جو الفاظ شکاری جانوروں سے تعلق رکھتے ہیں ان کی ’بازنامہ‘ سے تصحیح کی۔ چنانچہ بعض فرہنگوں خصوصاً محمد بن ہند و شاہ کی فرہنگ میں دیکھا کہ ’خشین‘ کے معنی لکھا ہے کہ باز کا رنگ، نہ سرخ نہ سفید اور نہ سبز، لیکن اس عبارت سے مجھے اطمینان نہیں ہوا اور میں نے ’بازنامہ‘ سے رجوع کیا اور جو کچھ وہاں لکھا تھا اسے درج کیا، اسی طرح جو الفاظ بیماریوں اور دواؤں سے تعلق رکھتے ہیں ان کی تشریح کے لیے میں نے ذخیرہ خواہر مرشادی اور اختیارات برہمی سے مدد لی اور جن لفظوں کا تعلق ملکوں، دیسوں، قبیلوں اور دیہاتوں سے تھا، ان کے لیے میں نے نزہت القلوب اور عجائب البلدان کی طرف رجوع کیا، ان کتابوں کے ذریعے بہت سے الفاظ کی تصحیح ہوئی جن کی تحقیق میں فرہنگوں کے مولفین نے پہل انگاری کی تھی، بہت سے ایسے الفاظ بھی کتب میں ملے جن کا کس فرہنگ میں نشان نہ تھا۔ ان کے حل کے لیے اس کے سوا اور کوئی چارہ نہ تھا کہ میں ان علاقوں کے لوگوں سے تحقیق کروں، جہاں کا مصنف یا شاعر باشندہ تھا یا جہاں اس کی سکونت تھی، مثلاً جو الفاظ حدیقہ اور دیوان سنائی میں ملے ان کی تحقیق میں نے

کابل اور غزنین کے لوگوں سے کی۔ اور جو الفاظ حکیم ناصر خسرو کے دیوان اور سفر نامے میں پائے گئے ان کے لیے خراسانیوں اور بدخشیانیوں سے پوچھ چکھ کی اور ان کی سند خسرانے فصیح کے کلام سے لکھی۔

فرہنگ سرودی (یا مجمع الفرس) بھی بہت چھان بین کے بعد مرتب ہوئی۔ اس کے مولف محمد بن قاسم بن حاجی محمد کاشانی نے پہلی مرتبہ اسے سنہ ۱۰۱۵ میں تالیف کیا، بیس سال بعد پھر نظر ثانی کی، نئے مطالبے و ماخذ سے الفاظ کی تعداد میں اضافہ کیا اور معنی و مفہوم کی بھی بہتر طریقے پر تشریح کی، اساتذہ کے کلام و تالیفات سے کثیر تعداد میں شواہد و اسناد درج کیے، لیکن جب سنہ ۱۰۳۵ میں فرہنگ رشیدی تالیف ہوئی تو اس کے مولف عبدالرشید بن عبدالغفور الحسینی المدنی المتوفی نے فرہنگ جہانگیری اور فرہنگ سرودی پر سخت تنقید کی اور ان کے اشتباہات و اغلاط کی نشاندہی کر کے فرہنگ کو ان سے پاک رکھا۔

یہاں پر فرہنگ نویسی کے سلسلے میں ایک واقعے کو بیان کرنا خالی از لطف نہ ہوگا۔ سنہ ۱۰۱۵ میں تقی اودھی (صاحب تذکرہ عرفات العاشقین) نے ایک فرہنگ بنام سرمہ سلیمانی مرتب کی جس میں اس نے فرہنگ سرودی سے استفادہ کر کے وہ الفاظ درج کیے جو مشکل و قدرے غیر متعارف تھے، لیکن شواہد و اسناد کو خارج کر دیا، چنانچہ وہ خود سرمہ سلیمانی کے مقدمے میں لکھتا ہے:

”بعد از عبور و مرور بر نسخ متداول متعارف و کتب مبسوط و مشروحہ ادب اب لغت دیگر و بنابر کسر پر تفسیر و تالیف کہ لغات مشکوٰۃ غیر متعارفہ مشاہیر فرس را در سبک بیان آورد و آراء مختصری ساز و مقید نہ بر چہی متبحران سابقہ والا حقہ فرمودہ اند بل بہ نوعی جامع و مانع کہ حقیقت خیر الکلام، اقل دول، بہ احسن و چہی از انصاف و درودش اور و ظہور رسانند چہ اشعارات متقدمین از فوائد و نواید پر راستہ و اقادات متاخرین بزوائد نواید آراستہ است و ملعت اختصاص خیر الامور و اسطفا کہ اسناد و قدرتش طرازندہ دور بر این کلام برازندہ است منرا وار روش بر شاہد بیان و بچ یک نیامد“

منقولہ بالا عبارت کا بطور خلاصہ مفہوم یہ ہے کہ ”میں نے لغت نگاروں کے

مشہور متداول نسخوں کے مطالعے کے بعد ان کی روشنی کے خلاف مشکل وغیرہ معارضات الفاظ پر مشتمل ایک مختصر سی فرہنگ مرتب کی ہے، مقدمہ میں دستِ غریب کی تالیفات میں غیر ضروری باتیں ہیں جن کی وجہ سے خیر الامور اور اسطہ کا ان پر الحاق نہیں ہوتا۔

جب سر سید سیلانی مرتب ہوئے تو سروری زندہ تھا۔ وہ اسے دیکھ کر بہت رنجیدہ ہوا اور تقی اودھی سے جھگڑنے لگا۔ یہاں تک کہ حاکم اصفہان کے پاس جا کر سر سید سیلانی کے مولف کے خلاف تائیس کی 'حاکم کو ایسے مقدمے پر سخت تعجب ہوا۔ اس نے سروری سے سوال کیا کہ کیا تقی اودھی نے تمہاری کتاب سے امتیاس کر لیا ہے۔ سروری نے جواب دیا نہیں اس نے میرے الفاظ اپنی تالیف میں داخل کر لیے ہیں۔ حاکم نے پھر سوال کیا کہ کیا یہ الفاظ تم نے وضع کیے ہیں۔ سروری نے نفی میں جواب دیا۔ حاکم نے کہا پھر شکایت کس بات کی ہے، جہاں سے تم نے وہ الفاظ جمع کیے ہیں تقی نے بھی وہیں سے گرد آوری کی ہے۔ پھر تائیس کو مقدمہ خارج کر دیا۔ اوپر کے سارے بیانات کا حاصل یہ ہے کہ نعت نگاری ایک اہم ہے۔ مولف کی نعت، تلاش اور کوشش کے باوجود اس میں اشتباہات و اغلاط کا راہ پا جاتا ہے یقینی ہے، خصوصاً وہ نعت جو فرد واحد کی کوشش سے تیار ہوتی ہے اس میں غلطیوں کے ازکاب کا بہت زیادہ امکان ہوتا ہے۔ میں نے اب جن فرہنگوں کا نام لیا ہے وہ سب انفرادی کوششوں کی پیداوار ہیں، ان سب پر تنقید ہوئی ہے اور ان کے عیوب و اشتباہات کی نشاندہی کی گئی ہے۔ حقیقت یہ ہے کہ کسی فرد واحد سے یہ توقع رکھنا کہ وہ کسی زبان کے تمام الفاظ و محاورات کے منابع و مخازم اور تعریض و تشریح سے کما حقہ واقفیت کا حامل ہوگا ایک فعلِ جہٹ ہے۔ تقریباً چالیس سال قبل ایران میں اسکول کے ایک معلم حبیب اللہ آموزگار نے ایک فرہنگ بنام فرہنگ آموزگار تالیف کی۔ اس فرہنگ کے خلاف رسالوں میں مضامین شائع ہوئے اور اس کے الغلط کو بیان کر کے اسے غیر مستند قرار دے دیا گیا۔

اردو کی قدیم فرہنگیں خاص نقطہ نظر کے ماتحت لکھی گئی تھیں۔ محمد بن قوام کرخی

کی لغت بحر الفضائل فی منافع الافاضل میں اور مرزا محمد بن محمد الدین کی فرہنگ تحفۃ الہند میں شامل ہے۔ اسی امر کی مثالیں ہیں۔ اس وقت ہندوستان میں فارسی کا رواج اور اردو زبان کا ابتدائی زمانہ تھا۔ ان لغتوں میں اردو الفاظ کے معنی فارسی میں لکھے گئے ہیں تاکہ فارسی جاننے والوں کو مقامی زبان سمجھنے میں آسانی ہو جس طرح ایران میں اسدی طوسی نے لغت فرس تالیف کی۔ اسدی طوسی کے زمانے میں قدیم خراسانی شعرا کے کلام میں پہلی زبان کے جو الفاظ استعمال ہوئے ہیں وہ عراقی نظم کے قارئین کے لیے نامانوس تھے کیوں کہ اس خطے میں فارسی پر عربی زبان کا بہت زیادہ اثر قائم ہو چکا تھا، ہندوستان پر جب ایسٹ انڈیا کمپنی کا پورے طور پر تسلط ہو گیا اور اس کے یورپی عظمیٰ ملک پھیل گئے تو ان کو ہندوستانی زبان سمجھنے کی ضرورت ہوئی۔ اسی حاجت سے ہمیشہ نظر یورپین مولفین نے فرہنگیں تالیف کیں، ڈاکٹر ہنری ہیرسن، کمٹان جوزف بکر، کمٹان ٹامس بکر، جان فیکسیر، ڈوگن فاربس وغیرہم نے ہندوستانی، انگریزی لغات تیار کیں۔ فرانسوا دیوٹیل نے ہندوستانی فرانسیسی اور کیلن نے ہندوستانی لاطینی انگریزی لغت تالیف کی۔ یہ سب فرہنگیں سوداگروں اور کمپنی کے عہدے داروں کو ہندوستانی (اردو) سیکھ سکھانے کی غرض سے مرتب کی گئیں۔ اردو کی باخاطبہ فرہنگیں امیر مینائی کی امیر اللغات، فیروز الدین کی فیروز اللغات اور مولوی سید احمد دہلوی کی فرہنگ آصفیہ ہیں۔ ان میں سب سے زیادہ مقبولیت و شہرت فرہنگ آصفیہ کو نصیب ہوئی۔ اس کی مقبولیت کے پیش نظر ترقی اردو بورڈ دہلی نے اس کا عکسی ایڈیشن بڑے اہتمام سے شائع کیا، لیکن جیسا کہ میں نے پہلے بیان کیا ہے لغت نگاری کی انفرادی کوشش کا نتیجہ اکثر عیب دار ہوتا ہے۔ فرہنگ آصفیہ میں اخلاط، اشتباہات اور کلمات کی کثرت ہے، ملک کے مشہور محقق قاضی عہد الودود نے ان غلطیوں اور فرد گزاشتوں کی ایک طویل فہرست مرتب کی ہے جو بالاقساط خدا بخش لاہوری جرنل میں شائع ہو رہی ہے۔ اس فہرست کو دیکھنے سے تعجب ہوتا ہے کہ کسی ذی علم شخص سے بقید ہوش و حواس ایسی غلطیاں کیوں کر سرزد

ہو سکتی ہیں، ہمارے زمانے میں اردو کی لفت مرتب کرنے کی انفرادی کوششوں میں
 مہذب اللغات نے کی ہے، اس کی اب تک متعدد جلدیں شائع ہو چکی ہیں، جن
 کے مطالعے سے معلوم ہوتا ہے کہ اس میں غلطی کے علاوہ بہت سے سنسکرت
 الفاظ درج ہیں جو اردو میں کبھی استعمال نہیں ہوئے، جن لوگوں کو اردو ہندی
 ہندستانی مسئلے کی تاریخ کا علم ہے انہیں یاد ہو گا کہ مرحوم ڈاکٹر جلال الحق اور
 سورگیہ ڈاکٹر راجندر پرشاد کے مابین ہندستانی زبان کو جو فارسی و ناگری دونوں
 رسم الخط میں لکھی جائے تو یہ زبان قرار دینے کا فیصلہ ہوا تو ہندستانی زبان
 کی ایک لفت مرتب کرنے کی تجویز بھی منظور ہوئی جس میں وہ سارے سنسکرت
 اور ہندی کے الفاظ جو جامع اللغات میں موجود ہیں اور وہ سارے اردو
 فارسی کلمات جو شبہہ ساگر میں درج ہیں شامل کیے جائیں۔ اس کے
 علاوہ اسکولوں میں پڑھائے جانے والے علوم کے مصطلحات ہندستانی زبان
 میں تیار کرنے کی تجویز بھی منظور کی گئی اور یہ سب کام ہندستانی کمیٹی کے
 سپرد کیا گیا، جس کا صدر دفتر پٹنہ میں قائم کیا گیا، مصطلحات تیار کرنے کی
 کئی فری کمیٹیاں بھی بنائی گئیں۔ ریاضیات کے اصطلاحات بنانے کی جو
 کمیٹی بنی اس کا ایک رکن راقم السطور بھی مقرر کیا گیا۔ ہندستانی ڈکشنری
 اور نہرست مصطلحات مرتب کرنے کا کام عرصہ دراز تک جاری رہا۔ پھر ملک
 تقسیم ہو کر آزاد ہوا اور ملک کی قومی زبان خالص ہندی بننے کی قرار پائی
 تو ہندستانی زبان کا مسئلہ ہمیشہ کے لیے ختم کر دیا گیا۔ ہندستانی کمیٹی نے
 جتنا بھی کام انجام دیا تھا اسے سمیٹنے اور پڑھنے کے واسطے بارنکسٹ ہب
 کمیٹی کو ڈیڑے وار بنایا گیا اور اس غرض سے ٹکسٹ ہب کمیٹی نے اکھنڈ
 شعبہ بنا کر ایک ایڈیشنل سیکریٹری کو اس شعبے کا انچارج مقرر کیا۔ اس عہدے
 پر راقم السطور نے بھی پڑنے کالج میں کچھ وقت کے ساتھ ساتھ تقریباً دو
 سال تک کام کیا تھا، جب ہندستانی کمیٹی کا سب کام سمیٹ کر خاتمہ ہوا
 پہنچا دیا گیا تو یہ عہدہ بھی ختم کر دیا گیا۔ ہندستانی ڈکشنری مرتب کرنے کے
 سلسلے میں بہت سا کام یاد لکھ کی تجویز میں انجام پا چکا تھا کئی ضخیم جلدوں

میں کوئی ہزار الفاظ جمع کر لیے گئے تھے، ہندوستانی کیشتی کے خانے پر وہ تمام جلدیں ڈائریکٹر آف پبلک انٹرکشن کے دفتر میں داخل کر دی گئیں تھیں۔ تین چار سال کے بعد جب ان کی کسی سلسلے میں جستجو ہوئی تو کچھ پتا نہ لگا کہ وہ سب جلدیں کیا ہوئیں، افسوس کہ محنت سے جمع کیا ہوا ذخیرہ تلف ہو گیا۔

ہندوستانی کیشتی کے متعلق راقم السطور نے جو کچھ اوپر بیان کیا ہے وہ جملہ معترضہ کی حیثیت رکھتا ہے۔ اصل میں یہ کلنا مقصود تھا کہ جامع اللغات میں جسے ہندوستانی زبان کی لغت تیار کرنے میں اس قدر اہمیت دی گئی غلطیاں بھی ہیں اور اسی میں سنسکرت کے ایسے الفاظ بھی داخل کر دیے گئے ہیں جو اردو میں مشتمل نہیں ہوئے۔ یہ لغت ایک انفرادی کوشش کی پیداوار ہے اور اس کی ترقیب میں شخصی فکر اور ذاتی تصور کا خاص دخل ہے۔ دراصل جیسا کہ میں نے پہلے بیان کیا ہے لغت نویسی کسی ایک شخص کے بس کی بات نہیں۔ آج سے تیس چالیس سال پہلے ایران میں آفتاب حبیب اللہ آموزگار نے فارسی زبان کی ایک لغت بنام ”فرہنگ آموزگار“ تیار کی۔ اس لغت پر رسالوں اور اخباروں میں زبردست تنقید ہوئی اور اس کے غلط و اشتباہات بیان کر کے اسے غیر مستند اور ساقط الاعتبار قرار دیا گیا۔

سطور بالا میں ان لغتوں کے اوصاف تحریر ہوئے ہیں جن کا تعلق انفرادی و شخصی کوششوں سے ہے۔ اب ذرا ان لغتوں کا حال ملاحظہ فرمائیے جو کسی ادارے کی اجتماعی کوشش سے وجود میں آئی ہیں، یعنی جن کی تالیف میں ایک سے زیادہ ذہنی علم اصحاب کی کوششیں شامل رہی ہیں۔ یہاں صرف دو مثالوں کی طرف توجہ دینا کافی ہو گا۔ ایک مثال فارسی لغت بخارا کی ہے اور دوسری اردو اصطلاح سازی کی۔ آج سے تقریباً چالیس پینتالیس سال پہلے ایرانی حکومت نے فارسی کی ایک مبسوط و مشروح ”فرہنگ“ کی تدوین کی غرض سے فارسی کے ایک معروف و نامور ادیب و محقق آقا علی دہخدا کی نگرانی و سرکردگی میں ایک ادارہ قائم کیا تھا جس میں الفاظ کی گردآوری،

ان کے معنی و مفہوم کو قلمبند کرنے اور ان کے استعمال کے متعلق اسناد و شواہد کا عرض کرنے کے لیے متعدد ذی علم اشخاص مقرر کیے گئے تھے۔ ۱۹۵۶ء میں جب میں ایران میں تھا تو حکومت سے اجازت لے کر اس ادارے کو دیکھنے گیا تھا۔ بڑے سلیقے اور ضابطے کے ساتھ کام ہو رہا تھا، اگرچہ اس وقت اتالی رہنما کی وفات ہو چکی تھی اور ادارے کی سربراہی ڈاکٹر محمد حسین اسناد و انش گاہ تہران کو تفویض ہوئی تھی۔ (ڈاکٹر محمد حسین بھی مرحوم ہو چکے ہیں) اب تک اس فرہنگ کی جسے 'لغت نامہ' کا نام دیا گیا ہے، دو سے زائد جلدیں شائع ہو چکی ہیں۔ اس طوالت کی وجہ یہ ہے کہ یہ کتاب صرف فرہنگ الفاظ نہیں رہی ہے بلکہ اس کی حیثیت ایک دائرۃ المعارف کی ہو گئی ہے جس میں سیکڑوں اشخاص و مقامات کے نام درج ہو گئے ہیں، جن کے تاریخی و جغرافیائی حالات بیان کیے گئے ہیں۔ خلا ہر ہے کہ ایسے پھیلے ہوئے کام میں غلط و اشتباہات کا راہ پا جانا تعجب کی بات نہیں، چنانچہ 'لغت نامہ' میں کثرت سے غلطیاں ملتی ہیں۔ تاج محل کو نور جہاں کا مقبرہ بتایا گیا ہے۔ الفاظ کے استعمال کے متعلق اسناد و شواہد کی غیر ضروری طوالت ملتی ہے۔ بجائے اس کے کہ کسی لفظ کے استعمال کے لیے مختلف شعرا یا مصنفین کے کلام یا تحریر سے اسناد اخذ کیے جائیں اکثر ایک ہی شاعر یا مصنف کے متعدد اشعار یا عبارتیں نقل کر دی گئی ہیں۔

اب اردو کی مثال ملاحظہ فرمائیے۔ پاکستان میں ترقی اردو بورڈ کے ماتحت عرصہ دراز سے لغت مرتب کرنے کا کام ہو رہا ہے اور اس اہم خدمت میں متعدد ذی علم اشخاص مشغول ہیں۔ چند مہینے ہوئے اس لغت کی پہلی جلد تیار ہو کر بازار میں فروخت کے لیے آگئی ہے۔ اس کی قیمت تین سو روپے ہے۔ اخباروں میں خبر آئی ہے کہ لاہور میں کسی صاحب نے اس کا ایک نسخہ خریدا تھا، مطالعہ کرنے پر معلوم ہوا کہ اس میں متعدد غلطیاں ہیں۔ انہوں نے ادارے کے انگریز کے خط و دعوادار کر دیا ہے کہ یہ کتاب ناقص ہے، اس سے کام والوں کے گمراہ ہو جانے کا اندیشہ ہے۔ یہ بھی مطابہ کیا ہے کہ کتاب کی قیمت واپس کر دی جائے۔ یہاں ضمنیاً یہ عرض کر دینا مناسب ہو گا کہ ترقی اردو بورڈ دہلی

کے ماتحت جو اردو لغت مرتب ہو رہی ہے اس کے مرتبین کے لیے یہ مقدمہ سخت اہم ہے۔

غرض یہ کہ لغت نگاری کی کوشش چاہے انفرادی ہو یا اجتماعی اس کام میں غلط و اشتباہات سے بچنا دشوار ہے۔ یہ کام بہت ہی محنت طلب ہے۔ بے انتہا تلاش و جستجو، تحقیق و کفایت اور غور و فکر کی ضرورت ہوتی ہے۔ اردو لغت کی تیاری کے مسائل بہت ہی دشوار اور پیچیدہ ہیں۔ اردو ایک مخلوط زبان ہے جیسا کہ سب کو معلوم ہے اس میں عربی، فارسی، ترکی، ہندی، سنسکرت، پرتگالی اور انگریزی زبانوں کے علاوہ مقامی بولیوں کے بکثرت الفاظ شامل ہیں۔ اردو بولنے، پڑھنے اور لکھنے والوں کا علاقہ سارے ہندستان میں پھیلا ہوا ہے اور جن علاقوں میں اسے استعمال کیا جاتا ہے وہاں کے مقامی الفاظ بھی اس میں داخل ہو گئے ہیں جس کی وجہ سے اس زبان میں زبردست وسعت پیدا ہو گئی ہے۔ اردو کی جامع و مکمل لغت وہی ہو سکتی ہے جو ہر علاقے کے لوگوں کے لیے قابل استفادہ ہو، لہذا لغت مرتب کرنے والوں کی جماعت میں ہر علاقے کے ایسے باخبر اشخاص شامل ہونے چاہئیں جو مختلف علاقوں کی بولیوں اور زبانوں سے پوری واقفیت رکھتے ہوں۔

اگرچہ ایشیا و یورپ کی بعض اہم زبانوں کی بہ نسبت اردو کی عمر بہت مختصر ہے، لیکن ڈھائی سو سال کے عرصے میں اس نے تحول و یکساں کی بہت سی منزلیں طے کر لی ہیں۔ اس کے الفاظ کے اطلاق معانی و مفہام اور استعمال میں تھوڑی تھوڑی مدت میں اہم تبدیلیاں ہوتی رہی ہیں۔ اردو کی ایک مستند و مفصل لغت میں ان تبدیلیوں کی تاریخ و تشریح کرنا ہوگی، یعنی یہ بتانا ہوگا کہ کوئی لفظ کس زمانے میں کس طرح لکھا جاتا تھا اور اسے کس نے کس طرح استعمال کیا ہے۔ ظاہر ہے کہ یہ کام محنت طلب اور سخت صبر آزما ہے۔ اس کے لیے اردو کی قدیم و جدید کتابوں کا وسیع مطالعہ کرنا ہوگا۔ اس کے باوجود کہ جناب رشید حسن خاں صاحب اور ڈاکٹر گوپی چند نارنگ

نے اُردو الفاظ کے املا کے لیے اپنی گراں قدر تالیفات میں دستور و قواعد مرتب کیے ہیں۔ ہنوز بعض الفاظ کے املا کا ملک گیر سطح پر تعین نہیں ہو سکا ہے مختلف علاقوں کے لوگ مختلف طریقے سے املا کرتے ہیں۔ لغت میں صحیح و معیاری املا درج کرنا ضروری ہو گا اور تلفظ کے لیے حرکات و سکنات استعمال کرنے ہوں گے۔ اگر ضرورت ہو تو ایک لفظ کا تلفظ کسی دوسرے ہم وزن و معلوم لفظ کے حوالے سے بتانا ہو گا، محاورات و ضرب الامثال مجزؤ زبان ہوتے ہیں۔ لغت میں انہیں معنی و مطلب کے ساتھ شامل کرنا لازم ہے اور لغت کا ایک اہم باب مصطلحات پر مشتمل ہونا چاہیے۔ یہاں مصطلحات سے مراد صرف سائنس کے مصطلحات نہیں ہیں، بلکہ وہ مصطلحات بھی جو اُردو تہذیب کی نمائندگی کرتے ہیں وہ مصطلحات جو پرانے کھیل تماشوں اور پیشوں سے متعلق ہیں یا جن کا تعلق گزشتہ دو تین صدی کے طرزِ معاشرت سے ہے، نئی زمانہ اکثر پرانے کھیل تماشے متروک ہو چکے ہیں بہت سے پیشے بھی اب مروج نہیں رہے لیکن ان کی ترقی اہمیت مسلم ہے۔ مختلف پوسر، پیمیں کے کھیل سے اب شاید ہی کوئی واقف ہو۔ شیر بازی اور ٹرش بازی کے رواج کا تقریباً خاتمہ ہو چکا ہے، بھانڈوں کی نقلیں اب کہیں دیکھنے میں نہیں آتیں، طوائفوں کے کوٹھے ویران پڑے ہیں بکاڑاں سرائے اور بھٹیاد خانے کے نام و نشان باقی نہیں ہیں، ان سب سے متعلق جو مصطلحات تھے انہیں لوگ بھولے جا رہے ہیں، حالانکہ ان کا تعلق ہمارے تمدن کی تاریخ سے ہے، شادی بیاہ کے بہت سے رسوم اب متروک ہو گئے ہیں، عورتوں کے زیورات کو اب کوئی نہیں جانتا، یہی مردوں اور عورتوں کے پرانے لباس کا بھی ہے۔ پرانے آلات جنگ کو بھی اب کوئی نہیں پہچانتا۔ ان سب کے نام، مصطلحات کو اُردو لغت میں جگہ دینی ہوگی، راقم السطور نے چند ماہ قبل رسالہ نیا دور لکھنؤ میں ایک مضمون بعنوان داستان ایرجیہ کا لسانیاتی پہلو لکھا تھا جس میں اس داستان سے اخذ کردہ بہت سے الفاظ، ضرب الامثال اور مصطلحات کی فہرست شامل کر دی تھی۔

مرتبین لغت کا ایک اہم کام الفاظ کے آخذ و منابع کی جستجو بھی ہے

ان کی اصل وریشہ دریافت کرنا اسانیاتی تحقیق ہے، لیکن اس میں غلطی کرنے کا احتمال رہتا ہے۔ فرہنگ برہان قاطع کا ایک عیب یہ بھی ہے کہ اس میں بعض الفاظ کی اصل بتانے میں غلطی کا ارتکاب ہوا ہے، بعض الفاظ کی نیاہری شکل و صورت سے دھوکا ہوتا ہے اور اس کی اصل لفظ بتائی جاسکتی ہے۔ مثلاً ایک لفظ 'انجن' ہے جسے لوگ عام طور پر لفظ 'انجم' سے متعلق سمجھتے ہیں، حالانکہ یہ لفظ دو اصل قدیم فارسی زبان کا ہے اور اس کی قدیم شکل 'ہم گمن' تھی جس کے معنی ہیں ساتھ مل کے جانا، سانی اصول کے مطابق مرور ایام سے 'ہم گمن' 'انجن' بن گیا ہے۔ اسی طرح لفظ 'یوم' ہے، جسے عربی زبان کا لفظ سمجھا جاتا ہے کیوں کہ اس زبان میں بھی مستعمل ہے، لیکن اصل میں یہ لفظ 'آرامی' زبان کا ہے جو عربی کی طرح سامی اصل ہے، 'راقم' اسطورے مشرق میں رسالہ نگار مضمون میں ایک مفاد لکھا تھا جس میں اردو کے بعض الفاظ کے آخذ و منابع کی نشان دہی کی تھی۔

اس مضمون کی تحریر کا مقصد یہ ہے کہ اردو کی ایسی لغت تالیف ہو جو ہم الفاظ سے جانت و بگھل ہو اور جس کی ترتیب و تیاری میں زیادہ سے زیادہ محنت صرف کی جائے اور حدود درج احتیاط سے کام لیا جائے تاکہ کم سے کم غلطیاں سرزد ہوں۔

پروفیسر گوپی چند نارنگ

اُردو اور ہندی کا رشتہ

اُردو اور ہندی کے رشتے کے بارے میں یہ سوال اکثر اٹھایا جاتا ہے کہ اُردو اور ہندی ایک زبان ہیں یا دو زبانیں؟ بعض حضرات انھیں ایک زبان کے دو اسلوب بھی مانتے ہیں اور اسالیب کی اس تفریق کی ذمہ داری ضمیٰ پورنواثری کے سر ڈالتے ہیں جس نے دونوں کے بولنے والوں کو الگ الگ اپنی لسانی میراث کا احساس دلایا، اور زبانوں کی راہیں الگ کر دیں۔ وہ تو گنگ یہ بھول جاتے ہیں کہ بعض چیزوں کی تعمیر میں خرابی کی صورت مضر ہوتی ہے۔ دونوں زبانوں کی ثقافتی ترجیحات کے سرچشمے الگ الگ تھے، لیکن اس احساس کو شدید ترکیبا برطانوی سامراج نے اپنے مفاد اور اقتدار کے پیش نظر غیر ملکی سامراج نے کس طرح ہندوستانی تہذیبی منطقوں کو ایک دوسرے سے علاحدہ کیا اور اس کا کتنا گہرا اثر ہندی اور اُردو کی تفریق پر پڑا؟ اس کا اندازہ آج مشکل نہیں۔ رہے جاگیرداری کے اثرات تو اُردو نے تو آنکھ ہی جاگیرداری عہد میں کھولی تھیں، لیکن اردو کی نشرو نما صرف دربار سے متعلق نہیں رہی۔ خالقانہ اور بازار سے بھی اسے اتنا ہی ربط رہا ہے۔ اس عہد میں جو مشترک ہندوستانی تہذیب کی فضا تیار ہو رہی تھی

اور جس میں مذہبی واجبات سے قطع نظر معاشرتی، جمالیاتی اور سماجی سطح پر مل جل کر رہنے کی ایک مشترک تہذیبی فضا تیار ہو رہی تھی، اس میں ترسیلی رابطے کے طور پر زبان سے تو سروکار تھا، اس کے ناموں سے مطلب نہیں تھا۔ اس زمانے میں اردو کا ایک نام ہندی یا ہندوی بھی تھا۔ شمالی ہندستان کی یہ ریختہ زبان ہندوؤں اور مسلمانوں کے تاریخی اور تہذیبی رابطے سے وجود میں آئی تھی۔ ہموغیوں، سنسکرت، فقیروں اور تاجروں کے ذریعے جاگیرداری عہد ہی میں نہ صرف پورے شمال میں بلکہ جنوب میں گجرات اور دکن تک پھیل چکی تھی۔ ریختہ، ہندی، ہندوی کے علاوہ گجری، دکنی، دیوبلی، اردو، اردو سے مطلقاً، ہندستانی، سب اس ایک ہی زبان کے مختلف نام تھے۔ تیرھویں صدی سے اٹھارویں صدی تک پچھ صدیوں کے طویل جاگیرداری عہد میں ہندستانی زبان کے اس نہایت وسیع لسانی و صارف میں کسی طرح کے تغیرات یا متاثرات کا کوئی جزر و مد نہیں ملا۔ آفریقا وہ ہے کہ اختلافات کا سلسلہ اس زمانے سے شروع ہوتا ہے جب انگریزی سامراج اپنے استحکام کے لیے ہندستان کی تہذیبی زندگی میں دست درازی شروع کرتا ہے۔ اس کی تفصیل کا یہ موقع نہیں، لیکن اس ضمن میں یہ حقیقت پیش نظر رہنی چاہیے کہ عہد وسطیٰ ہندوؤں اور مسلمانوں میں تہذیبی یکجہلیت و درداداری اور اتحاد ہندی و موافقت کے رشتے نہایت استوار تھے اور اس کا اثر نو زائیدہ زبان کی تشکیل اور ہیئت پر بھی پڑا تھا۔ ان رشتوں پر کارسی ضرب برطانوی سامراج ہی لے لگائی جس کے ایک نہیں، سیکڑوں خواہد موجود ہیں، غیر ملکی سامراج نے اپنی حکمت عملی کے نتیجے کے طور پر جب مذہب، ذات، برادری، فرقہ، نسل، علاقہ ہر حربے کو استعمال کیا، تو زبان تو سامنے کی چیز تھی اور تہذیبی، سماجی شیرازہ ہندی کا اہم ترین رابطہ بھی تھی۔ چنانچہ اس کا زوہ میں آنا اور جھگڑے فساد کی جڑ بن جانا لازمی بات تھی۔ بہر حال اس کی ذمہ داری جاگیرداری پر یا برادرشی پر ڈالنا صحیح نہیں ہے۔

اردو اور ہندی کے لسانی رشتے کے بارے میں میں بعض بنیادی باتیں اپنے مضمون مطبوعہ ”سچ کل“ نومبر ۱۹۸۳ء میں بیان کر چکا ہوں۔ اگر ان میں سے کچھ کی تکرار ہوگی بھی تو محض ضمناً۔ اصل مقصد اس بحث کے بعض دوسرے پہلوؤں کی طرف

اشارہ کن ہے۔ اُردو کے بارے میں ایک خاص بات یہ ہے کہ عام اندازے کے مطابق اُردو کے ستر فی صد الفاظ پر اکرتوں کے ذریعے سے آئے ہیں یعنی ہندی ہیں۔ باقی تقریباً تیس فی صد الفاظ عربی، فارسی، ترکی کے ہیں۔ ان مستعار الفاظ کی کل تعداد چودہ ہزار سے زیادہ نہ ہوگی۔ ان لفظوں کو اُردو نے کس طرح اپنی خواہ پر اتار اور کس طرح انھیں اپنایا، اس تاریخی عمل کے بارے میں معلومات زیادہ نہیں۔ اس بحث کا ایک دل چسپ پہلو یہ بھی ہے کہ ان لفظوں میں جو خصوصیات آوازیں ہیں، اُردو نے ان کے ساتھ کیا سلوک کیا اور انھیں کس طرح اُردوایا اور ہندوستانیایا۔ مثال کے طور پر اُردو کے ذخیرہ مستعار میں ذرا ذرا سی 'ظ' کی آوازیں اصل کی رو سے اپنی اپنی حیثیت رکھتی ہیں یعنی عربی میں ان چار حروف کی چار مختلف آوازیں ہیں۔ اُردو میں یہ سب آوازیں ایک ہو گئیں۔ اس طرح کا سلوک اُردو نے س 'ث' اور ص کے ساتھ بھی کیا ہے اور ان کا باہمی صوتی فرق بھی اُردو میں ضائل ہو گیا ہے۔ ت اور ط، ادرج اور د کی آوازوں میں بھی اُردو میں کوئی فرق نہیں رہا۔ یہ سب کی سب آوازیں اُردو نے ہندوستانی پنج پر آٹا دی ہیں۔ عروض میں الف اور د کے الحکامات الگ الگ سہی لیکن عام تلفظ میں اُردو کے تمام مصوٹے جو الف کے ساتھ لکھے جاتے ہیں وہ د کے ساتھ بھی وارد ہوتے ہیں اور الف اور د کا صوتی فرق نہ ہونے کے برابر ہے۔ چھوٹے مصوٹوں کا معاملہ اس سے بھی دل چسپ ہے۔ مستعار لفظوں کے چھوٹے مصوٹوں میں ایسی ایسی کاپیاں ملت ہوئی ہے کہ باید و شاید۔ اصل ترکیب جتہ جہد ہے یعنی باکسر اول لیکن عام طور پر جتہ و جہد یعنی بالفتح اول بولا جاتا ہے۔ اصل لفظ رنعت ہے باکسر رے، لوگ رنعت بالفتح رے پڑتے ہیں۔ اصل اسلوب ہے بالضم الف، اکثر و بیشتر لوگ اسلوب کہتے ہیں یعنی بالفتح الف۔ یہی معاملہ محصور اور بزرگ کا ہے۔ اصل لفظ تجرہ ہے بسکون جیم و باکسر رے جب کہ بالضم رے و بالفتح رے بھی سنائی دیتا ہے۔ اصل ورثہ باکسر واؤ تھا۔ اُردو میں بالفتح واؤ بولا جانے لگا۔ اصل عقل اور دخل اکثر بہ حرکت دوم پڑے جاتے ہیں اگرچہ مخاطب غفلتگو میں نہیں۔ لیکن مخاطب سے مخاطب اور بڑے سے بڑا پڑھا لکھا بھی غدر یا بدر کو جو اصلاً بسکون وال ہیں بہ حرکت وال

پڑھتا ہے یعنی عُذْر کی بات یا ہُذْر صاحب البتہ اصل کا احترام ترکیب میں واجب ہو جاتا ہے یعنی بدر الدین طیب جی۔ غرض اسی طرح کی سیکڑوں مثالیں ہیں جن میں مصوٹوں کی یا تو نوحیت بدل گئی ہے یا ان کا مقام بدل گیا ہے۔ یہ سب اردو دانے کے ہندوستانی عمل کا کرشمہ ہے۔ ایسا گرامر میں بھی ہوا ہے۔ مثلاً ہم امیر، وزیر، فقیر کی جگہ امیروں، وزیروں اور فقیروں بھی بولتے ہیں اور ان کی مستعار جمع امراء، وزراء، اور فقراء بھی استعمال میں لاتے ہیں، لیکن ہر مستعار لفظ پر یہ دہر ا قاعدہ لاگو نہیں ہوتا۔ مثلاً صندوق عربی لفظ ہے لیکن اس کی عربی جتنے صنادیق ہم بھی استعمال نہیں کرتے اور ہمیشہ ہندی میں صندوقوں ہی بولتے اور لکھتے ہیں۔ اسی طرح شمس عربی میں مونث ہے اسے اردو میں ہندی سورج کی وضع پر مذکر بولا جاتا ہے۔ ہند پانے کے اس عمل کا اثر تلفظ اور گرامر کے علاوہ معنی کی تبدیلیوں پر بھی پڑا ہے۔ مثلاً عرصہ جنگ کے معنی میں تھا۔ جیسے عرصہ جنگ ہونا۔ داغ کا مشہور شعر ہے :

عرصہ سفر میں اللہ کرے گم مجھ کو
اور پھر ڈھونڈتے گجراتے ہوئے تم مجھ کو

لیکن عام طور پر ہم عرصہ کو وقت اور مدت کے معنی میں استعمال کرتے ہیں۔ اسی طرح امیر کے اصل معنی حاکم یا سردار کے تھے اور غریب کے اجنبی کے۔ ہم ان لفظوں کو روپے پیسے والے اور مفلس کے معنی میں استعمال کرتے ہیں۔ گلاب گل کے عرق کے معنی میں تھا، خاص پھول کے لیے گل تھا، ہم سنے اسے پھول کی پتیوں سے پھوڑے ہوئے عرق سے ہٹا کر پھول کے معنی عطا کر دیے۔ اب گلاب پھولوں کا بادشاہ ہے۔ اسی طرح مُرخ کوئی بھی پرندہ تھا، ہم نے اسے خاص پرندے سے منسوب کر دیا اور اس سے مرغا اور مرغی بھی بنا لیے۔ معنوی تبدیلیوں کا یہ عمل قدم قدم پر ملتا ہے۔ اصل لفظ مصالغ تھا، اس سے مصالحہ بنا۔ صلح سے جو امن اور اچھائی کے معنی میں تھا، اردو میں "مصالحو" کھانوں میں کام آنے والے "مسالہ" کے لیے استعمال ہونے لگا۔ اسی طرح "ہمکلیف" کو ایرانی فرض اور ذمے داری کے معنی میں بولتے ہیں۔ ہم زحمت

کے لیے استعمال کرتے ہیں، "خفا" کے معنی گھلا گھونٹنا ہیں۔ ہم ناراض ہونا کے لیے بولتے ہیں "ناخوشی" ہم ناراضی کے معنی میں استعمال کرتے ہیں، لیکن اہل ایران نے "ناخوشی" کو بیماری کے معنی دے دیے ہیں۔ اسی طرح "تیغ" ہمارے یہاں تلوار ہے اور ایران میں اسے کے معنی میں رہ گیا ہے۔ مولانا سید سلیمان ندوی نے ہندوستانی کائنات کے خطبہ صدارت میں مسیح فرمایا تھا:

"ان فارسی الفاظ سے جنہیں ہم فارسی سمجھ کر استعمال کرتے ہیں، اہل ایران ان پر چونکتے ہیں اور ہماری ہنسی اُڑاتے ہیں یعنی وہ الفاظ فارسی نہیں رہے۔ ہم نے اردو میں ان کو دوسرے معنی دے دیے ہیں، اور اب وہ لفظ بالکل ہمارا ہو گئے ہیں۔ آپ ان کو اپنی زبان سے نکال دیجیے۔ آپ کے ہاں سے نکل کر وہ لفظ بالکل ٹھہرے ہو جائیں گے، کیوں کہ فارسی یا عربی ان معنوں میں انہیں قبول نہ کرے گی۔"

اس بارے میں انہوں نے اپنے ذاتی تجربے سے ایک پُر لطف مثال "ظریف و متین" کی پیش کی۔ ظریف ہم اس شخص کے لیے استعمال کرتے ہیں جس کی طبیعت میں ذاق ہو یا خوش طبع ہو۔ متین ہم سنجیدہ آدمی کو کہتے ہیں۔ لیکن ایک ترک اخبار میں انہوں نے ایک جوتا بیچنے والے کے اشتہارات دیکھے جو کہتا تھا اس کے جوئے ظریف و متین ہیں یعنی کیا یہ جوتے بیک وقت ذاق بھی کریں گے اور نہایت متانت سے بھی پیش آئیں گے۔ لیکن اشتہار دینے والے کا یہ مطلب نہیں تھا۔ وہ تو یہ اعلان کر رہا تھا کہ اس کے جوئے "ظریف" یعنی خوبصورت بھی ہیں اور "متین" یعنی مضبوط بھی۔

اردو کا کمال یہ ہے کہ اس نے مستعار اور دیسی عناصر میں ایسا اعتدال پیدا کیا ہے کہ اس کی نظیر دوسری زبانوں میں آسانی سے نہیں ملتی۔ مثلاً دوزخ وہ ہی کو لے لیجیے۔ چشم یعنی آنکھ اردو شاعری کی لفظیات میں خاص اہمیت رکھتا ہے:

یہ جو چشم ہر آب میں دونوں
ایک حسانہ خراب ہیں دونوں

چشمِ نرگس، چشمِ فصولِ گر، یا کیفیتِ چشمِ عامِ ترکیبیں ہیں، لیکن اگر اُردو میں کہنا ہو "اس کی آنکھیں دکھنے آتی ہیں" تو یہاں آنکھیں کی جگہ چشم استعمال نہیں ہوتا۔ اُردو اس کی اجازت نہیں دے سکتی۔ یہ روزِ مرہ کے خلاف ہے۔ اس لیے غلط ہے۔ مثلاً ذیل کے شعر کے نحوی ڈھانچے میں چشم کے استعمال کا عمل نہیں۔
دل کا کوئی تصور نہیں ہے آنکھیں اس سے لڑ پڑیاں

مار رکھا سو ان نے ہم کو کس ظالم سے جا لڑیاں
آتشِ لگ کے معنی میں استعمال ہوتا ہے لیکن "پتو لے میں آتشِ جلاؤ اُردو میں کہا ہی نہیں جاسکتا، اُردو روزِ مرہ کی رو سے یہ غلط محض ہے۔ اُردو میں ہمیشہ جو لے میں آگ جلاؤ" ہی کہا جائے گا۔ اگر ویسی لفظ کا عمل ہے تو ویسی لفظ ہی استعمال ہوگا۔ مستعار اس نئی جگہ نہیں لے سکتا۔ یہ اُردو کے لسانی قنوں اور پنجنگی کا کھلا ہوا ثبوت ہے۔ ذیل کے مصرعے ملاحظہ ہوں۔ ایک جگہ آگ کا لفظ استعمال ہوا ہے، دوسری جگہ آتش کا۔ ایک کی جگہ پر دوسرے کا استعمال ممکن ہی نہیں۔ یہ سلیقے، روزِ مرہ اور مذاقی سلیم کے خلاف ہوگا:

دل کے پھپھو لے جل اٹھے سینے کے داغ سے اس گھر کو آگ لگ گئی گھر کے چراغ سے

روشنِ جمالِ یار سے تھی انجمنِ تمام دیکھا ہوا تھا آتشِ گل سے بدنِ تمام

ظاہر ہے اُردو مستعار اور ویسی لفظوں سے لامحالہ برابر کا سلوک کرتی ہے اور جہاں جس کا عمل ہوتا ہے اسے استعمال کرتی ہے۔ اس کے برعکس ہندی میں تہجھو کہ پھوڑ کرنت سم کی طرف پٹنے کا جو رجحان پایا جاتا ہے یا پرکرتوں کی سادگی کو خج کر سنسکرت کی اجنبیت کی طرف رجوع کی جو کوشش ہے یا عربی فارسی کے رچے بے لفظوں کو کھدیڑ کر جس طرح جن جن کر مترادفات بھائے جاتے ہیں، ان کا نتیجہ بھی نکلتا ہے کہ زبان بوجھل بن جاتی ہے اور اپنی فطری سادگی اور روانی سے محروم ہو کر تصنع کا شکار ہو جاتی ہے۔

اب ایسا فطرتمِ النظر پر ڈال لی جائے جس پر سنگوئوں کے ذریعے لاف لگائے

یا برسی ہونے یا تفریق کی بنیاد ہونے کے کیسے کیسے الزامات لگائے جاتے ہیں۔ اردو رسم الخط میں ۲۶ حروف ہیں۔ ان میں سے ۱۴ حروف کی آوازیں کی جھکایا پلٹ اردو کے لیے ہے، اس کی طرف اوپر اشارہ کیا جا چکا ہے۔ اب ذرا آوازیں اور حروف کے اضافوں پر بھی نظر ڈالے۔ ہیکار آوازیں عربی میں نہیں ہیں۔ ہندی آوازیں میں ہیرے ہیکار سیٹ یعنی بھ، پھ، تھ، دھ، بھ، پھ، کھ، گھ کا اضافہ اردو میں ہوا کہ حروف کی دین ہے۔ اسی طرح منگو سی آوازیں ٹ، ڈ، ٹر اور ان کے ہیکار روپ ٹھ، ڈھ، ٹھ بھی ہندی اثرات کے تحت اضافہ ہوئے۔ یہ کل ۱۴ آوازیں ہیں۔ یعنی اردو رسم الخط میں ایک تہائی سے بھی زیادہ آوازیں کا اضافہ ہو چکا ہے۔ اردو بولتے بھگتے ہوئے ان آوازیں سے مفر نہیں۔ لب و لہجہ، لفظوں کے بدل اور سر لہروں کا اضافہ اس پر مستزاد۔ غرض اس رسم الخط کی جو ہم نے صدیوں پہلے اردو کے لیے لیا تھا، اردو کے عمل کے دوران اتنی کھائی پلٹ ہو چکی ہے کہ نہ صرف اس کی اصل آوازیں میں سے بہت سوں کو ہم نے بدل دیا ہے بلکہ اس میں ایسی ایسی آوازیں اور علامتوں کے اضافے بھی کیے ہیں جو نہ عربی میں ہیں نہ فارسی میں۔ حقیقت ہے کہ اردو کا ایک صفحہ تو کیا ایک ہر اکران بھی ان آوازیں کے بغیر کھیا نہیں جاسکتا۔ مثال کے طور پر کسی اردو کتاب یا اخبار کا ایک صفحہ بھی اگر ایرانی یا عرب کے سامنے رکھا جائے تو وہ اسے صحیح نہیں پڑھ سکے گا۔ ایسے رسم الخط کو جو تھوڑے جانے کے دوران تیسخ و توسیع کے زبردست ناممکنات عمل سے گزر چکا ہے، اور نصف سے بھی زیادہ بدل چکا ہے، اس کو اب غیر ملکی کہنا اور اس کی بنیاد ہندی اور اردو کی تخلیق کو درست کرنا کہاں کی انصاف پسندی اور دانشمندی ہے۔

یہ تو اردو کے مستعار سرمایے کی بحث ہے۔ اب خود ہندی کے مستعار سرمایے یعنی ان فارسی عربی لفظوں یا ان کے اجزا پر نظر ڈالی جائے جو ہندی میں استعمال ہوتے ہیں۔ ہندی میں استعمال ہونے والے عربی فارسی کے الفاظ قدرتی طور پر وہ ہیں جو اردو میں کثیر الاستعمال ہیں اور کثرت استعمال ہی کی وجہ سے ہندی کے لیے ناگزیر ہو گئے ہیں۔ ہندی کی بنیادی لفظیات پر کسی کتاب میں شاخ ہو چکی ہیں۔

کے نام سے کیلاش چندر بھٹی نے علی گڑھ

کے ایک کتاب شائع کی تھی۔ وزارت تعلیم حکومت ہند نے بھی دو ہزار لفظوں کی BASIC HINDI VOCABULARY شائع کی ہے اور اس طرح کا کام سنٹرل انسٹی ٹیوٹ آف ہندی سے بھی منظر عام پر آچکا ہے۔ ان تمام مطبوعات میں ہمارے نقطہ نظر سے سب سے اہم شاستری کا ہندی میں استعمال ہونے والے عربی، فارسی، ترکی الفاظ کا 'دو سو' جو رسالہ ہندی میں شائع ہوا ہے، خاص اہمیت رکھتا ہے۔ اس میں ایسے دو ہزار تین سو عربی، فارسی، ترکی الفاظ کا اندراج ہے جو ہندی میں استعمال ہوتے ہیں۔ اس میں عربی، فارسی لفظ کے سامنے اس کا سنسکرت مترادف بھی لے دیا گیا ہے، اور یہ تجویز نکالا گیا ہے کہ ہندی میں صرف چار سو پچاس عربی فارسی کے بنیادی لفظ ایسے ہیں جن کے متبادل فراہم نہیں کیے جاسکتے۔ باقی سب لفظوں کو بدلا جاسکتا ہے۔ جن لفظوں کے متبادل فراہم کیے گئے ہیں وہ کچھ اس طرح کے ہیں مثلاً 'مختصر' کے معنی 'مشریان' یا 'توحلی' کے معنی 'بھون' درج کیے گئے ہیں، یہ غور کیے بغیر کہ ان لفظوں کے کچھ ثقافتی و سماجیاتی مضامیم بھی ہو سکتے ہیں جو مترادفات کی رد میں نہیں آسکتے، اس لیے معنیاتی فضا بدل جاتی ہے۔ اس فہرست میں مترادفات درج کرتے ہوئے یہ نہیں سوچا گیا کہ لفظی طور پر جو مترادف دیا گیا ہے، کیا وہ فعلی اور ترکیبی شکلوں میں استعمال ہو سکتا ہے، مثلاً 'ہوا' کے آگے 'وايو' رکھ دیا گیا ہے لیکن یہ غور کرنے کی زحمت گزارا نہیں کی گئی کہ کیا ہوا دار، ہوا باز یا ہوائی چتر وغیرہ کا مسئلہ 'وايو' سے حل ہو سکتا ہے؟

فرض کیجیے عام لفظوں کو تو مترادفات کے ذریعے بدل بھی لیا جائے، لیکن ناموں کا کیا کیجیے گا۔ بعض ناموں میں تو زبانوں کا سنبوگ عجیب و غریب شکلیں اختیار کرتا ہے۔ مثلاً بھدھ یعنی گوتم بھدھ کے مجسموں کے نام سے فارسی نے "بت" بنالیا۔ گورو تیغ بہادر کا نام کس نے نہیں سنا۔ خیال کبھی مسلمانوں کے زیر نگین نہیں رہا، لیکن شمشیر جنگ رانا اور پیر جنگ رانا زبانوں کی آمیزش کا کھلا ہوا ثبوت ہیں۔ اسی طرح بہو دھری، کنور اور راجا کے القاب مسلمانوں کے نام کے ساتھ عام استعمال ہوتے ہیں۔ صاحب اور سردار ہندوؤں اور سکھوں کے ناموں کے جزو ہیں۔ اور تو اور صاحب رام، مالک رام، حاکم رام، زوبت رام، خوشی چند، شادی لال

جہن لال، حضور سنگھ، مگر خوش سنگھ، ذیل سنگھ، ہوشیار سنگھ، اقبال سنگھ، بخاورد سنگھ جیسے نام ہندوؤں سکھوں میں عام طور پر سنائی دیتے ہیں۔ اشتراک کے ذیل میں انحال، اداوی انحال اور مرکب انحال کی تفصیل پہلے پیش کی جا چکی ہے۔ اسی طرح جسم کے حصوں کے نام یا رشتے داریاں (ماں باپ، بھائی بہن، بیٹا بیٹی، دادا دادوی، ۱۱، ۱۲، ۱۳، چچا، ۱۴، وغیرہ) یا گنتیاں یا موسموں کے نام یا ضمیریں یا الفاظ تیز یا حروفِ بار سب ایک ہیں۔ نیز دو عنصری الفاظ (راج دربار، عجائب گھر، ڈاک گھر، چٹھی رسال، دونوں زبانوں کی گنگا، بمن خصوصیت پر دال ہیں۔ ان سے کہیں زیادہ کافی بوجھ ان سانبھوں اور لائقوں پر پڑتا ہے جو سیکڑوں ترکیبوں میں استعمال ہوتے ہیں۔ مثلاً بے (بے گل، بے گھر)۔ دان (پان دان، پھول دان)، بان (اگڑی بان، رتھ بان)۔ دار (تھانیدار، سمجھ دار)۔ باز (دھوکے باز، شیر باز) یا ہندی لائق جو عربی فارسی لفظوں کے ساتھ گئے ہیں مثلاً لا (جو شیل، نشیلا)، پن (دیوانہ پن)، اسی طرح اشتراک کی یہ فضا کھانے، مٹائیوں اور پھلوں پھولوں کے ناموں میں بھی ملتی ہے۔ (حلوہ، گلاب جامن، برنی، نالودہ، قلاقند یا سیب، شریف، اخروٹ، پستہ، بادام، انار، انگور یا روغنی روٹی، رومالی روٹی، جھٹی حلوہ، موتی پلاؤ، فرنگی پلاؤ، فرنگی کوٹہ) دونوں زبانوں کا باہمی اشتراک و ارتباط ناقابلِ شکست حد تک ضرب الامثال اور کہاوتوں میں بھی ملتا ہے۔ مثلاً "ہولی دامن کا ساتھ" "مگروٹ کا ناخن سے جدا ہوتا"۔ "بہرہ حق ہوتا"۔ "پانوتلے سے زمین بھٹکتا"۔ "باغ باغ ہوتا"۔ "کشتی کنارے آگلتا"۔ "گھی کے چراغ جلاتا"۔ "خون سفید ہوتا" وغیرہ سے ظاہر ہے کہ ایسے مسامروں یا کہاوتوں میں عربی فارسی کے لفظ شامل نہ ہوں تو محاورہ یا کہاوت بن ہی نہیں سکتی۔ یہ وہ سرمایہ ہے جسے ہندی دالے بھی اپنا بھوکہ برتتے ہیں۔ ہندی اُردو کی کچھ کہاوتیں ایسی بھی ہیں جو واضح طور پر مذہبی اخراجات لیے ہوئے ہیں یعنی "مفت کی مرغی قاضی کو بھی حلال"۔ "میاں بیوی راضی تو کیا کرے گا قاضی"۔ "دو قلوں میں مرغی حرام"۔ "نار بختوانے گئے تھے دوزخ گئے پڑ گئے"۔ "موسو چوہ کھا کے بلی ج کو چلی"۔ یہ کہاوتیں جیسی اُردو میں استعمال ہوتی ہیں ویسی ہندی

میں بھی استعمال ہوتی ہیں۔ ان عناصر کے پیش نظر سوال پیدا ہوتا ہے کہ اگر اردو رسم الخط اور اس کی لفظیات جیسی ہے تو یہ تمام اثرات بھی جیسی ہیں۔ انھیں کیسے قبول کر لیا گیا۔ یہ واقعہ ہے کہ اگر ایسے تمام اثرات کو روک دیا جائے تو ہندستان غیر جنسیت سے ہندی کا تصور کرنا بھی مشکل ہوگا۔
اس بحث سے چند نتیجے آسانی سے اخذ کیے جاسکتے ہیں۔

اول یہ کہ اردو اور ہندی اپنی بنیاد اور جڑ سے اکٹھے ہیں۔ ان کی نشوونما اس طور پر ہوئی کہ اب یہ دو آزاد مستقل بالذات اور الگ الگ زبانیں ہیں۔ البتہ کئی سطحوں پر یہ اکٹھے دوسرے کے ساتھ اس طرح جڑی ہوئی ہیں کہ ایک دوسرے سے بے نیاز نہیں ہو سکتیں۔ اس باہمی اشتراک کی وجہ سے موجودہسانی صورت حال کچھ اس طرح کی ہے کہ اگر ہندی اور اردو کو دو دائروں کی شکل میں ظاہر کیا جائے تو دونوں دائرے ایک دوسرے سے ملے ہوئے نظر آئیں گے اور دونوں دائروں کا نصف سے زیادہ حصہ منطبق ہوتا ہوا معلوم ہوگا۔

دوسرے یہ کہ اردو میں تقریباً تین چوتھائی الفاظ ویسی ہیں جتنی ہیں جو ہندی میں استعمال ہوتے ہیں۔ عربی فارسی سے مستعار سرمایہ صرف دس پندرہ ہزار لفظوں کا ہے اور یہ بھی سب کا سب استعمال نہیں ہوتا۔ ممکن ہے کہ اردو مشاعروں اور ادیبوں کے یہاں اس سرمایے کا بھی زیادہ سے زیادہ نصف حصہ یعنی چھ سات ہزار لفظ استعمال ہوتے ہیں اور یہ سرمایہ بھی اردو اپنے یا ہندیانے کے نامیاتی عمل سے گزرا ہے اور اس میں صوتی، صرفی، نحوی اور منوئی تبدیلیاں ہوئی ہیں، تب کہیں جا کر یہ اردو کا جزو بدن ہو سکتا ہے۔ دوسری طرف ہندی میں عربی فارسی سے مستعار اردو کے جو الفاظ استعمال ہوتے ہیں، ان کی تعداد ڈھائی ہزار سے زیادہ نہیں اور یہ وہ لفظ ہیں جو کثیر الاستعمال ہیں اور جن کے بغیر ہندی میں طرح طرح کی دقیقیں پیدا ہو جاتی ہیں۔ ہندی کے ساتھ اردو کے بقائے باہم کے لیے اس بات کے عرفان کو عام کرنے کی ضرورت ہے کہ بنیادی طور پر تو اردو ہند آریائی زبان ہے ہی، نیز اپنے ذخیرۃ الفاظ اور رسم الخط کے معاملے میں بھی وہ اتنی غیر منگلی نہیں جتنی سمجھی جاتی ہے۔ جب اردو اتنی رواں دواں ہو سکتی ہے کہ اپنی منگلی

لفظیات میں تین ہوتھائی کی حد تک یعنی چالیس پینتالیس ہزار الفاظ ہندی کے برت سکتی ہے اور پراکرتوں کے ترجمہ کی بہترین امین بھی ہے تو کیوں نہ ہندی بھی اردو کے دو ہزار لفظوں کے بارے میں فیاضی کا ثبوت دے اور انہیں اپنی بنیادی لفظیات کے طور پر تسلیم کرے اور ان کے استعمال کو ذہنی تحفظات اور تصبات کا شکار نہ ہونے دے۔ اس سے دونوں زبانوں میں باہمی اشتراک اور سانی بھائی چارے کی فضا مضبوط ہوگی اور سیاست دانوں کی خود غرضی نہ اور تنگ نظری نہ۔ مایہیں اور غلط بیانیوں اس رشتے کو نقصان نہ پہنچا سکیں گی۔

شمس الرحمن فاروقی

اُردو لغت اور لغت نگاری

عسکری صاحب مرحوم نے ایک بار مجھ کو لکھا تھا کہ بعض اوقات انہیں ڈرامے سے لے کر آڈین بمک کے دس پرچے ایم اے کے درجوں کو پڑھانے پڑتے ہیں۔ یہ ترہ کر مجھے ان کے اور اپنے مرحوم استاد، پروفیسر ایس۔ سی۔ ویب (S.C. DEB) یاد آئے جو ہر وہ مضمون پڑھا دیا کرتے تھے جن کا استاد کسی وجہ سے لمبے عرصے کے لیے غیر حاضر ہو جاتا تھا مجھے اُن سے تاریخی ادب، اہل علم ان تنقید، شکسیر، ہر موضوع پر ایک دو کلمہ سننے کا اتفاق ہوا ہے۔ بلایت کے اعتبار سے پروفیسر ویب صاحب (جو عسکری صاحب کو بہت عزیز رکھتے تھے) اور جس کے نام عسکری صاحب نے اپنی کتاب ”جزیرے“ مضمون کی ہے، عسکری صاحب سے کچھ زیادہ جانتے، اور میں ان دونوں حضرات کا پاسنگ بھی نہیں ہوں، لیکن بعض اوقات مجھ پر بھی وہی آزمائشی وقت آ پڑتا ہے، جو ان مرحومین کا مفقود تھا، یعنی مجھے ایسے موضوعات پر لکھنے کی سوجھتی ہے یا لکھنے پر مجبور ہو جاتا ہوں، جو میرا میدان نہیں ہے۔ لغت نگاری ایسا ہی ایک موضوع ہے۔ لیکن ان دنوں ہمارے یہاں لغت نگاری میں غیر معمولی دلچسپی کا اظہار کیا جا رہا ہے۔ یہ انتہائی خوش آئند اور مبارک فال ہے، کیوں کہ اعلیٰ درجے کے لغات کے بغیر زبان کی بنیادیں مضبوط نہیں ہوتیں۔ ہمارے یہاں اچھے لغات کی سخت کمی ہے اور جو لغات ہیں بھی، وہ یا تو ناقص ہیں، یا کمیا ب، بلکہ نایاب ہیں۔ ”فرخنگ“ اصفیہ کچھ عرصہ ہوا ترقی اور دو ہجور حکومت مندر نے دوبارہ شائع کی، ورڈ بیلے یہ بالکل ناپید تھی۔ ”نور اللغات“ آنکھوں سے نکلنے کے لیے بھی نہیں ملتی۔ پاکستان میں کچھ دن ہوئے چھپی تھی، لیکن

اب وہاں بھی بازار میں نہیں ملتی۔ "انیر لغات" نامی مکمل رہنمائی لیکن جیسی بھی ہے کہیں نہیں ملتی۔ پلیٹس (PLATE) اور ڈیکن فوربس (DUNCAN-FORBES) کے اردو۔ انگریزی لغات دوبارہ بازار میں آگئے ہیں، لیکن یہ سیدھے لکھے ہیں، پرانے بھی ہیں۔ اور اردو سے انگریزی میں ہونے کی بنا پر اردو کے عام طالب علم کے لیے پوری طرح کارآمد بھی نہیں۔ اب ترقی اردو بیورو حکومت ہند "نور لغات" کو دوبارہ شائع کرنے کا انتظام کر رہا ہے۔ پلیٹس کے لغت پر خود شید الاسلام اور رافیل صاحبان کی نگرانی میں نظر ثانی ہو رہی ہے، لیکن شائع اس نظر ثانی میں اس کے بعض اہم عناصر (مثلاً الفاظ کی اصل) خارج کر دیے جائینگے۔ غرض کہ زبان کا مکمل احاطہ کرنے والا اس وقت کوئی مکمل لغت بازار میں نہیں ہے۔ "مندی لغات" ابھی تشہید تکمیل ہے۔ ترقی اردو بیورو، حکومت ہند کا نچ جلد ہی لغت بھی ابھی تکمیل کی منزل سے بہت دور ہے، اور پاکستان کے شرقی اردو بیورو کا عظیم نشان لغت، جو تاریخی اصول پر ہے، اب بھی پورا چھپ نہیں سکا ہے۔ اس کی صرف دو جلدیں سامنے آئی ہیں۔ اردو انگریزی کا ایک نیا لغت بھی ترقی اردو بیورو، حکومت ہند کے زیر اہتمام تیار ہو رہا ہے۔ لغت نگاری کے میدان میں اس غیر معمولی سرگرمی، لیکن مناسب لغات کی کمی کی وجہ سے ضروری معلوم ہوتا ہے کہ اس فن کے اصولوں سے متعلق بعض بنیادی سوالات اٹھائے جائیں، اور بعض اہم لغات کا مختصر جائزہ بھی لیا جائے۔

بنیادی سوالات اٹھانے کی ضرورت اس وجہ سے بھی ہے کہ کوئی بھی علمی ہماروئی کسی فلسفیانہ یا نظریاتی اساس رکھنا اگر واضح اساس نہیں تو مفہم تصورات کے بغیر کارگر نہیں ہو سکتی۔ چونکہ ہر نظریہ یا فلسفہ اصلاً اور اصولاً "کیوں" اور "کس لیے" سے بحث کرتا ہے، اس لیے لغت نگار کے سامنے بھی سب سے پہلا سوال یہ ہونا چاہیے کہ وہ لغت کیوں اور کس لیے لکھ رہا ہے؟ ظاہر ہے کہ اس کا اسان جواب تو یہ ہے کہ میں لغت اس لیے لکھ رہا ہوں کہ خود کو اس کام کا اہل سمجھتا ہوں، اور میرا خیال یہ ہے کہ اس وقت بازار میں جتنے لغات ہیں، وہ لغت نگاری کے تمام تقاضوں کو پورا نہیں کرتے۔ لیکن اس جواب پر دوسرا سوال فوراً اٹھیں گا کہ لغت نگاری کے تقاضے

ہیں کیا؟ کیا قدیم لغت نگاروں نے ان تقاضوں کی چھان بین نہیں کی اور کیا انھوں نے ترجیحات مقرر نہیں کر دی ہیں؟ اگر جواب ہاں میں ہے تو کیا ان کی وہ چھان بین کافی و شافی ہے اور کیا وہ ترجیحات درست ہیں؟ اگر نہیں، تو آپ کے سامنے کتنا تقاضے ہیں؟ اور اگر ان تقاضوں کا واضح تصور آپ کے ذہن میں نہ ہو، تو کم از کم تصور و تصور ہو گا کہ لغت نگار میں کیسی بیانت و قابلیت کا ہونا ضروری ہے؟

جہاں تک قدیم لغت نگاروں کا سوال ہے، انھوں نے لغت نگاری کے تقاضوں سے کوئی بحث نہیں کی ہے۔ میر علی اوسط درجہ کی "نفس اللغۃ" اور ضامن علی جلال کی "مغنیۃ زبان اردو" میں اردو الفاظ کے معنی فارسی میں بیان کیے گئے ہیں یعنی اگر کوئی اردو داں شخص ان سے استفادہ کرنا چاہے، تو پہلے وہ فارسی پڑھے۔ ہاں کوئی فارسی داں شخص ان سے استفادہ کرنا چاہے، تو بہت خوب، لیکن ہمارے ملک میں پہلے بھی اکثر، اور آج کل تو بالکل یہی ہوتا ہے کہ کچھ اردو دانوں نے تو فارسی سیکھی ہے لیکن فارسی دانوں نے اردو نہیں سیکھی۔ جو فارسی بولنے والوں جہاں اگر وہ بس گئے، انھوں نے آہستہ آہستہ فارسی نرک کر کے اردو کو بادی زبان کے طور پر اختیار کر لیا اور اردو کے فارسی لغت سے بے نیاز ہو گئے۔ یہ بھی ظاہر ہے کہ جو ایرانی جہاں رہیں بیٹھے، وہ زیادہ تر ایسے زمانے میں گئے تھے، جب اردو کا وجود مشتبہ اور چٹن معلوم تھا۔ اور یہ لغات لکھے گئے ہیں انیسویں صدی میں، لہذا ان کی افادیت معلوم۔

امیر میانی نے "امیر اللغات" (۱۸۹۲ء) میں کوشش کی کہ اصطلاحات، مشہور شعرا کے مختصر حالات، مشہور چیزوں اور اشخاص کے مختصر تذکرے، فقیروں کی صدقہیں، بولیاں، ٹھولیاں، سب شامل کرنی جائیں۔ اس سے اندازہ ہوتا ہے کہ امیر میانی کے نزدیک لغت اگر بالکل قاموس نہیں، تو قاموس نام ضرور ہونا چاہیے، یعنی ایسی کتاب جس میں الفاظ کے علاوہ کئی اور چیزوں کے بارے میں بھی معلومات ملتا ہوں۔ "فرہنگ مصنف" میں بھی مصنف نے دعویٰ کیا ہے کہ ان کی فرہنگ دراصل انسانی نکل و پیدائش اردو کا حکم دیتی ہے۔ "امیر اللغات" کا تو حال معلوم نہیں، لیکن آصفیہ میں دعویٰ ہے کہ اگر کچھ چھوڑا ہے، تو محض "مغلطات اور محض" چھوڑا ہے۔ یعنی دونوں صاحبان کے نزدیک لغت دراصل تمام معلومات کا مجموعہ ہوتا ہے۔ صاحب آصفیہ نے اپنی

کتاب کو "فرہنگ" سے تعبیر کیا ہے، حال آنکہ راجیہ کہ قاضی عبدالودود نے بھی لکھا ہے، خود انھوں نے دوسروں کے اردو لغات کو "فرہنگ" کہنے پر اعتراض کیا ہے اور اپنی کتاب میں "فرہنگ" کے معنی دیے ہیں، کتاب لغات فائزاً، لہذا ان کے قول اور فعل میں اور بھی تضاد نظر آتا ہے۔ جب مصنف کو اپنی کتاب کی اصل صنف ہی نہیں معلوم، تو اس کتاب کی تصنیف کے لیے انھوں نے کوئی نظریاتی اساس کیا مگر شب کی ہوگی۔

صاحب "امیر اللغات" اور صاحب "اصفیہ" دونوں ان سوالات سے بے نیاز ہیں کہ الفاظ کے معنی، مراد، تعریف — ان چیزوں میں کوئی فرق ہے کہ نہیں۔ صاحب "امیر اللغات" لغات کے حقیقی اور مجازی معنوی کی تفریق اور ان کا محل استعمال، زبان اردو یا کسی مانوس زبان میں اس کے مستعملہ مروجہ مترادفات اور متضاد لفظ جمع کر دینے کا دعویٰ کرتے ہیں۔ یعنی ان کے نزدیک لغت کا کام یہ بھی ہے کہ الفاظ کے متضادات اور محل استعمال بھی بیان کرے۔ صاحب "اصفیہ" مترادف ہم معنی، ہم پہلو الفاظ یک جا کرنے کا بیڑا اٹھاتے ہیں، "متروک اور غیر متروک الفاظ کی تیسرا درجہ فصیح یا غیر فصیح یا وراثہ کا تصفیہ بھی کرنے کا کام اپنے ذمے لیتے ہیں۔" لفظ سے ان کی مراد ہے، یعنی حروف کے وہ کون سے مجموعے ہیں جن پر اصطلاح "لفظ" کا اطلاق ہو سکتا ہے، اس بات میں صاحب "امیر اللغات" اور صاحب "اصفیہ" دونوں کا ذہن صاف نہیں ہے۔

صاحب "امیر اللغات" نے اپنی بنیادوں میں کچھ منطق، یا کچھ فکر رکھنے کی کوشش کی ہے۔ وہ کہتے ہیں کہ لغت وہ کتاب ہے جس نے ذریعہ ہم یہ معلوم کر سکتے ہیں کہ "زبان اردو کے وسیع باغ میں جو پھولوں سے بھرا ہوا کیسا تنگ رہا ہے کہ شاہ ہندستان کا کوئی داغ ایسا نہ ہو، جس میں اس کی خوشبو کی پٹیں نہ پھینکی ہوں؟ یہ مختلف پھول کہاں سے آئے ہیں؟ جز کہاں سے پھوٹی، اور اختلاف اب دہو اسے زنگت پر کیا اثر کیا۔ ہر ایک

۱۔ صاحب "اصفیہ" کے قول و فعل میں جگہ جگہ تضاد بھی ہے۔ انھوں نے بہت کم الفاظ ایسے چھوڑے ہیں جنھیں محض اختلافات کہا جا سکے۔ اسی طرح قاموسیت کا دعویٰ کرنے کے باوجود انھوں نے بزم طارہ جیسے مشہور ناموں کا ذکر نہیں کیا ہے انھوں نے "اسکا رشب" جیسا غریب اور غیر اردو لفظ تو لیا ہے، لیکن شہر "اسکندریہ" کو بھول گئے ہیں۔

پھول میں کئی طرح کی خوشبو موجود ہے جس کا امتیاز آسان نہیں؟ گویا ان کے نزدیک لغت کا اہل کام یہ ہے کہ الفاظ کی اہل معلوم کرے اور ان کے معانی کے مختلف پہلوؤں کو وضاحت سے بیان کرے؟ لیکن الفاظ کی اہل بیان کرنے میں کس حد تک تفصیل سے کام لیا جائے، اور معانی بیان کرنے سے کیا مراد ہے، اس باب میں وہ خاموش ہیں۔ نہ وہ یہ بتاتے ہیں کہ جن الفاظ کے معانی مختلف پہلو نہیں رکھتے، ان کے معانی مرادف کے ذریعہ بیان کیے جائیں یا تعریف کے ذریعہ یا دونوں طرح۔

یہ تو رہا قدما کا حال۔ اب معاصرین کو دیکھیے، مولوی عبدالحق کو لغت نگاری سے خاص دلچسپی تھی، انھوں نے اس سلسلے میں کئی مفید کام کیے اور بعض نظریاتی مباحث بھی اٹھائے، مثلاً انھوں نے لکھا :

ایک لال لغت میں ہر لفظ کے متعلق یہ بتانا ضروری ہو گا کہ وہ کب، کس طرح، کس شکل میں، اور در بان میں آیا، اور اس کے بعد سے اور اس وقت سے حال اس کی شکل و صورت اور معانی میں کیا کیا تغیر ہوئے.... ہماری لغات میں عموماً لفظ کی تعریف نہیں دی جاتی، بلکہ اکثر ہر لفظ کے سامنے اس کے کئی کئی مرادفات لکھ دیے جاتے ہیں.... ایک ناواقف شخص کے لیے یہ معلوم کرنا دشوار ہوتا ہے کہ ان میں سے ہر مترادف کہاں تک اس لفظ کا ہم معنی ہے، یا سیاق و سباق کی رُو سے ان معانی میں کون سا ٹھیک سمجھتا ہے، اور جو شخص مترادف کے معنی نہیں سمجھتا وہ اس لفظ کے مفہوم کو کبھی نہ سمجھ سکے گا.... لغت میں سب لفظ ہونے چاہئیں، خواہ وہ مانج ہوں یا مترادف اور ان کے تمام معانی اور استعمال درج کرنے لازمی ہیں.... عامیانہ اور سوتیانہ میں بھی فرق کرنا ضروری ہے.... اچھی زبانوں کے الفاظ ہیں، جو اردو زبان میں داخل ہو چکے ہیں یا داخل ہو رہے ہیں، ان کا شمار بھی الفاظ ہی میں ہونا چاہیے۔ پھر اعلام ہیں، جن کا اثر صرف ایک عام لغت سے کوئی خاص تعلق نہیں لیکن کچھ ان میں ایسے ہیں کہ جن سے ادب میں جگہ جگہ ٹھیکر ہوتی ہے۔ لہذا لغت نویس کو ان کا خیال

کھنکھنا پڑے گا.... انسانی کلو پیڈیا اور لغات میں حدود و قائم کرنا بہت دشوار ہے، بعض الفاظ ایسے ہیں کہ ان کی تشریح کامل طور پر اس وقت تک نہیں ہو سکتی جب تک ان اشیاء کا جن کا مفہوم وہ ادا کرتے ہیں، کچھ نہ کچھ ذکر نہ کیا جائے۔ علاوہ اس کے اشیاء کا بیان، اس کی تعریف میں سفر جوڑتا ہے۔ اس لیے دیکھنے کے صحیح طور پر مرتب کر کے لیے ان دونوں طریقوں کا اشتراک خاص کر اردو لغت میں، ضروری ہے۔۔۔ حال کے زمانے میں بہت سے الفاظ اٹھے اور بنتے جاتے ہیں اور آئندہ چھینکے۔۔۔ ان میں سے بعض دیر سویر عام گفتگو میں اور گفتگو سے اخبارات تک آپہنچتے ہیں اور اخبارات سے انشا اور اب میں داخل ہو جاتے ہیں۔ اردو کا لغت نویس ان الفاظ کو نظر انداز نہیں کر سکتا۔

مولوی عبدالحق کا یہ دیا جا چکے ہیں کے اقتباسات اور نقل ہوئے، بخوف تردید کہا جاسکتا ہے کہ فلسفہ لغت نگاری پر اردو میں پہلا اور آخری بیان ہے۔ مولوی صاحب نے تقریباً تمام ضروری باتوں کا ذکر اشارتاً یا صراحتاً کر دیا ہے، لیکن لغت نگاری سے غیر معمولی دلچسپی کے باوجود مولوی صاحب باقاعدہ لغت نگار نہیں تھے۔ ان کا ذہن بھی منطقی نہ تھا۔ اس لیے مندرجہ بالا اقتباسات میں بعض ناقابل قبول تصورات کے علاوہ بہت سے منطقی مسائل اور فرد گزاشتیں بھی ہیں۔ ان کا تفصیلی تجزیہ ضروری ہے، اس لیے بھی کہ اس تجزیے کی روشنی میں لغت نگاری کے فلسفے اور منطق کے بارے میں بعض نیا دی مباحث بھی سامنے آجائیں گے۔

مولوی صاحب نے اس بات کا تصفیہ نہیں کیا کہ لفظ ہوتا کیا ہے؟ لفظ بطور لفظ اور لفظ بطور اصطلاح کے فرق کا وہ احساس کرتے ہیں، لیکن حروف کے گن مجموعوں یا ترکیب کو ہم لفظ کہیں گے اور گن کو نہیں، اس بارے میں وہ خاموش ہیں۔ -اصح نہیں الفاظ، لفظ ہیں کہ نہیں، اس کے بارے میں بھی انہوں نے کچھ نہیں کہا۔ حیرت یا استعجاب یا تکلیف یا خوشی یا نفرت کے عالم میں، یا ان جذبات کا اظہار کرنے کے لیے، جو آواز اس کسی زبان کے بولنے والے انسان کے منہ سے نکل جاتی ہیں۔ وہ لفظ ہیں یا نہیں؟ لفظ یا معنی ہی ہوتے ہیں، یا یہ معنی بھی، اس بات میں بھی وہ خاموش ہیں۔ یہ صحیح ہے کہ ماہرینِ لسانیات اب تک یہ فیصلہ نہیں کر سکے کہ "لفظ" کسے کہتے ہیں؟

لیکن اگر اس فیصلے کا انتظار کرنا ہے تو نعت سمجھنے کی تکلیف کیوں اٹھائی جائے؟ ظاہر ہے کہ کوئی نہ کوئی تعریف تو شعیب کرنا ہی ہوگی۔

۲۔ لفظ کی تعریف شعیب کرنے سے پہلو تہی کرنے کے ساتھ ہی مولوی صاحب نے لفظ کے اطلاق کے بارے میں بھی کچھ کہنے سے گزر کیا ہے۔ وہ یہ تو کہتے ہیں کہ نعت نگار کو ضروری ہے کہ اس بات کی وضاحت کرے کہ کوئی لفظ کس شکل میں زبان میں داخل ہوا اور، حال اس کی شکل و صورت میں کیا کیا تغیر ہوئے۔ لیکن لفظ کی شکل و صورت کی اصطلاح گمراہ کن ہے۔ اس لیے کہ بہت سے الفاظ پہلے زبانوں پر رواں ہوتے ہیں، پھر تحریر میں آتے ہیں۔ بہت سے الفاظ تحریر میں پہلے آتے ہیں، اور زبانوں پر بعد میں رواں ہوتے ہیں (راخڑ ہوتے ہیں) بہت سے الفاظ تحریر میں کسی طرح رائج ہیں، اور زبانوں پر کسی اور طرح بہت سے الفاظ کے بارے میں یہ فیصلہ ہی ناممکن ہے کہ وہ کس طرح رائج ہوئے۔ (مثلاً ایسی دیکھیے کہ خزاروں دوسری الفاظ میں حمزہ کہاں سے آیا، اور خزاروں الفاظ میں عربی فارسی آوازیں کے ساتھ وہ آوازیں کہاں سے داخل ہوئیں جو ان زبانوں میں ہی نہیں بلکہ ہذا "شکل و صورت" کا چکر چلانا بھیجی ہے۔ ہر لفظ کا صحیح اطلاق ضروری ہے۔

۳۔ اور جب صحیح املا کا جھگڑا اٹھ گیا تو پھر درجنوں طرح کی ترجیحات کو سامنے رکھ کر فیصلہ کرنا ہوگا۔ کیا املا مروج تلفظ کے مطابق ہو، یا اصل تلفظ کے مطابق ہو؟ کیا املا مروج املا کے موافق ہو، یا اصل املا کے موافق ہو؟ "جمع" کو "جما" یا "جمہ" لکھیں کہ نہیں؟ یا نہ بھی لکھیں تو تمنا اس بات کا اظہار کر دی کہ اصل املا اور تلفظ میں "جما" یا "جمہ" سے، لیکن تحریر اور شاعری میں اصل املا اور اصل تلفظ کا خیال رکھتے ہیں؟ "مشکوہ" کو "مشکوی" ہی لکھیں یا "شکوہ" اور "مشکوی" دونوں ہی درج کریں؟ "یوہش" کو درج کریں یا محض "یرش" لکھ کر چھوڑ دیں؟ اور ہمزدہ والے ایسی الفاظ میں کیا کریں؟ "کیے" میں حمزہ اور "یے" کے دونوں فیصلے ہوں یا نہیں؟ اور اگر ہوں تو کیسے؟ میں کیوں نہ ہوں؟ مرکب الفاظ، مثلاً "محبوب صورت" "مکروہ" کو تو زمرہ لکھا جائے یا ملا کر؟ الف مقصورہ والے الفاظ (مستوفی وغیرہ) کو پورے الف سے لکھا جائے کہ نہیں؟ ایسی الفاظ جو ہائے ہوز پر ختم ہوتے ہیں (جیسے "میسہ") ان کو الف سے لکھا جائے یا نہیں؟ مولوی عبدالحق کو ان تمام

معاملات سے دلچسپی نہیں معلوم ہوتی ۔

۴۔ مولوی صاحب نے تلفظ کی صحت پر اصرار کیا ہے ، لیکن صحیح تلفظ کی تعریف متعین نہیں کی ہے ۔ ایسے انوکھے یا غریب الفاظ مثلاً ”مورد“ ”میم“ پر زیر بارے کے نیچے زیر (جو ”ملو“ (لام پر زیر) یا ”خودرو“ (رے پر مثل) کو تو چھوڑ دیجیے ، عام الفاظ کا صحیح تلفظ کیوں کر متعین ہو ؟ ”حافظت“ اکثر کھٹو والے ”ح“ پر زیر سے بولتے ہیں وہی والے ۹۹ کا تلفظ ٹون ٹانی کی تشدید اور اس کے بعد بے غمرا لگا کر ادا کرتے ہیں ۔ اچھا ، ان کو بھی چھوڑیے ؛ وہ الفاظ جو عام بڑے ننھے لوگ بولتے کسی طرح ہیں ، لیکن سمجھتے کسی اور طرح ہیں (مثلاً ”شہر“ ”شرح“ وغیرہ) ان کا تلفظ کس طرح بیان کیا جائے ؛ مولوی صاحب اس بحث میں اترتے ہی نہیں ۔

۵۔ مولوی صاحب جانتے ہیں کہ ہر لفظ کے بارے میں بتایا جائے کہ وہ کب اور کس طرح اور کس شکل میں اردو زبان پر آیا ۔ یہ تینوں باتیں بے اصول ہیں ”کب“ کا تو معاملہ یہ ہے کہ اردو کے ہزار ہا الفاظ اور سامنے لاتے ہیں جن کے بارے میں کوئی نہیں کہہ سکتا کہ وہ کب آئے ، کس طرح آئے ؟ یہ تو کسی لفظ کے بارے میں بھی نہیں کہا جاسکتا ، کیونکہ لفظ کوئی چیز نہیں ہوتا ، جسے اٹھا کر لے جایا جائے اور جس کا اندراج کسی اپورٹ فہرست میں ہو ۔ زیادہ سے زیادہ یہ کہہ سکتے ہیں کہ فلاں لفظ شاید فلاں لفظ سے یا اس کے تشابہ سے بنا ہو ۔ اور یہ بھی سب لفظوں کے بارے میں نہیں کہہ سکتے ۔ کس شکل کا جھگڑا ہم اوپر دیکھ چکے ہیں ۔ جو لفظ زبان پر پہلے رواں ہوا ، اس کی شکل کوئی کیا بتائے اور جو لفظ پہلے قحط میں آیا اس کے بارے میں کون طے کرے کہ یہ لفظ پہلے پہلے تحریر میں کیا آیا ؛ اور یہی معاملہ کون سا طے ہو گیا ہے کہ کون سا لفظ زبان پر پہلے رواں ہوا اور کون سا لفظ تحریر میں پہلے مروج ہوا ۔ اصل میں یہ معاملات علم انسان (PHILLOLOGY) سے تعلق رکھتے ہیں ۔ لغت نگاری سے ان کا کوئی واسطہ نہیں ۔ لغت نگار کا کام صرف یہ ہے کہ ہر ممکن حد تک ہر لفظ کی اصل یعنی وہ جس زبان سے آیا ہے ۔ (یا شاید آیا ہے) اس کی نشاندہی کر دے ، اور اگر اس کی جڑ یا سلسلہ بہ سلسلہ

کئی زبانوں سے ہوتی آئی ہے، تو اس کی بھی نشاندہی کر دے۔ ممکن ہو تو یہ بھی بتا دے کہ اس کی قدیم ترین اور جدید ترین مثالیں اور کہاں ہیں۔ باقی سب ڈھکوسلا ہے۔

۶۔ لفظ کی شکل و صورت میں ریاضی ثانیاً، سلا میں آگیا کیا تغیر ہوئے، اس کا تصدیق صرف اس تاریخ کی حد تک ہو سکتا ہے جس تاریخ سے اس کی تحریری شکل ہمارے پاس موجود ہے۔ لیکن یہاں مولوی عبدالحق صاحب نے اس بات کی وضاحت نہیں کی کہ تغیری شکلوں کا الگ اندراج کیا جائے، یا ان سب کو ایک ہی جگہ لکھ دیا جائے آکسفورڈ ڈکشنری (O.E.D.) نے تو سب لکھ ایک ہی جگہ لکھ دیے۔ کیوں کہ قدیم زبان کے لغات الگ سے موجود ہیں اور تمام قدیم ادیبوں کی نگارشات جدید اصطلاح میں بھی چھاپ دی گئی ہیں۔ اردو میں ایسا نہیں ہوا۔ لہذا شکل سے کوئی محرک ان سب کو ایک ہی جگہ لکھ دیا جائے، تو بعض الفاظ ڈھونڈے، دھیسٹے، مثلاً دو لفظ بالکل سامنے کے سمجھ بیٹھے۔ ”سے“ کی شکلیں ”سوں“ ”میں“ اور تیسری ”بھی“ ہیں۔ اگر ان سب کو ”سے“ کے تحت درج کر دیا جائے، تو کوئی یا اوائل اٹھارویں صدی کی دہائی تحریریں پڑھنے والا متوجہ رہے، وہ تیسری کے معنی نہیں معلوم کر سکیگا۔ ایک اور لفظ بیٹھے: ”اور“ اس کی ایک شکل ”ہور“ ہے، اور ایک ”لفظ“ ”ار“ (سبب خفیف) ہے، ان دونوں کا اندراج ضروری ہے۔ (آصفیہ، نور اللغات اور کراچی کے اردو لغت کسی میں بھی ”ار“ درج نہیں ہے، حال آنکہ شاعری میں ہزاروں جگہ ”اور“ لکھ کر ”ار“ پڑھا جاتا ہے۔ ”نور اللغات“ میں اتنا تو لکھا ہے کہ بعض جگہ ”اور“ بڑھان ”فع“ بھی آتا ہے، آصفیہ اور ”اردو لغت“ کراچی نے اتنا بھی نہیں کیا۔)

۷۔ مولوی صاحب معانی کے تغیرات کی صراحت بھی ضروری سمجھتے ہیں، اور یہ ہے بھی بہت ضروری، لیکن اگلے سانس میں وہ مرادف اور تعریف میں فرق کا ذکر کرتے ہیں اور چاہتے ہیں کہ ہر لفظ کی تعریف دی جائے، مرادف سے کام نہیں چلیگا۔ اس میں گھپلا یہ ہے کہ وہ معنی، مرادف اور تعریف کے الگ الگ تفاعل کو جنس سمجھتے۔

۸۔ ”لفظ“ کی تعریف متعین کیے بغیر وہ چاہتے ہیں کہ لغت میں سب لفظ درج کیے جائیں، لیکن پھر گھبرا کر یہ بھی کہہ دیتے ہیں کہ عامیانہ اور سو قیاد میں فرق ضروری ہے، یعنی ان کے نزدیک عامیانہ لفظ تو شامل ہونا چاہیے، لیکن سو قیاد لفظ شامل

نہ ہونا چاہیے۔ پھر وہ دعویٰ کہاں رہا کہ لغت میں سب لفظ درج ہوں؟ اصل میں پیشکل اس وجہ سے آپڑی ہے کہ مولوی صاحب (بلکہ ہمارے تمام لغت نگاروں) کے ذہن میں یہ بات صاف نہیں ہے کہ ان کا لغت کسی پڑھنے والے کے لیے ہے؟ بچوں کے لیے؟ نو تعلیم بالغوں کے لیے؟ پیرچیکوں کے لیے؟ ادب کا تاریخی مطالعہ کرنے والوں کے لیے؟ اخبار پڑھنے والوں کے لیے؟ آخر کس کے لیے؟ اور لغت مرتب کرنے کا مقصد کیا ہے؟ الفاظ کو محفوظ کر دینا؟ مروج الفاظ کو جمع کر دینا؟ ان الفاظ کو چھوڑ دینا جن کے معنی شاید ہی کبھی کسی کو درکار ہوں (مثلاً "میم" یا "معدوف" سین مسور) بہنی خوب صورت؟ ان الفاظ کو ترک کر دینا جن کے معنی سب کو معلوم ہیں (مثلاً "گھر")؟ ان الفاظ کو داخل کرنا جو کسی مصنف نے کہیں بھی استعمال کیے ہوں؟ آخر آپ کے لغت کا مقصد کیا ہے؟ اور آپ کے لغت کا مقصد کیا ہے؟ مولوی صاحب کہ چکے ہیں کہ وہ "کامل لغت" کے تقاضے بیان کر رہے ہیں۔ لہذا ایسا لغت سب لوگوں کے لیے ان کے حسب توفیق کا رآد ہو گا۔ لہذا اظہار ہے کہ ایسے لغت میں تمام الفاظ لیے جائیں گے، وہ سو قیام ہوں یا عایانہ، عالمانہ یا صحافیانہ، زبان "لفظ" کی تعریف ضرور متعین کرنا ہوگی۔

۹۔ مولوی صاحب چاہتے ہیں کہ ابھنی زبانوں کے جو لفظ اردو میں داخل ہو چکے ہیں یا ہو رہے ہیں، ان کو بھی درج کیا جائے۔ وہ یہ بھول جاتے ہیں کہ جو لفظ اردو میں داخل ہو چکے وہ ابھنی زبان کے نہیں، اردو کے لفظ ہو گئے، اور وہ یہ بھی بھول جاتے ہیں کہ ان لفظوں کی تعریف یا تعین ناممکن ہے، جو زبان میں داخل ہو رہے ہیں؟

۱۰۔ اعلام کے بارے میں ان کا نظریہ کم و بیش درست ہے، لیکن وہ یہ بات خواہ مخواہ کہتے ہیں کہ وہی اعلام شامل کیے جائیں جن سے ہماری "مدہ بعثر" ادب میں جگہ جگہ ہوتی ہے۔ معلوم نہیں "ادب" سے ان کی کیا مراد ہے؟ وہ زبان کا لغت مرتب کرنا چاہتے ہیں یا "ادب" میں استعمال ہونے والے الفاظ و اعلام کی فرسنگ؟ جو اعلام اپنے اصل معنی (یعنی بطور علم) کے علاوہ کسی بھی مجازی معنی میں مستعمل ہیں، ان سب کو لغت میں آنا چاہیے، اس میں ادب اور غیر ادب کی تخصیص کیا معنی رکھتی ہے؟

۱۱۔ ان کا کہنا ہے کہ بہت سے الفاظ بنتے جاتے ہیں اور گفتگو سے اخبارات، اخبارات

سے ادب و انشا میں داخل ہوتے جاتے ہیں، اور ایسے تمام الفاظ کو لغت میں آنا چاہیے۔ بالکل درست۔ لیکن کس وقت؟ کیا جب وہ انشا و ادب کا حصہ بن جائیں؟ اگر ہاں، تو پھر وہی مشکل آپڑتی ہے کہ آپ ادب میں استعمال ہونے والے الفاظ کی فرہنگ کھڑا ہیں، یا زبان کا لغت مرتب کر رہے ہیں؟

۱۲۔ اسی تمام تفصیلات کے باوجود مولوی صاحب اس بنیادی بات کو بھی نظر انداز کر گئے ہیں کہ لغت نگار کا پہلا فرض یہ ہے کہ زبان کے حروف و آوازیں اور ان کی ترتیب کو واضح کرے اور الفاظ کو اس ترتیب سے درج کرے جو اس کے خیال میں صحیح ترین اور زبان میں مروج ہے۔

۱۳۔ مولوی صاحب اردو کا لغت مرتب کرنا جانتے ہیں، لیکن یہ بھول جاتے ہیں کہ اردو میں افعال کی تصویری شکلوں میں بڑی پیچیدگیاں ہیں۔ اہل زبان ہو یا غیر اہل زبان، اس کو یہ مشکل پیش آ سکتی ہے کہ کسی فعل کا ماضی مطلق کیا ہے اور وہ کس طرح لکھا جائیگا۔ انگریزی میں ایسے افعال بہت نہیں ہیں، لیکن جتنے بھی ہیں، ان کا ماضی مطلق اور ماضی بعید مع تلفظ کے بیان کرنا ہر انگریزی لغت نگار اپنا فرض بانٹتا ہے۔ یہاں تو عالم یہ ہے کہ نہ ماضیہ نہ "توراتلفات" نہ کراچی کا "اردو لغت"، کہیں بھی اس کی صراحت نہیں کہ "آنا کا ماضی "آیا" ہے، ماضی "آ" یا "آا" نہیں۔ در نہ لکھنا "کا آئی لکھا" اور مرنا "کا ماضی "مرا" کی سند پر کوئی طالب علم یہ فرض کر سکتا ہے کہ "آنا" کا ماضی بھی "اسی طرح ہو گا اور "جانا" کا ماضی بھی اسی طرح ہو گا۔ علیٰ ہذا تقیاس جمع کی بے قاعدہ "شکلیں بھی اسم واحد کے ساتھ درج ہونا چاہئیں۔ مثلاً "چڑیا" کی جمع "چڑیوں" اور "چڑیاں" لیکن دنیا کی جمع "دنیاؤں" اور "دنیاؤں"۔

۱۴۔ لہذا قواعد کی وہ تمام معلومات جو لفظ کو پہچاننے اور سمجھنے میں مدد دیں لغت کا حصہ ہیں۔ یعنی کامل لغت وہ ہے جس سے ہر شخص استفادہ کر سکے، جو زبان کے تمام الفاظ کو تمام ضروری معلومات کے ساتھ درج کرے۔ مولوی صاحب کا ذہن ضروری معلومات کے باب میں واضح نہیں تھا۔

اس تنقید کے بعد لغت نگاری کے بنیادی مسائل کی فہرست یوں بن سکتی ہے:

۱۔ لفظ کی تعریف متعین کرنا ضروری ہے۔ ”لفظ“ اور ”اصطلاح“ میں فرق کرنا ضروری ہے، لیکن کامل لغت میں وہ تمام اصطلاحات شامل ہونا ضروری ہیں جو زبان میں رائج ہیں۔ لسانیاتی طور پر لفظ کی تعریف ممکن نہیں، لیکن عملی طور پر ”لفظ“ کا اطلاق آوازیوں کے سہ اس مجموعے پر ہو گا، جو کسی زبان کے حروف کے ذریعہ ظاہر کیا جاسکے، اور جو اس زبان میں مستعمل ہو، خواہ وہ بمعنی یا بھل ہی کیوں نہ ہو اور جس کی یا تو آدا و حیثیت ہو یا جو کسی اور لفظ کے ساتھ ساتھ یا لاحقہ کے طور پر استعمال ہوتا ہو۔

۲۔ یہ فیصلہ ضروری ہے کہ ان الفاظ کو کن حروف کی مدد سے ظاہر کیا جائے۔ یعنی الفاظ کے اطلاق، تلفظ اور ان حروف کی شکلیں رکبہاں پر پائے مخلوط ہو، کہاں نہیں، کہاں ہمزہ ہو، کہاں نہ ہو، وغیرہ متعین کی جائیں۔ اگر ایک سے زیادہ تلفظ یا ملا ہو تو ان میں ترجیحات واضح کرنا ہوگی۔

۳۔ الفاظ کس ترتیب سے درج کیے جائیں، کن حروف کو حروف تہجی قرار دیا جائے، کن کو نہیں۔ اس کا تصفیہ زبان کی بناوٹ، رواج، عالم، منطق اور لسانیاتی پس منظر کو سامنے رکھ کر کیا جائے۔

۴۔ الفاظ کے معنی، مرادف اور تعریف میں فرق کیا جائے۔

۵۔ بعض الفاظ کے لیے تعریف ضروری ہے، مرادف غیر ضروری بلکہ نقصان دہ ہے۔ ایسے الفاظ کا تعین کر کے ان کی تعریف صحت سے کی جائے اور ان کا تعین کرنے میں غیر معمولی تعصب کیا جائے۔

۶۔ بعض الفاظ کی تعریف ممکن نہیں، ان کے لیے معنی ضروری ہیں، بعض کے لیے معنی اور مرادف دونوں کی ضرورت ہوگی۔

۷۔ بعض الفاظ کے لیے تعریف، مرادف اور معنی تینوں ضروری ہونگے۔ ایسے الفاظ کا تعین بھی غیر معمولی نقص کا تقاضا کرتا ہے۔

۸۔ معنی بیان کرتے وقت مندرجہ ذیل صورتوں پر غور کر کے کسی ایک کو اختیار کرنا ہو گا:

(الف) صحیح ترین معنی میں سب سے پہلے لکھیں جائیں، چاہے وہ ترویج نہ ہوں۔

- (۱) تقدیر میں معنی سب سے پہلے لکھے جائیں ۔
- (۲) مروج معنی سب سے پہلے لکھے جائیں ۔
- (۳) اگر کسی لفظ کے ایک سے زیادہ معنی مروج ہیں تو (۱) اقدیر ترین مروج معنی سب سے پہلے درج ہوں (۲) جو معنی سب سے زیادہ مروج ہوں، وہ سب سے پہلے لکھے جائیں ۔ (۳) سب سے کم مروج معنی سب سے پہلے درج ہوں (۴) نفعی ترین مروج معنی سب سے پہلے درج ہوں ۔
- (۵) صحیح ترین معنی بالکل نظر انداز کر دیے جائیں اگر وہ مروج نہیں ہیں ۔
- (۶) صحیح ترین معنی اگر مروج نہیں ہیں تو ان کو (رشاقہ) کے ذیل میں درج کیا جائے ۔
- (۷) مرادفات بیان کرتے وقت مندرجہ ذیل باتوں کا لحاظ کرنا ہوگا :
- (الف) ایک لفظ کا ایک ہی مرادف لکھا جائے ۔
- (ب) اگر ایک لفظ کے کئی مرادف لکھنا ضروری ہیں تو بہترین یا قریب ترین مرادف پہلے لکھا جائے ۔
- (ج) اگر کسی مرادف کی کئی شکلیں (یعنی املا یا تلفظ) ہیں، تو ان کا بھی اندر طرح ضروری ہے ۔
- (۱۰) محاورات، ضربِ اشل اور فقرے میں فرق کرنا ہوگا ۔ نفت کو محاوروں اور ضربِ الامثال کا احاطہ کرنا چاہیے ، فقروں کا نہیں ۔
- (۱۱) الفاظ کے فصیح یا غیر فصیح ہونے کا معیار متعین کرنا ہوگا (مہذب اللغات کی طرح تمام لغتوں میں الفاظ کو غیر فصیح قرار دینا نادانی ہے)۔
- (۱۲) تذکرہ یا تائیدتِ الفاظ ہر کلمے کے لیے جو مثالیں لائی جائیں وہ بالکل تین اور واضح ہوں ۔ اگر کسی لفظ کو مختلف فیہ لکھنا ہے، تو دونوں طرح کی سند ضروری ہے ۔
- (۱۳) اقوال و اسما جن کی تصریحی شکلیں قاعدہ عام کی پابندی نہیں کرتیں، ان کی تصریحی شکلیں بیان کی جائیں، لیکن صرف اسی حد تک جس کے بغیر کام نہ چل سکے ۔ دیکھنا یہ کہ صحت اور جامع کی معروف

اور کثیر الاستعمال شکلوں کو جانے بغیر کام نہیں چل سکتا، وہ نہ ویسی تعلیم کا نہ بدیسی طالب علم کا۔

- ۱۳۔ جن الفاظ کی عربی، فارسی، دیسی، تہنیوں یا ان تین میں سے دو طرح کی جمعیں مروج ہیں، ان سب کی ایسی جمعیں ترجیحی ترتیب سے لکھی جائیں۔ مثلاً یہ بیان کیا جائے کہ ”خاتون“ کی جمع ”خواتین“، خاتونیں“، خاتونوں“ اور خاتونان“ تینوں مروج ہیں، لیکن ”خواتین“ مروج ہے۔
- ۱۵۔ لاحقوں اور سابقوں کے اندراج کے مسئلے پر غور کر کے مندرجہ ذیل میں سے ایک شکل اختیار کرنا ہوگی :

(الف) ہر لاحقے اور سابقے کا اندراج ایک بار مناسب جگہ پر کیا جائے۔ جو الفاظ ان سے بنتے ہیں وہ اپنی اپنی جگہ درج کئے جائیں۔

(ب) ہر لاحقے اور سابقے کا اندراج کر کے اس کے تحت جتنے لفظ بنتے ہیں سب کو ایک جگہ درج کر دیا جائے۔

(ج) ہر لاحقے اور سابقے کا اندراج کر کے اس کے تحت جو مستقل لفظ بنے ہوں وہ لکھ دیے جائیں باقی کو نظر انداز کر دیا جائے مثلاً بے کے تحت بے چین، اور بے کار تو درج ہوں، لیکن بے خواہش اور بے نے کو نظر انداز کر دیا جائے۔

- ۱۶۔ حروف کے معنی اور ان کے تفاعل میں فرق کیا جائے۔ اگر کوئی حرف کسی مستقل لاحقے یا سابقے کے طور پر آتا ہے تو اس کا اندراج سابقے یا لاحقے کے تحت ہو، لیکن اگر کوئی حرف بعض الفاظ میں کوئی خاص تفاعل پیدا دیتا ہے، تو اس کا ذکر عین ضروری ہے۔ اور اگر ذکر نہ ہی ہے، تو ایسے تمام حروف کا تفاعل مناسب جگہ پر بیان کرنا ہوگا۔ لیکن بہتر یہی ہے کہ حروف کے وہ تفاعل جو مادیاتی نوعیت کے ہیں (معنوی نوعیت کے نہیں) ان کو نظر انداز کیا جائے۔ مثلاً ”امٹ“ میں الف اور ”بخدمت“ میں ”بے“ کا تفاعل معنوی نہیں، بلکہ مادیاتی ہے۔ یہاں نہ تو الف کے معنی تاقید ہیں اور نہ بے کے معنی جاریہ۔ یہ ان حروف کے تفاعل ہیں۔
- ۱۷۔ غیر زبانوں کے الفاظ جو زبان کا حصہ بن گئے ہیں (یعنی بول چال میں آ گئے ہیں) انھیں لغت میں درج کرنا ہوگا، لیکن جو الفاظ حصہ نہیں بنے

ہیں (یعنی بول چال میں نہیں آئے ہیں اگرچہ ممکن ہے بعض مصنفوں نے انھیں استعمال کیا ہو) نعت میں درج نہیں ہونگے۔

۱۸۔ کون سے الفاظ زبان کا حصہ بن گئے ہیں (متروک، غیر متروک کی بحث نہیں) متروک الفاظ بھی زبان کا حصہ ہیں (ان کا تعین محض گوشہ لغات، کتابوں، رسالوں، اخباروں کے ذریعہ نہیں ہو سکتا۔ ان چیزوں کے علاوہ زبان پوچھنے والوں کی بیشتر تعداد کی بول چال رکھنا دیکھنی ہوگی۔ پھر تمام الفاظ کو کمپیوٹر کے ذریعے سے مرتب کرنا ہوگا۔ اگر کمپیوٹر میسر نہ ہو، تو تمام الفاظ کے کارڈ بنانا ان کے گزراؤ اور کثرت استعمال کا تعین کیا جائے۔

۱۹۔ اگر نعت تاریخی اصول پر مرتب کیا جا رہا ہے، تو جن الفاظ میں کسی مترکی کوئی تبدیلی نہیں ہوئی ہے، ان کی بیشتر شائیں قیاساً ماضیوں سے ایسی صورت میں قدیم ترین اور جدید ترین مثال کافی ہوگی۔

۲۰۔ تاریخی اصول پر مرتب کیے ہوئے نعت میں لفظ کی قدیم ترین شکل کا تعین کرنے کے لیے پوری تحقیق سے کام لینا ہوگا۔

۲۱۔ ہر اندراج اپنی جگہ پر ممکن حد تک مکمل ہونا چاہیے۔ ”رجوع بھیجے“ وغیرہ ہر اس جگہ لکھنا چاہیے، جہاں اس کی ضرورت ہو اگر ایک لفظ کے ”دور و پیر“ ہیں، اور اندراج الگ الگ سے، تو دونوں اندراجات کے ساتھ ”رجوع بھیجے“ وغیرہ لکھنا ضروری ہے، تاکہ ایک اندراج سے دوسرے کا تعلق فوراً واضح ہو جائے۔

۲۲۔ بنیادی اندراج اور قطعی اندراج کے بارے میں تصفیہ کر لینا چاہیے کہ کس طرح کے لفظ قطعی اندراج میں ہوں گے۔

۲۳۔ کس لفظ کے معنی کا تعین کرنے کے لیے کبھی کسی ایک نعت پر اعتبار نہ کرنا چاہیے۔

۲۴۔ نعت نگار اہل زبان ہو یا نہ ہو، جس زبان کا لفظ وہ مرتب کر رہا ہے، اس کو اس زبان کے ساتھ ذہنی مناسبت، طویل مزاوت اور وسیع واقفیت ضرور ہونا چاہیے۔ بہت سے اہل زبان ان خصوصیات عاری

دیکھے گئے ہیں۔ بلکہ اہل زبان تو اکثر مہمہ دانی کے مغالطے یا لالچ یا معصوم دھوکے میں گرفتار ہو جاتا ہے۔ مہذب اللغات اور فرہنگیات کی مثال سامنے ہے، لغت نگار کو علم اللسان (PHILOLOGY) لسانیات (LINGUISTICS) اور جس زبان کا لغت وہ مرتب کر رہا ہے، اس کی فہم و فراہم زبان سے واقف ہونا چاہیے۔ اردو کی حد تک یہ زبانیں ہیں:

جدید سندھ، آریائی، اب بھرتش، بویاں، خاص کر برج، اودھی، ہریانی اور راجستھانی، پیرتاری، عربی، سنسکرت اور پنجابی۔ انگریزی کی لغت بھی ضروری ہے، کم سے کم اتنی کہ ٹیکر سٹ، جیلن، ٹوکن فورس، شکسپیر اور پلیٹ کے اردو۔ انگریزی لغات اور شاہین گاس (STEINGASS)

اور رحلت وغیرہ کے فارسی۔ انگریزی لغات سے پورا استفادہ ممکن ہو۔
۲۵۔ ذہنی مناسبت کی پہچان یہ ہے کہ لغت نگار اصل اور نقلی محاورے میں فرق کر سکے، اور الفاظ و محاورات کے معنی کی صحت اور رد و ارجح کے ترجیحی مدارج کے بارے میں جہلی احساس رکھتا ہو، "مستند" اور "غیر مستند" استعمال یا معنی کے تعین کے لیے اس کا طرز عمل و فکر تخلیقی ہو، تقلیدی اور مدترسانہ نہ ہو۔ وہ اصلی اور فرضی معنی میں فرق کر سکتا ہو، اور شخص ظاہر مشابہت یا اختلاف سے دھوکا دکھا جائے۔

مندرجہ بالا خیالات کے پس منظر میں اردو کے تین اسمتہین لغات آصفیہ اور نور اللغات اور ترقی اردو بورڈ پاکستان کا تاراجی اصول پر مرتب کیا ہوا "اردو لغت" کا ایک بہت سہری جائزہ پیش کرتا ہوں۔ چونکہ سہو زمرہ اچھی لغت کی صرف دو جلدیں (جو "الف" اور "ب" کو محیط ہیں) دستیاب ہیں، اس لیے دوسرے دو بڑوں لغات کے بھی صرف وہی حصے سامنے رکھتا ہوں، جو "الف" اور "ب" سے متعلق ہیں۔ میں نے اختصار کے لیے فرہنگ آصفیہ کی جگہ "آصفیہ" "نور اللغات" کی جگہ "نور" "اردو لغت" تاراجی اصول پر "کی جگہ صرف" لغت "کچھ کر کام چلا یا ہے۔

جیسا کہ میں پہلے کہ چکا ہوں، "آصفیہ" اور "نور" میں لفظ کی کوئی تعریف متعین نہیں کی گئی۔

ہے۔ یا اگر کوئی تعریف ان کے مصنفین کے ذہن میں تھی، تو کہیں اس کی وضاحت نہیں ہے۔ ”لغت“ نے اس سلسلے میں یوں لکھا ہے: ”اس لغت میں اردو کے تمام متداول متروک، نادور الاستعمال، مفرد اور مرکب الفاظ، محاورات اور امثال ورج کیے گئے ہیں، جن کا مأخذ اردو تصانیف کے علاوہ بعض دوسری زبانوں (مثلاً فارسی و عجمیہ) کی کتابیں بھی ہیں۔ ان الفاظ میں وہ مفردات و مرکبات بھی شامل ہیں، جن میں حسب ذیل خصوصیات میں سے کوئی خصوصیت پائی جاتی ہے: دوہری زبانوں کے ایسے نچلے الفاظ جو اردو بول چال میں رائج ہیں یا رائج تھے، یا کم سے کم دو مصنفین نے اپنی تصانیف میں استعمال کیے ہیں۔“

مندرجہ بالا اقتباس شوقِ آلف ہے۔ چونکہ شوق ”ب“، ”ج“ اور ”د“ سے مجھے کوئی اختلاف نہیں، اس لیے ان کو چھوڑ کر شوق ”ہ“ نقل کرتا ہوں: ”مکمل بندھی ترکیبیں جن سے مفردات کے معنی میں اضافہ ہوتا ہے، یا جن کے اجزائے ترکیب کا مفہوم علیحدہ علیحدہ مبہم یا ناقص ہے، انھیں اصل لفظ کے بعد تالعات کے طور پر درج کیا گیا ہے۔ جیسے ”اب“ کے تحت ”اب کے“، ”اب تک“، ”اب جب“، ”اب نہ تب“، ”اب آؤ تو جاؤ کہاں“۔“

ان عبارتوں کو پڑھ کر نا طعہ سرگرمیاں ہوتا ہے۔ تعین لغت کے یہ نادار طریقے زبان پر کیا ستم اٹھا رہے ہیں، اس کی وضاحت مثالوں کے بغیر بھی ہو سکتی ہے۔ لیکن بنیادی بات یہ ہے کہ اگر ”آصفیہ“ اور ”نور“ تعین لغت میں مجید تھا ہیں تو لغت مجید غیر محتاط ہے۔ اس کے باوجود تینوں نے بعض اہم الفاظ چھوڑ دیے ہیں؛ اور لغت نے غیر ضروری الفاظ کی (یعنی ایسے الفاظ کی) جو اردو کے لفظ ہی نہیں ہیں، یا لغت میں مشکل اندراج کے لائق نہیں ہیں، بھر مار کر دی ہے۔

آلف کے ذیل میں ”آصفیہ“ نے عربی فارسی میں الف کے تفاعل کی تفصیل مزے لے کر بیان کی ہے۔ بعد میں ”الف“ کے ان تمام تفاعلات کا ذکر کیا ہے، جو کسی لفظ میں وارد ہوتے ہیں۔ وہ خود دیکھتے ہیں: ”جس طرح عربی فارسی کا الف مختلف تفاعل پر مختلف کام دیتا ہے۔ اس طرح یہ بھی کبھی لفظی کے لیے آسا ہے۔“ اور ”نور“ نے بھی ان کے اتباع میں تقریباً وہی تفصیلات بیان کی ہیں اور لکھا ہے: ”یہ الف

مختلف مقامات پر مختلف کام دیتا ہے ۵ دونوں نے اس بات پر غور نہیں کیا کہ کسی حرف کا کوئی کام دینا اس کو با معنی (یا بمعنی) لفظ کا (یعنی ایسے لفظ کا، جسے لغت کا درجہ دیا جاسکے) مقام نہیں دے سکتا۔ مگر انھوں نے اتنی احتیاط سے کام نہ لیا کہ "کام دینا ہے" کا فقرہ استعمال کیا۔ "لغت میں درج ہے کہ یہ" "حروف علت و تہذیب" ہے، کبھی الفاظ کے شروع میں، جیسے آب، ادھر، ادھر، ادلا، اؤگھر، اور، این، ایمان، افادہ، کبھی درمیان یا آخر میں، جیسے، کار، جا۔ البتہ عربی سے ماخوذ بعض الفاظ میں درمیان کلمہ تلفظاً مختلف ہوتا ہے، جیسے جرأت، تاثر، تامل ۵ اس عجیب و غریب تھریک کا تجزیہ یہ سب کس کا نہیں ہیں صرف یہ جاننا چاہتا ہوں کہ الفاظ کے شروع، درمیان اور آخر کے علاوہ اور کون سی جگہ ہے جہاں "الف" یا کوئی اور حرف وارد ہوتا ہے؟ اس تفصیل کی کیا ضرورت تھی؟ "ر" کے علاوہ اردو کا کون سا ایسا حرف ہے جو شروع، درمیان اور آخر تینوں جگہ نہیں آتا؟ لغت کے مرتبین نے اپنی فہرست حروف تہذیب میں لھ، مھ، نھ وغیرہ کو شامل کیا ہے کہ اگرچہ یہ لفظ کے شروع میں نہیں آتے، لیکن ان کی اپنی مستقل صوتی حیثیت ہے۔ ہوگی۔ لیکن اردو کے حروف تہذیب میں انھیں شامل کرنے کا کون سا جواز ہے؟ ہر زبان میں ایسی آوازیں ہیں جو صوتی شخصیت رکھتی ہیں، لیکن لفظ کے شروع میں نہیں آتی۔ یا لفظ کے شروع میں آتی بھی ہیں، تو اس آواز کے ساتھ نہیں جو تہذیب کی حیثیت سے ان کی آواز ہے، پھر اس سے کیا فرق پڑتا ہے؟ حروف تہذیب کی تعداد کو زیادہ کرنا انھنوں کو اور الجھانا ہے! صرف تہذیب کی پہچان ہی ہے۔ کہ لفظ کے شروع، وسط، آخر کہیں بھی آسکتا ہے۔ غیر ضروری تفصیلات بیان کر کے ضخامت میں اضافہ کرنا ناممکن ہے، لیکن علمیت میں اضافہ نہیں ہوتا۔ پھر لفظ کے شروع میں آنے والے "الف" کی مثال میں تو کبھی لفظ دیے گئے ہیں، درمیان اور آخر کے لیے ایک ہی ایک لفظ پر اکتفا کی گئی ہے۔ یہ اشرافیوں کی لوٹ اور کوتاہیوں پر جہر کیوں؟ اور "ایمان"، "افادہ" میں تو الف بیچ میں بھی آتا ہے ان الفاظ کو مختص "آغازی" "الف" کی مثال میں رکھ کر انھن پیدا کرنا کیا ضرور تھا؟ ان سب پر یہ طرہ کہ "عربی سے ماخوذ بعض الفاظ میں درمیان کلمہ تلفظاً

مختلف ہوتا ہے؛ اس عبارت میں، کلمہ، الفاظ لاکر ایک اور الجھن ڈال دی کہ بات تو الفاظ کی ہو رہی تھی، یہ کلمہ کہاں سے آگیا؟ اور جرأت، تامل، تماش، وغیرہ میں "الف" کا تلفظ "آب"، "اگر"، "آتم"، جسے الفاظ کے "الف" سے کس طرح مختلف ہے؟ "لغت" کے مرتبین نے "تامل" اور "تماثر" پر ہمزہ نہ دے کر اور جرأت پر ہمزہ دے کر اوکھستم کیا ہے۔ بجا رہے تھے والا سمجھیں گا کہ "جرأت" کے "الف" کا تلفظ کچھ اور ہوگا، "تامل" اور "تماثر" کے "الف" کا تلفظ کچھ اور۔ لیکن اسے یہ اطلاع کہیں نہیں دی گئی کہ "جرأت"، "تامل"، "تماثر" وغیرہ میں "الف" کا تلفظ کس طرح کیا جائے۔ ایک ظلم تو یہ کیا کہ جہاں اختلاف نہیں تھا، وہاں اختلاف کا تذکرہ کیا، پھر پھیلا یہ مکر دیا کہ اس اختلاف کی تفصیل بھی نہیں بیان کی بستم بالائے بستم یہ کہ "الف" کا اندراج الگ کیا ہے اور تقریباً تین کالم میں بطور رابطہ بالاحقہ اس کے تفاعل بیان کیے ہیں۔ مزید اونی کے لیے سنسکرت کا اور تفصیل کے لیے عربی کا "الف"، سب الف زبر کے معنی کے ذیل میں رکھے گئے ہیں۔ اور اگر یہ تمام تفصیل بیان کرنا تھی، تو "الف" کا سب سے زیادہ پریشان کن تفاعل رہا ان تینوں کے نزدیک "الف" کے معنی (یعنی "الف زائدہ" کو کچھوں نظر انداز کر دیا ہے) "اصفہ" ہے اس پر تفصیل نقشے بنائے ہیں، لیکن مشہور اور اکثر استعمال ہونے والے الفاظ مثلاً "افنوں"، "افسانہ"، "اشتر"، اگر وغیرہ کو بھول گئے ہیں۔ "نور" نے صرف "اگر" اور "اشتر" کو اکتفا کی ہے لیکن اتنا کھدایا ہے کہ اردو میں "اگر" فصیح ہے "لغت" "بجاری" "الف زائدہ" کے باب میں بالکل خاموش ہے "افسانہ" "افنوں"، "اشتر"، "انجو"، "افغان"، "انگاد"، "اسخند"، "اشکم" جیسے درجنوں الفاظ اردو کے طالب علم کے لیے پریشانی پیدا کرتے ہیں۔ جہاں اردو باب لغت نے "الف" کے تفاعل (یا ان کے خیال میں معنی) کی بعض نہایت نادور مثالیں درج کی ہیں مثلاً "الف تشدید ی" سنسکرت الفاظ میں جیسے "چیل" سے "چیل" یعنی "بہت شوخ" وہیں "الف زائدہ" کا ذکر بھی کر دیتے تو ان کا کیا بگڑتا، بلکہ تسکرتوں کا بھلا ہوتا۔ "چیل" کے "الف" کے اندراج مکر کے انمول نے مزید غلط فہمی یہ پھیلائی ہے کہ اس طرح کے الفاظ بہت سے ہیں۔ حال آں کہ حقیقت یہ ہے کہ ایسے

الفاظ بہت ہی کم ہیں، اور افسانہ "افسون" قسم کے الفاظ کے مقابلے میں تو محدود ہیں۔ (اب یہ الگ بحث ہے کہ "افسانہ" وغیرہ میں "الف" زائد ہے، یا اصل لفظ "افسانہ" وغیرہ ہی ہیں اور "الف" ان کا ساقط ہو گیا ہے۔ اصلیت یہ ہے کہ الگ الگ الفاظ میں الگ الگ صورتیں ہیں، اور بعض ہم معنی اصل لفظ مع "الف" اور بے "الف" بھی ہیں مثلاً "سوار اور سوار" "نور" کے "سوار" کا مخفف "سوار" لکھا ہے جو بالکل غلط ہے۔ آصفیہ نے "سوار" درج کرنے کی زحمت ہی گوارا نہیں کی۔ "لغت" نے "سوار" کا الگ لغت قائم کر کے معنی "سوار" دیے ہیں لیکن اس کی اصل یہ بیان کی ہے کہ یہ "اشو" اور "ار" کا مرکب ہے۔ "بیابان" میں لکھا ہے کہ یہ لفظ دراصل ہندی (یعنی سنسکرت) "سوارودھ" سے بنا ہے۔ "برہان قاطع" اس کو "سوار" کے معنی میں کم و بیش صلاقی لفظ بھی بتاتی ہے۔ اباب "لغت" کو مزید تحقیق ضروری تھی۔

حرفوں کو لفظ مزاحیہ کرنے کا یہ شوق صاحبان "لغت" کو اس قدر ہے کہ "بہ خدا" "بہ" اس لحاظ "بہ اجلاس" "بہ غیریت" "بہ اقساط" جیسے الفاظ کو "بخدا" "بایں ہمہ" وغیرہ لکھ کر "ب" کے معنی بیان کیے ہیں کہ یہ فارسی حرف اردو میں "ساتھ میں" "جا ب" وغیرہ کے معنی میں مستعمل ہے۔ صاحبان "لغت" کو اتنا بھی نہیں معلوم کہ ان سب الفاظ میں "ب" "بمعنی ہے" یہ دراصل "با" یا "بہ" کا مخفف ہے۔ "بیابان" "لغت" نے اسے سوچا اور "با" دونوں کو ایک ہی بتایا ہے۔ لیکن اردو میں یہ صورت نہیں۔ خود انہوں نے اعلان "کی سند میں" "موش" کا جو شعر دیا ہے اس میں بھی "بہ اعلان" الگ لکھا ہوا ہے (جلد دوم صفحہ ۴۸۰)

یہ بات اس شقی بنے بہ اعلان جب بھی

ابن حسن میں نابِ خوشی نہ پھر رہی

حد یہ ہے کہ "بپا" کا اندراج بھی کر دیا ہے اور یہ بھی لکھ دیا ہے کہ یہ دراصل "برپا" ہے۔ اب بیچارہ طالب علم کہاں جاے اس کو بتا رہے ہیں کہ "ب" مجرد اتنے بہت سے معنی دیتی ہے اور مثال میں "بپا" بھی ڈال کر لکھ رہے ہیں کہ یہ "ب" مجرد ولی نہیں ہے۔ اور لکھنا کہ یہ "ب" "فارسی حرف" ہے لیکن "اردو" میں فلاں فلاں

معنی دیتا ہے، عجیب و غریب بات ہے۔ یعنی "ب" اردو کا حرف ہے بھی اور نہیں بھی۔ اور حرف تو فارسی کا ہے لیکن اردو میں اس کے فلاں فلاں معنی ہیں۔ اس پر طرہ یہ کہ باءِ شتم کو بھی فارسی حرف بنا دیا۔ خدا معلوم، "بالشہ" اور "برکتِ عجب" کی "ب" فارسی کب لے ہو گئی! اگر لکھنے ہی کا شوق تھا تو یہ لکھ دیتے کہ بہت سے الفاظ میں فارسی "با" یا "بہ" کی جگہ محض "ب" اردو فارسی میں آئی ہے، اور بہت سے الفاظ فارسی میں غیر نکالی ہیں، لیکن اردو میں "با" یا "بہ" یا "بر" کو مخفف کر کے محض "ب" کے ساتھ بنایے گئے ہیں، ان کے اندر اجات مناسب جگہ پر مل جائیں گے۔ حروف کو لفظ فرض کرنے کا شوق ایسا ہی رہا، تو مجھے یقین ہے ارباب "لغت" نگہو، پھوٹو، ٹکرو، ٹکفتہ، میں بھی "ن" کو لفظ فرض کر لیں اور کہیں گے کہ یہ حرف فارسی کا ہے لیکن اردو میں اس کے معنی نفی کے ہوتے ہیں۔ "نور" اور "آصفیہ" نے الفاظ کو لغت کیوں قرار دیا ہے، اس کی وضاحت انھوں نے کی ہے۔ لیکن جو لغات انھوں نے درج نہیں کیے ہیں (تقطیع "ب") ان میں سے چند حسب ذیل ہیں:

آصفیہ: اب نہ کرنا، اب تک لگنا، اب نہ مت، اب کا، اب نہیں، اب اب کرنا اب کیا پوچھنا ہے۔

نور: اب تب لگنا، اب اب کرنا، اب کیا پوچھنا ہے۔
ان کے برخلاف ارباب لغت نے "اب" کی تقطیع میں لفظ مانا نہیں کے وہ ثبوت دیے ہیں کہ باید و شاید۔ "اب" کے چند معنی ملاحظہ ہوں:

(۱) ان دنوں، آج کل، اس دور میں، اس زمانے میں، اس زندگی میں، ان دنوں اور آج کل، بالکل ہم معنی ہیں۔ اسی طرح "اس دور میں" اور "اس زمانے میں" بالکل ہم معنی ہیں۔ ان ادواج کی کیا ضرورت تھی؟ "اس زندگی میں" کا مفہوم "اب" سے کس طرح برآمد ہوتا ہے، اس کے لیے ذوق کا شعر نقل کیا ہے:

اب تو گھبرا کے یہ کہتے ہیں کہ مر جائیں گے الخ
اگر یہاں "اب" کے معنی "اس زندگی میں" ہیں تو میر کے اس شعر میں بھی اسی معنی میں مؤ جاوے جو اس نوبت "اس مرحلے پر" کے تحت نقل کیا گیا ہے۔

زنداں میں بھی شورش نہ گئی اسے جنوں کی
اب سنگ مدا ہے اس آشفۃ سر کا

ظاہر ہے کہ دونوں جگہ "اب" کے معنی متحد ہیں۔ یہ بھی ظاہر ہے کہ یہاں اس کے معنی ہیں، "اس حالت میں" اس صورت میں؟ یہاں ذرطے کا چکر ہے نہ زندگی کا۔ اگر اس کا ثبوت دیکھنا ہو تو میرے یہاں بھی "اب" کے بعد "تو" لگا کر دیکھ دیجیے۔ "نور" میں بالکل ٹھیک لکھا ہے کہ کبھی کبھی "اب" کے بعد "تو" لازم اور حسن کلام کے لیے آتا ہے، مطلب "اب" سے ادا ہو جاتا ہے۔ ذوق اور میر کے یہاں بھی یہی صورت ہے، مفہوم نہ زندگی کا ہے، نہ "نوبت" وغیرہ کا۔ محض اس صورت میں اس کا "اب" کا مفہوم ہے۔ لیکن اگر اباب لغت "کو تو فہرست معانی میں اضافہ کرنے کی غرض سے۔ اور فہرست الفاظ میں کثرت کا شوق۔ اور دیکھیے:

(۲) آئندہ، مستقبل میں۔

صاف ظاہر ہے کہ "آئندہ" اور چیز ہے اور "مستقبل" اور چیز ہے۔ کیوں کہ "آئندہ" کے اور معنی بھی ہیں، جو مستقبل کے نہیں ہیں مثلاً آپ کہتے ہیں، آئندہ اوراق میں اس کی تفصیل ملیں، یہ بھی ظاہر ہے کہ "اب" کے معنی میں آئندہ کے یہ معنی شامل نہیں ہیں۔ یہاں آئندہ "نکھ کر اباب لغت نے طالب علم پر ظلم شدید کیا ہے۔ پھر مومن کا شعر نقل کرتے ہیں:

اب اور سے لو لگا سینگے ہم
جون شمع تجھے جلا مینگے ہم

تعب ہے کہ اباب لغت نے یہ نہ دیکھا کہ یہاں "اب" کے معنی آئندہ "یا مستقبل" میں نہیں ہیں۔ بلکہ "آج سے" "اس وقت سے" کے ہیں، مستقبل میں "اب" کے لیے مومن ہی کا ایک شعر اباب لغت نے نقل کیا ہے، لیکن معنی یوں لکھے ہیں:

(۳) دوبارہ، مکرر۔

یہاں بھی وہی گھپلا ہے "دوبارہ" یا "مکرر" میں سے ایک کافی تھا۔ شعر ہے:

بت خانہ چیں سہی ترا گھسر
مومن ہیں تو اب نہ آئینگے ہم

”لور نے اس شعر کو ”آئندہ“ کے معنی کی سند کے طور پر پیش کیا ہے اور صحیح کیا ہے۔ دوبارہ ”کے معنی میں ”اب“ قطعی غلط ہے۔ زیادہ سے زیادہ اسے پھر کبھی ”کے معنی میں لیا جاسکتا ہے۔“ لور نے یہ معنی درج بھی کیے ہیں لیکن ”لغت“ میں ”پھر کبھی“ کا ذکر نہیں۔

اگر ”اصفیہ“ کو لغات ترک کرنے کا شوق ہے، تو ”لور“ کو کثرت کی تلاش ہے۔ انصاف کی کہیے تو ”لور“ نے ہمیشہ وہی الفاظ درج کیے ہیں جو اعلیٰ لغت کا درجہ پانے کے مستحق ہیں۔ لیکن کثرت کا شوق قلت کے شوق سے کم میووب نہیں، بلکہ زیادہ ہی ہے۔ کیونکہ اس سے زبان کے بارے میں بالکل غلط اور لاعلم تصور کو روا ملتی ہے۔ چنانچہ ”لور“ نے ”اب“ کے ”کالغت قائم کر کے معنی بیان کیے ہیں ”اب ہوش میں آئے۔ بہت دیر بعد جیتے“ حال اس کو ظاہر ہے کہ اس محاورے میں ”اب“ کے کوئی خاص معنی نہیں ہیں، محاورہ ”جاگے“ کے استعاراتی معنی پر قائم ہے۔ ”اب“ جاگے ”میں ”اب“ کی جگہ ”تب“، ”پھر“، ”کب“ رکھ دیجیے ”جاگے“ کا مفہوم وہی رہتا ہے، یعنی ہوش میں آئے۔ ”اب“ کے بجائے اس محاورہ کو ”جاگے“ کی تقطیع میں آنا چاہیے تھا۔

اسی طرح ”اب بھنے“ کا لغت قائم کرنے ”لور“ میں معنی درج ہیں: ”عنقریب دام میں بھنے لگا“، یہاں بھی ظاہر ہے کہ ”اب“ کے معنی معمول ہیں۔ یعنی تھوڑی ہی دیر میں ”لیکن بھنے“ میں محض مضارع کا مفہوم ہے۔ اس کی جگہ کچھ بھی رکھ دیجیے ”اب جگا“ ”اب مرا“ ”اب گیا وغیرہ تو بھی ”اب“ کا مفہوم قائم رہتا ہے۔ ”لور“ کو چاہیے تھا کہ ”اب“ کے معنی ”عنقریب“ درج کر کے داغ نکا وہ شعر لکھتے جو انھوں نے ”اب بھنے“ کے عنوان کے تحت لکھا ہے: ”لغت“ میں ”اب“ کے معنی ”عنقریب“ بالکل صحیح درج ہیں، لیکن کثرت الفاظ کا ہو کا ویسا ہی ہے۔

(۴) اگلے ہی لمحے (یا لمحات) میں امت جلد، ابھی، عنقریب، بس عنقریب لکائی تھا، لیکن ”اب“ ”لغت“ کی ایک لفظ سے نقلی کہاں ہوتی ہے! اور یہ بھی نہیں کہ مرادفات کے اس ڈھیر میں کوئی ترجیحی درجہ بندی بھی ہو۔ بس یوں ہی لکھ دیا ہے۔ لغت نگاری آخر الفاظ ہی کو تو جمع کرنے کا نام ہے۔

اربابِ نعت نے کہا ہے کہ انھوں نے کوئی لفظ خود سے ایجاد نہیں کیا، کیوں کہ نعت نگار کا منصب وضع الفاظ نہیں ہے۔ یہ بہت اہم اصول ہے، لیکن وضع الفاظ سے پرہیز کرنے کے ساتھ نعت نگار کو صحت الفاظ کا بھی لحاظ رکھنا چاہیے۔ اربابِ نعت کا یہ عالم ہے کہ تحقیق کی جگہ جن اعتقادات سے کام لیتے ہیں۔ چنانچہ انھوں نے مندرجہ ذیل نعت بھی تامل کیا ہے۔

اب جب: تامل، التوا، تامل مثول۔

اول تو اسی پر خیرت ہے کہ کیا کسی لفظ کے معنی "تامل" اور "التوا" دونوں ہو سکتے ہیں۔ خیر، ممکن ہے۔ لیکن سند میں جو کچھ پیش کیا گیا ہے، وہ حسبِ ذیل ہے:

(۱) شاعر ہوست چٹے رہو، اب جب میں جاہل بن جاتی ہیں

بات کر دو، ابیات پڑھو، کچھ بیٹیں ہم کو بتاتے رہو (میرا)

(۲) اب جب سب دہلیات، لڑنے کے لیے کوئی ساعت چھوڑائی جاتی ہے (افشاری)
میر کا یہ شعر دیوانِ پنجم میں ہے۔ اربابِ نعت نے کلیات کے کسی ایڈیشن کے صفحہ ۵۰ کا حوالہ دے کر نقل کیا ہے۔ ۱۸۱۱ء کے کلیات ۶۸۱ اور ظہر عباسی کے کلیات (دلی، ۱۹۶۸ء) میں جو ۱۸۱۱ء بمبئی ہے، شعریوں درج ہے (۷۴۷)

شاعر ہوست چٹے رہو، اب جب میں جاہل بن جاتی ہیں الخ

نول کشور کا ۱۸۶۸ء بھی میرے سامنے ہے۔ اس میں بھی (صفحہ ۴۵) "اب جب میں" کی جگہ "اب جب میں" بالکل صاف لکھا ہے۔ "اب جب" کی جگہ "اب جب" کس قدر مناسب ہے، یہ کہنے کی حاجت نہیں۔ اب جب سے تو کوئی مطلب نہیں نکلتا، لیکن اگر "التوا" "تامل" مثول ہی کا مفہوم شاعر کے ذہن نظر ہوتا تو وہ آسانی سے اب تب کہہ سکتا تھا۔ خود نعت میں اب تب کے معنی "تامل" مثول درج ہیں۔ "تامل" کا تو خیر کہیں سے کوئی محل ہی نہیں، "تامل" مثول کے معنی میں "اب جب" کو تسلیم کر لیا جاتا، اگر میر نے ایسے ہی لکھا ہوتا۔ لیکن "اربابِ نعت" نے شاید جلدی میں "چپ" کو مجب پڑھ لیا۔ پھر یہ تحقیق کی تو اسانچے سے ایک جملہ برآمد کیا، جس کا مطلب میری سمجھ سے باہر ہے۔ اب جب سب دہلیات خدا جانے کیا کہنا چاہتے ہیں۔ کتاب میرے سامنے نہیں، لیکن میر کی سند غلط ثابت ہونے کے بعد "اب جب" بمعنی "تامل" ذیفرہ میں اچھے سخت

تال ہے ۔

اردو الفاظ کو لغت قرار دینے میں "آصفیہ" خاصی کنبوس ہے، لیکن انگریزی الفاظ میں اتنا کلف نہیں برتا گیا ہے۔ اس سے زیادہ بے اصولان کیا ہوگا کہ "ا" کی دوسری اور تہی ہی معدوم شکل "آ" مذہبی جائے، لیکن "اسکالر شپ"، "اسکول" "اسٹر"، "اسپرٹ" و "بمعنی"، "چشم"، "دولہ"، "جوہر" یہ سب معنی اُردو میں نہیں ہیں (اسپیکر) بمعنی مقرر، تقریر کرنے والا۔ (یہ معنی بھی اُردو میں نہیں ہیں) "اسٹوڈنٹ" و "فیر" و "درجے سے درج ہوں۔" "اسکالر شپ" کی جگہ "ڈیپٹھ" عرصے سے متعل ہے، لیکن ہے "آصفیہ" کے زمانے میں نہ رہا ہو۔ لیکن "اسکول" "اسٹر" "بھی اُردو میں مانا گیا۔ "اسٹر" "اسٹر صاحب" البتہ اُردو میں۔ "ماسٹر" بھی اُردو ہے۔ "اسپرٹ" اور "اسپیکر" محض مخصوص معنوں میں اُردو ہیں۔ "اسپرٹ" بمعنی "اسکول" یا "گھل" اور "اسپیکر" بمعنی "جسلی" یا "بارلینٹ" کا اسپیکر) ان کے علاوہ کوئی اور معنی دینا زیادتی ہے۔ اس پر طرہ یہ نواسٹان، نہیں درج کیا، جو اسکول "اسٹر" کے مقابلے میں بہت زیادہ اُردو ہے "آصفیہ" نے آزمائش دکھائے دت ہمزدہ اور پائے تختائی کے (لیکن آزمائشی) چھوڑ دیا ہے۔ اس کو اردو الفاظ سے زیادہ غیر اُردو الفاظ بہت پسند ہیں۔ چنانچہ ہندی الفاظ بھی خوب درج کیے گئے ہیں مثلاً "برکٹ" بمعنی "ٹیل"، "مرکا" بمعنی "بھنی" "باد"، "شلٹ" کا ضلع، "پرمہسٹ" بمعنی "عالم فاضل وغیرہ" "لوریں" "ا" اور "آ" دونوں درج ہیں، لیکن "ا" بمعنی "کلمہ" قائم نہیں دیا ہے۔ ہندی اور انگریزی الفاظ کے سلسلے میں "نور" زیادہ محتاط ہے۔ اگرچہ اس میں "اسپیکر" بمعنی "تقریر کرنے والا" جو بالکل غلط ہے، درج ہے "آصفیہ" نے کم سے کم ایک معنی تو صحیح سمجھتے تھے، یعنی "بارلینٹ" کا "اسپیکر" (لیکن "اسکالر شپ"، "اسکول" "اسٹر"، "اسٹوڈنٹ" وغیرہ درج نہیں ہیں۔ مگر مشکل یہ ہے کہ اس احتیاط میں اسٹیشن "اسٹر" بھی نظر انداز ہو گیا ہے "برکٹ"، "پرمہسٹ" (بمعنی "عالم فاضل) درج نہیں ہیں، لیکن "بھنی" بمعنی "شلٹ" کا ضلع (جو اُردو میں قطعی نہیں ہے) دکھا ہوا ہے۔

القصد تعین لغت میں "آصفیہ" اور "نور" دونوں جگہ جگہ بے اصولے بن سے کام لیتے ہیں۔ اگر باب لغت نے اصول قائم کیے ہیں، لیکن ان کے اصول "آصفیہ"

اور لوہے کے بے اصولے بن سے بدتر ہیں۔ جیسا کہ میں اوپر اقباس میں درج کر چکا ہوں، وہ کہتے ہیں کہ انھوں نے اردو کے تمام متداول اور نامور الفاظ شامل کیے ہیں، وہ الفاظ بھی شامل کیے ہیں، جو دوسری زبانوں سے آئے ہیں، لیکن رائج تھے، یا رائج ہیں، یا کم سے کم دو مصنفوں نے استعمال کیے ہیں۔ تاخیز میں اردو کے علاوہ دوسری زبانوں کو بھی سامنے رکھا گیا ہے۔ (خفاچہ بعض الفاظ کی سند ابوالفضل و حیرہ سے دی گئی ہے) اس کا اردوئی کو دیکھ کر گناہ پڑتا ہے کہ ایچ بوا بھیت! اگر اردو کا لفظ ہے، تو اردو میں کہیں تو استعمال ہوا ہو گا، اگر نہیں تو اس کا اردو ہونا مشکوک ہے۔ یہ تو بول ہوا کہ انگریزی کے لغت میں لفظ "غزل" درج کیا جائے اور سند دی جائے کسی ایسے مصنف کی جس نے غزل پر انگریزی میں مضمون لکھا ہو۔

متبادل اور نامور الفاظ بالکل ٹھیک، لیکن "لفظ" کی تعریف واضح نہیں ہوئی اور یہ تو نڈا چلا کر کہ کسی لفظ کو کم سے کم دو مصنفوں نے استعمال کیا ہو تب ہم غیر زبان کا لفظ اردو میں لغت کے طور پر قائم کرینگے، وہ دھاندلی کی ہے کہ تو یہ ہی بھلی۔ مثالیں ملاحظہ ہوں۔ "ان دوسری" (یہ انگریزی لفظ "اسی دوسری" - ANIV) (ERARY کا غلط تلفظ ہے۔ سند صرف ایک لائے ہیں، "سیرۃ النبی" کی۔ "یونگ پارٹی" یہاں بھی سند ایک ہی ہے، "حیات خضبی"۔ "ایمپلی فائر" یہاں بھی سند ایک ہی ہے، کسی کتاب بنام "آواز" کی جس کی تاریخ ۱۹۶۷ء درج ہے۔ "ایمری" (یہ انگریزی لفظ EMERY کا غلط تلفظ ہے)۔ معنی بھی درست نہیں لکھے میں۔ فرماتے ہیں: ایک سخت دھات جو پاش کے لیے استعمال کی جاتی ہے۔ "سبحان اللہ! حقیقت یہ ہے کہ ایک طرح کا پتھر ہوتا ہے۔ مانک سے مشابہ، لے ہندی اور اردو میں "کرند" کہتے ہیں۔ EMERY اس کی ایک قسم ہے۔ امر یا ایمری اردو میں کبھی ذمیل نہیں ہوا۔ سند صرف ایک دی ہے، ۱۹۳۳ء کی۔ "امری" کے معنی رنگ قال، یعنی SANDPAPER بھی غلط درج ہیں۔ ارباب لغت نے معمولی تحقیق بھی گوارا نہیں کی۔ ارباب لغت کی ذہانت کہیں تو اس قدر معصوم ہے کہ وہ کسی لفظ کو کہیں دیکھ لیتے ہیں تو اسے جھٹ اپنے لغت میں

درج کر لیتے ہیں، اور کہیں اس قدر محتاط کہ اصلی اور واقعی لغات کو نظر انداز کر جاتے ہیں۔ انگریزی الفاظ کے سلسلے میں یہ دونوں طرح کی حرکتیں ان سے جا بجا ہوئی ہیں۔ چنانچہ انھوں نے "آل رائٹ" جیسا انگریزی لفظ بھی اردو فرض کر لیا ہے اور بسند کے لیے جو عبارت لائے ہیں وہ مکالمہ ہے:

"آل رائٹ" ٹھیک ہے۔ بہت ٹھیک ہے، نہایت خوب

ہلپ بولا۔ آل رائٹ تم ایک پلس ہو گئے تم لاٹم جو س پی سکتے ہو۔

(بسلامت روی)

۱۹۷۵

ان کو اتنا بھی نہیں معلوم کہ مکالمہ میں، بولنے والے کے اصل لفظ درج کرنے کی روایت ہے۔ اس کا مطلب یہ نہیں کہ مکالمے میں آنے والا لفظ خود بخود لغت بن جاتا ہے۔ انگریزوں کی زبان سے جو مکالمے کہلائے جاتے ہیں ان میں اکثر ہماری مصنفوں نے "ویل" (WELL)، "ٹم" (TOM)، "مانگلا" (MANGLA)، "ام" (AM)، "ڈیم فول" (DAMNED FOOL) وغیرہ اور دیباچوں کی زبان سے جو مکالمے ادا کر لئے جاتے ہیں ان میں "اجت" (عزیز)، "ہجور" (حضور)، "بھانڈہ" (رقم مدہ) وغیرہ الفاظ بھی ہیں۔ یقین ہے کہ ارباب لغت ان کو بھی اپنی کتاب میں جلد سے کر اس کی زینت بڑھائیں گے۔ "بسلامت روی" کا اقتباس جو انھوں نے نقل کیا ہے اہل صاف مکالمہ ہے ہلپ بولا: آل رائٹ اس کو لغت بنانا انتہائی درجہ کی معصومیت ہے۔ تعجب ہے انھوں نے "ام" کی تفتیش میں اس کے معنی "ہم" نہیں درج کیے (ناول نگاروں کے یہاں درجنوں انگریزوں کی زبان سے "ہم" کی جگہ "ام" کہلا یا گیا ہے)۔ انگریزی لفظ نامشناہی کی ایسی ہی مثال ارباب لغت نے لفظ "بابا" کے تحت بھی پیش ہے۔ ایک معنی یوں بیان کیے ہیں:

(۲) وہ لفظ جس سے انگریزی راج میں انگریزوں کے شاگرد ہمیشہ اپنے آقاؤں کے بچوں کو مخاطب کرتے ہیں۔

کلمۃ حق سیم صاحب و بابا صاحب (سرکشی ضلع بھنور)

لیکن آگے بڑھی ہے:

بیٹا، بیٹی یا خود سے (بابا یا کسی بزرگ کا حرف خطاب)

باپ نے کہا، اے بابا، مجھے تیری قدرت کا حال بدخونی معلوم ہے۔

(رتان حکمت)

۱۸۳۸

انھوں نے یہاں بھی وہی گھپلا کیا۔ ”بابا“ بھر طور سرائگری راج میں آقاؤں کے بچوں کے لیے نہیں تھا۔ ”نور نے نکھارے کو انگریزوں کے بچوں کے لیے لفظ ”بابا لوگ“ استعمال ہوتا ہے، اور اس معنی میں یہ انگریزی لفظ ”Daddy“ کا قدر ہے۔ نور کے زمانے میں تو انگریز حاکم موجود تھے، لہذا انھوں نے انگریزوں کے بچوں کا ذکر کیا تو غلط نہ کیا۔ ”لغت“ کے زمانے میں انگریز مستان میں حاکم ہیں، پاکستان میں، لیکن یہ لفظ نیچے طبقے کے لوگوں کی زبانوں پر اب بھی اسی معنی میں یعنی آقاؤں یا امیروں کے بچوں کے معنی میں (مروج ہے) پھر ”بابا لغت“ اسے ”انگریزی راج میں انگریزوں کے شاگرد پیشہ“ سے سمجھ کر مختص کرنے میں غیاظ احمد گدی کا مشہور افسانہ ”بابا لوگ“ تو انگریزی راج کے مٹنے کے بہت بعد لکھے اسی کا حوالہ کافی نکھا۔ پھر ”بابا“ بطور حرف خطاب کے لیے رتان حکمت سے بہت پہلے کی سند میر کے یہاں موجود ہے :

میر فقیر ہوئے تو اک دن کیا کہتے ہیں بیٹے سے

عمر رہی ہے تھوڑی لمبے اب کیوں کر کا تیں باہم

۱۸۱۱

(دیوان جہاںم دکھیات ۱۱۱، نوٹ دوم)

میر کا یہ دیوان یقیناً ۱۸۰۰ء سے پہلے مرتب ہو چکا تھا، لیکن ان کی تاریخ وفات (۱۸۱۱ء) ہی سے مستند کیا جائے تو بھی اس لفظ میں عمر ۲۸ سال زیادہ ہو جاتی ہے۔ اور جو معنی ”بابا لغت“ نے درج کیے ہیں، ان کی وضاحت اس شعر سے ختم خونی سے ہوتی ہے ”اتنی خونی سے ان کی مثال کے ذریعے نہیں ہوتی، کیوں کہ یہاں صاف ذکر ہے کہ قاتل نے اپنے بیٹے سے کہا: ”لغت“ کے اقتباس میں یہ عبارت واضح نہیں ہے

اک اور اندراج دیکھیے: ”ایمفی تھیسٹر“ یہ خدا معلوم کب اور کیہ کرد کا لفظ ہو گیا! پھر معنی بھی غلط دیے ہیں۔ نکھارے: ”گول دائرے میں بنا ہوں رکڑا مسٹف بال“ یہ گول دائرہ بھی خوب رہی شاید خو کور دائرہ بھی ہوتا ہے! اور ایمفی تھیسٹر دائرہ

میں بنا ہوتا ہے، نہ مستف ہوتا ہے، نہ ہال ہوتا ہے۔ یہ تو کھلی ہوا کا تھیسٹر ہوتا ہے، عام طور پر فعل اسب یا نیم دائرے کی شکل میں، بچ کی جگہ ہمیشہ خالی یعنی بے حجت کی ہوتی ہے۔ سامین کی نشیستیں بھی اکثر بے حجت کی ہوتی ہیں۔ سب معنی نہیں نکھ دیے اور نظم پر نظم یہ کیا کہ جو شعر سند میں لائے ہیں اس میں ”ایمفی“ کی جگہ ”اسفی“ یعنی ناقص کی جگہ فعلوں میں لائے ہوئے سب بات ہی جو مٹ ہو گئی۔ اگر اس لفظ کو نعت بنا نا ہی تھا تو ”الف میم“ کی تقطیع میں لگائے، نہ تو ”الف م“ کی تقطیع میں شعر یوں ہے:

چھوٹی ماسی ریل کا خود دوڑنا ہے جسے

اور وہ ایک طرف سامنے ایمفی تھیسٹر (تبر و نشر)

۱۹۰۶

ممکن ہے ”ایمفی تھیسٹر“ جیسا لفظ یا اپنی دوسری ”وغیرہ قبیل کے الفاظ چالیس پچاس برس پہلے مروج رہے ہوں، (مجھے اس میں شبہ ہے)، لیکن اس زمانے میں تو یہ الفاظ اردو سہر گز نہیں۔ اگر انھیں درج کرنا ہی تھا تو صاف لکھ دینا تھا کہ متروک ہیں۔ لیکن متروکات کے بارے میں اربابِ نعت نے اپنا ایک نظریہ پیش کیا ہے، فرماتے ہیں:

کسی لفظ کے متعلق متروک یا شاذ ہونے کا اشارہ نہیں کیا گیا۔ لیکن یہ بات کہ لفظ متروک ہے یا نہیں، اس کے استعمال کی مثالوں کے قدیم و جدید ہونے سے اخذ کی جاسکتی ہے۔ اس کی وجہ یہ بھی ہے کہ جدید دور کے بہت سے علمائے ادب عموماً اور راقم الحروف اور رفقا محضو قحاً ترکِ الفاظ کے حق میں نہیں ہیں، کیوں کہ اس سے زبان کا دائرہ محدود ہو جاتا ہے۔

اس چھوٹی سی عبارت میں بھی اس قدر گھیلے ہیں کہ خدا کی بناہ۔ چلے، کسی لفظ کے متروک ہونے کے بارے میں اطلاع اس سے استعمال کی مثالوں کے قدیم و جدید ہونے سے اخذ ہو سکتی ہوگی! لیکن یہ اطلاع کہاں سے اخذ ہوگی کہ یہ لفظ شاذ ہے؟ اربابِ نعت ”تو اسپوک“ (spoke) اور اسپون جیسے قطعاً غیر اردو الفاظ کی مثال اسپوک بمعنی رلو ہے کی قیلی، اسپک ۱۹۴۴ اور اسپون بمعنی ”چمچ“ ۱۹۸۹ء

لکھ کر جھڑتے جھڑتے نکل گئے، (راہلوک کے معنی بھی بالکل غلط لکھے ہیں) اب مجھے کون بتائے کہ یہ لفظ شاذ ہیں کہ نہیں؟ اور جب میں ۸۸۹ء سے بھی پہلے کے ہزارہ الفاظ دیکھا اور اب بھی مروج دیکھ رہا ہوں، تو مجھے کیسے پتہ لگے گا کہ یہ لفظ متروک ہو گیا؟ اور متروک ہونے کا تو یہ عالم ہے کہ سندھ، ہندوستان، فارس، برصغیر میں الفاظ متروک ہو جاتے ہیں۔ یہ بولنے والوں کا حق ہے، کوئی کیا کرے گا! میری طالب علمی کے زمانے تک ”شوہرہ“ کے معنی میں ”مرد“ عورتوں کی زبان مردان تھا؛ اب بالکل سناٹا نہیں دیتا۔ میں جا ہوں تو اس کے معنی کے لیے ۱۹۵۵ء آئی سندھ درج کر دوں، قادی کو غلط فہمی ہو سکتی ہے کہ ”مرد“ معنی ”شوہرہ“ اب بھی رائج ہے۔

الفاظ کے معنی یا جنس بعض اوقات بہت جلد بدلنے یا متروک ہونے کی مثال خود ہی اور باب لغت نے انتہائی معصوم لاطینی سے فراہم کر دی ہے۔ انھوں نے ”اتفاق“ کو مذکور درج کیا ہے، اور بالکل ٹھیک درج کیا ہے؛ آج کل یہ بالاتفاق مذکور ہے۔ لیکن صاحبان لغت نے اسے مونث بھی درج کیا ہے، اور قدیم تر میں شغری مثال (۱۴۵۵ء) مذکور کی ہے، اور جدید شغری مثال (۱۹۱۱ء) مونث ظاہر کرتی ہے۔ علم بدیع کی فہم میں ”بجھڑا“ کا اقتباس نقل کر کے (۱۹۲۶ء) لکھا ہے، اب سوچے ”اتفاق“ علم بدیع کی کوئی اصطلاح ہے کہ نہیں؟ ظاہر ہے کہ نہیں اور اگر ۱۹۲۶ء میں خیم الغنی نے مذکور لکھا ہے، تو اسی کو مروج مانے والے خیم الغنی نے خود یہ لکھا ہے کہ ”بجھڑا“ پہلی بار ۱۸۸۵ء میں شائع ہوئی (جلیل مانگ پوری نے اپنی کتاب ”تذکرہ وراثت“ ۱۳۳۵ھ - ۱۹۱۶ء) میں لکھا ہے کہ اتفاق مذکور پر ہی ہے۔ لہذا معلوم ہو کہ ۱۹۱۱ء تک شاید اسے کسی نے مونث ماندا تھا ہو، لیکن ۱۹۱۶ء کے آگے آتے اتفاق اسے مذکور ہو گیا۔ اتفاق بنا رہی کی معین الشفا، (درمختاراً ۱۹۳۳ء) کتاب مصنف کی وفات (۱۹۲۵ء) کے بعد شائع ہوئی (میں دو شعر مذکور کے اور ایک مونث کا لکھا ہے۔ لیکن تینوں شعر قدیم ہیں۔ ”لغت“ میں تفصیلات کا اندراج نہیں ہے جزا قدیم شعر انصاف کو مذکور جدید شعرا (اگر ۱۹۱۱ء کو جدید مانا جائے) اسے مونث ظاہر کرتا ہے۔ اب صرف تاریخوں کے قدیم اور جدید ہونے سے کیسے پتا چلے کہ کون سا

لفظ متروک ، یا کون سی جنس متروک ہو گئی ؟ « صاحبان لغت » یہ سمجھتے ہیں کہ اگر انھوں نے کسی لفظ کے معنی استعمال یا جنس کو متروک نہ کیا ، تو زبان محدود ہو جائیگی۔ انھوں نے اتنا بھی غور نہیں کیا کہ اگر کوئی لفظ استعمال نہیں ہوتا ، تو زبان اس حد تک محدود ہو ہی نہ سکتی ، ان کے ظاہر کرنے نہ کرنے سے کیا فرق پڑتا ہے ۔ اور اگر ایک لفظ متروک ہوتا ہے ، تو چار نئے داخل بھی ہوتے ہیں ، ورنہ زبان میں وسعت کس طرح آئے ؟ آپ ایک متروک لفظ کو دوبارہ استعمال یا متعل کرنا چاہتے ہیں ، یہ بڑی اچھی بات ہے ۔ لیکن لغت نگار کا کام یہ ہے کہ زبان کی تاریخی یعنی گزشتہ اور موجودہ صورت حال کو ٹھیک ٹھیک بیان کرے ۔ لغت نگار علمائے ادب کے ذمے میں نہیں ، بلکہ علمائے زبان کے ذمے میں ہیں جب علمائے ادب کسی متروک لفظ کو دوبارہ جان کر دینگے تو علمائے زبان کو مانتا ہی پڑے گا ۔ لیکن علمائے زبان کو علمائے ادب کا بھیس بدلنے کی ضرورت نہیں ، نہ یہ ان کا منصب ہے بالکل اسی طرح جس طرح لفظ اختراع کرنا بھی لغت نگار کا منصب نہیں ۔ وہ محض عالم زبان ہوتا ہے ، لغت کا اختراع کرنا عالم ادب کا منصب ہے ۔ اس نکتہ سے ارباب لغت ، اچھی طرح آگاہ ہیں اور اس کی وضاحت بھی کر چکے ہیں ۔

الفاظ کو لغت کا درجہ دینے کے لیے ارباب لغت نے خواصوں متعین کیے ہیں ان کا ذکر میں اوپر کر چکا ہوں ۔ وہ کہتے ہیں غیر زبانوں کے ایسے الفاظ بھی درج کر لیے گئے ہیں ، جو کم سے کم دو مصنفوں نے اپنی تصانیف میں استعمال کیے ہوں ۔ یہاں مصنف اور تصانیف کی تعریف متعین کرنا ضروری تھا ۔ بہت سے الفاظ ایسے ہیں جو شاید ایک ہی بار استعمال ہوئے ہوں ۔ بہت سے ایسے بھی ہیں جو شاید کبھی تحریر میں نہ آئے ہوں ، لیکن پھر بھی انھیں لغت کا درجہ دیا جاسکتا ہے ۔ پھر مصنف کس مرتبہ کا ہو ، کتاب یا تصنیف کا رتبہ کیا ہو ، یہ باتیں بھی دھیان میں رکھنے کی ہیں ۔ مشکل یہ ہے کہ خود ارباب لغت نے دو مصنفین کی شرط کا لحاظ نہیں کیا ہے جیسا آپسوں ، آپسوں کی مثال سے واضح ہوا ہو گا ، لیکن اس سے زیادہ گراہمن ان کا یہ نظریہ ہے : وہ لگی بندھی ترکیبیں جن سے مفردات کے معنی میں اضافہ ہوتا ہے ، یا جن کے اجزائے ترکیب کا مفہوم علیحدہ علیحدہ مبہم یا ناقص ہے ۔۔۔۔۔۔ جیسے اب

کے تحت "اب کے" "اب تب" "اب ذتب" "اب آؤ تو جاؤ کہاں" بھی لغت بنائے جانے کا استحقاق رکھتی ہیں۔ یہاں مشکل و مشکل یہ ہے کہ اصول کچھ بیان کیا ہے اور مثالوں سے واضح کچھ ہوتا ہے۔ مثلاً "آؤ سحر" "بت ہزار شیوہ" "نگی بندھی ترکیبیں ہیں۔ ان سے مفردات کے معنی میں اضافہ بھی ہوتا ہے کیوں کہ محض "آؤ" اور "سحر" میں فرق ہے۔ اور "بت" کے مقابلے میں "بت ہزار شیوہ" مختلف معنی رکھتا ہے۔ لیکن لغت میں "آؤ سحر" تو درج ہے اور "بت ہزار شیوہ" ندارد۔ اگر کہا جائے کہ "بت ہزار شیوہ" "نگی بندھی ترکیب نہیں ہے یا اس سے "بت" کے معنی میں اضافہ یا اختلاف نہیں واقع ہوتا، تو "بت بے پیر" کے بارے میں کیا خیال ہے؟ "بت بے پیر" بھی لغت میں درج نہیں ہے۔ "بے پیر" ضرور درج ہے۔ لیکن "بے پیر" کے بارے میں شک ہے کہ یہ فارسی میں بھی ہے کہ نہیں۔ (بہرہ ان قاطع "اور تبارہم" دونوں میں "بت بے پیر" ہے، نہ "بے پیر") "نور" نے لکھا ہے کہ فارسی میں "بے پیر" گالی کے طور پر متعارف ہے (لیکن جو شعر نقل کیا ہے اس میں گالی کا کوئی مفہوم واضح نہیں۔ "بے پیر" بے ہر مرد و درخراہات / ہر چند سکندر زبانی) اور یہی سمجھا ہے کہ بعض شعرا نے "کھنڈ" "بے پیر" کو فارسی اضافت کے ساتھ استعمال نہیں کرنے۔ "آصفیہ" میں ہے کہ کشمیری اس لفظ کو سخت گالی سمجھتے ہیں اور جلال الدین اسیر کے سوا اور شعرا نے فارسی کے کلام میں لفظ سے نہیں گورا۔ "آصفیہ" نے جلال اسیر کا شعر نقل نہیں کیا ہے لیکن غالب نے بھی اپنے ایک خط میں جلال اسیر کے کسی شعر کا ذکر کیا ہے۔ اور سخت تعجب کیا ہے کہ ایرانی رئیس زادہ ایسا لفظ سمجھے، جو بقول ان کے تو رانی ہوگا، گانہ ہندی نغز اور کا تراشا ہوا ہے۔ لہذا اظہارِ علم "بے پیر" سے "بت بے پیر" کی قیاسی ترکیب کا تصور نہیں کر سکتا۔ یہ ترکیب لغت میں درج نہ ہو تو ظاہر ہے یہ گمان کر سکتا ہے کہ یہ اردو میں ہے ہی نہیں۔ حال آنکہ نظر ہے کہ اردو اس کے لئے اس کو متعدد بار استعمال کیا ہے۔ "بت بے پیر" کا لغت نہ قائم کر کے ارباب لغت نے بڑی زیادتی کی ہے۔

سب سے زیادہ مشکل انھوں نے یہ کہ کر ڈال دی ہے کہ وہ تراکیب جن کے اجراء ترکیبی کا مفہوم علیحدہ علیحدہ ناقص یا مبہم ہے، وہ بھی لغت کا استحقاق رکھتی ہیں۔

ظاہر ہے کہ کسی بھی فقرے کے اجتنے ترکیب کا مفہوم الگ الگ لیا جاوے گا تو وہ ناقص یا مبہم ٹھہر چکا۔ مثلاً میں لکھنؤ گیا، ایک فقرہ ہے جس کے تینوں الفاظ اگر الگ الگ لیے جائیں، تو وہ مفہوم متعین نہیں ہو سکتا جو پورے فقرے کا ہے۔ لیکن اس پورے فقرے کا مکمل مفہوم بھی اپنے سیاق و سباق کا محتاج ہے۔ ایسے فقرے جس کا مکمل مفہوم سیاق و سباق کا محتاج ہو، لغت بننے کے لائق نہیں ہو سکتے۔ اور جو فقرے سیاق و سباق سے بے نیاز ہوتے ہیں، وہ روزمرہ (Phrase) کے ذیل میں آتے ہیں انہیں لغت میں ضرور درج ہونا چاہیے۔ ارباب لغت نے جو مثالیں درج کی ہیں، ان میں سے ایک جو پہلی ہے (اب جب) اس پر بحث کر چکا ہوں۔ بقیہ میں ”اب کے“ ”اب ب“ (لگنا کرنا یا ہونا) محاورے ہیں اور ”اب ذنب“ ”اب آؤ تو جاؤ کہاں“ روزمرہ ہیں۔ ان کا اندراج مناسب بلکہ ضروری تھا۔ لیکن ”اب بتا“ ”اب بول“ یا بولو اور ”اب بھی“ (تاکیدی) کا اندراج فضول ہے کیونکہ ان کے معنی سیاق و سباق کے محتاج ہیں۔ یہ روزمرہ کے ضمن میں نہیں آتے، آصفیہ نے بھی اس ضمن میں افراط و تفریط سے کام لیا ہے اور ”اب تک“، ”اب بھی“ درج کیے ہیں۔ لیکن کثیر پہانے پر یہ بدعت ”اور مے شروع کی“۔ اس میں ”اب بتاؤ“ ”اب بھی“ ”اب بھینسے“، اس پر میں گزشتہ صفحات میں بحث کر چکا ہوں (”اب تک“ ”اب تک“ ”اب جاکے“ ”اس پر بحث کر چکا ہوں) ”اب کیسے“ وغیرہ کی بھرمار ہے۔ دراصل صاحبان ”آصفیہ“ اور ”نور“ اور ”لغت“ کے ذہن فقرہ، روزمرہ، محاورہ اور ضرب المثل کے بارے میں صاف نہیں ہیں۔ انہوں نے ان اصطلاحات کے معنی اور تعریف متعین کرنے کی زحمت ہی نہیں گوارا کی۔ ”آصفیہ“ اور ”نور“ تو آکسفورڈ ڈکشنری سے بے خبر تھے، لیکن ”ارباب لغت“ کو تو دعویٰ ہے کہ انہوں نے اپنا لغت اسی کے نمونے پر مرتب کیا ہے۔ لہذا ان سے یہ توقع بجا ہے کہ انہوں نے اس معاملے پر بھی غور کیا ہوگا۔ لیکن انہوں نے صرف یہ کیا ہے کہ ”آصفیہ“ اور ”نور“ کی مکھیوں پر درجنوں مکھیوں اور ماروی ہیں۔

اردو کی حد تک فقرہ، روزمرہ، محاورہ اور ضرب المثل کی تعریف یوں متعین ہو سکتی ہے:

(۱) فقرہ Construction یا Structure وہ عبارت ہے (الفاظ کا وہ مجموعہ ہے) جس کی شکل (یعنی ترتیب) ترمیم ناپذیر (یا متعین) ہو یا نہ ہو، لیکن جو اپنے معنی کے لیے سیاق و سباق کا کسی حد تک محتاج ہو، اور جس کے اجزائے ترکیبی اپنے لغوی، عام فہم معنی میں استعمال ہوئے ہیں۔ چنانچہ ”میں نکھٹو گیا“ یا ”بندر کا بچہ“ فقرے ہیں جن میں تمام الفاظ اپنے لغوی عام فہم معنی میں استعمال ہوئے ہیں۔ ان کی صحیح قیمت (یعنی مفصل معنی) ان کے سیاق و سباق پر منحصر ہیں۔ یہی حال ”اب بتاؤ“، ”اب بول“، ”اوھر دیکھ“، ”بڑی مشکل ہے“، ”کچھ بات کہی“ ہے، وغیرہ عبارتوں کی ہے۔ ان سب میں جتنے الفاظ ہیں وہ اپنے عام فہم لغوی معنی میں استعمال ہوئے ہیں اور ان عبارتوں کی صحیح قیمت ان کے سیاق و سباق کے بغیر متعین نہیں ہو سکتی۔

(۲) روزمرہ Phrase وہ عبارت ہے (الفاظ کا وہ مجموعہ ہے) جس کی شکل (یعنی ترتیب) اکثر ترمیم ناپذیر (یا متعین) ہوتی ہے اور جس کے مفصل معنی خود ہی کے اندر ہوتے ہیں، خواہ وہ معنی ظاہر (Explicit) ہوں یا مضمر (Implicit) ہوں۔ اس میں استعمال ہونے والے الفاظ کے معنی اکثر لغوی عام فہم معنی سے زیادہ (یا مختلف) ہوتے ہیں۔ لہذا وہ سیاق و سباق کے محتاج نہیں ہوتے۔ مثلاً ”ابا“ پھر کیا پوچھنا ہے / تھا“ یا ”اب کے بچی تو گھر گھر نچی“ (”صفیہ“ ان دونوں سے خالی ہے۔ ”نور“ میں اول الذکر نہیں ہے، آخر الذکر ہے لیکن صیفہ مونث کی جگہ مذکر کا ہے۔ ”لغت“ نے اس باب میں ”نور“ کا اتباع کیا ہے۔ ”لغت“ میں اول الذکر بھی ہے، لیکن ”پھر“ اور ”تھا“ کے بغیر۔ مزید مثالیں ملاحظہ ہوں: ”بے بات کی بات“، ”اس کی امیری اپنی اُن کی اہماری انتھاری اِلا سے جانے“، ”اُس سے تجھ سے ان سے خدا سمجھے“، ”کچھ کا کچھ سمجھنا اُسکھ لینا اِسکھا“، ”آؤ جاؤ گھر تھا رہے“، ”اُسے اپنا ہی گھر سمجھے“، ”ہاتے تو بے“، ”جلنے میری / اس کی بلا“ وغیرہ۔ انگریزی میں اس زبان کو Idiomatic کہتے ہیں جو روزمرہ کے مطابق ہو چاہے اس میں اصطلاحی معنوں والے محاوروں کا استعمال نہ کیا گیا ہو۔

(۳) محاورہ (Idiom) وہ عبارت ہے (الفاظ کا وہ مجموعہ ہے) جس کی شکل

(یعنی ترتیب) ہمیشہ ترمیم ناپذیر اور متعین ہے اور جس کے مفصل معنی خود اس کے اندر موجود ہوتے ہیں۔ لیکن اکثر وہ معنی ظاہر نہیں بلکہ Implicit ہوتے ہیں، کیونکہ محاورے میں استعمال ہونے والے الفاظ زیادہ تر استعاراتی رنگ لیے ہوتے ہیں (بلکہ اکثر محاورے استعارہ ہی ہوتے ہیں) محاورے کے معنی بھی سیاق و سباق کے محتاج نہیں ہوتے۔ محاورے عام طور پر مصدری Infinitive شکل میں ہوتے ہیں، لیکن یہ ضروری نہیں۔ محاورے کی ضروری شرطیں ہیں (۱) الفاظ کا ترمیم ناپذیر ہونا اور (۲) استعاراتی ہونا۔ محاورے کی مثالیں دنیا غیر ضروری ہے، لیکن ایک کلوہ بات کہنا مناسب معلوم ہوتا ہے۔ ”آب“ بمعنی ”چمک“ یا ”کاٹ“ محاورہ نہیں ہے، لیکن ”آب تیغ کھانا“ یا ”آب نیچ پینا“ محاورہ ہے۔ لہذا یہ تو ممکن ہے کہ ”چمک“ یا ”کاٹ“ کے معنی میں ”آب“ کی جگہ ”چمک“ یا ”کاٹ“ لکھ دیا جائے، لیکن تلوار کا زخم کھانے کے معنی میں ”تلوار کا پانی پینا“ نہیں لکھ سکتے۔ لہذا محاورے کی ایک پہچان یہ بھی ہے کہ اکثر محاوروں کا لفظی ترجمہ اہل محاورے کی جگہ نہیں استعمال ہو سکتا۔

(۱۴) ضرب اہل کے لیے انگریزی میں کئی لفظ ہیں Epigram, Saw, Saying, Maxim, Proverb, Apophthegm، وغیرہ (Epigram عام طور پر

ایک چھوٹی سی نظم ہوتی ہے، لیکن کسی جیسے ہوئے موثر فقرے کو بھی Epigram کہتے ہیں، ملاحظہ ہو۔ O. E. D. ضرب اہل کے لیے عام طور پر شرط یہ ہوتی ہے کہ وہ موزوں اور تغلی ہوتی ہے اور اس کے پس پشت کوئی اصل یا فرضی واقعہ ہوتا ہے، یا اس کی بنیاد کسی تجربے یا مشاہدے یا تصور (concept) پر ہوتی ہے اور اس کے الفاظ اتنے لفظی ہوتے ہیں کہ خود انھیں سے کسی واقعے یا وقوعہ (گوشہ یا آئندہ) کسی طرف اشارہ ملتا ہے۔ ضرب اہل میں استعارے کا رنگ فطری ہے، لیکن ہر ضرب اہل میں استعاراتی کیفیت برابر کے درجے کی نہیں ہوتی۔ بعض میں بہت کم ہوتی ہے، بعض میں بہت زیادہ۔ ضرب اہل کے بھی الفاظ کی شکل (یعنی ترتیب) ترمیم ناپذیر اور متعین ہوتی ہے۔ ضرب اہل کی مثالیں دنیا غیر ضروری ہے۔ اگر اول نظر میں تراکیب کی تعریف واضح ہو گئی ہے تو ضرب اہل کی تعریف خود بخود صاف

ہوگئی ہوگی۔

اب یہ دیکھنے کے لیے کہ لغت نگار زبان کے ان چار مظاہر کے ساتھ کیا رویہ رکھتا ہے، میں بالکل آنکھ بند کر کے آگوشہ ڈکھڑی کھول ہوں۔ آنکھ کھولتا ہوں تو لفظ BLOCK سامنے پڑتا ہے جس کا اتفاق سے یہ لفظ ہر طرح سے مناسب ہے کیونکہ یہ لفظ خاصا قدیم بھی ہے، اور اس کے ساتھ محاورے وغیرہ بھی وابستہ ہیں BLOCK کے پہلے معنی لکڑی کا ایک ٹھوس ٹکڑا ابیان کرنے کے بعد لکھا ہے کہ اس لفظ کو اکثر

جیسی، بے عقلی، کم عقلی کی تشبیہ کے لیے استعمال کرتے ہیں۔ پھر مثالیں بھی ہیں۔ پھر ایک مشرک معنی درج کرنے کے بعد لکھا ہے کہ بعض مشرک کہاؤنی روزنروں یعنی PHRASES میں اسے بھوسے (STRAW) کے متضاد کے طور پر بھی استعمال کیا گیا ہے۔ پھر مثالیں درج کی ہیں۔ پھر ایک اور معنی درج کر کے اس سے متعلق ایک محاورہ لکھا ہے: BEETLE AND THE BLOCK اور کہا ہے کہ اسے BEETLE کے ذیل میں دیکھیے پھر

ایک معنی لکھے ہیں، کوئی ٹھنڈھ ناپ چیز جس کی مدد سے گھوڑے پر چڑھایا اتر جائے اور لکھا ہے کہ اس مفہوم میں استعاراتی استعمال بھی ہوا ہے (یعنی BLOCK اور HORSE کو یکجا کر کے استعارہ بھی بنایا گیا ہے) پھر اور معنی لکھ کر یہ لکھا ہے کہ ہیٹ کے قالب (MOULD) کو بھی کہتے ہیں، اس لیے استعارتا "ہیٹ کے نمیشن یا طرز کو بھی (BLOCK) کہا جاتا ہے۔ پھر حجاموں کی اصطلاح کے طور پر "Barber"

BLOCK کے معنی مصنوعی بالوں والی ٹوٹی دیکھے ہیں۔ پھر لکھا ہے کہ اس سے متبادل ہو کر SLANG میں PLOCK کے معنی "رسر" ہو گئے۔ کچھ معنی اور بیان کرنے کے بعد جہاز دانوں کا روزمرہ (PHRASE) دیا ہے BLACK & BLOCK

اور اس کی مثال دی ہے۔ پھر بہت سی حرفتوں کے اصطلاحی معنی دیے ہیں۔ پھر ایک معنی اور دے کر لکھا ہے کہ اس سے روزمرہ جاتا ہے (IN BLOCK) یعنی "بیک تپ" بحیثیت مجبوعی۔ اس کے بعد ایک اور معنی دے کر لکھا ہے کہ اب یہ معنی بعض ایک محاورہ (STUMBLING BLOCK) میں باقی رہ گئے ہیں۔ پھر ایک معنی دے کر ایک روزمرہ (ERRATIC BLOCK) لکھا ہے۔ کچھ معنی اور دینے کے بعد BLOCK کے مجازی

معنی بیان کیے ہیں۔ پھر ان سے متعلق روزمرہ درج کیے ہیں، مثلاً A CHIP
OF THE OLD BLOCK پھر اس کے بعد مزید اصطلاحی معنی لکھے ہیں بسب
سے آخر میں بعض الفاظ لکھے ہیں جو BLOCK کے ساتھ کسی اور لفظ کو ملا کر بنے
ہیں۔

نفاہر ہے کہ O.E.D. کا طریق کار ارباب لغت سے ذرا مختلف ہے۔ لیکن اس
سے ارباب لغت پر کوئی حرف نہیں آتا۔ بنیادی بات یہ ہے کہ O.E.D. نے
محاوروں، استعاراتی استعمال، روزمرے، کہاوتوں کا اندراج تو کیا ہے، لیکن باوجود
اُدھر کے فقرے جن کے معنی سیاق و سباق کے بغیر نامکمل رہتے ہیں، نظر انداز کر دیے
ہیں بچا بچہ O.E.D. میں اس قسم کے فقرے مثلاً BLOCK OF GOLD یا ROAD
BLOCK وغیرہ (یا جن کے معنی BLOCK سے واضح ہو سکتے ہیں اور جن میں کوئی
خصوصیت روزمرہ یا محاورہ یا کہاوت کی نہیں ہے) درج نہیں ہیں۔ اس کے
بخلاف ارباب "نور" و "لغت" اور علی الخصوص ارباب لغت نے امدا و احسن
ایسے فقرے درج کیے ہیں جو ہرگز لغت نشے بشرطے کہ ان کے ذہنوں میں "لفظ"
"روزمرہ" "محاورہ" اور "عرب اشل" کی تعریف واضح ہوتی چند مثالیں بالکل
مصری ورق گردانی کے بعد مزید نقل کرتا ہوں:

"نور" آنکھیں رو رو کے سچانا، آنکھیں روتے روتے سوچ جانا، آنکھیں روز
کے لال کرنا، آنکھیں قدموں پر ملنا (اس کو قدم معنی پاؤں کی تقطیع میں جگہ مل
سکتی تھی) آواز پا (آواز کے معنی پاؤں کی آسٹ، پہلے ہی کچھ چکے ہیں) آواز سنانا
آواز صور (اسے "صور" کی تقطیع میں شاید جگہ مل سکتی تھی) آواز غیب (اسے شاید
"غیب" کی تقطیع میں جگہ مل سکتی تھی) آواز قدم، آواز کان تک پہنچانا، آواز
گر جانا، آواز گریہ، آواز میں رعشہ ہونا۔ آواز کھانکے معنی "صدا"، لہنگ، کپار پہلے
ہی کچھ چکے ہیں۔

لغت: آنکھوں پر غفلت کا پردہ / پردے بڑنا (آنکھوں پر پردہ۔ پردے بڑنا پہلے
درج کر چکے ہیں) آنکھ کا اندھا، آنکھوں کی اندھی، آنکھ کا / کی بچھڑا (اس کی جبکہ
"کچھ" کی تقطیع میں ہونا چاہیے تھی) آنکھ کی سیل، آنکھوں کی سیل (ان کی جگہ سیل

کی تقطیع میں تھی) آنکھ کی گرد بخش۔ آنکھ سے ٹپ ٹپ آنسو ٹپکنا / چلنا / گرنا۔ آواز بابت (اس کی جگہ بازگشت کی تقطیع میں تھی) آواز بپا آواز بپیک کہنا، آواز پیدا ہونا، آواز بخندہ، آواز بدرا، آواز بدغیب، آواز بخوجنا، (اس کی سند میں) امیر اللغات کا جملہ دیا ہے جس سے ممکن کا گوخ اٹھنا ظاہر ہوتا ہے؛ کیا آواز ہے کہ سارا مکان گونج اٹھا؟ اگر اس طرح مصادر کا اگر اندراجات کرنا پس تو "آواز پھیلنا" کیوں چھوڑ دیا؟ آواز آنا، "آواز جانا" تک کو لکھ دیا ہے

حاصل کلام یہ کہ اسناد و مصادر کے معمولہ میل (COMBINATION) اور ہر طرح کے معمولہ معانی والے فرقے درج کرنے سے لغت کا حجم تو بڑھ سکتا ہے، لیکن زبان کی خدمت نہیں ہو سکتی۔ اگر اسناد و مصادر کے میل اور اسناد کی صفات دکھانا ہی منظور تھا، تو "بہارِ علم" کی طرح ایک ہی تقطیع میں سب کو درج کر دیتے کہ اس اسم کے ساتھ فلاں فلاں مصادر مستعمل ہیں۔ یا پھر اس فہرست کو اس حد تک مکمل بناتے کہ کسی قسم کے شک کی گنجائش باقی نہ رہتی۔ مثلاً "آواز پھیلنا، آواز ابھرنا، آواز پکڑنا" آواز بڑھنا، آواز پھیلنا وغیرہ کلمہ کر صاحبانِ "تورہ" لغت نے زبان اور طالب علم کے ساتھ دو زیادتیاں کی ہیں۔ طالب علم یا تو سمجھیکا کہ "لغت" اور "تورہ" میں مندرجہ فہرستیں مکمل ہیں، اس لیے آواز پھیلنا وغیرہ اردو میں نہیں ہیں۔ یا پھر وہ سمجھیکا کہ چون کہ ان میں آواز پھیلنا وغیرہ نہیں ہیں، اس لیے فہرستیں نامکمل ہیں اور آواز بولنا، آواز پکارنا، آواز بہانا وغیرہ بھی ممکن ہیں۔ مطلب یہ ہو کہ یا تو یہ فہرست بالکل ہی مکمل ہوتی (ظاہر ہے کہ یہ ممکن نہیں ہے) یا صرف اصلی محاورے اور روزمرے درج کر دیے جاتے تاکہ قیاس کی گنجائش رہ جاتی، لیکن غلط فہمی کا امکان رافع ہو جاتا۔ موجودہ صورت میں الفاظ کے جو دریا ان لغات میں بہائے گئے ہیں، ان میں علم اور طالب علم دونوں کا سفید غرق ہونے بغیر نہیں رہ سکتا۔

لغت اور غیر لغت میں فرق نہ کرنے کی بڑی وجہ اور بابِ لغت "اور صاحبِ تورہ" کی لاعلمی نہیں، بلکہ اس مناسبت اور موازنہ کی کمی ہے، جس کی طرف میں نے اشارہ کیا ہے۔ لغت محار لہل زبان ہو یا نہ ہو، اس کو اگر زبان کے ساتھ مناسبت نہیں ہے تو وہ کامیاب نہیں ہو سکتا۔ امیر خیالی سے بڑھ کر اہل زبان کون ہو گا، اور

نظیر کبر بادی سے بھر کر کسی شاعر نے نئے نئے لفظ استعمال کیے ہونگے۔ اس کے باوجود امیر خیائی نے "امیر اللغات" مرتب کرنے کے دوران ایک خط میں لکھا ہے کہ نظیر کبر بادی کے کلام نے انھیں ایک لفظ کا بھی فائدہ نہیں دیا۔ ایسے اہل زبان میں لغت نویسی کی مہارت معلوم! لغت اور غیر لغت میں فرق کرنے سے متعلق مسئلہ یہ بھی ہے کہ لغت کو کہاں درج کیا جائے۔ اس سلسلے میں "نور" اور "لغت" کے بعض مسامحات کی طرف اشارہ کر چکا ہوں۔ ایک اور مثال سے اپنی بات مزید واضح کر دینا چاہتا ہوں کہ اس میں بعض اور نکات پر بھی روشنی پڑتی ہے۔

مصدر "چلنا" کے ایک محاورہ معنی ہیں، "شروع ہونا"۔ اب اس کے ساتھ بعض دوسرے مصادر کی تھری بنی شکل لگا کر اس مصدر میں بیان کردہ عمل کے شروع ہونے کا مصدر بتایا ہے۔ مثلاً "ہوا چلنا" (شام ہو چلی تھی) "بھر چلنا" (زور بھر چلے ہیں) "بھر چلنا" (جوت کے نشان ابھر چلے ہیں) وغیرہ۔ "نور" اور "اباب لغت" نے "چلنا" کے اس معنی پر غور نہیں کیا، اور "بھر چلنا" کا علیحدہ لغت قائم کر کے معنی نکلتے ہیں۔ "نور" شروع ہونا، ترقی کرنے لگنا، (۳) ترقی کرنے لگنا، حالت منہ چلنا۔ (لغت) اس پر "نور" کا حوالہ دیا، لیکن دو اور محاوراتی معنی نقل کرنے کے باوجود (جن کا ماخذ مہذب اللغات ہے) "اباب لغت" نے معلوم نہیں کیوں، "نور" کے پہلے معنی (نور شروع ہونا) نہیں درج کیے۔ یہ بات الگ رہی۔ بنیادی بات یہ ہے کہ "بھر چلنا" کے ان معانی میں جو "نور" اور "لغت" سے میں نے نقل کیے ہیں، اصل مفہوم "چلنا" سے برآمد ہوتا ہے۔ "بھر" سے نہیں میر کا شعر ہے:

نشان اشک خونیں کے اڑتے چیلے ہیں

نوٹ دلیم ۱۸۱۱ خزاں ہو چلی ہے بہار گریباں (کلیات دیوان اول)

دونوں مصرعوں میں "چلنا" کا مفہوم متحد ہے (شروع ہونا) اس کو نظر انداز کرنے کے باعث "نور" اور "لغت" نے ایک غیر ضروری انداز کر دیا ہے۔ اور تاثر یہ پیدا کیا ہے کہ "اڑ چلنا"، "ہو چلنا"، "بھر چلنا" وغیرہ زبان میں داخل نہیں ہیں۔ "لغت" کا تو پتہ نہیں، کیوں کہ تقطیع "بھر" ان کے یہاں جلد سوم میں ہوگی، لیکن "نور" نے "بھر چلنا" درج نہیں کیا ہے۔ "اصفیہ" نے حسن بات کی ہے کہ "چلنا" کا مفہوم "شروع ہونا"

بھی درج کیا ہے اور ابھر چلنا وغیرہ قسم کے گمراہ کن اندراج نہیں کیے۔ "اڑ چلنا" کے تحت "نور" اور "لغت" نے گل پر گل کھلائے ہیں۔ اول تو دونوں نے اڑنا شروع ہونا "وائے" حسی نظر انداز کر دیے ہیں۔ دوم یہ کہ "نور" نے تین معنی سمجھے ہیں، جن میں دو اگر بالکل نہیں تو تقریباً ایک سے ہیں۔ ایک دومعنی "آصفیہ" نے زائد بیان کیے ہیں اور ارباب لغت "آصفیہ" کو "نور" اور "پلیس" کے حوالے سے مندرجہ ذیل معنی سمجھے ہیں: "میں پوری عبارت نقل کرتا ہوں تاکہ کسی قسم کی غلط فہمی کا امکان نہ رہے)۔

اڑ چلنا (محاورہ) بد چلن ہونا، بد کرداری اختیار کرنا، آوارہ ہونا، اترنا (فرہنگ آصفیہ: ۱۵۳، نور اللغات: ۳۱۵، پلیس ۱)

اس بات سے قطع نظر کہ "آصفیہ" اور "نور" کے صفحہ نمبر غلط ہیں (ممکن ہے میرا ایڈیشن مختلف ہو اور پلیس کا صفحہ نمبر نہیں دیا، بد چلن ہونا، بد کرداری اختیار کرنا اور آوارہ ہونا "آصفیہ" میں ہے "نور" میں نہ، پلیس میں۔ میرے ایڈیشن کے صفحہ ۵۲ پر "آصفیہ" میں "بدراہ بنتا" بد چلنی اختیار کرنا ضرور ملحوظ ہے اور میرے "نور" کے ایڈیشن کے صفحہ ۵۲، آوارہ ہو جانا، بھی درج ہے۔ پلیس (میرے ایڈیشن میں صفحہ ۴۴) کے کہاں بد چلن، آوارہ وغیرہ قسم کے معنی نہیں ہیں۔ ہاں "اڑنا" اور "کسی چیز میں بجد مغرور ہو جانا ضرور ملتا ہے۔ ارباب لغت "اس بات کو کس طرح ثابت کریجئے کہ "آصفیہ" اور "نور" کے حوالے سے جو معنی انھوں نے درج کیے ہیں، وہ وہی ہیں جو "آصفیہ" اور "نور" نے سمجھے ہیں؟ الفاظ کا ذرا سا ہیر پھیر کر کے ارباب لغت "مے" معنی کچھ سے کچھ کر دیے۔ خود بھی گناہ کے مرتکب ہوئے، اور نیچاری "آصفیہ" اور "نور" کو بھی بدنام کیا۔ وہ صاحبان جو "بد چلن ہونا" اور "بد چلنی اختیار کرنا" اور "آوارہ ہو جانا" کو ایک سمجھتے ہوں، جو "بدراہ بنتا" کا ترجمہ "بد کرداری اختیار کرنا" سمجھتے ہوں، انھیں اردو کی برائٹری جماعت میں محمد حسین آزاد اور مولوی اسماعیل میرٹھی کی کتاب دوبارہ شروع کرنا چاہیے۔ (ادوعلی بددیانتی کی سزا کے طور پر چلنا) کے معنی "شر پنا ہونا" بھی ایک خبر بار بار دکرنا چاہیے)۔

میں نے شروع میں سمجھا تھا کہ لغت نگار کے سامنے با معنی اور ذمہ معنی الفاظ کا بھی

مسئلہ ہوتا ہے، یعنی کوئی معنی الفاظ درج کیے جائیں اور کوئی نہ کر کے جائیں
یعنی الفاظ کوئی طرح کے ہو سکتے ہیں:

۱۔ گھر مے ہوئے الفاظ، خواہ وہ محض تفریاً بنائے گئے ہوں (جیسے منٹو کا قفل
فل فوئی، اردو کی کئی معنی ہیں، خواہ اصطلاحاً وضع کیے گئے ہوں، جیسے
Colour blind کے لیے مولوی عبدالحق مرحوم کا ”رنگو نہ جا“ ایسے الفاظ اکثر
مروج نہیں ہوئے خواہ انھیں کئی مصنفوں نے استعمال کیا ہو، تو وہ لغت نہیں
بن سکتے۔

۲۔ وہ الفاظ جو مروج تو ہیں، لیکن جن کی اصل نہیں معلوم، یا جن کی کوئی اصل نہیں
ہذا ان کے معنی سرسرا می ہیں۔ مثلاً ”پھیچھا لیدر“ ”کتا خشتی“، ”شمر پتھر“
اس طرح کے سب الفاظ لغت بنائے جائینگے۔

۳۔ وہ الفاظ جو قجائیہ مفہوم یا کیفیت رکھتے ہوں مثلاً ”ہاں“ ”ہیں“ اور یہی
(ہائیں) کے معنی میں ”خودہ“ ہائیں“ بھی اسی قسم کا قجائیہ ہے) ”او ہو“ ”امام“
آٹا وغیرہ ایسے سب لغت بنائے جائینگے۔

۴۔ بچوں کے الفاظ۔ یہ کوئی طرح کے ہوتے ہیں:
(الف) وہ آوازیں جو بچے اس وقت نکالتے ہیں، جب انھیں بولنا نہیں آتا مثلاً
”آخوں“ ”اکر“ ”اٹھیں“ لغت بنانا چاہیے۔

(ب) وہ الفاظ جو بچے تو تلے سن کی وجہ سے اہل تلفظ سے مختلف ادا کرتے ہیں یا
انھیں مختصر کر کے ادا کرتے ہیں، مثلاً ”چھپکلی“ کی جگہ ”چھکی“ ”بندر“ کی جگہ
”بن جن“ ”شیر“ کی جگہ ”چھیل“ ”کتا“ کی جگہ ”کتا (میں نے ایک بچہ کو
گائے کی جگہ ”جائے“ کہتے سنا) ایسے الفاظ لغت نہیں بن سکتے، کیوں کہ یہ متغیر
نہیں ہیں، مختلف بچے مختلف طرح بولتے ہیں۔

(ج) وہ الفاظ جو بچے یا بڑے آپس میں کہیں یا دل بہلانے کے لیے استعمال کرتے ہیں۔
جیسے آنکھوں پر انگلیاں رکھ کر یا کسی کے پیچھے سے جھانک کر۔ ”اچھاں“ ”کہنا“
”کھانے کو“ ”ہپا“ ”کہنا۔ چونکہ یہ الفاظ مستقل ہو چکے ہیں، اس لیے انھیں لغت
میں آنا چاہیے۔

(د) وہ الفاظ جو صرف بچوں کے مخصوص ہیں، جیسے پانی کو ”مم“ کہنا؛ رفع حاجت کرنے کو ”ایہ نہ کرنا“ یا محض ”ایہ نہ“ یا ”بھی کرنا“ کہنا۔ یہ الفاظ بھی مستقل ہو چکے ہیں اور انھیں لغت میں آنا چاہیے۔

(ه) وہ الفاظ جو بچے آپس میں کھیل کے وقت (یا کھیل کے نام بیان کرنے کے لیے) استعمال کرتے ہیں، مثلاً ”اکڑ بکڑ بیجے بوجے“ اسی طرح ”سو سو میں لگا دھاگا“ پورکل کر بھاگا“ وغیرہ اس طرح کے الفاظ اور فقرے لغت میں درج ہونا چاہئیں۔

یہ بات ملحوظ خاطر رہے کہ بعض ترقی یافتہ زبانوں (مثلاً جاپانی) میں بچوں کی مستقل زبان ہوتی ہے جسے وہ بارہ برس کی عمر تک استعمال کرتے ہیں۔ اردو میں مستقل زبان تو نہیں ہے، لیکن جیسا کہ اوپر کی مثالوں سے واضح ہوتا ہے، بہت سے مستقل الفاظ اور فقرے ضرور ہیں، یہ زبان کا ثبوت اہم حصہ ہیں۔ انھیں نظر انداز نہیں ہونا چاہیے۔

مندرجہ بالا خیالات کی روشنی میں ”آصفیہ“، ”نور“ اور ”لغت“ تینوں ناکافی اور بالکل نظر آتی ہیں۔ ”الف“ اور ”ب“ کی تقطیع میں آنے والے شوق مند و مندرجہ بالا کے بعض الفاظ جن سے یہ تینوں لغات خالی ہیں، حسب ذیل ہیں:

اندبند۔ بزمک۔ اسٹھ باسٹھ

اسی تقطیع کے بعض فوائید الفاظ جو بعض میں ہیں، اور بعض میں نہیں، حسب ذیل ہیں:

افواہ، افوہ

(آصفیہ میں نہیں)۔ (نور میں نہیں)۔ (بک یا بھک (دونوں غالباً بھاگ سے بنے ہیں۔ (آصفیہ) نور، لغت تینوں میں نہیں)۔ (آئیں (ایں، کی تشدید؟ آصفیہ) نور لغت تینوں میں نہیں)۔

بچوں کی بولی والے الفاظ اور فقرے جو اس تقطیع میں آتے ہیں، تقریباً سب ان لغات سے غائب ہیں، حتیٰ کہ اکڑ بکڑ بیجے بوجے، سو سو میں لگا دھاگا، پوری فلمی گانا بھی کھپکے ہیں۔

معلوم ہوا کہ بمعنی الفاظ جو لغت بننے کے لائق ہیں، ہمارے تینوں اہم لغات کے

اربابِ حل و عقل نے اکثر نظر انداز کر دیے ہیں۔

میں نے یہ بھی عرض کیا ہے کہ لغت نگار کو ایک ہی لغت پر بھروسہ نہ کرنا چاہیے۔ اس اصول کو سب سے زیادہ نظر انداز کرنے والے اربابِ لغت ہیں۔ انھوں نے کئی الفاظ محض جامع اللغات یا ایسے ہی کسی ایک لغت کے حوالے سے درج کیے ہیں۔ بعض الفاظ ہیں تو انھوں نے ایسی ٹھوکر لگائی ہے کہ تو بہ بھلی چند مثالیں ملاحظہ ہوں۔

اسپینی مکھی: ایک مہم کی آبدانِ گیزر تھی جسے خشک کر کے بڑا دو استعمال کرتے ہیں ہسپانوی مکھی، اسپینش فلاتی۔

اس کے بعد سرشید کا ایک جملہ نقل کیا ہے جس سے یہ ثابت نہیں ہوتا کہ اسپینی مکھی ایک قسم کی آبدانِ گیزر تھی ہوتی ہے۔ معلوم ہوتا ہے اربابِ لغت نے مولوی عبدالحق صاحب مرحوم کے انگریزی اردو لغت میں SPANISH FLY کا مطلب ہسپانوی مکھی دیکھا اور سند کی تلاش میں کل بڑے۔ سندھی تو معنی قیاس کر لیے۔ اگر وہ آئسٹوڈ کی چھوٹی والی ڈکشنری بھی دیکھ لیتے تو انھیں معلوم ہو جاتا کہ SPANISH FLY ایک پودا ہوتا ہے جس کو قوتِ باہ کی دواؤں میں استعمال کرتے ہیں۔

اسپینیل: ایک ولایتی کتاب جس کے کان اور بال لمبے ہوتے ہیں۔ یہ معنی جامع اللغات کے حوالے سے درج کیے گئے ہیں۔ خدا معلوم کیا قیامت ہو جاتی اگر کسی مولوی انگریزی ڈکشنری کو بھی ملاحظہ فرما لیتے۔ بہت سے کتوں کے کان اور بال لمبے ہوتے ہیں، اس میں اسپینیل کی کیا تخصیص ہے، اور ہر اسپینیل کے بال لمبے بھی نہیں ہوتے، صرف کاکرا اور وائر اسپینیل کے بال لمبے ہوتے ہیں۔ اور اسپینیل ولایتی نہیں، بلکہ جیسا کہ نام ہی سے ظاہر ہے، ہسپانوی اہل کتاب ہے۔ جتنی معلومات فراہم کیں، سب غلط یا گمراہ کن۔ تقریباً وہی حال نرود یا جو بیچاری ہسپانوی مکھی کا کیا تھا۔

بروکیڈ: جامہ دار، زربفت، کنخاب

تین قسم کے کپڑے، ایک بروکیڈ کے معنی میں، جو نہ اردو کا لفظ ہے، اور نہ ہی کپڑے کی کوئی مخصوص قسم ہے، بس اس لیے لکھ دیے کہ کوئی نہ کوئی توضیح بیٹھ جائیگا۔ یہ معنی

شاید کسی دیہاتی بزاز سے پوچھ کر لکھے ہیں، اور نہ کسی معمولی انگریزی ڈکشنری میں دیکھ لیتے تو معلوم ہو جاتا کہ برڈ کیڈ ہر اس پپرٹے کو کہتے ہیں جس پر PATTERN الجھل ہوا ہو، اور ہر اس ہندوستانی پپرٹے کو کہتے ہیں جس میں سونے جاندی کے تار لگے ہوں یعنی زر لغت اور کجواب۔ اردو لفظوں کا انگریزی ترجمہ کر کے اردو کے لغت میں شامل کرنا اور پھر معنی غلط لکھنا، ارباب لغت "ہی کے بس کا روگ ہے یہی حال "لغت" کے اختتام تک انگریزی کے صد ہا الفاظ اردو سے ترجمہ ہو کر دوبارہ اردو لغت کی زینت بن جائینگے۔ تجھے یقین ہے کہ اس منطق سے کام لیتے ہوئے صاحبان لغت نے "کو کونٹ" "ٹانگو" "دور" وغیرہ بھی شامل کر لیے ہونگے۔ ایسی حرکتیں "آصفیہ" اور "نور" نے بھی کی ہیں، مگر شاید اس کے علاوہ، ان لوگوں پر انگریزوں کی دھونس بھی تھی۔ وہ یہ دیکھنا چاہتے تھے کہ انگریزی کے بیشمار الفاظ اردو میں ڈھیل ہو گئے ہیں رد نہ "بورڈ آف رومینو" بل "بمعنی" "قبض الوصول" "بک" "بمعنی کتاب وغیرہ کا اردو کے لغت میں کما حقہ ایسی دھونس میں آصفیہ نے "بگھی" اور "بائی" تک تو انگریزی کی سند دے دی۔ انگریزی کے بارے میں O.E.D. کہنا ہے اس کی جھل نامعلوم ہے، لیکن اسے ہند۔ انگریزی ماننے کی کوئی وجہ نہیں "پلیس" "بگھی" کو ہندی کہتا ہے اور "بائی" کے بارے میں کہتا ہے کہ مراکھی میں یہ بلیٹی ہے۔ (خیر، آصفیہ اور "نور" پر انگریز انگریزوں کی دھونس سمجھ میں آتی ہے، لیکن ارباب لغت، "کو زنگری" الفاظ کیوں اس قدر مرغوب ہیں، اور مرغوب ہیں تو ان کے صحیح معنی کیوں نہیں سمجھتے؟ پساری قبائیس "لفظ" کی صحیح تعریف متعین نہ کرنے اور معنی و مرادف کی ضروری تحقیق سے گریز کرنے کی باعث پیدا ہوئی ہیں۔

اب الفاظ کو ترتیب سے جمع کرنے کے مسئلے پر آئیے۔ یہاں بھی "نور" "آصفیہ" اور لغت "ای" اپنی راہ پر گامزن ہیں۔ الفاظ کی ترتیب کے مندرجہ ذیل طریقے ممکن ہیں۔ لغت نگار کو ضروری ہے کہ ان پر غور کر کے وہ طریقہ اپنائے جس میں لغت کے قاری کو سہولت ہو، اور جو زبان کے مزاج اور تاریخی پس منظر سے ہم آہنگ بھی ہو۔ بہر حال وہ طریقہ یہ ہیں:

۱۔ الفاظ کو کسی ترتیب کے بغیر درج کر دیا جائے۔ اس میں مشکل یہ ہے کہ اگر لغت میں دس ہزار الفاظ ہیں، تو کسی ایک لفظ کا فوراً مل جانا دس ہزار کے مقابلے میں ایک کا امکان رکھتا ہے۔ اور اگر لغت بہت جھیم ہے، تو امکانات بعد تر ہو جاتا ہے۔ نظام یہ ہے کہ یہ طریقہ انتہائی غیر منظم اور طائلب علم کے لیے تکلیف دہ ہے۔ (بعض قدیم فارسی لغات میں یہی کیا گیا ہے۔)

۲۔ الفاظ کو آخری حرف کے اعتبار سے جمع کیا جائے۔ مثلاً دل، بھل، غداؤں سب یکجا کر دیے جائیں۔ اس طریقے میں تو حوث نہ دے والے کی مشکل کم ہو جاتی ہے، لیکن اگر کسی تقطیع میں باخ سو الفاظ ہیں تو مطلوبہ لفظ کا فوراً مل جانا پانچ سو کے مقابلے میں ایک کا امکان رکھتا ہے۔ اور محاوروں، روزمرہ اور ضرب الامثال وغیرہ کے درج کرنے میں بہت مشکل ہو گی۔

۳۔ الفاظ کو آخری اور پہلے دونوں حروف کے اعتبار سے جمع کیا جائے۔ مثلاً الف مع لام کی تقطیع الگ ہو، اور الف مع واؤ الگ ہو، یہ طریقہ اچھا ہے، لیکن اس میں محاوروں، روزمرہ وغیرہ کا اندراج آسانی سے نہیں ہو سکتا، کیوں کہ ایک ہی محاورے کی کئی شکلیں ہو سکتی ہیں، اس طریقے کی رو سے انہیں الگ الگ درج کرنا ہو گا۔

۴۔ الفاظ کو آخری اور پہلے دونوں حروف کے اعتبار سے جمع کیا جائے اور پھر اس کے اندر ترتیب یہ ہو تو پہلے حروف کے بعد والے حرف کا لحاظ بھی رکھا جائے۔ مثلاً الف مع لام میں "امل" پہلے آئے اور اول بعد میں، کیونکہ امل میں الف کے بعد م ہے جو واؤ سے پہلے آتا ہے۔ یہ طریقہ بہت آسان ہے کیونکہ اس میں قافیے بھی جمع ہو جاتے ہیں۔ (منتخب اللغات) میں ایسا ہی کیا گیا ہے۔ لیکن محاوروں، روزمرہ وغیرہ کے لیے یہ طریقہ بھی نامناسب ہے، کیوں کہ ایک طرح کے محاورے ایک جگہ نہیں ملینگے۔ مثلاً "آنکھ" کی ضمن میں آنے والی کہاوت، آنکھ اوچھل پہاڑ اوچھل، "تو الف مع لام میں ملے گی، اور آنکھ ناک سے درست، "کا روزمرہ" الف مع ت میں ملے گا، لہذا لغت کا ایک اہم تفاعل (ایک ہی طرح کے محاورے وغیرہ ایک جگہ درج کرنا) کم ہو جائے گا۔

۵۔ الفاظ کو حروف تہجی کے لحاظ سے مشترک حروف کے اصول پر جمع کرنا۔ مشترک اصول کا مطلب یہ ہے کہ الفاظ جمع کیے جائیں حروف تہجی کے اعتبار سے، اور ان کے اجتماع کی اندرونی ترتیب یہ ہو کہ جتنے حرف شروع میں مشترک تھیں ان کو نظر انداز کر کے پہلے حرف کے بعد مشترک حرف پر اجتماع کی بنیاد رکھی جائے۔ اس کی مثال ملاحظہ کیجئے۔

مستور، مستطیل، متار، مستبشر، مستطیر

یہ سب الفاظ میم کی تقطیع میں درج ہونگے۔ چونکہ ان سب کے شروع میں م، س، ت مشترک ہے۔ اس لیے م، س، ت کو نظر انداز کر کے دیکھا جائے گا ان کے بعد پہلا حرف کونسا ہے۔ ہم دیکھتے ہیں کہ "مستبشر" میں "ب" پہلے ہے، "مستطیر" میں "ط" پہلے ہے، "مستور" میں "و" پہلے ہے لہذا ترتیب یوں ہوگی

مستار، مستبشر

اب دیکھا گیا کہ "مستطیل" اور "مستطیر" میں م، س، ت کے بعد "ط" اور "ی" بھی مشترک ہیں۔ اس لیے ان کی ترتیب "ی" کے بعد والے حرف کے اعتبار سے ہوگی۔ یعنی مستطیل بعد میں اور مستطیر پہلے اور مستور اسب سے بعد آئے گا یعنی اولین ترتیب تو پہلے حرف "م" کے لحاظ سے ہوئی اور بار یک ترتیب "م" کے بعد مشترک آئے والے حرف کو نظر انداز کر کے ان کے بعد والے پہلے حرف کے لحاظ سے یوں ہوگی،

مستار، مستبشر، مستطیر، مستور

اس ترتیب میں مزید بار کی پیدا کرنے کے لیے زیرِ تکرار پیش کا بھی لحاظ رکھ سکتے ہیں۔ یعنی مثلاً "م" زیرِ والے الفاظ کو پہلے دکھا جائے "میم زیرِ والے کو اس کے بعد اور "میم پیشِ والے کو سب کے بعد۔

ظاہر ہے کہ یہ طریقہ مندرجہ (اس مزید بار کی کے ساتھ جو اوپر بیان ہوئی) بہترین ہے۔ لیکن بنیادی شرط یہ ہے کہ ترتیب حروف تہجی کے اعتبار سے ہو اس لیے حروف تہجی کی تعریف طے کرنا ضروری ہے۔ لیکن یہ کام آسان نہیں ہے۔ حروف تہجی کی عام تعریف تو یہ ہے کہ ہر وہ حرف جس سے کوئی لفظ شروع ہو سکتا ہو، حروف تہجی ہے۔ لیکن اگر

کے بعضی حروف تہجی مثلاً ہمزہ، چھوٹی یے، بڑی یے، نڈا اس تعریف پر پورے نہیں آتے۔ پھر حرف تہجی اس حرف (یا حروف) کے اس مجموعے کو کہہ سکتے ہیں، جو کسی ایک آواز کو ظاہر کرے (یعنی PHONEME) اس میں مشکل یہ ہے کہ بہت سے PHONEME ایسے ہوتے ہیں جو محض سننے میں آتے ہیں اور ان کی قیمت بدلتی رہتی ہے مثلاً "گڑھا" بردوزن "ضلع" میں "ڑ" اور "ہ" ملا کر ایک نویم بن جائے لیکن اس کی قیمت وہ نہیں ہے جو "گڑھا" میں "ڑ" ہ کی ہے، اگرچہ اس سے مشابہ ہے۔) لہذا PHONEME کو حرف تہجی فرض کرنا ممکن نہیں۔ ایک اور مثال "لہر" جیسے الفاظ میں "ل" زبوا کا سلسلہ لفظ ہے، اس میں زبر ہے بھی اور نہیں بھی۔ اگر حرف تہجی کو کسی نظام تحریر کا قلیل ترین نمونہ مانا جائے، جو کسی آواز کو ظاہر کرتا ہے (یعنی GRAPHEME) کو کاتو شکل یہ آتی ہے کہ اردو کے بہت سے مخلوط آوازوں والے مجہز عوں (جولہا) میں "لہ" "دھ" "ڈ" وغیرہ کو بھی حرف تہجی ماننا پڑ گیا۔ اور اگر گڑھا، زبوا وغیرہ کو حرف تہجی مانا جائے تو وہ پیش کی گئی پیش کو حرف تہجی مان کر ان کی انگ تقطیع کیوں نہ قائم کی جائے۔

بنیادی بات یہ ہے کہ حروف تہجی کا تعین اور تنظیم صوتیات یا علم تحریر کی بنا پر نہیں بلکہ رواج اور روایت اور تاریخ کی بنا پر ہے۔ اس رواج اور روایت اور تاریخ میں تبدیلی کرنا لغت نگار کا کام نہیں۔ اس کا یہ بھی منصب نہیں ہے کہ وہ زبان میں نئے حروف تہجی قائم کر دے۔ چنانچہ لغت نگار نہ تو یہ کر سکتا ہے کہ وہ وال کو بعد میں رکھے اور وال کو پہلے، اور نہ یہ کر سکتا ہے کہ حروف تہجی کی وہ فہرست جو زمانہ قدیم سے چلی آرہی ہے، اس میں اضافہ یا تخفیف کرے۔ حروف تہجی کی فہرست میں اضافہ کرنا یا ان کی مروجہ ترتیب کو بدلنا، دونوں ہی باتیں استشار اور اشکال کو راہ دیتی ہیں۔ لغت نگاروں کے الفاظ کو حروف تہجی کے اعتبار سے جمع کرنا ہے (یعنی جس حرف سے جو لفظ شروع ہوا، اسے اس حرف کی تقطیع میں رکھنا ہے) اس لیے اس کا اصول یہ ہونا چاہیے کہ وہ ان حروف تہجی کو نظر انداز کر دے، جن سے کوئی حرف شروع نہیں ہوتا (مثلاً ہمزہ اور ٹا) لیکن ان کو نظر انداز نہ کرے جو حرف کے شروع میں آتے ہیں خواہ مصنف کی مشکل میں اس حساب سے دیکھا جائے

تو لغت میں جمع کیے جانے والے الفاظ مندرجہ ذیل فہرست اور ترتیب پر جمع ہونگے :

ا ب پ ت ث د ذ ہ ح خ د ڈ ذو ر ذ ث اس ہش ص ہش
ط ظ ع غ ف ق ک گ ل م ن و ہ ی ،

اور دوسرا اصول یہ ہوگا کہ اگرچہ لفظوں کے شروع میں بھی حروف مشترک ہیں، تو شروع کے حروف کی تقطیع کا لحاظ رکھتے ہوئے، مشترک حروف کو نظر انداز کر کے، ترتیب کی بنیاد مشترک حروف کے بعد جو حرف سب سے پہلے آئیگا، اس پر رکھی جائیگی، جی تو یہ اگر کسی لفظ کے شروع میں دو الف ہیں تو وہ ان تمام لفظوں سے پہلے آئیگا، جی تو یہ ایک الف ہو۔ اسی طرح اگر کسی لفظ کے شروع میں دو جیم ہیں تو وہ اس لفظ کے پہلے درج ہوگا جس میں "جیم" کے بعد "ح" ہوگی۔

مندرجہ بالا اصول کی روشنی میں "آصفیہ"، "نور" اور "لغت" اپنی اپنی ڈفلی اپنا اپنا راگ الی نظر آتی ہیں۔ "الف مد" کے بارے میں یہ سب کو معلوم ہے کہ یہ دو اصل دو الف ہیں۔ اس لیے ہر جہے کہ وہ تمام الفاظ میں جن کے شروع میں "الف مد" ہو ان لفظوں کے پہلے آئیگے، جس میں حرف ایک الف ہے۔ "آصفیہ" نے الف "مد"

کو نظر انداز کر دیا ہے اور الف کے بعد "آ" اور "ا" کے بعد "اب" اور "ا ب" کے بعد "آب" درج کیا ہے۔ یعنی ایک طرف تو وہ "الف مد" کو دو الف مان کر "آ" کو

"اب" کے پہلے درج کرتی ہے، لیکن دوسری طرف "الف مد" کو دو الف نہیں مانتی اور "آ" کے بعد "آب" کی جگہ "اب" درج کرتی ہے۔ پھر "آب" کے بعد "ابا" درج

ہے، ابا کے نیچے "آبا" اس کے بعد "باحث" پھر "آبادکار" اس کے بعد "آبادانی"۔ یعنی کسی متر کے اصول کا پتہ ہی نہیں لگتا جس کی روشنی میں لفظ تلاش کیا جائے۔

اگر الف مد کو دو الف فرض نہیں کرنا تھا، تو "الف" کے بعد "اب" آنا چاہیے تھا، مد کہ "آ" ہو جو وہ صورت میں "آصفیہ" کی ترتیب الفاظ ایسی ہے کہ کسی لفظ کے

بارے میں یقین سے نہیں کہہ سکتے کہ وہ کہاں لیگا۔ "یا" کی تقطیع میں "با" کو مستقل لغت بھی قرار دیا ہے اور "لا" حصے کے ساتھ آنے والے محض چودہ لفظ درج کیے

ہیں، جو با آخر سے لے کر "بادقا" تک پھیلے ہوئے ہیں (اس فہرست میں "بادب"

”بامراد“ شامل نہیں ہیں، ”بے“ کا الگ لغت قائم کیا ہے۔ اس میں ”بے مزہ“ دلچ ہے، لیکن ”با“ کی ضمن میں ”بامزہ“ درج نہیں ہے؛ ”بے دل“ ہے مگر ”بے جگر“ نہیں ہے۔ لیکن لطف مزید یہ ہے کہ ”بے گلو“ لاحقہ ”ان“ کر اس کے تحت ”بے رخ ہونا“ بے غل و غش“ تو درج کیا ہے، لیکن ”بے مات بھائی“ / ”ہین“ کا لغت الگ قائم کیا ہے۔ اور اس ”بے ای“ م کی تقطیع میں لائے ہیں، معلوم ہوا ”آصفیہ“ کو ترتیب الفاظ کا کوئی خاص سلیقہ نہیں۔ ”نور“ نے ”الف مد کو دو الف بنایا ہے اور الف کے بعد ”آ“ اور ”آ“ سے بعد ”آب“ درج کیا ہے۔ ”نور“ نے ”الف“ کے عنوان سے تقطیع ہی الگ رکھ دی ہے اور اس کے بعد دوسری تقطیع ”نور“ کر دی ہے۔ جس کا عنوان الف مقصورہ ہے۔ اس طرح ”نور“ کا طریق کار ”آصفیہ“ کے مقابلے میں بہت زیادہ عقلی اور با اصول ہے۔ لیکن ”نور“ نے ”الف تحفہ“ کو لغت بنایا ہے، ”الف مقصورہ“ کو اس لیے طالب علم الف محدودہ سے ناواقف رہتا ہے، اور الف مقصورہ کو حرف تہی میں سے ایک مستقل حرف سمجھنے کی غلطی میں مبتلا ہو سکتا ہے۔ ”نور“ نے ”آ“ کو لاحقہ فرض کرتے ہوئے ”آ بیٹھنا“ ”آ بے“ ”آ پکڑنا“ وغیرہ سب کو ”آ“ کے تحت درج کیا ہے حال آنکہ ان محاوروں اور لغات میں ”آ“ کے معنی زیادہ تر رد و مزہ اور سہولت پر مبنی ہیں۔ ”آ“ اس معنی میں لاحقہ نہیں ہے جس معنی میں ”بے“ لاحقہ ہے کیونکہ ”بے“ بطور لاحقہ ہر جگہ بغیر کے معنی رکھتا ہے اور ”آ“ بطور لاحقہ فرض کیا جائے تو اس کے بھی ایک ہی مستقل معنی (یعنی ”آنا“ کا امر) فرض کرنا ہونگے۔ ظاہر ہے کہ ایسا نہیں ہے۔ ”آبے“ میں ”آ“ کے معنی استعلائی اور مصدری ہیں۔ ان سب کو الگ الگ لغت بنانا چاہیے تھا۔ ”آ“ ”آنا“ یعنی ”آنا“ کا امر کے فعل میں۔ ہر حال ان معمولی فروگزاشتوں سے قطع نظر ”نور“ کی ”ترتیب الفاظ درست اور سہل الفہم ہے۔

افسوس یہ ہے کہ ارباب لغت نے عقلی کمزوریوں کا جو سلسلہ بنا کر چلے اس میں تربیتِ الفاظ اور حروفِ تہجی کو بھی جھکوا دیا ہے اور ایسے ایسے گل کھلائے ہیں کہ عقل و دماغ اور عینِ گم ہو جاتے ہیں۔ سب سے پہلی زیادتی تو انہوں نے یہ کی ہے کہ زمرِ خود (PHONEME) کو حروفِ تہجی کا درجہ بخش دیا ہے۔ لہذا ان کی فہرست کوئی دو ہاتھ لمبی ہو گئی ہے۔ اور اس میں "آ، ا، ن، ز، ہ، د، ذ، ر، م، ی، ت، ص، ع، ط، ق، ک، گ، خ، ج، ح، ہ، و، ی، ا، ب" جیسے حروف بھی شامل ہیں۔ خدا

معلوم دو چشمی ہو کیوں چھوڑ دیا، جس کے باعث ان مبتدئ PHONEMES میں سے اکثر کا وجود ممکن ہوا ہے۔ وہ کہتے ہیں کہ اگرچہ ان میں سے بہت سے حروف لفظ کے شروع میں نہیں آتے، لیکن چونکہ ان کا مستقل آوازی وجود ہے، اس لیے ان سب کا "مقدور حروف کے طور پر اندراج کیا گیا ہے، اور ان کا "خاطر خواہ" تعاون کرایا گیا ہے۔ اول تو ان سب آوازوں کا PHONEME ہونا ہی مشتبہ ہے، لیکن اگر یہ PHONEME ہیں بھی، تو یہ کیوں ضروری ہے کہ وہ مستقل حروف بھی قرار دیے جائیں، اور اس طرح حروف تہجی میں عین ضروری الفاظ کا اضافہ کیا جائے؟ اچھا اسے بھی مان لیتے ہیں کہ یہ مستقل حرف ہیں۔ لیکن "رہ" "نخہ" "دربر کے ساتھ مستقل حرف ہیں، تو "رہ" "رہ" (زیر اور پیش کے ساتھ) اور "نخہ" اور "نخہ" (زیر اور پیش کے ساتھ) حرف کیوں نہ مانے جائیں؟ اس طرح تو ہمیں تمام سکار آوازوں کے تین تین سبب قائم کرنے پڑیں گے۔ پھر ان زیر اور پیش والے حروف کو کیوں ترک کیا؟ اچھا اسے بھی منظور کر لیا، لیکن اگر تمام PHONEMES کو حرف کا درجہ دینا ہے، تو "جہن" اور "احمد" جیسے الفاظ میں "ہ" کی جو آواز ہے اس کو حرف کا درجہ کیوں نہیں دیا؟ تابع "اور" طارق "میں زیر کی آوازیں مختلف ہیں ان کو الگ حرف کیوں نہیں مانا؟ کس قدر اضافت کو کبھی الگ حرف کیوں نہیں مانا؟ ارباب "لفظ" نے PHONEMES اور GRAPHEMES وغیرہ کا نام سن لیا ہے اور فرض کر لیا ہے کہ جتنی آوازیں ان کو سنائی دیتی ہیں یا دکھائی دیتی ہیں، وہ سب حرف ہیں۔ یہ اور بات ہے کہ بہت سی آوازیں (جن میں سے بعض کی مثالیں اوپر درج ہوئیں) ان کو سنائی بھی نہیں دیتیں۔

حروف تہجی میں اضافے کی یہ کوشش نہ صرف قبیح اور غیر ضروری ہے، بلکہ غیر فطری اور غیر سائنسی بھی ہے۔ "بھ" "پھ" وغیرہ کو الگ حرف مان کر انھوں نے مزید نادانی یہ کی ہے کہ ان کو "بے کے بعد رکھا ہے۔ چنانچہ بڑا "تو اپنی جگہ درج ہے، لیکن "بڑھا" کو بڑے کے بعد درج کیا ہے۔ ڈھونڈنے والا لاکھ سہارے، اس کی بھ میں نہیں آئیگا کہ یہ ہو کیا رہا ہے؟ بے دو چشمی کو الگ حرف ماننے سے انکار بھی ہے، لیکن ہکار آوازوں والے GRAPHEMES کو حرف تہجی کی فہرست میں سب

آخر میں رکھنے پر اصرار بھی ہے۔ یا الٰہی یہ ماجرا کیا ہے؟

لیکن سب سے بڑی نریادی اور بابِ نفت نے پیارے ”الف“ کے ساتھ کی ہے۔ بڑے اعتماد سے کہتے ہیں: ”ہم نے اپنی پہلی جلد کا آغاز الف مقصورہ سے کیا ہے، جب کہ تمام دوسری لغات متداولہ..... الفِ ممدودہ سے شروع ہوتی ہیں۔ دراصل الفِ ممدودہ دو الف کے برابر اور الف مقصورہ ہی کی موجودہ شکل ہے، لہذا ہمارے خیال میں اردو کا پہلا حرف مقصورہ ہی ہے“ اول تو یہی بیان عقلِ نظر ہے کہ اردو کے تمام متداولہ لغات الفِ ممدودہ سے شروع ہوتے ہیں، ”آصفیہ“ کی افراقی ہم دیکھ چکے ہیں۔ دوسری بات یہ ہے کہ ”الف ممدودہ دو الف کے برابر“ اور ”الف مقصورہ ہی کی ممدودہ شکل ہے“، دو الگ الگ باتیں ہیں۔ اگر الف ممدودہ دو الف کے برابر ہے تو الف مقصورہ کی ممدودہ شکل کیسے ہو گیا؟ دونوں باتیں ایک وقت صبح نہیں ہو سکتیں۔ مثلاً کیا آپ کہہ سکتے ہیں جس حرف پر تشدید ہے، وہ دو حرف کے برابر بھی ہے اور اس حرف کی تشدید شکل بھی ہے؟ ظاہر ہے کہ یہ بولنے میں دو حرف کے برابر لکھنے میں اور اس حرف کی شکل ہے، لیکن دونوں باتیں ایک نہیں ہیں۔ اور الف کا تو معاملہ بھی دوسرا ہے۔ اگر الفِ ممدودہ کی تعریف یہ ہے کہ یہ الف مقصورہ کی ممدودہ شکل ہے، تو ”الف مقصورہ کی تعریف یہ کیوں نہ ہو کہ یہ الفِ ممدودہ کی مقصورہ شکل ہے؟ اہل منطق نے ایسی ہی تعریف کو CIRCULAR کہہ کر اس سے پناہ مانگی ہے؟ ہمارے یہاں اس استدلال کو دہرانے کا جملہ دردِ نندہ چشمانِ تو زیرِ بد و نندہ سے بغیر کرتے ہیں۔ یعنی ”مگر“ کی تعریف یہ ہے کہ وہ بیانیہ جس میں تین فٹ ہوں، اور فٹ کی تعریف یہ کہ وہ بیانیہ جس کے تین مل کر ایک مگر بنتا ہے۔ اسے صاحب، اگر الفِ ممدودہ دو الف کے برابر ہے اور اگر الف مقصورہ ایک الف ہے، تو ”الف ممدودہ کو الف مقصورہ کی ممدودہ شکل سمجھنے سے کیا مراد ہے؟

مصلحت یہ ہے کہ اگر بابِ لغت کے الف مقصورہ کی تعریف کہیں درج نہیں کی ہے۔ ”الف مقصورہ“ کے اندراج میں تخریر فرماتے ہیں، ”رجوع کیجیے، الف“ ”الف ممدودہ“ کے ذیل میں لکھا ہے۔ چلیے ”الف“ کی طرف رجوع کرتے ہیں۔ وہاں تخریر ہے۔ ”الف کی دو صورتیں ہیں مقصورہ اور ممدودہ، آخر الذکر کھینچ کر پڑھا جائے اور دونوں

کے برابر ہوتا ہے اور اس کے اوپر یہ علامت (ر) ہوتی ہے، جسے ”مد“ کہتے ہیں۔ اللہ
 اللہ کیا تعریف بتاتی ہے، اللہ کے لیے ان سے کوئی پوچھے کہ کھانا، رواد، امداد
 میں جو الف ”کھ“ ”واؤ“ اور ”وال“ کے بعد آیا ہے، وہ مقصورہ ہے کہ مدودہ؟ اگر مدودہ
 ہے تو اس پر مد کہاں ہے؟ اگر اس پر مد نہیں ہے تو اسے کھینچ کر کیوں پڑھتے ہیں؟ اور
 اگر مقصورہ ہے، تو یہ الف کھینچ کر کیسے پڑھا جائیگا؟ ”آصفیہ میں“ الف مقصورہ کی
 تعریف لکھی ہے، ”چھوٹی آواؤ کا الف، وہ الف جو مد نہ رکھتا ہو اور مثال میں ”نانا“
 بھی درج کیا ہے۔ اب بچارہ طالب علم کہاں جائے؟ کس لغت سے اپنا سر بیٹھے؟ وہ
 کون سا ”الف“ ہے جو مقصورہ ہے، اور اردو کا پہلا حرف بھی ہے، اور ”نانا“ کھانا
 جیسے الفاظ میں بھی آیا ہے؟ ظاہر ہے کہ حرف الہی کی حیثیت سے الف مقصورہ یا
 مدودہ کا کوئی وجود نہیں کسی نقطہ کے شروع میں، ایک الف ہوگا کسی کے شروع
 میں دو الف ہونگے، دو الف والے لفظ پہلے درج کیے جائینگے (جیسا کہ اور بیان ہو چکا)۔
 اور باب لغت ”نے“ اب ”سے لغت شروع کیا ہے اور ”اول“ پر جلد ختم کی ہے۔
 (اللہ معلوم) ”اول“ کو ”ایہاں“ کے بعد کیوں رکھا ہے؟ کیا اس کے خیال میں ”واؤ“
 کی ترتیب ”ای“ کے بعد ہے؟ پھر انھوں نے ”آ“ کی تقطیع شروع کی ہے، سارا معاملہ
 ہی پلٹ دیا شاید ان کا خیال ہے کہ اگر نیا لغت ہے، تو اس میں بدعات کی کثرت
 لازمی ہے، درندگیوں کو ثابت ہو گا کہ وہ اپنے قرن سے واقف ہیں، حروف تہجی میں
 اضافہ اور ان کی بے اصول ترتیب اور باب لغت ”کے ناقابل دفاع اقدامات ہیں۔
 بات یہی ہوتی جا رہی ہے؛ رات کم اور سوانگ بہت ہے۔ لیکن مزید چند نکات کی طرف
 اشارہ کیے بغیر کام پورا نہیں ہو سکتا۔ اور باب لغت ”کا خیال ہے کہ زبان میں مرادفا
 کا وجود نہیں، بعض الفاظ میں معنی کے اجزائے مشترک ہوتے ہیں، لیکن دو وہ معنی
 الفاظ ممکن نہیں۔ یہ ادنیٰ تنقید کا ایک کارآمد اصول ہے۔ لیکن اس کا اطلاق
 لغت نگاری کو کیا تنقید پر بھی متحمل طور پر نہیں ہوتا۔ (تفصیل کے لیے ملاحظہ ہو
 ای، ڈی ہرٹس کی کتاب

THE AIMS OF INTERPRETATION

اس نے ثابت کیا ہے کہ بعض حالات میں اور بعض مقاصد کے لیے دو عبارات بالکل
 متحد الفہم ہوتی ہیں۔) لیکن یہ بات صحیح ہے کہ ”لغت نگار کو معنی، مراد، اور لغت

کا فرق ملحوظ رکھنا ضروری ہے۔ بہت سے الفاظ (خاص کر محاوروں، روزمرہ اور کجبادتوں) کے معنی بیان کرنا کافی ہے۔ ان کی تعریف لاجمل اور مرادفات اکثر غیر ضروری ہوتے ہیں۔ بہت سے الفاظ کا مرادف دیے بغیر کام نہیں بنتا۔ مثلاً ”شب“ کا مرادف ”رات“ دیے بغیر چارہ نہیں بعض اوقات مرادف اور معنی دونوں ایک ہی شے ہوتے ہیں مثلاً ”طلوع“ آفتاب کا مرادف ”سورج نکلنا“ اس کے معنی بھی ہیں۔ یعنی مرادف ترجمے کا کام بھی کرتا ہے، اور معنی کا بھی۔ ضرورت صرف اس بات کی ہے کہ معنی یا مرادف، جو بھی بیان کیے جائیں، ان میں عین ضروری الفاظ نہ ہو۔ غیر ضروری افراد کی مثالیں ”آٹھویں“ اور ”لغت“ تینوں میں کثرت سے ہیں۔ لیکن ارباب ”لغت“ یہاں بھی گولے بوقت لگائے ہیں۔ (مثالیں اوپر درج کر چکا ہوں)

مرادف سمجھنے میں مشکل اس وقت آتی ہے جب معنی اور مرادف اور ترجمے کی الگ الگ حیثیتوں پر غور کیا جائے۔ اکثر مرادفات ایسے ہوتے ہیں جو اصل لفظ کی جگہ استعمال نہیں ہو سکتے۔ مثلاً ”باب“ کا مرادف ”اب“ ہے لیکن ”باب“ کی جگہ ”اب“ استعمال نہیں ہو سکتا۔ دروازہ کا مرادف ”باب“ ہے لیکن ”دروازہ“ کی جگہ ”باب“ بہت کم استعمال ہو سکتا ہے۔ پھر بہت سے مرادف ایسے ہونگے جو اصل لفظ سے شکل ہونگے یعنی ”دروازہ“ کے تحت محض ”باب“ لکھ دینے سے کام نہیں چلیگا کیونکہ اغلب ہے کہ جس شخص کو دروازہ کے معنی معلوم کرنا ہونگے، وہ ”باب“ سے بھی نا آشنا ہوگا۔ پھر معنی بیان کرنے کے لیے ان الفاظ و محاورات و امثال میں خاص احتیاط کی ضرورت ہوگی، جہاں اصل لفظ یا محاورہ کی جگہ ان کے معنی بھی استعمال ہو سکتے ہیں۔ مثلاً ”سب راغ دکھا نا“ کی جگہ اس کے معنی ”نا بچ دینا“ فریب دینا“ بھی استعمال ہو سکتے ہیں۔ لیکن گل کھلنا“ کی جگہ اس کے معنی استعمال نہیں ہو سکتے۔ لغت نگار کو ان تمام باتوں کا لحاظ رکھنا ہوگا۔ خاص کر ایسے محاورے (جیسے گل کھلنا) جن کے معنی خاصے و وسیع ہوں، ان کے معنی اور مثال میں عام محاوروں سے زیادہ تفضیل اور احتیاط کی ضرورت ہوگی۔

سب سے بڑا مسئلہ تعریف طلب الفاظ کا ہے۔ پرانے لغت نگار تو تعریف طلب الفاظ و کج ہی نہیں کرتے تھے۔ یا محض ان کا عربی فارسی مرادف لکھ دیتے تھے، یا لکھتے تھے کہ ”معروف است“۔ چنانچہ بہارِ عربی جیسے لغت میں ”بت“ کے معنی ”صنم“ درج ہیں ”اور ثبت کڑ“

اور مینک بھی اور کوئی بھی ایسی چیز جس سے دیکھنے کا کام لیا جائے، مثلاً وہ شیخہ جسے گھڑی سا زیا جوہر تراش آسمان ٹوٹتے ہیں۔ لفظ ”آلہ“ خود بھی گمراہ کن ہے۔ اس اعتبار سے ”دانت“ کو کھانے کا ”آلہ“ اور باتوں کو ”چلنے“ کا ”آلہ“ کر سکتے ہیں۔ جہاں تک سوال مرادفات کا ہے، تو ”دیدہ“ آنکھ کا مرادف ہے بھی اور نہیں بھی۔ ایسے مرادف مزید گمراہ کن ہیں۔ بجز ”دیدہ“ آنکھ کے معنی میں اردو میں نہیں آتا۔ مرکب شکلوں میں آتا ہے، ورنہ عورتوں کی زبان میں ”آنکھوں کے لیے“ ”دیدے“ متعلق ہے۔ ”نین“ اور ”چشم“ صحیح مرادفات ہیں، لیکن ”نین“ اب متروک ہے ”فیز“ میں نے جدید اردو میں نہیں دیکھا، کوئی میں ہو تو ہو۔ عرض کہ صاحبہ ”اصفیہ“ کو ”آنکھ“ کی تعریف اور مرادفات دونوں میں دھوکا ہوا۔

”نور“: دیکھنے کا عضو۔

یہاں بھی وہی حال ہے، ایس یہ کرم کیا ہے کہ مرادفات سے جان بخشی کرا دی۔ لیکن کچھ کا ”عضو“ چہ معنی وارد؟ دیکھنے کا عضو، مگر کس کا؟ کس طرح کا؟ کیا شیشے کی آنکھ جس سے کچھ دکھائی نہیں دیتا، دیکھنے کا عضو ہے؟ اگر نہیں تو اسے ”آنکھ“ کیوں کہتے ہیں؟ دیکھنے کا اصل عضو تو آنکھ کا LENS اور پردہ یعنی RETINA ہوتا ہے، جس پر CORNEA اور LENS مل کر عکس ڈالتے ہیں یہ چیزیں نہ ہونگی تو آنکھ کچھ بھی نہ دیکھی

لیکن دکھائی کچھ نہ دینگا پھر بہت سے Invertebrate جانداروں میں آنکھ اس طرح کی ہوتی ہی نہیں جیسی Vertebrate میں ہوتی ہے۔ بعض تو ایسے ہیں جن کے آنکھ ہی نہیں ہوتی، بلکہ ٹیٹونی شکل کے ٹیٹونی LENS مل کر (جو دور دور ہوتے ہیں) ”آنکھ“ بناتے ہیں۔ لہذا یہ تعریف بھی نامکمل ہے۔

لفت: وہ عضو جس سے دیکھتے ہیں ”آلہ بصارت“۔

یعنی صاحبانِ لفت نے ”اصفیہ“ اور ”نور“ کی مکیوں کو پکڑ کر اپنے رنگ میں رنگ لیا اور اپنے پنجرے میں چھو ڈر دیا۔ تعریف بیان کرنے کا مقصد یہ ہوتا ہے کہ جس شے کی تعریف کر رہے ہیں، اس کی جامع و مانع شکل بیان ہو جائے۔ ان ٹیٹوں لغات

کی تعریفیں اس صفت سے خالی ہیں۔ صاحبان لغت نے شاید یہ اظہان کر لیا ہے کہ
O.E.D. میں EYE کی تعریف (THE ORGAN OF SIGHT) لکھی ہے۔ لہذا ہم بھی
وہی کریں۔ وہ بھول گئے کہ ORGAN کے معنی "آکھ" نہیں، اور SIGHT اور چیز
ہے۔ دیکھتے ہیں یا، بصارت اور چیز ہے۔ انگریزی میں تو جانور کی نظر کو بھی SIGHT
کہتے ہیں مثلاً THE TIGER HAS THE EAGLE HAS SHARP SIGHT

لیکن ہمارے یہاں کوئی نہیں کہتا کہ شیر کی بصارت کم زور یا عقاب
POOR SIGHT کی بصارت تیز ہوتی ہے۔ اردو میں ایسے موقعوں پر "نگاہ" یا "نظر" استعمال کرتے ہیں۔
ارباب O.E.D. تو SIGHT کہہ کر صاف بچ گئے لیکن ہمارے لغت نویسان کرا
SIGHT کا صحیح ترجمہ "بصارت" کرنے کے باوجود غلطی میں رہے۔ پھر O.E.D. نے
Invertebrate جانوروں کی SIGHT کو انگ سے بیان کیا ہے JAWED HOUSE

نے وضاحت کر دی ہے کہ EYE وہ حصہ جسم ہے جس سے Vertebrate جاندار
دیکھنے کا کام لیتے ہیں۔ ان تمام تفصیلات کے بغیر تعریف نامکمل رہتی ہے۔
دوسری مثال بلجیے، "ہاں" اس کی تعریفیں الانغات میں یوں درج ہیں۔

"أصفيہ" مؤ، ستر، رداں، روگشا، پشم، کیس

سبحان اللہ، تعریف کے چکر ہی میں نہیں پڑے۔ "ستر" عربی میں بال کے معنی
میں ہے، اردو میں شاید کسی نے برتا ہوا، اور اگر لکھا بھی ہے تو بہر حال "ہاں" سے
بہت زیادہ نامانوس ہے لہذا طالب علم کے لیے فضول ہے۔ "رداں" اور "نچتا"
بال ہرگز نہیں ہے۔ "پشم" بعض جانوروں کے بال اور انسانوں کے موے اور ہار کو
کہتے ہیں۔ "ہاں" کے مرادف کے طور پر اس کو کھنا تیدا احمد صاحب ہی کے لبر کا رنگ
تھا۔ "کیس" اردو میں متعل ہی نہیں۔ اب لے دے کرایک "مو" رہ گیا، جو مجرّد
"بال" کے معنی میں نہیں آتا، ہمیشہ مرگب آتا ہے، اس سے تو اچھا تھا کہ "بال"
چپارے کو موند دیتے، اندراج ہی نہ کرتے۔

نور: مو، روال، روگشا

ظاہر ہے کہ جو باتیں "آصفیہ" کے بارے میں کہی گئی ہیں، وہی یہاں بھی وارد ہو چکی، اس سٹار گز اری کے ساتھ کہ "شعر" "پشیم" اور "کیس" کو ترک کر دیا۔

نعت؟ ”رداں، رونگٹا، سو، پٹم، ریشہ (جوان، نباتات کے جسم کا) اس کو بھی ”آصفیہ“ اور ”نور پر قیاس“ کہہ دیجیے۔ کسی بھی نعت سے یہ واضح نہیں ہوتا کہ وہ لمبی لمبی سی باریک چیز جو انسانوں اور جانوروں کے جسم پر لگتی ہے، ”بال“ کہلاتی ہے۔ تینوں میں سے کسی نے واضح نہیں کیا کہ ”رداں“ اور ”بال“ کسی طرح مرادف ہیں؟ ”رونگٹے“ کھڑے ہو جاتا، ”کی جگہ“ ”روٹیں“ یا ”بال“ کھڑے ہو جاتا، کہاں کی اودھ ہے؟ ”رداں“ ”رداں“ دعا دیتا ہے، ”کی جگہ“ ”مال“ ”بال“ دعا دیتا ہے، ”کس نے نکھا ہے؟“ ”بال“ ”بال“ قرض میں بندھا ہے، ”کی جگہ“ ”رونگٹا“ ”رونگٹا“ قرض میں بندھا ہے، کہاں کی بولی ہے؟ ”قربان“ چاہیے اس نعت نگار ہی کے۔

اب ایک آخری بات تاریخی اصول کے بارے میں عرض کرنا چاہتا ہوں۔ ”اصفیہ“ اور نور الے یہ جھگڑا ہی نہیں رکھا ہے۔ اس لیے صرف ”لغت“ پر انھما بر خیال کر دیا گیا۔ اس بات سے قطع نظر کہ اردو میں تاریخوں کا اس قدر فقدان ہے، اور جو تاریخیں ہیں بھی ان کے تعین میں اس قدر جھگڑا ہے کہ تاریخی اعتبار سے لغت کے معنی یا ان کے استعمال کے ارتقا کا بیان کرنے کی کوشش بڑی حد تک نامکام ہی ہوگی، ضروری بات یہ ہے کہ اگر تاریخی اصول کو برتنے کا دعویٰ ہی ہے، تو کم سے کم اس کو ممکن حد تک تو برتنا تھا۔ ”ارباب لغت“ فرماتے ہیں: ”مثال درج کرتے وقت یہ بھی ضروری تھا کہ سن تصنیف یا مصنف کا سن وفات درج کیا جائے۔ چنانچہ طے پایا کہ سن تصنیف اور مصنف کے سن وفات میں سے جو قدر میر ہو وہ درج کروایا جائے۔۔۔ بہر حال سین سن کا دریافت کرنا بھی ایک علمی تحقیقی اور خاصا طویل کام تھا، جسے پورٹنے پوری کاوش سے انجام دیا ہے“

اصول بانگلہ صیح، لیکن اس کو برتنے میں اتنی لاہروائی پہلی گئی ہے کہ محسوس ہوتا ہے کہ لاہروائی ہی صاحبانِ لغت کا اصول تھا۔ اور جہاں تک سنن کے دریافت

کرنے میں "پوری کاوش" کا معاملہ ہے، تو لفت "دیکھ کر تڑپا ہوتی ہے کہ کاش
 ارباب لفت نے پوری مدہسی، صرف چوتھائی یا محض سرسری کاوش سے تو کام
 لیا ہوتا۔ موجودہ صورت میں سین کے اندراجات، اخلاط کی بوٹ سے زیادہ نہیں
 ہیں۔ ان میں دونوں طرح کے اخلاط ہیں یعنی تصنیف کا سنہ معلوم ہونے یا آسانی
 معلوم ہو سکنے کے باوجود مصنف کا سنہ وفات دے کر لفظ کی عمر کم کر دی گئی یا سنہ
 ہی غلط دے دیا ہے۔ قاضی عبدالودود نے "اصفیہ" کے تاریخی اخلاط پر ایک مبسوط
 مضمون حال ہی میں لکھا ہے۔ "لفت" کے تاریخی اخلاط پر تو ایک پوری کتاب
 مرتب ہو سکتی ہے، برصغیر کو ہی چاہئے کہ ارباب لفت نے اس مقول کاوش سے بھی کام نہ لیا، جو بھر
 جیسے طالع علم بھی انجام دے سکتے ہیں، کیا کہ "پوری کاوش" جو کمال دیوئی کیا گیا ہے۔
 ملاحظہ ہو:

ابراہیم سندس، محضر راہ "کا شعر نقل کر کے" ہنگ دورا "کی تاریخ اشاعت ۱۹۲۳ء
 نقل کی ہے، جب کہ سب کو معلوم ہے کہ "محضر راہ" کا سنہ تصنیف ۱۹۲۱ء ہے
 انارے زمانہ۔ سندس غالب کا شعر نقل کر کے ۱۸۶۹ء لکھا ہے، جبکہ یہ شعر نسخہ
 حمید یہ (کتابت ۱۸۸۲ء) میں شامل ہے۔
 آندو۔ غالب کے خط کا جملہ نقل کر کے تاریخ دی ۱۸۶۹ء لکھی ہے۔ خط قدر
 جگرای کے نام ہے اور ۱۸۵۷ء کے پہلے کاپے۔
 آگ۔ میر کا شعر نقل کر کے تاریخ ۱۸۱۰ء لکھی ہے۔ یہ شعر دیوان اول کے اس خطوط
 میں ہے جس کی تاریخ ۱۲۰۴ھ مطابق ۱۷۸۸ء ہے۔ دیوان اول ۱۷۸۸ء کے پہلے
 مرتب ہو چکا تھا، لیکن قدیم ترین دستیاب نسخہ جو ۱۷۸۸ء کا ہے، عرصہ ہوا چھپ چکا
 ہے۔

باوندوشینہ۔ غالب کا شعر نقل کر کے مسبعول ۱۸۶۹ء ٹھونک دیا ہے۔ یہ شعر
 بنی بخش حیر کے نام خط میں موجود ہے، جو ۱۸۵۵ء کا لکھا ہوا ہے۔
 بازار میں بٹھانا۔ شال طلسم ہو شراب سے دے کر تاریخ ۱۸۹۲ء لکھی ہے، لیکن بازار

کے ذیل میں کسی "انتخاب طبع" کو شریعت کا حوالہ دے کر تاریخ ۱۸۸۸ء لکھی ہے۔
 پاس کرنا۔ میر کا شعر کچھ کرنا تاریخ وہی ۱۸۱۰ء درج کی ہے۔ یہ شعر بھی دیوان اول
 کا ہے اور ۱۸۸۸ء کے خطوط میں موجود ہے۔

الہی کا رخانے ہیں۔ "نور اللغات" (جلد اول صفحہ ۳۹۹) کا حوالہ دے کر تاریخ ۱۸۲۳ء
 درج کی ہے۔ لیکن "الزام ملنا" میں "نور اللغات" (جلد اول صفحہ ۳۸۳) کچھ کرنا تاریخ
 ۱۹۳۲ء لکھی ہے۔ جو نسخہ میر نے زیر نظر ہے اس پر تاریخ نومبر ۱۹۲۴ء چھپی ہوئی ہے۔
 ابرو پھونکنا۔ سودا کا شعر نقل کیا ہے:

کہتے ہیں لوگ یار کا ابرو پھونک گیا

تیمنا کچھ نظر میں ہماری سڑک گیا

کلیات سودا، جلد اول مرتبہ اکبر الدین صدیقی (لاہور ۱۹۷۳ء) میں یہ شعر یوں ملتا ہے:

کہتے ہیں لوگ یار کا ابرو دھونک گیا

تیمنا کچھ ہماری نظر میں کھونک گیا (صفحہ ۵۸۷)

اکبر الدین صدیقی کا خیال ہے کہ اس شعر کے بارے میں یقین سے نہیں کہا جاسکتا کہ یہ
 سودا ہی کا ہے۔ شعر سودا کا ہو یا نہ ہو، لیکن اکبر الدین صدیقی نے جو متن درج کیا
 ہے، اس کے اعتبار سے اباب لغت "کا محاورہ اور سند دونوں غلط ہو گئے۔

افغان۔ سند میں مصحفی کا شعر دے کر تاریخ ۱۸۲۳ء درج کی ہے، جو مصحفی کی تاریخ
 ذفات ہے۔ شعر دیوان اول میں موجود ہے جو ۱۷۵۷ء تک مکمل ہو چکا تھا۔

ارہ زبان۔ حوالہ وضع اصطلاحات کا دیا ہے، لیکن تاریخ (۱۹۳۱ء) نہیں لکھی۔

اعضا۔ اقبال کا شعر نقل کر کے "بانگ درا" کا حوالہ دیا ہے، تاریخ ۱۹۲۴ء لکھی
 ہے۔ شعر "خضر را دین" ہے، جس کی تاریخ ۱۹۳۱ء ہے۔

اعصاب پر سوار ہونا۔ ضرب کلیم کا حوالہ دیا ہے، تاریخ ۱۹۳۶ء کے بجائے ۱۹۲۶ء
 لکھی ہے۔

آ۔ میخسر و کا ایک شعر نقل کیا ہے، وہ بھی "فرنگیہ صفیہ" کے حوالے سے بیان

ہیں کہ سوائے ان چند مختصر عبارتوں کے جو امیر کے فارسی کلام میں ملتی ہیں، ان کا کوئی ہندوی کلام مستند نہیں۔ آثرے باپ کی بیٹی ہے تو پنجنہ کرلے۔ ”نجم الاشبال کا حوالہ دیتے ہیں لیکن تاریخ نہیں درج کی ہے۔ یہ بھی یقیناً یا کہ ”پنجنہ کرنا“ محاورہ ہے جس کے معنی ہیں ”مقابلہ کرنا“۔

ابراک کی شہی۔ سند میں شہنوی میر حسن کا شعر لکھ کر تاریخ ۱۷۸۷ء لکھی ہے (جو مشکوک ہے) لیکن آں کے تحت اسی مشنوی کا شعر نقل کیا ہے اور تاریخ ۱۷۸۴ء لکھی ہے۔ بابو۔ پریم چند کی ”پریم چالیسی“ کا حوالہ دے کر تاریخ ۱۹۳۶ء لکھی ہے، جو پریم چند کی تاریخ وفات ہے۔ کتاب کی تاریخ اشاعت (۱۹۹۲) درج کرنا تھی۔ باہری باہر۔ یہاں بھی پریم چالیسی کا حوالہ ہے، تاریخ وہی ۱۹۳۶ء ہے کتاب کی تاریخ اشاعت (۱۹۳۵) آسانی سے دستیاب ہے۔ اس کے بہت سے افسانے ”چالیسی“ اور ”چالیسی“ میں شامل ہیں۔ یہ بھی تحقیق کرنا تھی کہ جس انصاف کا حوالہ دیا جا رہا ہے وہ ۱۹۳۵ء کے پہلے کا تو نہیں ہے۔

بریاں۔ میر کا شعر نقل کر کے کسی کلیات کے صفحہ ۹۳۵ کا حوالہ دیا ہے، تاریخ حسب معمول دیکھ ۱۰۱۰ء ہے شعر ”دریائے عشق“ میں ہے، جو میر کے نگھنؤ وارد ہوئے (۱۷۸۲ء) سے پہلے لکھی جا چکی تھی۔

بلبل شیراز۔ اقبال کا شعر نقل کر کے کسی کلیات کے صفحہ ۸۹ کا حوالہ دیا ہے اور تاریخ ۱۹۰۵ء لکھی ہے اقبال کا خدا معلوم کون سا کلیات ۱۹۰۵ء میں شائع ہوا تھا۔ شعر دراصل ”مرثیہ داغ“ کا ہے اور حوالہ کلیات کے صفحہ ۸۹ کا غلط بحث اسی کو کہتے ہیں۔

ادنی۔ پریم چند کی گٹو دان کا حوالہ دے کر تاریخ ۱۹۳۵ء لکھی ہے، جب کہ گٹو دان اردو میں ۱۹۳۹ء میں چھپی۔

اخلاص۔ ذوق کے مشہور سہرے کا شعر نقل کر کے تاریخ ۱۸۶۴ء لکھی ہے جو غالباً ۱۸۵۴ء تاریخ وفات کی جگہ طباعت کی غلطی ہے۔ لیکن غالب دے سہرے اولس

سہرے کی تاریخ ایک ہی ہے یعنی ۱۸۵۱ء۔ یہاں ۱۸۵۳ء کی جگہ ۱۸۵۱ء چاہیے تھا۔ یہ مثالیں مشتبہ نمونہ ازخرد اسے کا حکم رکھتی ہیں۔ لغت کے اور پہلو بڑی حد تک قابل استناد ہو سکتے ہیں، لیکن اس کی تاریخیں سخت محدودش ہیں، پھر مختلف تاریخوں سے مثالیں نقل کرنے کا فائدہ تب تھا جب لفظ کے معنی میں وسعت یا تغیر ثابت کیا جاتا۔ موجودہ صورت میں تو اکثر الجھن پیدا ہوتی ہے، مذکور مونث میں یہ جھگڑا اولیٰ جمیدہ ہو جاتا ہے۔ "الغفات" کی مثال اوپر درج کر چکا ہوں۔ یہی حال "ایجاد" کا ہے۔ یہ لفظ اب بالاتفاق مونث ہے، لغت "نے" مذکور مونث دونوں درج کیا ہے۔ لیکن افراط و تفریط کا یہ عالم ہے کہ ۱۸۳۹ء، ۱۸۶۵ء، ۱۸۷۶ء، ۱۹۰۳ء، ۱۹۱۸ء ان تاریخوں کے اسناد بالترتیب درج کیے ہیں، لیکن ان سے مذکور مونث کچھ نہیں کھلتا۔ ۱۹۴۰ء کی سند اس کے بعد آتی ہے، اس سے مونث معلوم ہوتا ہے۔ اس کے بعد ۱۹۷۸ء اور ۱۹۸۶ء کی مثالیں ہیں جو اس لفظ کو مذکر ثابت کرتی ہیں۔ بعد ۱۹۰۳ء، ۱۹۷۸ء اور ۱۹۸۶ء کی مثالیں ہیں جن سے کچھ نہیں معلوم ہوتا کہ یہ لفظ مذکر ہے یا مونث۔ "بلبل" کی جو تعریف صاحبان "لغت" نے بیان کی ہے، وہ حد درجہ مضحکہ خیز بلکہ جہل ہے۔ لیکن تتم بالا سے منہ یہ کیا ہے کہ اس کی بھی تذکرہ تانیث کا جھگڑا فیصل کیے بغیر چھوڑ دیا ہے۔ اس کو مذکر مونث دونوں نکھا ہے، لیکن ۱۹۰۳ء کی مثال اسے مونث ثابت کرتی ہے اور ۱۹۷۸ء اور ۱۹۸۶ء کی مثال سے یہ مذکر معلوم ہوتا ہے۔ ۱۹۴۰ء کی مثال سے کچھ ظاہر نہیں ہوتا۔ یہ لفظ بھی اب بالاتفاق مونث ہے، لیکن طالعلم کو اس کی تانیث کی کوئی جد پر مثال فراہم نہ کر کے بڑی بے انصافی کی ہے۔

اس خاصہ فرسائی سے اور کچھ ثابت ہوا ہو یا نہ ہوا ہو، لیکن اتنا تو ضرور کہا جاسکتا ہے کہ بزرگوں نے اگر "ہرکارے و ہر مردے" صحیح کہا ہے تو ابھی ہمیں اس مرد عیب کا انتظا کرنا چاہیے جو اردو لغت کا کارے بکند۔ اس وقت تک کے تو تمام لغات نقصانکند اور نقل عمل کا نمونہ ہیں۔

ڈاکٹر عصمت جاوید

اُردو اور ہندی کی مشترک لفظیات

فارسی اور مفرس عربی عناصر کا تجزیہ

ہندی اور اُردو کی مشترک لفظیات میں فارسی اور مفرس عربی عناصر کا تجزیہ کرنے سے قبل یہ بات قابل ذکر ہے کہ شمالی ہند میں ترک مسلمانوں کے درود اور جدید ہند آریائی زبانوں کے وجود میں آنے کا زمانہ اتفاق سے ایک ہی ہے۔ اس لیے ہندی زبان کی تاریخ فارسی گو ترک مسلمانوں کی ہندوستان میں آمد ہی سے شروع کرنی ہوگی۔ یہی وہ زمانہ ہے جب سبھن ہند آریائی زبانیں اپ بھرنش جہد سے نکل کر جدید جہد میں داخل ہونے لگی تھیں۔ محمود غزنوی کے حملوں کا سلسلہ ۹۹۹ء سے شروع ہوا اور پنجاب میں آل غزنہ کی حکومت تقریباً ایک سو شش سال تک قائم رہی۔ مسلمانوں کی حکومت اور ان کی فتوحات کا دوسرا دور سلطنت دہلی کے قیام۔ ۱۲۰۶ء سے شروع ہو کر ۱۵۱۹ء تک قائم رہا۔ ہمارے نقطہ نظر سے قیام سلطنت دہلی سے لے کر عہد عالمگیری کے ابتدائی برسوں تک کا زمانہ بڑی اہمیت کا حامل ہے۔ اس عرصے میں جو چھ صدیوں تک پھیلا ہوا ہے صرف فارسی ہی ایک ایسی زبان ہے جس نے کئی جدید ہند آریائی زبانوں سے ربط میں آکر ان پر اہم اثرات ڈالے ہیں۔ یہ بات تو سمجھی جانتے اور مانتے ہیں کہ اُردو اور ہندی دونوں کھڑی بولی ہی کے دو الگ الگ ٹکڑے ہوئے روپ ہیں۔ مذکورہ بالا عرصے میں جن زبانوں میں ادب

کی تخلیق ہوتی رہی ان میں برج بھاشا اور اودھی شامل تو ہیں لیکن اس زمانے میں کھڑی بولی کے ارتقا کی رفتار بڑھی دھیمی رہی ہے۔ بھکتی کال میں جب برج اور اودھی ادب کے سنگمی سن پر جم گئیں تو ان کا امتزاج بالآخر ہندو زبان کے مورخوں نے ان زبانوں میں تخلیق ہونے والے ادب کا ذکر ہندی ادب کی تاریخ میں اس قدر تفصیل سے کیا ہے جیسے جدید ہندی انھیں زبانوں سے نکل ہو! کچ تو یہ ہے کہ سائنات کے لفظ 'نظر سے' مذکورہ بالا زمانے میں مذکور آج کے مفہوم والی ہندی پیدا ہوئی تھی اور نہ اردو کا دور دور تک ہوتا تھا۔ اس عہد میں ہندی اور اردو کی ماں کھڑی بولی میں جو بھی تھوڑا بہت ادب پیدا ہوا تھا اسے ہندی اور اردو دونوں کا قدیم اور ابتدائی روپ کہا جاسکتا ہے۔ اس دوران کھڑی بولی شمالی ہند میں برابر بولی چال کی زبان رہی اور دکن میں اس ادب کی تخلیق بھی ہوئی لیکن چونکہ شمالی ہند میں اس زبان میں ادبی روایت کا سلسلہ قائم نہیں ہوا تھا یا اگر ہوا تھا تو وہ اب تک تحقیقات کی دسترس سے باہر ہے اس لیے شمالی ہند میں اس کے ارتقا اور اس پر فارسی کے اثرات کی نشان دہی کے سلسلے میں صرت قیاس ہی سے کام لیا جاسکتا ہے۔ امیر خسرو (۱۲۵۳-۱۳۲۵) سے کھڑی بولی کے ادب کی تاریخ کا آغاز کیا جاتا ہے۔ کہا جاتا ہے کہ انھوں نے ہندی میں ایک دیوان تیار کیا تھا لیکن یہ بات اتنی ہی مشکوک ہے جتنی یہ بات کہ پہلے ہندوستانی فارسی شاعر مسعود سعد سلمان نے ہندی میں ایک دیوان مرتب کیا تھا۔ یہ صحیح ہے کہ امیر خسرو نے عونی کے حوالے سے یہ گھما تھا کہ مسعود سعد سلمان نے جس طرح تین دیوان فارسی، عربی اور ہندی میں قلمبند کیے تھے اسی طرح انھوں نے ایک ہی زبان میں تین دیوان مرتب کیے تھے۔ ان کے الفاظ میں 'مسعود سعد سلمان اگرچہ مسد دیوانست اما آن دیوان در عبارت عربی و فارسی و ہندیست در فارسی جز کسی سخن را نہ قسم نہ کردہ جز میں' (اگرچہ مسعود سعد سلمان کے تین دیوان ہیں لیکن وہ تین زبانوں عربی، فارسی اور ہندی میں ہیں۔ فارسی میں سوائے میر کے کسی نے سخن گوئی کی تین قسمیں نہیں کیں) ظاہر ہے کہ یہ تینوں دیوان تعلقۃً الاصفیٰ وسط الحیات اور غزوةً الکمال فارسی میں ہیں۔ اور عمر الذاکر دیوان کے دیباچے میں انھوں نے مذکورہ بالا بیان تحریر کیا ہے۔ یہی مسعود سعد سلمان کے ہندی دیوان کی بات تو غسر کی معلومات کا اخذ عربی کا بیان ہے اور عربی نے اپنا تذکرۃ البیاب البیاب

مسعود سعد سلمان کی وفات (۱۷۵۷ء) سے سو سال سے زائد عرصے کے بعد (۱۷۵۷ء) میں لکھا تھا۔ مسعود سعد سلمان نے اپنے فارسی دیوان میں تو اپنی عربی دانی کا بار بار ذکر کیا ہے لیکن کہیں بھی اپنی ہندی دانی کا اشارہ تک نہیں کیا۔ اس سے مسعود کے فارسی دیوان کے مرتب رشید یاسین نے یہ نتیجہ نکالا ہے کہ شاید مسعود نے ہندی میں جو کچھ کہا اسے دوستوں میں بانٹ دیا۔ خود لکھتے ہیں "ہندوے چند نظم ہندوی نیز نذر دوستان کردہ شدہ است" (کچھ ہندی شعر کچھ دوستوں کے نذر کر دیا) اس عوامی زبان کو اگر کسی نے سمجھ لگا لیا تو وہ صوفی تھے یا سنت۔ مرثی زبان کے مشہور شاعر سنت گیا نیشور (۱۷۵۷ء) اور نام دیو (۱۷۵۰ء تا ۱۷۵۰ء) نے کچھ پاد اور بھنگ کھڑی بولی میں لکھے ہیں جن میں کچھ فارسی اور مفرس عربی الفاظ بھی ملتے ہیں۔ یہی وہ زبان ہے جب غزلت دیوگری کو اپنی راجدھانی بناتا ہے اور دکن میں پہلی بار اجتماعی سطح پر کھڑی بولی کے نیچے بولے جاتے ہیں اور یہ زبان فارسی کے نیچے اور برج اور اودھی کے ادبی اثرات کے دائرے سے دور مناسب اعلیٰ پاکر جلد ہی پھیلنے پھولنے لگتی ہے اور اس میں ادبی تخلیق کا کام تیزی سے ہونے لگتا ہے۔ یہ کھڑی بولی کا سنہرا دور ہے۔ اب تک نہ ہندی پیدا ہوئی تھی اور نہ اُردو اس لیے اس دکنی کو ہندی اور اُردو دونوں کا قدیم روپ کہا جاسکتا ہے۔ شمالی ہند میں کبیر اپنی نظموں کے ذریعے کھڑی بولی کو بھی بڑھا دے رہے تھے۔ گنگا بھٹ کی "چند چندودن کی مہا" نامی کتاب مہاجنم کی میں افضل جھنناوی کی بارہ ماسا اور شیخ باجن کی "زبان دہروی" میں کبھی ہوئی رکھتے اور کچھ فارسی ہندی کے لغت۔ کھڑی بولی کی یہی کائنات تھی۔

اس لیے ہم کہہ سکتے ہیں کہ دہلی سلطنت سے لے کر عہدِ عالمگیری کے ابتدائی چند برسوں تک برج، اودھی اور دیگر ہندوستانی زبانوں کے ساتھ ساتھ کھڑی بولی کے ارتقا کا زمانہ نہ تو موجودہ ہندی کے ارتقا کا زمانہ ہے اور نہ زبانِ اُردو کی ترقی کا زمانہ، بلکہ ان دونوں زبانوں کے قدیم روپ کے ارتقا کا زمانہ ہے۔ اس زمانے تک اُردو اور ہندی الگ الگ زبانیں نہیں بنی تھیں۔ عہدِ عالمگیری کے ابتدائی زمانے تک نہ تو اُردو کا موجودہ روپ تھیں ہوا تھا اور نہ اسے کسی ایک نام سے یاد کیا جاتا تھا۔ اس کے کئی قدیم نام جیسے "زبانِ دہروی"، "رنجیت"، "ہندی"، "ہندوی"، "ہندوستانی"

”زبان ہندوستانی“ کوئی اور نگہری بتاتے ہیں کہ اس کی روپ رکھیا ابھی حسین نہیں ہوئی تھی اور جیسے ہی اس کا ایک حسین روپ بنا ”اردو نام اس کے لیے مخصوص ہو گیا۔ لفظ ”ہندی“ مختلف علاقائی زبانوں کے لیے استعمال ہوتا تھا اور خود نگہری بولی ”بھی بعد کا دیا ہوا نام ہے۔

ساہت کی رو سے دیکھا جائے تو ہندی اور اردو دو الگ الگ زبانیں نہیں ہیں کیوں کہ دونوں کا اختلاط ان کی مشترکہ یا مختلف لفظیات سے نہیں بلکہ ان کی ساخت کے فرق سے ناپا جاتا ہے۔ اگر دو زبانوں کی نحوی ساخت ایک جیسی ہو فعلی مادوں کا ذخیرہ ایک ہو، ضار اور کلمات جار ایک ہوں، تثنیٰ ایک ہو اور کہاوتوں اور محاوروں میں بڑی حد تک یکسانیت ہو تو دونوں زبانیں ایک ہی کہلائیں گی اس لیے ہندی اور اردو صرف، نہیں نہیں بلکہ ایسی ہم شکل جزواں ہیں جو صرف اپنے الگ الگ لباس سے پہچانی جاتی ہیں۔ ایک نے یہاں کا پرانا لیکن قیمتی لباس پہن لیا تو دوسری کو برودنی پوشاک پسند آئی جو غیر ملکی تو تھی لیکن اسے کٹ چھانٹ کر اور ملکی رنگ میں رنگ کر اس نے اسے قبول کیا۔ جب یہ دونوں نہیں اپنے گھر بیٹا ساہو اور بے مختلف پہناوے میں دکھائی دیتی ہیں تو ایک کا دوسرے پر دھوکا ہوتا ہے اور دونوں کو ایک ہی سمجھ کر ہندوستانی نام سے پکارا جاتا ہے۔ اس بات سے کسی کو انکار نہ ہوگا کہ ان دونوں کے بول چال کا روپ ایک ہی ہے کیوں کہ ان دونوں کی فعال لفظیات ایک ہی ہے جس میں براکت سے آئے ہوئے تہجہ الفاظ کی بہتات بھی ہے اور ایسے تاریخی اور مغربی عربی و قبطی الفاظ کی شمولیت بھی جنہیں ہندی اور اردو دونوں نے رچا پکا کر اس طرح اپنالیا ہے کہ یہ برسی الفاظ ان کا جزو بن گئے ہیں اور ان میں صوتی، صرفی اور معنوی تبدیلیاں اس حد تک ہوئی ہیں کہ اگر یہ الفاظ اسی حالت میں اپنے وطن ایران جائیں تو ان کی صورت بھی پہچانی نہیں جائے گی بلکہ انہیں غیر ملکی سمجھ کر انہیں قبول بھی نہیں کیا جائے گا۔

دنیا کی کوئی زبان خالص ہونے کا دعوا نہیں کر سکتی وہ چاہے سنسکرت جیسی دیوبانی ہر یا عربی جیسی مذہبی زبان جس میں قرآن اترتا ہے۔ خود قرآن میں تین ایسے غیر ملکی الفاظ ملتے ہیں جو سنسکرت سے مستعار بنائے جاتے ہیں۔ جیسے سک (سنسکرت کا کشیکا)

کانور (منسکرت کرپور) اور زنجبیل (منسکرت (जङ्गबिल) کے جرانی روپ Zanghebil سے زنجبیل بنا۔ منسکرت میں بھی دلوٹھ، چین، یونانی اور پہلوی کے کچھ الفاظ ملتے ہیں۔ زبانوں میں الفاظ کے لین دین کی کہانی اتنی ہی پرانی ہے جتنی ثقافت کی۔ لفظوں کا لین دین دو طرح کا ہوتا ہے۔ ثقافتی (Cultural) اور اتصالی (Intimate)۔ لغت لغت لین دین سیاسی دباو کے تحت نہیں ہوتا اور نہ یک طرفہ ہوتا ہے۔ اتصالی عاریت یک طرفہ ہوتی ہے۔ فالتوں کی زبان دین دار اور مفتوحوں کی زبان لین دار ہوتی ہے جو ایسے ویسی الفاظ بھی مستعار لیتی ہے جن کے ہم معنی الفاظ اس میں پہلے سے موجود ہوتے ہیں۔ فارسی اور انگریزی ایسی دو غیر ملکی زبانیں ہیں جنہوں نے ہندستان کے صہد وسطیٰ اور صہد صہیر کی زبانوں کو متاثر کیا ہے۔ فارسی زبان کے تحلیل (Analytical) رجحان کا ذکر کرتے ہوئے ڈاکٹر باہری Persian Influence on Hindi میں لکھتے ہیں: اگرچہ براکرت منزل میں اور اس کے پہلے بھی پراکرتوں میں تحلیلی رجحان کی مثالیں ملتی ہیں، لیکن ہمیں فارسی کے تحلیل رجحانات کو بھی دھیان میں رکھنا ہوگا اور اس بات پر بھی توجہ دینی ہوگی کہ جو ہندستانی زبانیں فارسی سے جتنی قریب آئیں (جیسے ہند، مشرقی پنجابی، مغربی ہندی، مشرقی ہندی اور بنگالی) وہ دوسری ہند آریائی زبانوں کے مقابلے میں اتنی ہی زیادہ تحلیل بن گئیں جیسے پنجابی ہندی سے اور ہندی زبان انگریزی، مرہٹی اور بنگالی سے زیادہ تحلیل ہے۔ ہندی کے کلمات جارے، کو، پر، وغیرہ کا مقابلہ فارسی کے "از"، "را" اور "ہر" سے کر کے دیکھتے تو یہ بات ثابت ہو جائے گی، نیز ہندی اور اردو کے مرکب افعال جیسے 'ہرنا' کے ساتھ ساتھ چوری کرنا۔ پوجا کے ساتھ پوجا کرنا اور سینا کے ساتھ سلائی کرنا وغیرہ میں فارسی کے مرکب افعال کا اثر دیکھا جاسکتا ہے۔

یہاں یہ بات دھیان میں رکھنا مناسب ہوگا کہ جب کسی زبان میں دوسری زبان کا لفظ مستعار لیا جاتا ہے تو عام طور پر لین دار زبان اپنے صوتی نظام کی مطابقت میں اس کے تلفظ میں بھی تبدیلی کرتی ہے اور اس میں صوتی تغیر بھی ہوتا ہے۔ اس طرح سیکڑوں الفاظ بغیر کسی شورشی کوشش کے فطری انداز میں ایک زبان سے دوسری زبان میں مستعار لیے جاتے ہیں۔ جب ہم اردو نے مستقل روپ اختیار نہیں کیا تھا، کٹری بولی میں فارسی کے سیکڑوں الفاظ صوتی تبدیلیوں کے بعد شامل ہوتے رہے اور

ان میں تو حروف ابجد سموی تغیر بھی ہوتا رہا۔ فارسی کی کچھ آوازیں ہندستانی زبانوں کے لیے باہل نئی تھیں جیسے /ذ/ /ش/ /س/ /ط/ /ظ/ کو بھڑوا صرف /ق/ کو لے لیا۔ درحقیقت /ش/ ہندستانی زبانوں کے لیے نئی آواز تو نہیں تھی لیکن استنداد ناز سے ہل چال کی سطح پر غائب ہو گئی تھی۔ جب فارسی الفاظ اردو میں 'برج'، 'کھڑی' اور 'راہستانی' وغیرہ میں آئے تو ان میں صوتی تبادلہ (Phonetic substitution) ہوا۔ /ذ/ کی جگہ /ج/، /ن/ کی جگہ /پ/، /س/ کی جگہ /ک/ اور /ق/ کی جگہ /ک/ نے لے لی۔ لیکن جب اردو نے اپنا انفرادی وجود پایا تو فارسی سے قریب ترین اور طویل المدت تعلق کی وجہ سے اس نے فارسی کی اصل آوازوں کو اپنایا اور چودس ہونے کی حیثیت سے ہندی نے بھی ان صوتیوں کو باقصور /ذ/، /ش/، /س/، /ط/ اور /ظ/ کو قبول کیا اور دیوناگری میں انہیں علامتوں کے لیے ذریعے متنازعہ کر دیا لیکن ان آوازوں کے صحیح تلفظ پر وہی قادر ہو سکتے تھے جن کا اردو سے قریبی تعلق ہے اس لیے ان آوازوں کی ہندی میں اتنی اہمیت نہیں ہے جتنی اردو میں ہے۔ اردو آج بھی اپنے نشین قات سے پہچانی جاتی ہے۔ اردو نے ان آوازوں کو اس حد تک اپنایا ہے کہ وہ غیر فارسی الفاظ میں بھی ان صوتیوں کا استعمال کرتی ہے جیسے غنڈا، چیرخان، قرابا، سیخ، چٹخارہ، قتلہ، چرچ، زلزلہ، رونچر، اکڑوں وغیرہ۔

چونکہ اردو کا فارسی سے گہرا تعلق رہا ہے اس لیے فارسی اور مغربی عربی الفاظ کے تلفظ میں وہ دیگر ہندستانی زبانوں کے مقابلے میں فارسی کے زیادہ قریب نظر آتی ہے لیکن اس کا یہ مطلب نہیں ہے کہ وہ فارسی صوتیوں کی ہو بہو نقل کر سکتی ہے۔ یہ ممکن بھی نہیں۔ فارسی کے طویل مصوتے /a/ کی ادائیگی میں منہ اتنا نہیں کھلتا جتنا اردو /a/ کو ادا کرتے ہوئے کھلتا ہے۔ اگر لفظ 'جان' کے ایرانی تلفظ کو رومن رسم الخط میں لکھیں تو 'jan' ہوگا اور اردو تلفظ 'jan' جیسے انگریزی تلفظ 'half' (half) میں اسی طرح مختصر مصوتہ /e/ ایرانی تلفظ میں مدور ہوتا ہے۔ 'Bordan' (BORDAN) لیکن اس کا اردو تلفظ 'BURDAN' ہوگا جیسے انگریزی لفظ 'put' یا 'Foot' میں۔ اسی طرح بعض فارسی الفاظ کے آخر میں ہائے غنغنی ہوتی ہے۔ جیسے الفاظ 'دیوانہ'

پروانا، وغیرہ میں ان کا ایرانی تلفظ کسرہ مبہول ۛ یا ۛ/ۛ کی طرح ہوتا ہے۔ دیوان / دیوان / پروان / پروان لیکن اردو میں یہ ۛ/ۛ / ۛ/ۛ بن جاتا ہے جیسے دیوانا، پروانا۔ یہی حال ان مفرد عربی الفاظ کا ہے جن کے آخر میں تاء مرفوت (ة) ہوتی ہے اس کا اصل تلفظ ۛ/ۛ ہے لیکن اردو میں یہ ۛ/ۛ میں تبدیل ہو جاتی ہے جیسے حادثہ = حادثہ، جذبہ = جذبہ۔ اسی طرح فارسی رنبتہ (رنبت)، گنفتہ (گنبت)، اردو میں رنبتا اور گنفتا بن جاتے ہیں اور فارسی ہ (جیسے بجا و بچشم) اردو میں بجا اور بچشم بن جاتے ہیں۔

اردو اور فارسی تلفظ کا اختلاف مصحفی خوشوں کے سلسلے میں بھی پایا جاتا ہے۔ کچھ سنسکرت، فارسی اور مفرد عربی الفاظ میں مصحفی خوشے پائے جاتے ہیں۔ سنسکرت الفاظ میں یہ جزو لفظی (Syllable) کی ابتدا اور آخر میں پائے جاتے ہیں جیسے پریم (پرم)، سورکھ (سورکھ)، وغیرہ۔ فارسی اور مفرد عربی میں یہ ہمیشہ آخر میں آتے ہیں۔ آپ بھرنش مہدی سہولت تلفظ کے پیش نظر مصحفی خوشوں میں ٹوٹ چھوٹ کا عام رجحان پایا جاتا تھا جس کے نتیجے میں مشدہ مصحفی ہاتھ لگے جیسے سیدہ (سبھ) سے سچ یا کرم (کرم) سے کم یا کسی مصحفی خوشے میں ایک فترہ مصحفی ۛ/ۛ کے تہ اخل سے اسٹک کو توڑ دیا جاتا تھا جیسے بھرم (بھرم) سے بھرم (بھرم) (بھرم) سے دھرم (دھرم) اور موزکھ (موزکھ) سے موزکھ (موزکھ) کا بننا۔ آپ بھرنش کی یہ خصوصیت اردو نے قائم رکھی۔ جہاں تک ہندی کا تعلق ہے وہ بھی فارسی اور مفرد عربی الفاظ کے مصحفی خوشوں کے ساتھ یہی سلوک کرتی ہے۔ دکنی میں فارسی اور مفرد عربی الفاظ کے مصحفی خوشوں کو توڑنے کا رجحان عام تھا جیسے شکر کی جگہ شکر، ٹنگ کی جگہ ٹنگ، یا ٹنگ۔ اور عدل کی جگہ عدل کا استعمال۔ انہوں نے دیا سے لطافت میں اس رجحان کو جائز قرار دیا ہے۔ کرخنداری بولی میں بھی یہی رجحان پایا جاتا ہے جیسے مٹت، مٹت، بخت، بخت، عمر، عمر، عقل، عقل، درو، درو، نقد، نقد، غلم، غلم، وغیرہ۔ ہندی، اردو بول چال میں بھی یہی رجحان ہے۔ البتہ اردو کا پڑھا کھا طبقہ اس

آدی نے ے آدیوں نے سے مر پر رہک
حوت نے ے حوتوں نے سے مر پر رہک

اس سے پتا چلتا ہے کہ اُردو اور ہندی نے ان الفاظ کو نکلیا یا ہے۔

فارسی میں غیر ہندی العقول کی جنس نہیں ہوتی۔ عربی میں ہندی اور اُردو کی طرح بے جان اشیاء پر دلالت کرنے والے اسما کی بھی جنس ہوتی ہے۔ ہندی اور اُردو نے ان غیر ملکی اسما کی جنس اپنے مزاج کے اعتبار سے شیتن کی ہے۔ یہی نہیں بلکہ وہ ان الفاظ کی جنس میں (اصل زبان کی جنس سے بے نیاز ہو کر) وہی اشتقاقی لائحے (DERIVATIONAL SUFFIXES) استعمال کرتی ہیں جو وہ دوسرے (ملکی) اسما کے ساتھ کرتی ہیں جیسے اشتقاقی لائحہ (حی) کا استعمال۔

دیرانہ ے دیرانی، شہزادہ ے شہزادی، بچہ ے بچی، بندہ ے بندی، کبوتر ے کبوتری، پیچارہ ے پیچاری، سانہ ے سنازی۔

(ان رانی رانی رانی) کا استعمال:

(۱) داروغہ ے داروغہ، جندی ے جندی، جشی ے جشی، مالک ے مالک، مالکن۔

اُردو والی حوتوں کے نام بھی امان، فصیب، کریم وغیرہ ہوتے ہیں۔

(۲) شاعر ے شاعری، فقیر ے فقری، دیو ے دیوی، جادوگر ے جادوگر، مزدور ے مزدوری۔

(۳) مہتر ے مہترانی، مثل ے مثلاًنی، استاد ے استانی، نوکر ے نوکرانی۔

کچھ الفاظ جو اصل زبان میں جمع ہیں اُردو میں واحد استعمال ہیں جیسے:

دیہات، اولاد، اصول، ادویا، غیرات وغیرہ۔ ہندی میں بھی یہ الفاظ واحد ہیں۔ کرگھا جو فارسی میں کارگاہ تھا صوتی تبدیلی کے بعد اُردو اور ہندی میں کرگھا بنا۔

تغیر الفاظ کے سلسلے میں ہندی اور اُردو نے ہندی الفاظ کے ساتھ فارسی لاسحق استعمال کیے ہیں جیسے دان سے پاندان، اگھدان، پھولدان، چوہے دان۔

ٹانٹھ میں ٹھنڈی۔

ترک لائحہ جی کے ٹھنڈو درجی نہیں۔

دارے ٹھیکیدار، پیسے دار، پہرے دار، دھاری دار، گرجدار، چمک دار وغیرہ

باز سے دل لگی باز، پتنگ باز، بطیر باز، نخرے باز۔
خود / خودا سے رواج خود، میل خود، شیشنی خود۔

یہی نہیں بلکہ ان غیر ملکی الفاظ کے ساتھ ہندی اشتقاقی صرفے بھی لگائے جاتے ہیں۔

{= بلا} شرم سے شرمیلا، نشہ سے نشیلا، جوش سے جوشیلا، تڑپ سے تڑپایا، برف سے برنیلا۔

{ہٹ} نرا ہٹ، گرا ہٹ۔

{= یا} سرود سے سرویا، کہا بیا۔

{پن} دیوانہ پن، جوشیلا پن، خمینہ پن۔

آرود اور ہندی میں چنگھڑے مرکبات بھی ملتے ہیں جن کا ایک جزو فارسی تو دوسرا ہندوستانی جیسے جھاڑ خانوس، پار سال، لٹاک خانہ، پگلی خانہ، بھل پری، ہنری منڈی، پودہ بازار، دانہ پانی، مرہم پٹی، ناک نقشہ وغیرہ۔ اساتے خاص میں اقبال سنگھ، مالک رام، نگاہ سنگھ وغیرہ۔ شہروں کے نام میں احمد نگر، برہان پور، علی گڑھ وغیرہ۔ ہم معنی مرکبات جیسے خط پتر، دھن دولت، بھینٹ ملاقات، ساگ ہنری، رانڈیوہ وغیرہ دیکھا دیکھ کے ذہن پر گہرا گرمی، بٹا بٹٹی، شرما شہری، اولاد بلی۔

تاج بھل پر مشتمل مرکبات : اول بدل، الا بلا، اقل بقل، غلط سلط، فہن وہن، شادی وادی وغیرہ۔

آرود کی طرح ہندی نے کچھ فارسی افعال اور عربی الفاظ سے بھی افعال وضع کیے ہیں جیسے خریدن سے خریدنا، آزمودن سے آزمانا وغیرہ۔ عربی بدل سے بدنا۔

ہندی اور آرود میں فارسی اور مغربی عربی ذخیل الفاظ کے ائمہ منوی تغیرات کی مثالیں بھی ملتی ہیں۔ ہندی اور آرود کا تعلق ایران میں بولی جانے والی فارسی سے نہیں بلکہ اُس فارسی سے تھا جو ہندوستان میں رائج تھی۔ اس ہندوستانی فارسی کے ائمہ ایرانی فارسی کے الفاظ میں جو صوتی و منوی تغیرات ہوئے تھے انہیں ہندی اور آرود نے جوں کا توں لے لیا۔ لفظ 'غریب' نہ تو عربی اور نہ فارسی میں 'مغلس' کے معنوں میں آتا ہے۔ اسی طرح عربی میں امیر کے معنی حاکم (صاحب امر) یا کمانڈر کے ہیں۔ ایران میں بھی یہی معنی رہے۔ ہندوستان آکر

یہی 'حاکم' مالدار بن گیا۔ فارسی میں 'آورد' صرف 'لے گھر' مارا مارا پھرنے والا تھا۔ ہندی اور اردو میں ہر معاشش اور پچا بن گیا، عربی میں 'عربی' صرف چور یا لٹیرا تھا۔ اردو۔ ہندی میں ناچانگے اولاد بن گیا، عربی میں 'رقم' کا تعلق صرف کھینے سے تھا پھر ہندو بنا اور ہندی اور اردو میں 'دھن دولت' کے معنوں میں استعمال ہونے لگا۔ 'واغ' فارسی میں جلتے کا نشان تھا، 'آورد' اور ہندی میں ہر وجہ 'واغ' بن گیا۔ یہ توضیح معنی (Extension of Meaning) کی مثال ہے۔ فارسی میں 'مُرخ' عام پرندے کو کہتے ہیں۔ 'آورد' اور ہندی نے اس کے معنی محدود کر کے مُرخا اور مُرخ بنا دیا۔ فارسی میں ہر بڑی چیز 'بزرگ' ہے 'آورد' میں یہ مترادف قابلِ احترام ہستیوں کے لیے وقف ہو گیا۔

'آورد' ہندی کی کچھ کہاوتیں ایسی ہیں جن میں کسی فارسی یا مغربی لفظ کو تانیے کے طور پر استعمال کیا گیا ہے۔

سُرمیا تو کھا مومہ ' ہجوری اور سینہ ندری ' اونچی وکان پھیکا بکوان۔

مختصر یہ کہ ہندی اور اردو نے جو فارسی اور مغربی عربی عناصر اپنی لفظیات میں شامل کیے ہیں ان میں صوتی، صرفی اور معنوی تغیرات یا ان میں سے کوئی ایک تغیر ہوا ہے۔ یہ اب ہمارے لیے غیر ملکی الفاظ نہیں ہیں بلکہ بھارتی شہری ہیں اور ہماری زبانوں — ہندی اور اردو — کا اقتدار تسلیم کرنے پر پابند۔ اب یہ پاسے ہیں اور ہم میں سے ہیں۔

ڈاکٹر محمد ذاکر

معیاری اُردو لغت : ایک خاکہ

زیر نظر معنون میں میں نے اپنے خیالات کو ایک ایسی عام ایک زبانی ' Mono-lingual یا single-language اُردو لغت کی ترتیب و تدوین تک محدود رکھا ہے جو بیک وقت عام قاری کے لیے بھی مفید ہو اور عالم کے لیے بھی۔ عام لغت سے مراد یہ ہے کہ اس کے مندرجات کسی ایک مخصوص علم یا سائنس کی اصطلاح تک یا محض اُردو ادب کے شاہکاروں تک محدود نہ ہوں؛ نہ ہی اس وقت میرا سروکار عیبی اور قاصر لغات سے ہے۔ میرے ذہن میں تو اس وقت ایک ایسی معیاری توہیقی اُردو لغت ہے جسے Desk-dictionary کے نام سے موسوم کیا جاتا ہے جس میں مزید زبان اس طرح محفوظ ہو کہ ہر ایک اس سے استفادہ کر سکے اور اس کی شناخت اس استفادے میں مانع نہ آئے۔

عام آدمی کی حیثیت سے بھی اور اپنے پیشے کے اعتبار سے بھی میرا واسطہ الفاظ اور ان کے مفاہم و مطالب کی تعمیر سے رہتا ہے۔ الفاظ جو انسانی خیالات و جذبات کے اظہار کا ذریعہ ہیں اور الفاظ ہی سے لغت بھی متعلق ہوتی ہے۔ لیکن الفاظ ہیں کیا؟ یہ سائنسیں ہیں، مختلف انسانی آوازوں کے مجموعے جو ایک عربی تک کسی ایک مخصوص جغرافیائی علاقے میں بکھا رہنے والے افراد کے اپنے مافی الضمیر کو ایک دوسرے پر ظاہر کرنے میں پہلے سے کسی بنائے ہوئے

اصول کے بغیر وضع ہو جاتے ہیں۔ الفاظ سازی کے کسی سوچے سمجھے اصول اور ضابطے کے بغیر ہی ان افراد میں غیر شعوری طور پر یہ کجگوئی سا ہو جاتا ہے کہ ان کے منہ سے اراداً نہ کہنے والی مخصوص آوازوں — مثلاً ہونٹوں سے نکلتے والی 'ہونٹوں اور دانتوں سے مل کر نکلتے والی' مخلوق سے نکل کر آنے والی اور ایسی ہی دوسری آوازوں کے مجموعوں کے الگ الگ خاص مطلب یا معنی ہوتے ہیں۔ [یہاں میرا مقصد الفاظ اور انسان کے ادراک و آگہی اور عرفان سے متعلق مسائل پر بحث کرنا نہیں ہے۔] الفاظ کے الگ الگ باہم ممتاز و منفرد معانی کا ذکر میں نے اس لیے کیا ہے کہ جیسا کہ تمام ماہرین لسانیات اور وہ لوگ جو زبان کا تخلیقی استعمال کرتے ہیں یا جن کا کام زبان کے ایسے استعمال کی پرکھ اور حسن شناسی ہے بخوبی جانتے ہیں کسی بھی زبان میں دو لفظ یا لہجے مترادف نہیں ہوتے۔ مترادف سے مترادف الفاظ میں بھی کچھ نہ کچھ درجہاتی کیفیت کا فرق ضرور ہوتا ہے جسے ہم ہندستانی میں ایک حد تک انیس بیس کا فرق کہہ سکتے ہیں۔ یہ بات واضح ہو جائے گی اگر ہم غور کریں کہ ایک لفظ کے محاورے میں استعمال یا اس کی ادائیگی میں ہونے والے فرق کو بھی نظر انداز کر دیا جائے تو مختلف الفاظ کے ساتھ مل کر وہ الگ الگ معنی دے سکتا ہے۔ یہی نہیں بلکہ ایک ہی لفظ یا فقرے میں اس کی جگہ بدل دینے سے بھی اس کے مطلب یا مفہوم میں تبدیلی آ سکتی ہے۔ اس لیے لغت میں مندرج الفاظ کے مختلف رنگ یا معنوی پہلو اور ان کا عمل استعمال ضرور دکھانا چاہیے کیوں کہ میں سمجھتا ہوں کہ لغت اترتے چڑھتے ہم معنی الفاظ کی فرہنگ یا Thesaurus نہیں ہوتی یعنی لفظوں کی ایسی فہرست نہیں ہوتی جس میں ہر ایک مندرج لفظ یا Entry یا Lexical unit کے مقابل اُسی مفہوم کے دیگر ملنے جلتے الفاظ کا جمع کر دیے جائیں۔ اس کا یہ مطلب نہیں کہ معانی کی تعریف و توضیح میں انتہائی قطعیت ہو۔ اگر جادو اور دہل کے الفاظ مستعار لے سکیں تو کہہ سکتے ہیں کہ لغت کو معانی کے مختلف رنگوں کے پاک صاف نہیں رکھنا چاہیے۔ لغت میں دراصل الفاظ کے سیاق معانی کے تعین سے سروکار ہوتا ہے یعنی کسی لفظ کے کیا کیا سیاق معنی ہو سکتے ہیں۔ لفظ کے سیاق معنی سے مراد یہ ہے کہ وہ لفظ

اہل زبان اپنی روزمرہ کی زندگی میں مختلف موقعوں پر کس کس معنی میں استعمال کرتے ہیں۔ لغت میں ان معانی میں سے کس کو پہلے درج کیا جائے گا اور کس کو بعد میں؟ مندرجات یا Lexical units کے انتخاب کی طرح اس کا دار مدار بھی اس بات پر ہوگا کہ اس زبان کے بولنے والے انہیں کتنا زیادہ اور کتنا کم استعمال کرتے ہیں۔

ان مختلف سیاقوں کا تعین کرنے کے لیے لغت نگار کو اس پر بھی نظر رکھنی ہوگی کہ اس نوع کے کام کرنے والے دوسرے لوگوں نے اپنی تحقیقات سے کیا نتائج نکالے ہیں اور اس پر بھی کہ خود اس کی تحقیق کیا کہتی ہے۔ اسی لیے اس زبان کے شعری اور نثری سرمائے اور معروف اور نسبتاً کم معروف تحریروں سے اس کا اچھی طرح واقف ہونا ضروری ہے کیوں کہ اس کی تحقیق کے بنیادی ماخذ بہر حال یہی ہیں۔ یہی وہ مسالہ ہے جسے اُس زبان کے بولنے والوں میں ابلاغ و ترسیل کا ذریعہ کہا جاتا ہے۔ ظاہر ہے کہ اس اعتبار سے اس کی مرتب کردہ لغت خود اس سے زیادہ عالمانہ ہوگی۔

مندرجات یا الفاظ لغت کے انتخاب اور ان کی ذیل میں کس قسم کی واقفیت ہم پہنچانی چاہیے اسے آسانی کے لیے ان عنوانات کے تحت تقسیم کیا جاسکتا ہے :

- (۱) ججے اور تلفظ (۲) و (۳) اجزائے کلام (یعنی اسم، فعل، حرف وغیرہ)
- اور تصریحی صورت (۴) اشتقاق (۵) الفاظ لغت کی تعریف و تشریح و توضیح اور (۶) مترادفات۔

ان پر بحث کرنے سے پہلے ہم لغت کے سرآغاز یا Front matter کا ذکر کرتے چلیں۔ لغت نگاری میں سب سے پہلے آوازوں اور ان کی تفسیری علامات (حروف) نیز حرکت اور سکون کے لیے اطلاق نشانات کا تعین ضروری ہے۔ مختلف منصوبی اور معصتی آوازوں کے لیے جو حروف اور اطلاق نشانات لغت نگار نے متعین کیے ہیں انہیں مت مثالوں کے لغت کی ابتدا ہی میں نمایاں طور پر ظاہر کر دینا چاہیے۔ ضروری ہے کہ یہ علامات باہم میسر و ممتاز ہوں اور

صوت تجزیاتی اصولوں پر مبنی ہوں اور یہ بھی نہایت ضروری ہے کہ ہر مندرج لغت (Lexical unit) کا تلفظ ظاہر کرنے کے لیے ان ہی علامات کو استعمال کیا جائے۔

(۱) پہلے اور تلفظ، میرے خیال میں اردو لغات میں مندرجات یا الفاظ لغت کے ساتھ علیحدہ سے تلفظ کی صراحت ضروری نہیں ہے کیوں کہ مندرج لفظ (Lexical unit) ہی کے حروف پر اطلاق / بھائی نشانات واضح طور پر قائم کر دینے سے یہ مقصد پورا ہو جاتا ہے۔ الف مقصورہ والے الفاظ لغت (مثلاً عیسیٰ، موسیٰ وغیرہ) کو البتہ مستثنیات میں شمار کر کے ان کے تلفظ کی صراحت علیحدہ قوسین میں کرنی ہوگی۔ اسی طرح ان مرکبات میں جن میں عربی کے حرف تعریف کے الف اور 'ل' نہ پڑھے جاتے ہوں (یعنی کسی حرف سے شروع ہونے والے الفاظ) ان میں ایسے الف اور 'ل' پر (x) نشان قائم کیا جا سکتا ہے، مثلاً نظام الدین کے تلفظ کی صراحت قوسین میں اس طرح کی جائے (نظام الدین)۔ اسی طرح قمری حروف والے مرکبات میں 'می' اور الف پر (x) نشان دیا جائے اور ان کے تلفظ کی صراحت قوسین میں کر دی جائے مثلاً "فی الحقیقت" کے تلفظ کی صراحت اس طرح ہو (فی الحقیقت)۔

لغت میں مندرجات یا الفاظ لغت کے عام اور غیر فصیح تلفظ کا دینا بھی ضروری ہے اور اگر وہ کسی دوسری زبان سے لیے گئے ہوں تو ان کا ماخذ بھی۔ مثلاً لفظ "نیلام" کے صحیح تلفظ اور اس کے ماخذ یعنی پرتگالی کی نشاندہی کے بعد اس کا عام اور غیر فصیح تلفظ "بیلام" یا "فلام" بھی دینا ضروری ہے (اسی طرح لفظ "فصل" کے ساتھ اس کا غیر فصیح تلفظ "سفیل")۔

اردو لغت میں پرانی فارسی لغات کی روایت میں الفاظ لغت کی اطلاق صراحت میں حروف کے نام مثلاً بائے عربی، تائے خوقانی لکھنا ضروری نہیں ہے۔ لیکن تلفظ کی صراحت میں سب سے زیادہ ضروری بات "جرم" کا نشان لگانا ہے کیوں کہ یہ لفظ کی رکن واری تقسیم کا بے حد مفید ذریعہ ہے۔ جہاں مصمتی خوشہ (Consonantal Cluster) واقع ہو وہاں ایسے تمام خوشہ بند حروف، ہر جرم کی نشانی ظاہر کرنی چاہیے۔ اسی طرح الفاظ مندرج میں

مشدد حروف کی حرکات کے ساتھ تشدید بھی لازمی طور پر ہونا چاہیے۔

(۲۱) و (۳۱) اجزائے کلام اور تصریفی صورتیں : لغت کے مندرج الفاظ (lexical units) اسم بھی ہو سکتے ہیں، صفت یا فعل وغیرہ بھی۔ اس لیے ان کی پوری تصریح ہونی ضروری ہے۔ اگر کسی اسم کا صیغہ جمع، جمع بنانے کے عام قاعدوں کی ذیل میں نہیں آتا تو اسے بھی قوسین میں لکھ دینا ضروری ہے۔ اسی طرح اگر کچھ اسماء کے صیغہ جمع کے معانی ان کے صیغہ واحد کے معانی سے مختلف ہوں تو انہیں بھی شامل کرنا چاہیے مثلاً لفظ صلوة کے معنی نماز، مسلمانوں کی عبادت کا ایک طریقہ مگر اس کی جمع "صلواتیں" کے معنی "بے عزت" یا "نگاہاں" پھر مندرج اسماء کے ساتھ تذکیر و نانیست کے اشارے بھی ہونے ضروری ہیں کیونکہ اُردو میں صحیح جملوں کی ساخت میں ان کی بڑی اہمیت ہے۔

مصادر کی صراحت میں لازم اور متعدی کی نشان دہی تو ضروری ہے، یہی ان کے قیاسی اور سماجی ماضی (مطلق) بھی دینے چاہئیں۔ مثلاً "کرنّا" کے ماضی "کریا" کے ساتھ "کریا" اور "کریا" بھی درج کیے جائیں۔

(۳۲) اشتقاق : مجوزہ عام اُردو لغت میں مندرجات کی از اول تا آخر تاریخ دینے کی ضرورت نہیں ہے لیکن اس میں ان کے ماخذ کی نشان دہی ضرور ہونی چاہیے۔ یعنی مندرج لفظ اصل میں کس زبان کا ہے اور جہاں ضروری ہو یہ بھی نشان دہی کی جائے کہ یہ کس زبان کے واسطے سے اُردو میں آیا ہے مثلاً بہت سے ترکی الفاظ اُردو میں فارسی کے توسط سے آئے ہیں۔ اس کی طرٹ لغت میں اشارہ ہونا چاہیے۔ اس کے لیے مختلف زبانوں کے لیے مختصات مشیق کیے جائیں اور ان کو لغت کے آغاز و تعاد میں ہی میں واضح کر دیا جائے۔ پھر اگر کسی زمانے میں مندرج الفاظ کی صورت اور معنی میں کوئی تغیر ہوا ہو اور اس کا ثبوت بھی موجود ہو تو اس کی طرٹ اشارہ کیا جاتا چاہیے۔ گویا مجوزہ اُردو لغت میں صورت اور معنی دونوں کے اعتبار سے الفاظ کے ارتقا کی نشان دہی ہونی چاہیے تاکہ اس میں مندرج الفاظ کے اشتقاقی پہلو پر بھی روشنی پڑے اور تاریخی پہلو پر بھی۔ مثلاً مندرج لفظ "بات" کی ذیل میں دیگر معلولات کے علاوہ

یہ نشان وہی بھی کی جائے کہ سنگرت میں اس کی صورت "وارتا"، پر اکرت میں "وتا" اور عام ہندوستانی زبان کی کسی شاخ میں "بتیا" ہے۔

(۵) الفاظ لغت کی تعریف و تشریح و توضیح: مندرجات یا الفاظ لغت کے معنی یا ان کی تعریف و تشریح لغت کا اہم ترین حصہ ہے۔ اس میں ترجیح اس معنی یا مفہوم کو دینی چاہیے جو سب سے زیادہ مروج ہے۔ اس کے بعد ان مفہیم کو جگہ دینی چاہیے جو کسی ایک علاقے، گروپ یا کسی مخصوص صورت حال سے متعلق ہوں۔ لغت میں مندرجات کے مترادفات سے زیادہ ان کی توضیح کی ضرورت ہے اور اس میں ان کے امتیازی مفہیم پر توجہ رہنی ضروری ہے پھر پہلوئیں جنس کے الفاظ میں "الفاظ لغت کی تعبیر میں صراحت (کے ساتھ) ایکاز و جامعیت درکار ہے"۔ اس کے علاوہ ان تعبیرات اور معانی و مفہیم کا اطلاق کے نزدیک تو درست ہونا ضروری ہے ہی لیکن ان کا بیان ایسا ہونا چاہیے کہ عام قاری بھی انہیں آسانی سے سمجھ سکے۔ گویا ان کا خاص پسند ہونے کے ساتھ عام فہم ہونا ضروری ہے۔

عام معیاری اردو لغت میں نہ صرف عربی اور فارسی کے ان الفاظ کی صرف ضروری ہے جو اردو والوں میں مروج ہیں بلکہ ان زبانوں کے ایسے مرکبات یا ترکیب اور فقرے بھی درج ہونے ضروری ہیں جنہیں اردو والے تحریر و تقریر میں استعمال کرتے ہیں۔

پھر مندرجہ الفاظ کی ذیل میں ان سے متعلقہ محاورے اور ضرب الامثال بھی ضروری ہیں۔

مندرجات کے انتخاب میں یہ خیال رکھنا ضروری ہے کہ اردو کے کن مصنفین و شعرا کے تخلیقی کارناموں کو مقدم رکھا جائے۔ ترجیح ان مصنفین و شعرا کو ملنی چاہیے جن کی زبان عام اردو بول چال سے قریب ہو۔ اس سلسلے میں میرے خیال میں میر تقی میر، فقیر اکبر آبادی، میرامن اور نذیر احمد کو دوسرے مصنفین و شعرا پر فوقیت حاصل ہے۔

یہ درست ہے کہ ایسی لغت جسے عام طور پر استعمال کیا جائے، اس کا اہل

ماخذ تحریری زبان ہے لیکن اس کا یہ مطلب نہیں کہ یہ لغت صرف کتابی زبان تک محدود ہو۔ کوئی بھی لغت نگار عام روزمرہ بول چال کو نظر انداز نہیں کر سکتا کیوں کہ یہ زبان کا بے پناہ خزانہ ہے۔ لغت نگار کے لیے ضروری ہے کہ اس میں جو کی بیش ہوتی رہتی ہے اس پر کوئی نظر رکھے۔ اخبارات و رسائل کی زبان اسی لیے اس کے پیش نظر رہنی ضروری ہے کیوں کہ تحریری طور پر زیادہ تر ان ہی سے اسسانی تغیر کا پتا لگتا ہے جو نامعلوم طور پر زندہ زبان میں جاری رہتا ہے۔ لسانی تغیر سے یہاں مراد زبان میں نئے نئے الفاظ سے بٹنے سے بھی ہے، اُن کے تلفظ کے تغیر سے بھی اور ان کے معانی و مفہام کی بڑھتی ہوئی وسعت سے بھی۔ یہ درست ہے کہ وسیع علاقے میں بولی جانے والی ہندستانی جیسی زبان کے سلسلے میں مندرجہ الفاظ کے مفہام کے تغیرات میں "سند" کا پیش کرنا مشکل ہوگا۔ خاص طور پر ایسی صورت حال میں جب کہ میاں ہندستانی کے مستند نگار موجود نہیں ہیں اور اس پر مستزاد یہ کہ اس میں Diglossia کا قوی دھماکا موجود ہے۔ یعنی اس کی تحریری اور بول چال کی صورتوں میں نمایاں فرق رہا ہے جیسا کہ ہندی اور اردو دونوں کے تحریری سرمائے سے ظاہر ہے۔ لیکن میرے خیال میں یہ کام نہایت اہم ہے اور اسے کرنا ہی چاہیے کیوں کہ اگر ہم ذرا بھی غور کریں تو بول چال اور روزمرہ کی زبان ہی دراصل کسی زبان کے بولنے والوں کی نجی اور معاشرتی زندگی کے بارے میں معلومات فراہم کر سکتی ہے۔ میں اسے نہایت اہم اس لیے کہتا ہوں کہ میں لغت کو محض پہچاننے اور تلفظ ادا کرنے کے اصول و آداب کی سہی نہیں سمجھتا، میں اسے اُن الفاظ کا کوئی محافظ خانہ سمجھتا ہوں جو عام تعلیم یافتہ افراد یا مصنفین و شعرا عام طور پر بولتے ہیں۔ مجوزہ لغت تو ایسی ہونی چاہیے کہ ہم اس سے اس زبان کے بولنے والوں کے مزاج، ان کے افکار و عقائد، توہمات اور رسم و رواج اور اُن کے محسوسات سے آشنا ہو سکیں۔

ظاہر ہے کہ ایسے مندرجات کے لیے اُن تھک محنت و ریاضت کی ضرورت ہوگی۔ ہندستانی کے وسیع علاقے میں ساج کے تمام طبقات کے افراد سے ایسے مندرجات کے مفہام کے تغیرات میں رجوع کرنا پڑے گا۔ ان سے استشہاد کے بعد

ہی ان مقامی محاورات اور عام بول چال کی زبان کے الفاظ کو لغت میں جگہ مل سکے گی لیکن یاد رکھنا چاہیے کہ اس سلسلے میں ہزار کاوشوں کے باوجود یہ پھر بھی ماننا پڑے گا کہ لغت تقریری زبان کی طرح عام بول چال کی زبان کا ساتھ کما حقہ نہیں دے سکتی۔ لسانی تقیر اسے ہمیشہ کا رہا رہینہ بنانے کے لیے جاری رہتے ہیں۔ عام اردو لغت میں یہ بھی خیال رکھنا پڑے گا کہ اردو ایک وسیع علاقے میں بولی جانے والی ہند ستانی پر مبنی ہے۔ اس لیے مجوزہ لغت میں ایسے مندرجات (Lexical units) کے مختلف Dialectal اختلافات کی نشان دہی ہونی مناسب ہے جو عام طور پر ہند ستانی کے علاقوں میں موجود ہیں۔

پھر ایسی لغت میں زباناں بولی 'ہند ستانی کے علاقے میں مختلف پیشوں اور کھیل تفریح کے مخصوص الفاظ اور اصطلاحوں کو بھی جگہ ملنی چاہیے۔

'ناشایستہ' الفاظ کے بارے میں میرا خیال ہے کہ لغت نگار کے لیے ضروری یہ ہے کہ وہ کسی لفظ کو ناشایستہ نہ کہے۔ ہر لفظ جو اہل زبان اپنی روزمرہ زندگی میں استعمال کرتے ہیں اس کے لیے مقدس ہے۔ قطع نظر اس کے کہ عربی و فارسی کے سیار بدلتے رہتے ہیں، لغت نگار کا کام اس زبان کے الفاظ سے متعلق واقفیت بہم پہنچانا ہے، اس میں کیا شایستہ اور مہذب ہے اور کیا نہیں، اس کا فیصلہ کرنا اس کا منصب نہیں۔

ایک بات اور۔ ایسی ضمانت کی عام سیاری اردو لغت میں جسے استعمال کرنے میں دشواری نہ ہو ایسے الفاظ کے مرکبات بھی ضرور درج ہونے چاہئیں جو فارسی، عربی یا ہندوستان کی دیگر بولیوں کے الفاظ پر مشتمل ہیں۔ مثلاً خوش میں 'راہ پٹ'، بھینٹ ملاقات، حلوہ مانڈا، پھیل ڈواک، گور اچھا، گھر بار وغیرہ۔ یہ مرکبات اردو کی اس تاریخی اور تہذیبی خصوصیت کا پتا دیتے ہیں جس کی وجہ سے اس کی بقا سے یاکس ہونے کو بھی نہیں چاہتا۔

مجوزہ لغت میں مندرجات کے تحت ایسی مثالیں بھی ہونی چاہئیں جن سے یہ واضح ہو کہ ادب (یا عام بول چال) میں یہ کن سیاقی معنوں میں استعمال ہوتے ہیں اور ان مثالوں کو عہد بہہ کے مصنفین کے اعتبار سے ترتیب دینا چاہیے

تاکہ اگر کوئی چاہے تو یہ جہان لے کر ان مندرجات کے مفاہیم میں عہد بہد کیا تفسیرات ہو سکتے ہیں۔

(۶) مترادفات : مندرجات کے تحت ایسے الفاظ بھی ہونے چاہئیں جو ان کے مترادف یا کسی حد تک ہم معنی ہوں تاکہ مندرجات کے مفاہیم ذہن نشین ہو سکیں۔ میں سمجھتا ہوں کہ ایسی نعت میں مختلف افراد کا اشتراک ضروری ہے۔ پھر ایسے اشتراک سے بھی شاید اس وقت تک خاطر خواہ نتیجہ نہیں نکل سکتا جب تک ہم اپنے ادبی کارناموں کے مستند اڈیشن اور اگر ہو سکے تو مشاہیر ادب کی قمر بھگلیں بھی تیار نہ کریں مثلاً "قمر بھگب میر"، "قمر بھگب ظہیر"، "قمر بھگب نذیر احمد" وغیرہ۔ پھر اس کام میں صرف ان لوگوں کو "ہاتھ ڈالنے" کی اجازت ہو جن میں کفرین نہ ہو علاقائی، لسانی اور ادبی تعصب نہ ہو، اور ان کے انداز و فکر میں اردو زبان کی طرح اعتد و قبول کی ایسی جگہ ہو جو ہمہ گیری کی اساس ہے۔

ڈاکٹر حنیف کیفی

اُردو کی دوسا نی لغات

BILINGUAL DICTIONARIES

ایک جائزہ

زبان وانی اور زبان انہی لغت نویسی کے بنیادی مطالبات ہیں۔ زبان وانی کا انحصار محض اس بات پر نہیں ہے کہ کوئی شخص کسی زبان میں استعمال کیے جانے والے الفاظ کے صحیح تلفظ، املا اور رسم الخط سے واقف ہو اور نہ زبان انہی کا مطلب یہ ہے کہ وہ مختلف الفاظ کے معنی و مفہوم کو سمجھنے کی اہلیت رکھتا ہو۔ زبان وانی و زبان انہی سے مراد یہ ہے کہ زبان کے خارجی و داخلی، ظاہری و معنوی تمام پہلوؤں سے واقفیت و آگاہی حاصل ہو۔ کسی زبان کے خارجی یا ظاہری پہلو سے مراد زبان کی وہ خصوصیات ہیں جو اس کی شکل و صورت کا تعین کرتی ہیں اور اس کی ترتیب و تنظیم، سمت و موڑستی کا معیار مقرر کرتی ہیں۔ بالفاظ دیگر یہ کہا جاسکتا ہے کہ زبان کے خارجی پہلو کا تعلق اس کے رسم الخط، املا، قواعد اور تلفظ سے ہے۔ زبان کے داخلی و معنوی پہلو میں جو خصوصیات شامل ہیں وہ ہیں الفاظ کے مختلف معانی، ان معانی کے اعتبار سے ان کا بر محل اور حسب موقع استعمال، خیالات کو ایک مخصوص انداز میں پیش کرنے کا فن، اپنی بات سے دوسروں کو متاثر کرنے کا آرٹ یعنی معنی و مطلب کی وہ تمام نزاکتیں جو الفاظ کے ظاہری پردوں میں پوشیدہ ہیں، مفہوم و مدعا کی وہ تمام باریکیاں جو ظاہری علامات یا symbols کی ترجمانی میں چھپی ہوئی جریبہ

مختصراً یہ کہا جاسکتا ہے کہ زبان کے خارجی پہلو کا تعلق اس کے جسم اور لباس سے ہے جب کہ اس کے داخلی پہلو کا تعلق اس کی روح اور مزاج سے ہے۔ شخصیت کو متحمل طور پر سمجھنے کے لیے جسم کے خطوط کو جاننا اور لباس کے انداز کو سمجھنا جتنا ضروری ہے اس سے کہیں زیادہ ضروری روح کی گہرائیوں تک پہنچنا اور مزاج کی تہوں کو انکشاف ہے۔ زبان دانی و زبان فہم اس وقت تک ناقص و نامتکمل رہے گی جب تک ان دونوں پہلوؤں پر نظر نہ ہوگی۔ اس اعتبار سے کسی زبان کا علم اتنی وسعت اختیار کر لیتا ہے کہ اس کے دائرے میں اس کے ادب کا علم بھی آجاتا ہے۔ زبان کا صحیح علم حاصل کرنے کے لیے اس کے تاریخی ارتقا اور تہذیبی پس منظر کا جاننا بھی ضروری ہوتا ہے۔ اس سلسلے میں یہ بات بھی ذہن نشین رہنی چاہیے کہ کسی زبان کی تعمیر و تشکیل میں جہاں سماجی حالات، تہذیبی روایات اور تاریخی تبدیلیوں کا ہاتھ ہوتا ہے، وہیں دوسری زبانوں کے اثرات کا دخل بھی ہوتا ہے۔ ہر زبان دوسری زبانوں کے میل جول اور تعلق سے بنتی بھی ہے اور بڑھتی بھی ہے۔ زبان کے اس میل جول کی بنا پر ایک زبان میں دوسری زبانوں کے صرف بے شمار الفاظ غیر محسوس طریقے پر شامل ہوتے رہتے ہیں بلکہ ان زبانوں کی بہت سی تہذیبی روایات بھی وہی پائو داخل ہو جاتی ہیں۔ اس طرح زبان کو بہتر طور پر سمجھنے کے لیے ایک زبان کے علم کے ساتھ ساتھ دوسری زبانوں اور ان کی تہذیبی روایات کا علم بھی براہ راست یا بالواسطہ طور پر ناگزیر ہوتا ہے۔

ایک کامیاب نعت نویس کے لیے زبان کا یہ وسیع علم نہ صرف ضروری بلکہ لازمی ہے۔ اس کا کام محض Compiler کا نہیں ہے بلکہ وہ بیک وقت ایک ماہر لسانیات، ایک ناقد اور ایک محقق کے فرائض انجام دیتا ہے۔ اس کا کام صرف لفظوں کے مترادفات (Equivalents) فراہم کر دینا نہیں بلکہ ان مترادفات کے باریک اختلافات ظاہر کرنا، ان اختلافات کی روشنی میں الفاظ کا محل استعمال بتانا، الفاظ کے لغوی (Literal) اور مجازی (Figurative) معنی کی تشریح کرنا، لفظوں کی اصل کا پتا لگانا، ان کے صحیح تلفظ کا تعین اور معیاری و عوامی تلفظ کی نشاندہی کرنا، الفاظ کے مختلف مرکبات و مشتقات (Compounds and

derivatives) اور ان کے معانی کا بیان کرنا، الفاظ کی قواعدی صورتوں (Grammatical Forms) اور ان کے پیش نظر ان الفاظ کے معنوی تغیرات (Semantic Variations) کو ظاہر کرنا، الفاظ اور ان کے معانی کے سلسلے میں غلط اور صحیح کا فیصلہ کرنا، متروک (Obsolete) اور مروج (Current) الفاظ کی وضاحت کرنا جیسی ضروریات بھی اس کے فرائض میں داخل ہیں۔ ایک دوسری لغت (Bilingual Dictionary) کے مرتب کی ذمے داریوں کا دائرہ اور زیادہ وسیع ہو جاتا ہے۔ اس کے لیے براہ راست کم سے کم دو زبانوں کا علم ضروری ہے۔ اس کی اولین اور بنیادی ضرورت ہی یہ ہوتی ہے کہ وہ ایک زبان کے الفاظ کا ترجمہ و تشریح دوسری زبان کے الفاظ میں کرے۔ اس کے لیے یہ لازم آتا ہے کہ نہ صرف یکساں وقت دو زبانوں کے مزاج اور ان میں استعمال ہونے والے الفاظ کی روح یکساں اس کی نظر کی رسائی ہو بلکہ ان کے تاریخی ارتقا سے بھی اسے واقفیت حاصل ہو۔ ایک زبان کے الفاظ کو دوسری زبان کے الفاظ میں منتقل کرنے کے عمل کو کامیاب اور باسمنی بنانے کے لیے یہ ضروری ہے کہ نقل مکانی کے تمام مسائل و مراحل سے واقفیت کے ساتھ تغیر زمانی کے تمام مدارج و منازل سے آگاہی بھی حاصل ہو۔ ورنہ ایک زبان کا مزاج جس کی تشکیل صدیوں کی روایات نے کی ہے، دوسری زبان میں منتقل نہ ہو سکے گا۔

ایک زبان کے الفاظ، بالخصوص ان کی ترکیبی (Synthetic) اور محاورائی (Idiomatic) شکلوں کی دوسری زبان میں منتقلی کے عمل میں سب سے بڑی دشواری زبانوں کی یہی مزاج شناسی اور ان کی تہذیبی اقدار سے آگاہی ہے۔ زبانوں کے مزاج اور ان کے تہذیبی پس منظر سے ناواقفیت ہی کا نتیجہ ہے کہ اکثر و بیشتر ایک زبان کے الفاظ کو دوسری زبان کے الفاظ میں منتقل کرنے کا عمل ایسی صورت اختیار کر لیتا ہے جس سے اصل زبان کی روح بڑی طرح بھروج ہو جاتی ہے۔ یہ ایک ایسا کانٹوں بھرا راستا ہے جس پر ایک دوسری لغت نویس Bilingual Lexicographer کو بڑی احتیاط سے قدم رکھنا اور بہت سنبھل سنبھل کر چلنا پڑتا ہے۔

ممکن ہے کہ لغت نویسی کے اصولوں کے بیان پر مبنی یہ تہمید بہ ظاہر کسی قدر طویل اور شاید غیر ضروری اور اصل موضوع سے ہٹتی ہوئی بھی معلوم ہو لیکن ان اصولوں کا بیان اس لیے ضروری ہے کہ اس سے موضوع کو سمجھنے میں مدد ملتی ہے اور انہی کی روشنی میں زیر بحث لغات کی خوبیوں اور خامیوں کا فیصلہ کیا جاسکتا ہے۔ اردو میں آج ابھی اور بڑی یک لسانی و دو لسانی (Unilingual and Bilingual) بہت سی لغتیں موجود ہیں لیکن اردو میں لغت نویسی کے اس کام کی ابتدا کا ہر اردو کے عالموں کے بجاے مغربی خصوصاً انگریزی علما کے سر ہے۔ جیسا کہ باباے اردو مولوی عبدالحق نے "لغت کبیر اردو" کے مقدمے میں لکھا ہے "اردو میں لغت پر سب سے پہلے اہل یورپ اور خاص کر انگریزوں نے کتابیں لکھیں۔ یہ خصوصیت کچھ اردو ہی کے ساتھ نہیں، ہندوستان کی تقریباً تمام جدید زبانوں کی لغات اول اول ضرور نے ہی لکھیں۔ البتہ اردو پر ان کی نظر التفات زیادہ رہی ہے" اس کے اسباب کی تفصیل میں جانے کا یہاں موقع نہیں لیکن اس حقیقت کا اعتراف ضروری ہے کہ ان مغربی عالموں نے اس سلسلے میں بڑی قابل قدر خدمات انجام دی ہیں اور لغات کا جو وسیع و وسیع سرمایہ اپنی یادگار کے طور پر چھوڑا ہے اس نے بعد کے لغت نویسوں کے لیے بھی مشکل راہ کا کام دیا ہے اور جن لوگوں کے لیے یہ لغات لکھی گئی ہیں نہ صرف ان کے لیے بلکہ جن زبانوں کے الفاظ کی یہ لغات تیار کی گئی ہیں خود ان کے عایموں اور عالموں دونوں کے لیے رہبر و رہنما کی حیثیت رکھتی ہیں۔ اس قسم کی لغت کی کتابیں جن مغربی علما نے ترتیب دیں ان میں سے یہ قابل ذکر ہیں، جان جیمز کیتلر، جارج ہیڈل، جے فرگسن، ڈاکٹر ٹھکر سٹ، جان ٹیکسٹر، ڈاکٹر ڈیمکن فوربس، ڈاکٹر فیلین اور جان پلیٹس۔ ان سب میں دو کو امتیازی حیثیت حاصل ہے اور یہ ہیں فیلین اور پلیٹس کی لغات۔ ان دونوں لغتوں کی امتیازی خصوصیات پر مولوی عبدالحق نے جو روشنی ڈالی ہے اس سے ان کا فرق واضح ہو جاتا ہے اور یہ بھی اندازہ ہو جاتا ہے کہ پلیٹس کی ڈکشنری کو فیلین کی ڈکشنری پر جس کی اپنی ترجیحی خصوصیات ہیں، کیوں سبقت اور فوقیت حاصل ہے۔ مولوی

عبداللہ الحق ان لغات کے بارے میں "لغت کبیر اردو" کے مقدمے میں اس طرح رقم طراز ہیں :

"خالصی نے یہ خاص اہتمام کیا ہے کہ الفاظ اور محاورات کے استعمال کی سند میں عوام کے گیت، زبان زد ضرب الامثال اور فقرے اور اساتذہ کے اشعار نقل کیے ہیں لیکن اردو کے ادبی الفاظ کی طرف سے بے اعتنائی برقی ہے اور یہی وجہ ہے کہ عربی فارسی لفظ جو اردو زبان و ادب میں عام طور پر مروج ہیں بہت کم پائے جاتے ہیں۔ ان کا خیال ہے کہ ایسے الفاظ محض فضیلت کا بیج بٹانے کے لیے استعمال کیے جاتے ہیں۔ یہ صحیح نہیں ہے۔ زبان میں اختراع وہ کوئی زبان ہو (ادبی الفاظ خاص اہمیت رکھتے ہیں اور کوئی لغت ان سے بے نیاز نہیں ہو سکتی۔ اگرچہ ہر لفظ کے ساتھ عربی، فارسی، ہندی، سنسکرت کی علامت لگی ہوئی ہے، لیکن لفظ کی اصل اور اشتقاق کی تحقیق میں کوئی خاص اہتمام نہیں کیا۔ اس میں شبہ نہیں کہ کتاب کی ترتیب و تالیف میں غیر معمولی محنت اور کوشش کی ہے اور ڈاکٹر خالصی کی تربیت کا یہ کچھ کم فیض نہیں ہے کہ ان کے ساتھ جس قدر اصحاب بطور مددگار کے کام کرنے آئے تھے ان سب نے کوئی نہ کوئی کتاب لغت یا زبان پر کچھ ڈالی ہے۔ پطیس کی لغات خالصی کی کتاب کے مقابلے میں بہت زیادہ ضخیم اور وسیع ہے۔ اس نے اردو کے ساتھ ٹیٹ ہندی کے لفظ بھی لکھے ہیں۔ اس کے علاوہ فارسی، عربی، سنسکرت کے الفاظ کا بھی بہت کافی ذخیرہ ہے جن میں سے اکثر اردو زبان میں مروج نہیں۔ الفاظ کے معنوں میں زیادہ تفصیل اور وسعت پائی جاتی ہے اور اکثر الفاظ کے ماخذ اور اصل کا بھی اشارہ کیا ہے لیکن معنی اور استعمال کے لیے سند نہیں دی۔ ہر اصل لفظ پہلے اردو رسم خط میں ہے، اس کے آگے

انگریز رسم خط میں اور اس کے بعد دو من حروف ہیں۔ ان دونوں

فاضل لغت نویسوں کی فہم اور کاوش قابلِ داد ہے۔“

مولوی عبداللہ کی اس مختصر مگر جامع رائے سے مضمون دونوں لغات کی اختیاری خصوصیات کا علم ہوتا ہے بلکہ یہ اندازہ بھی ہو جاتا ہے کہ پلیٹس کی ڈکشنری کو فہم کی ڈکشنری پر کیوں برتری حاصل ہے۔ دیکھا جائے تو یہ ڈکشنری پہلے کی تمام لغات کا مکملہ (Perfection) ہے۔ پلیٹس نے پہلے کی تمام قابلِ ذکر لغت کی کتابوں کا مطالعہ کیا ہے۔ ان سے استفادہ بھی کیا ہے اور ان پر اضافہ (Improvement) بھی کیا ہے۔ اس سلسلے میں اسے ہندستان میں اپنے طویل قیام اور اس کے دوران اُردو ہندی کی کتابوں اور اخباروں کے مطالعے اور عوام سے رابطے کے ذریعے ان کی بول چال کی زبان سے واقفیت نے بڑی مدد پہنچائی، جن کی وجہ سے اس کی لغت جامع اور مستبرہ بن گئی ہے۔ اپنی لغت کی ترتیب و تشکیل کے بارے میں خود اس نے اس طرح اظہارِ خیال کیا ہے:

"In the preparation of the work now offered to the public I have availed myself of the labours of my predecessors. I can affirm, however, with confidence, that I have not followed them blindly. I believe the work will be found to be something more than a "mere compilation"; that, in fact, as regards both matter and form, it will be allowed to have some claim to originality; and that the changes introduced, and the additions to the vocabulary, are so numerous and extensive that it may justly claim to be considered as substantially a new work. The fact is, I have for many years been engaged in the study of Urdu and Hindi books (in prose and verse) and newspapers with the view

of collecting words and phrases for this work. I have thus been enabled, not only to verify most of the words given in the Dictionaries of Shakespears and others, but to supplement them with thousands of — new words and phrases and additional meanings of words. Moreover, a long residence in India made me acquainted with much of the living Colloquial language not found in Dictionaries, which I was careful to note*.

پیش نے لغت سازی کے سلسلے میں جن باتوں کا ذکر کیا ہے ان سے ان اصولوں میں سے بیشتر کی تائید و توثیق ہوتی ہے جو اس مضمون کے شروع میں بیان کیے گئے۔ پیش کی ان کاوشوں کے نتیجے میں جو کام انجام پایا اس کی وہ چار امتیازی خصوصیات بتاتا ہے :

"The distinguishing features of the work are :-

1. The space assigned to the etymology of words;
2. The arrangement of words which are similarly spelt but differently derived into separate paragraphs according to their etymology.....
3. The indicating the post position by means of which an indirectly transitive verb governs its object, and the change of meaning which frequently takes place by the employment of different post positions after a verb.

یہاں وہ دوسری نکات کی غلطی کی طرف ایک مثال کے ذریعے اشارہ کرتا ہے :

(e.g. "qabza karna" is called a transitive verb, although it governs the locative).

4. The admission of numerous words which do not find place in the literary language*.

پیشی کے دعوے کی صداقت لغت کے صفحات پر ایک سرسری نظر ڈالنے ہی سے ثابت ہو جاتی ہے اور لغت کی ترتیب و تشکیل میں جن اصول و طریق کار کو اس نے پیش نظر رکھا ہے ان کی تصدیق مختلف اندراجات کے مطالعے سے ہو جاتی ہے اور لغت کی جن امتیازی خصوصیات کی طرف اشارہ کیا ہے وہ اپنی پہچان خود کراہیتی ہیں۔ لغت پر ایک نظر ڈالنے سے اس کے جو مختلف نقوش ابھرتے ہیں ان کو حسب موقع مثالوں کے ذریعے ان نکات کے تحت واضح کیا جاسکتا ہے :

- ۱۔ عام لغات کے برعکس اندراجات کی اصل کی نشاندہی اندراج سے قبل اس زبان کے نام کے پہلے حرف کے ذریعے کی گئی ہے جیسے فارسی الاصل لفظ کے لیے "۰" عربی لفظ کے لیے "ا" اور ہندی لفظ کے لیے "u" کی علامت استعمال کی گئی ہے اور اس کے بعد لفظ کا اندراج کیا گیا ہے۔ اندراج کے شروع میں لفظ کی اصل زبان کی جانب اشارہ کرنے کے باوجود اس لفظ کا اس زبان میں تلفظ دینے کے بعد اس کی مختصر تاریخی سرگذشت بھی ظاہر کرنے کی کوشش کی گئی ہے یعنی ایسے الفاظ جن کی اصل کو کچھ اور ہے لیکن جو کسی دوسری زبان کے توسط سے اپنی شکل بدل کر اردو میں داخل ہو گئے ہیں، ان کے مادے (root) کو بھی بتایا گیا ہے اور اس کے اشتقاق (Derivation) پر بھی روشنی ڈالی گئی ہے جس سے بخوبی واضح ہو جاتا ہے کہ وہ مخصوص لفظ کس شکل میں کس زبان سے متعلق ہے اور کس زبان کے توسط سے اردو میں داخل ہوا ہے۔ اس طرح وہ تمام عربی الاصل الفاظ جو فارسی کے توسط سے اردو میں آئے ہیں انھیں فارسی ہی کے تحت درج کیا گیا ہے لیکن اس کے عربی مادے اور اشتقاق کو بھی واضح کر دیا گیا ہے۔ مثال کے طور پر "حسرت" فارسی اندراج کے طور پر دیا گیا ہے لیکن توہین میں اس کی اصل پر روشنی اس طرح ڈالی گئی ہے :

اس کے بعد لفظ حسرت کے انگریزی مترادفات (Equivalents) دیے گئے ہیں۔ اسی طرح سنسکرت الاصل فیمل الفاظ کی فارسی یا پراکرت شکل کو پیش کیا گیا ہے اور اصوات و اظہار کی تبدیلیوں کو بھی ظاہر کیا گیا ہے۔

۲۔ ہندی الاصل الفاظ کا دیوناگری اظہار بھی دیا گیا ہے۔

۳۔ الفاظ کا تلفظ دومن رسم الخط میں دیا گیا ہے اور تلفظ کی مختلف صورتوں کو بھی ظاہر کیا گیا ہے۔ یعنی سب سے پہلے لفظ کا میاری (Standard) تلفظ

دیا گیا ہے۔ اس کے بعد اس کا عوامی تلفظ جس کے لیے وہ (Vulgar) کا لفظ استعمال کرتا ہے، دیا گیا ہے۔ حسب ضرورت تلفظ کی گزری ہوئی یا بآزاری شکل (Corrupt pronunciation) بھی دی گئی ہے جیسے ”موسم“ اور

”سنت“ کا عوامی تلفظ ”موسم“ اور ”سنت“ اور ”رمضان“ کا عوامی تلفظ ”رمضانی“ اور گجراتی تلفظ ”رنجان“۔ آج کے لسانیاتی اصولوں کی روشنی

میں تلفظ کے لیے vulgar اور corrupt جیسے الفاظ کی تخصیص کوئی اہمیت نہیں رکھتی اور تلفظ کی ان مختلف شکلوں کو Variations یا

dialectal variations کے تحت دیا جائے گا لیکن آج سے تقریباً ایک

سہی قبل کی صورت حال پر نظر کی جائے تو پٹیش کی محنت اور طریق کاری

داد دینے بغیر نہیں رہا جاسکتا۔

۴۔ ایسے الفاظ جن کا اطلاق کیا ہے مگر تلفظ مختلف ہے اور اختلاف تلفظ کی

وجہ سے معنی بھی بدل جاتے ہیں انھیں الگ الگ اندراجات کے طور پر پیش کیا گیا ہے۔ مثلاً ”منہر“، ”منہر“، ”منہر“ اور ”منہر“ کا ایک ہی ہے مگر ان کی

قواعدی نوعیت، تلفظ اور معنی میں اختلاف ہے۔ ”منہر“ اسم فاعل (Nominative) ہے۔ اس کے معنی میں ظاہر کرنے والا۔ ”منہر“ اسم مفعول (Objective) ہے

اس کے معنی میں ظاہر کیا ہوا اور ”منہر“ اسم ظرف (Locative) ہے اور اس کے معنی میں ظاہر ہونے کی جگہ۔ ان کو الگ الگ اندراجات کے طور پر دیا گیا ہے۔

۵۔ اندراجات کی ترتیب میں یہ طریق کار اختیار کیا گیا ہے کہ صرف مفردات

(Single Words) یا ماتحتوں (Suffixes) سے بننے والے مرکبات (Compounds)

کو بنیادی اندراج کی حیثیت دی گئی ہے جب کہ ان مفردات سے بننے والے دیگر مرکبات کو ذیلی اندراج کے طور پر ترتیب دیا گیا ہے۔ سابقوں (Prefixes) کے ساتھ معاملہ اس کے برعکس ہے۔ ایسی صورت میں Prefix کو بنیادی اندراج اور اس سے بننے والے مرکبات کو ذیلی اندراج کے طور پر دیا گیا ہے۔ یہ بات دو مثالوں سے واضح ہو جائے گی: "زمین" اور اس کے لاحقوں سے بننے والے مرکبات جیسے "زمیندار" "زمینداران" "زمینداری" "زمینی" وغیرہ کو مفرد اندراج کی حیثیت دی گئی ہے اور "زمین" سے بننے والے مرکبات مثلاً "زمین دوز" "زمین بگر" "زمین قند" یا "زمین" سے بننے والے محاورات اور محاوراتی فقرے جیسے "زمین بس ہونا" "زمین آسمان کا فرق" "زمین میں گرجانا" "زمین میں سما جانا" وغیرہ اصل اندراج "زمین" کے ذیلی اندراجات کے طور پر دیے گئے ہیں لیکن سابقوں (Prefixes) جیسے "بے" بمعنی "بغیر" کو اصل اندراج اور اس سے بننے والے مرکبات جیسے "بے آب" "بے رنگ" "بے کین" وغیرہ کو ذیلی اندراجات کے تحت پیش کیا گیا ہے۔ صرف اصل اندراجات کو اردو رسم الخط میں اور ذیلی اندراجات کو رومن رسم الخط میں پیش کیا گیا ہے۔

۶۔ الفاظ کی قواعدی نوعیت بھی ظاہر کی گئی ہے اور ان کی ادنیٰ حیثیت پر بھی روشنی ڈالی گئی ہے۔

۷۔ ان تمام خصوصیات کے ساتھ ایک Bilingual Dictionary کی حیثیت سے پیش کی دیکشنری کی ممتاز ترین خصوصیت یہ ہے کہ اس میں اصل زبان کے الفاظ کے انگریزی مترادفات دینے میں معنی کے زیادہ سے زیادہ Shades پیش کرنے کی کوشش کی گئی ہے۔ مثلاً "آب" کے مختلف معانی "پانی" "پہنک" "دھار" وغیرہ دیے گئے ہیں۔ ساتھ ہی ساتھ لفظ کی ترکیبی اور محاوراتی شکلوں کے معنی بھی حسب ضرورت مترادفات یا تشریحات کی شکل میں دیے دیے گئے ہیں اور ان میں اصل زبان کی روح اور مزاج کو پیش کرنے کی کوشش کی گئی ہے جو عموماً کامیاب ہے۔ اس سلسلے میں ایک خاص بات یہ قابل ذکر ہے کہ حسب موقع الفاظ کی معنوی توسیع اور معنوی تغیر کو بھی پیش کیا گیا ہے۔ مثلاً "صلوٰۃ" کے

معنی نماز ہیں لیکن اس کی جمع "صلوات" کے معنی اُردو میں اگر بالکل بدل جاتے ہیں اور "صلواتیں سننا" "گالیاں دینے" کے معنی میں استعمال ہوتا ہے۔ یا "خوب" کے معنی "اچھا" ہیں اور واحد شخص میں اس کے معنی "خوبصورت" کہیں نہیں ہوتے مگر "خوب" کی جمع "خوبیاں" کے معنی "خوبصورت لوگ" "مشوق" ہوتے ہیں۔ زیر بحث لغت میں اس قسم کی معنوی توسیع و تنخیر کی نشان دہی کر دی گئی ہے۔ اس سلسلے کی ایک دل چسپ مثال "لن ترانی" ہے۔ عربی کا یہ فقرہ بغیر کسی لفظی تفسیر کے اُردو میں اگر بالکل مختلف معنی اختیار کر لیتا ہے اور اصل معنی "تو نہیں دیکھ سکتا" اُردو میں اگر "دیکھیں مارا" میں تبدیل ہو جاتا ہے۔ پلیٹس نے اس عربی فقرے کی جو تشریح کی ہے اس میں اس پر اس واقعے پر روشنی ڈالی ہے جس سے یہ تعلق ہے یعنی حضرت موسیٰ نے جب خدا کا جلوہ دیکھنے کی درخواست "رب ارنی" کہہ کر کی تو خدا کی طرف سے جواب "لن ترانی" ملا۔ یہی نہیں بلکہ قرآن پاک کی اس سورۃ کا حوالہ بھی دیا گیا ہے اور اس سورۃ کی دو پوری آیات بھی نقل کی ہے جس سے یہ فقرہ لیا گیا ہے۔ اس تشریح کے بعد اس فقرے کا وہ معنوی تفسیر پیش کیا گیا ہے جو اُردو سے مخصوص ہے۔ اس قسم کی تشریحات اُردو زبان کی اکثر مبسوط یک لسانی لغات (Unilingual Dictionaries) میں بھی نہیں پائی جاتیں۔

پلیٹس کی لغت کی یہ تمام خصوصیات اور لغت سازی کے وہ سائنٹفک اصول جن کی روشنی میں اس لغت کی ترتیب و تشکیل کی گئی ہے ذہن انگیزی کے زبان دانوں کے لیے بلکہ اُردو کے اہل زبان کے لیے بھی ایک نمونہ ہیں لیکن ایک افسوس ناک بات یہ ہے کہ اس نمونے نے فائدہ اٹھانے کی کوشش نہیں کی گئی اور آج تقریباً سو سال گزر جانے کے بعد بھی جب کہ خود اس ڈکشنری پر نظر ثانی کی ضرورت فوس کی جا چکی ہے یہ ڈکشنری ایک منفرد حیثیت کی مالک ہے۔ آج کی لسانی ضروریات اور تقاضے پہلے سے بہت زیادہ بڑھ گئے ہیں۔ آج ضرورت اس بات کی ہے کہ پلیٹس نے جو راہ دکھائی تھی اس پر اور آگے بڑھا جائے اور نئی نئی راہیں نکالی جائیں۔ ذہن انگیزی اور انگریزی اُردو بلکہ اُردو ہندی ہندی اُردو اور اسی طرح کی دوسری دو لسانی لغات تیار کی جائیں اور

دوری سنجیدگی کے ساتھ وسیع پیمانے پر اور مبسوط شکل میں تیار کی جائیں۔ اس سلسلے میں اردو میں جو تھوڑی بہت کوشش کی گئی ہے وہ بڑی باؤس کن ہے۔ رام نرائن لال نے کاروباری ضروریات کے تحت جو انگریزی اردو اور اردو انگریزی لغات Students Practical Dictionary کے نام سے شائع کیں وہ صرف معمولی طلبہ ہی کو مطمئن کر سکتی ہیں اور پھر ان کی اردو انگریزی لغت پیش ہی کی لغت کا بہت ہے۔ مولوی عبدالحق کی انگریزی اردو ڈکشنری اپنی تمام تفصیلی اور تفصیلی معلومات کے باوجود لغت کی چند بنیادی ضرورتوں جیسے تلفظ کی نشان دہی کی محتاج ہے۔ اس لیے اس کی از سر نو ترتیب کی ضرورت ہے۔ یادش بخیر ایک زمانے میں پنڈت جواہر لال نہرو کے ایما پر دہلی یونیورسٹی میں اردو ہندی لغت کا کام شروع ہوا تھا مگر اس کی تکمیل کا خواب شرمندہ تعبیر نہ ہو سکا اور اس کی پہلی جلد ایک دیکھنا نصیب نہ ہو سکا۔ انجمن ترقی اردو کے زیر اہتمام مرتب اور شائع ہونے والی اردو ہندی ڈکشنری رہنمائی کی بجائے گمراہی کا سامان زیادہ پیدا کرتی ہے اور اگر پیش کی ڈکشنری لغت نویسی کا روشن پہلو پیش کرتی ہے تو یہ ڈکشنری تاریک پہلو سامنے لاتی ہے۔ اس لغت کے متعلق صبح رائے تو وہ علمای دے سکتے ہیں جو اردو سے واقف ہونے کے ساتھ ہندی زبان کے بھی ماہر ہیں لیکن اردو کا ایک عام طالب علم بھی اس کے تقاض اور خامیوں پر انگلی رکھ سکتا ہے۔ طوالت کے غوت سے مثالوں سے گریز کیا جاتا ہے حقیقت کے جوا غوت کا شش کر سکتے ہیں۔ اب اردو نویس نے ترقی اردو بورڈ کے زیر اہتمام ترتیب دی جانے والی انگریزی اردو لغت سے بڑی توقعات وابستہ کر رکھی ہیں۔ خدا کرے کہ یہ لغت ان توقعات کے مطابق نکلے۔

مسعود ہاشمی

اُردو لغات کا تنقیدی جائزہ

فرہنگ آصفیہ، نور اللغات، فیروز اللغات و مہذب اللغات
کی روشنی میں

گزشتہ صدی کے نصف آخر کو اُردو لغات کی تدوین کا دُور کہا جاسکتا ہے کیوں کہ ہندستانی، ہندستانی و انگریزی اور زبان و محاورات سے متعلق اہم اور متعدد اُردو لغات اسی دور میں تدوین کی گئیں۔ بالخصوص اس صدی کے رجبِ آخر میں، فرہنگ آصفیہ کی تدوین سے قبل، اُردو لغت نویسی ایک متعین ہیچ اختیار نہ تھی۔ فرہنگ آصفیہ کی جلد اول کی اشاعت سے ایک سال قبل ۱۸۸۶ء میں جرّی لال کی 'مخزن المحاورات' اور نسیاز علی بیگ کی 'مخزن فوائد' بھی شائع ہو کر قبولِ عام حاصل کر چکی تھی۔ اُردو زبان و ادب کی آبیاری شعری ماحول میں ہونے کی وجہ سے اُردو لغت نویسی پر بھی شعری تسلط قائم رہا۔ اس لیے اُردو لغات کو ایک حد تک اگر 'لغاتِ شعریہ' کہا جائے تو نادرست نہ ہوگا کیوں کہ اولاً ان لغات میں سند یا نصاحت کے لیے صرف شعرا کے کلام کو ہی معیار بنایا گیا ہے اور اکثر اخراجات کے زیادہ تر شعری مترادفات ہی دیے گئے ہیں۔ دوسرے یہ کہ دیگر ترکیبات کے بالمقابل شعری ترکیبات زیادہ سے زیادہ شاملِ لغت کی گئی ہیں اور ممکنہ حد تک اس بات کا بھی اصرار رکھا گیا ہے کہ محاطِ بندی سے متعلق تمام محاورات ضرور شاملِ لغت

کر دیے جائیں۔ غالباً یہ قیہ اس شعری نعلے کا ہی تھا جو ان مولفین لغت کو تحقیق لغت کے میدان سے بکال کر تنقید لغت کے میدان میں لے آیا اور لغت نویسی سے متعلق تمام معاملات اور مسائل کو تحقیق کی بجائے ذاتی صلاحیت نقد فصاحت اور علاقائی بنیاد پر طے کرنے کے لیے مجبور کر دیا۔ تاہم یہاں پر ان لغات کا جائزہ لغت نویسی کے جدید اصولوں کی نگاہ سے خود ان مولفین کے اختیار کردہ طریق کار کی روشنی میں لینے کی کوشش کی گئی ہے، بصورت دیگر نہ تو ان مولفین لغت سے انصاف کیا جاسکتا تھا اور نہ ہی تنقید لغت کے موضوع سے۔

جیسا کہ اوپر ذکر کیا گیا ہے، فرہنگ آصفیہ کی تدوین سے قبل اردو لغت نویسی ایک متیقح پہنچ اختیار کر چکی تھی۔ چنانچہ فرہنگ آصفیہ کی تدوین اردو لغت نویسی کے پختہ ماحول میں اس لیے بھی ہوئی کہ مولف لغت کو متعدد لغاتی رسائل کی تدوین کے علاوہ ماہر لغت نویس مشرفین کے ساتھ کام کرنے کا سات سالہ لغت نویسی کا بیشش تجربہ بھی حاصل ہو چکا تھا۔ لغات کی تدوین کے سلسلے میں سب سے اولین پہلو جو کہ لغات کے مشمولات کا ہی سامنے آتا ہے۔ چنانچہ آغاز بحث اس سے کیا جاتا ہے۔ الفاظ کو شامل لغت کرنے کے سلسلے میں بنیادی اہمیت علاقائییت پر مبنی فصاحت اور جملن کو دینے کی بنا پر ان لغات میں شامل تو خیر الفاظ کو کافی حد تک ناممکن کہا جاسکتا ہے۔ فرہنگ آصفیہ میں ”..... عام محاورے، خاص محاورے، فقیروں کی صدائیں، سونے والوں کی آوازیں، جواروں، ٹھگوں، دقوں، چاہک سواروں، بد معاشوں اور مختلف پیشوں سے متعلق تمام لفظی سرمائے کو شامل لغت کرنے کا دعوا اس لحاظ سے کافی کمزور معلوم ہوتا ہے کہ لغت کے دیباچے نیز بعض الفاظ کی طولانی توضیحات میں خود مصنف کے ذریعے استعمال شدہ سیکڑوں الفاظ شامل لغت نہیں ہیں۔ صرف دیباچے میں دو سو سے زیادہ الفاظ ایسے استعمال کیے گئے ہیں جو

لغت میں موجود نہیں ہیں، جن میں کچھ تو عام طور پر کافی مستعمل الفاظ مثلاً 'پوسنا'، 'مکون'، 'انج'، 'بوکھا' اور 'شونج' بھی شامل ہیں۔ نور اللغات میں بھی بہت سے عام الفاظ کو شامل لغت نہیں کیا گیا ہے اور متروکات کے نام سے کچھ ایسے الفاظ کی فہرست شامل لغت کر دی گئی ہے جن میں سے اکثر متروک نہیں، اس لحاظ سے یہ کہا جاسکتا ہے کہ ان لغات کی تدوین کے وقت 'اندر اچ لغت' کے قیام کے سلسلے میں یہ صائب نظریہ نہیں اپنایا گیا کہ "... ہر لفظ جو اردو میں مشہور ہو گیا، عربی ہو یا فارسی، ترکی ہو یا سریانی، پنجابی ہو یا پوربی، از دوسے اصل غلط ہو یا صحیح وہ لفظ اردو کا لفظ ہے۔ اگر اصل کے مطابق مستعمل ہے تو بھی صحیح ہے ... اس کی صحت یا غلطی اردو کے استعمال پر موقوف ہے۔"

مہذب اللغات کے ماسوا، دیگر لغات کی تدوین کے وقت صرف شہری سرمایہ ادب کو پیش نظر رکھنے کی وجہ سے ان لغات کی افادیت و منوبیت کافی حد تک مجروح ہو گئی۔ مزید یہ کہ شہری ادب کے انتخاب کے سلسلے میں علاقائییت بھی پوری طرح کا فرما رہی۔ مہذب اللغات میں میر تقی میر کے اشعار بھی سند کے طور پر غالباً اس لیے پیش کیے گئے ہیں کہ میر کچھ عرصے کے لیے کھنڈے بھی منسوب رہ چکے ہیں۔ یہاں پر مہذب اللغات کے اقلیت سے بابائے اردو کی اس رائے کی تصحیح ضروری ہے کہ "فصاحت کا معیار کھنڈی ہے، جس کا مدار شعر کا کلام ہے۔" فصاحت کا معیار بلا شک کھنڈی ہے مگر "مدار" شعر کے کلام کے علاوہ شہری ادب بھی ہے کیوں کہ مذکورہ لغت میں الفاظ و محاورات کی اسناد 'سیر کبار'، 'ظہم ہو شرابا'، 'وفسانہ آزاد' وغیرہ سے بھی پیش کی گئی ہیں۔ اردو لغات کو زیادہ تر شہری سرمایے تک محدود رکھنے کے لیے مولفین لغت کو اتنا مورد الزام قرار نہیں دیا جاسکتا جتنا کہ میباری شہری سرمایے کی کم یابی کو۔ کیوں کہ استعمار اتنی انداز سے پوچھل شہری زبان

سے لغات کا تین بہت مشکل تھا۔ فرہنگ آصفیہ، نور اللغات و مہذب اللغات کے علی الرغم فیروز اللغات میں کچھ قدیم و متروک الفاظ اور الفاظ کے قدیم و متروک معنی کو بھی نشان کر کے کی کوشش کی گئی ہے مگر اس قسم کے ساتھ کہ ان دونوں باتوں کے سلسلے میں سند نہیں دی گئی ہے۔

’اندر ارج لغت‘ کے تین کی طرح تلفظ کی نشان دہی کے سلسلے میں بھی ان لغات میں عدم یکسانیت پائی جاتی ہے۔ طریق کار کی اس عدم یکسانیت کا مشاہدہ مختلف لغات ہی میں نہیں ہوتا بلکہ لغت واحد بھی اس کا شکار ہے۔ فرہنگ آصفیہ میں تو تلفظ کا التزام ہی نہیں رکھا گیا ہے۔ نور اللغات اور مہذب اللغات میں اکثر الفاظ کے تلفظ کی اور فیروز اللغات میں تمام الفاظ کے تلفظ کی نشان دہی کی گئی ہے۔ ان دونوں لغات میں بیک وقت ایک سے زائد طریق کار برصے کار لائے گئے ہیں۔ نور اللغات میں یہ اس طور کہ کچھ الفاظ کا تلفظ ہم وزن یا مساوی الحركات الفاظ (مثلاً صیغہ بروزن زینت یا خمیور بروزن غفور) کی صورت میں ظاہر کیا گیا ہے تو کچھ الفاظ کا تلفظ قویٰ صورت میں (مثلاً شرطیہ یا ضعیف و کسر سوم یا بے مروت مشدود مفتوح) مہذب اللغات میں تلفظ کی نشان دہی ان مذکورہ دونوں طریقوں کے علاوہ عروسی ارکان (مثلاً دورنگ بروزن فعلن اور دوزخی بروزن فعون) کی صورت میں بھی کی گئی ہے، اور ایک لفظ سے متعلق اختلاف تلفظ کو بیک وقت دو مختلف الحركات الفاظ کے ذریعے ظاہر کیا گیا ہے جیسے خورشید بروزن ’خروج‘ اور بروزن ’خوگیر‘۔ فیروز اللغات میں تمام مفرد الفاظ کے تلفظ کی نشان دہی بجا کی تقسیم کے ذریعے کی گئی ہے۔

ان لغات کو ماخذ سانی یا مادے کے تین کے لحاظ سے بھی مختلف درجوں میں رکھا جاسکتا ہے۔ بعض اوقات ماخذ یا اصل کی نشان دہی تحقیقی بنیاد کی بجائے گئے گئے سنائے قصوں یا قیاس کی بنیاد پر کیے جانے کی مثالیں بھی

۱۔ مثلاً فرہنگ آصفیہ میں لفظ کنگت کے ماخذ کی نشان دہی اس طرح کی گئی ہے :

..... بلکہ پنجاب میں تو یہ دستور ہے کہ کنواری لڑکیاں کنگت کے شروح ہونے سے ختم ہونے والی لکھنے پر

ملتی ہیں۔ ان لغات میں مفردات کی اصل یا ماخذ سانی کی نشان دہی تو خیر کافی حد تک صحیح کی گئی ہے مگر مرکبات کی اصل کی نشان دہی کے وقت ان کے اجزائے ترکیبی کو مدنظر نہ رکھ کر کافی تسامح سے کام لیا گیا ہے۔ فرہنگ آصفیہ کے استثنائے ساتھ، تمام لغات میں عربی الاصل مرکبات کو بے محابا 'فارسی' قرار دے دینے کی روایت کا عام مشاہدہ ہوتا ہے۔ مثال کے طور پر دو عام مشکل مرکبات راحت طلب اور مشکل کش لیجیے۔ راحت طلب کے دونوں اجزائے ترکیبی (راحت + طلب) عربی الاصل ہونے کے باوجود، ان دونوں کو مہذب اللغات اور نور اللغات میں 'فارسی' لکھا گیا ہے۔ مشکل کشا کا جزو اول عربی اور جزو ثانی فارسی لاحقہ ہے۔ فرہنگ آصفیہ میں اختیار کردہ طریق کار کے مطابق اس کو بھی (ع + ت) لکھنا چاہیے تھا مگر پوری ترکیب کو صرف 'عربی' لکھا گیا ہے اور نور اللغات میں صرف فارسی۔ اس سے یہ ایک بات بخوبی واضح ہو جاتی ہے کہ ماخذ سانی یا اصل سے متعلق ان مولفین لغت کا نقطہ نظر واضح نہیں تھا بلکہ ایک حد تک یہ کہنا بھی نامناسب نہ ہو گا کہ یہ حضرات ماخذ لفظ کی اصل کی نشان دہی کے سلسلے میں اصل زبان اور وسیلے کی زبان کے درمیان امتیاز قائم نہیں کر سکتے تھے۔ فارسی کے وسیلے سے اردو

(مسند صلوٰۃ گذشتہ) ایک روز اپنے گھر سے باہر چل جاتی ہیں اور وہاں باہم خوب ایک دوسرے کی گفت و ناتی ہیں۔ جب نہیں کہ اس کا بھی ماخذ فرہنگ ہمیشہ ہندت یہ بھی بیان کرتے ہیں کہ لفظ اصل میں کنز اللغات تھا جس وقت راجا کرنی بڑا سختی اور دھجڑا مشیا کی کہانے صوفیہ سونے کا دان ہیں کرنے والا تھا۔ انگریز اور فرسٹے اسے سونگ میں سے گئے تو وہاں اس کے کہانے پہنچنے کے واسطے سونا ہی سونا ملا۔ اس کے کسی کام کو بھی نہ تھا۔ پس اس نے پندہ روز کے واسطے پھر ڈونیا میں آنے کی درخواست کی اور اب کی دفعہ پیدا ہو کر ۱۷ سال اور بڑے ہی نکلے کا ہیں کیا۔ پس جب سے کنز اللغات کی رسم جاری ہوئی۔ یعنی راجا کرن کی گفت (حالت) سے منسوب ہو۔ فرہنگ آصفیہ جلد سوم۔ صفحہ ۵۶۱)

گویا کہ پنجاب کی لوکیں ایک دوسرے کی گفت و ناتی ہوں یا نہ بتاتی ہوں یا راجا کرن کی جو بھی گفت ہوئی ہو یا یہاں پر کنز اللغات کی گفت، منہ دہنا کر دیکھ دی گئی ہے۔

میں دخیل عربی الاصل الفاظ کو عربی سے ہی منسوب کرنے کی بجائے 'فارسی' قرار دینے کی اس روش سے بھی اس بات کی توثیق ہوتی ہے کہ الفاظ کی اصل کا تحقیق استعمال معنی کی بنیاد پر بھی کیا گیا ہے۔ عربی الاصل یا فارسی الاصل کوئی بھی لفظ عربی یا فارسی کے برخلاف اگر کسی مخصوص یا بعید معنی میں اردو میں مستعمل ہوئے تو اسے اصل زبان کی بجائے اردو سے منسوب کر دیا گیا ہے، مثال کے طور پر لفظ 'ضرور' کو 'عربی' سمجھنے کے بعد فرہنگ آصفیہ میں ضرورت مند اور ضروری کو اردو قرار دیا گیا ہے۔ اسی طرح مہذب اللغات میں بھی اس طریق کار پر عمل پیرا ہونے کا مقصد لفظ کے صرف اردو استعمال پر روشنی ڈالنا بھی ہو سکتا ہے مگر جہاں ہم سرے ظم کا تعلق ہے زمیندار صرف ہندو سی فارسی یا اردو کی اصطلاح ہے، اس لیے کہ اگر کسی لفظ کو 'اردو' قرار دینے کے لیے استعمال اردو کو بھی بنیاد بنا یا گیا ہے تو زمیندار سی کی طرح زمیندار کو بھی اردو ہی قرار دیا جائے چاہیے تھا۔ غرضیکہ اس طرح الفاظ کو اردو قرار دینے کا تناسب فرہنگ آصفیہ اور فیروز اللغات میں دیگر لغات کے بالمقابل زیادہ ہے۔ یہ بھی نہیں کہا جاسکتا کہ یہ دو صورتیں ایسے الفاظ کے سلسلے میں اختیار کیا گیا ہے جن کی اصل یا جن کا اخذ متحقق نہیں ہو سکا، کیونکہ 'ذرا'، 'جیادار' (مہذب اللغات) اور 'تلا' (آصفیہ) وغیرہ ایسے الفاظ نہیں جن کی اصل نامعلوم ہو۔ تلا کو تو خود مولف فرہنگ آصفیہ نے ہندی کلا کی شکل قرار دیا ہے جس کی رو سے اسے اردو کہنے کی بجائے موزد کہنا چاہیے تھا۔ اس لیے مجھے صاف کیا جائے اگر میں یہ کہوں کہ ایسی صورت حال سے اردو لغت میں شامل ذخیرو الفاظ کو 'اردو' اور غیر اردو میں تقسیم کر دینے کی ناخوش فطری سامنے آتی ہے۔

ان موثقین لغت کے تجربہ علمی، زبان وافی، محاورہ شناسی، جذبہ خدمت اور ان کی ان تھک محنت کے اعزاز سے روگردانی کسی طور پر ممکن نہیں لیکن لغت نویسی کے سلسلے میں سائنسی طریقہ کار یا منطق شعور کے قدرے فقدان کا احساس بھی ہوتا ہے۔ لفظ کی ادبی حیثیت کے تحقیق یا کسی لفظ کو متروک، قدیم، بازاری، عوامی، گنوار وغیرہ قرار دینے کی بہت اختلاف رائے کی گنجائش بہر طور باقی رہتی

ہے مگر جہاں کچھ لفظ کی قواعدی نوعیت کا تعلق ہے کسی بھی قسم کے اغراض کو روا قرار نہیں دیا جاسکتا۔ اختلاف علاقہ کی بنیاد پر لفظ کی تزکیر و تانیث بھی اختلافی ہو سکتی ہے مگر اس کی اسی فعلی یا صفتی نوعیت کے تعلق کے متعلق کسی بھی قسم کی چشم پوشی قابل درگزر قرار نہیں دی جاسکتی۔ اردو کی ان لغات میں اس چشم پوشی کا احساس اسما کے مقابلے میں صفات کے تعلق سے زیادہ ہوتا ہے۔ مثال کے طور پر لفظ 'سمیت' سمجھیے۔ آصفیہ میں قواعدی نوعیت کے لحاظ سے اسے اور اس کے مترادف 'ساتھ' یعنی دونوں کو تابع فعل بتایا گیا ہے۔ نور اللغات میں 'سمیت' کی قواعدی نوعیت کے بارے میں سکوت اختیار کیا گیا ہے مگر اس کے مترادف 'ساتھ' کو صرن اسم بتایا گیا ہے۔ فرہنگ آصفیہ اور نور اللغات کے علی الرغم، یعنی تابع فعل یا اسم بتانے کی بجائے فیروز اللغات میں اس کے صرن صفت ہونے کی خبر دی گئی ہے۔ اور اس کو ابھی کا یہ ہیں پر خاتمہ نہیں ہو جاتا بلکہ اس کے مترادف 'ساتھ' (یعنی براہ، شریک، سا جھے میں) کو بلا پس و پیش اہم قرار دے دیا گیا ہے۔ ایسی صورت حال کے پیش آنے کی وجہ ان مؤلفین لغت کی اس اصول سے عدم واقفیت قرار دی جاسکتی ہے کہ لفظ ایک وقت نحوی و لغوی عناصر کا حامل ہوتا ہے اور اس کی قواعدی یا نحوی نوعیت اس کے معنوی استعمال کے لحاظ سے بدلتی رہتی ہے۔ یعنی لفظ کی نحوی نوعیت کی تبدیلی سے اس کی معنوی نوعیت یا معنوی نوعیت کی تبدیلی سے اس کی نحوی نوعیت بدل جاتی ہے۔ اس لحاظ سے جو الفاظ جس قدر زیادہ چلتی میں ہوتے ہیں ان کا قواعدی عنصر (Grammatical Element) اتنا ہی زیادہ وسیع ہوتا ہے۔ اس کی مثال کچھ اسی، کہ اور ہی جیسے الفاظ سے پیش کی جاسکتی ہے۔ لفظ کی قواعدی نوعیت کے سلسلے میں مہذب اللغات میں لحاظ طریقہ اس طرح اختیار کیا گیا ہے کہ لفظ کی قواعدی یا معنوی نوعیت کی تبدیلی کے لحاظ سے اندراجات جدا جدا کیے گئے ہیں۔ مثلاً زیر بحث لفظ 'سمیت' کو صفت لکھا گیا ہے اور ایک بار ہی درج کیا گیا ہے، اس کے مترادف 'ساتھ' کو قواعدی و معنوی نوعیتوں کے اختلاف کے اعتبار سے ساتھ دس جدا گانہ اندراجات

کی صورت میں ہمیشہ کیا گیا ہے۔

فیروز اللغات کے ماسوا، زیر بحث تینوں لغات میں محاورات کو فصل لازم / متعدی، لکھ دینے کی عام روایت ملتی ہے۔ اس کی ایک وجہ اگر محاورے کی صحیح تعریف کا عدم یقین قرار دی جاسکتی ہے تو دوسری ایک وجہ یہ بھی ہو سکتی ہے کہ فعل کی تعریف اور اس کا لزوم و تعدد بھی ان مولفین لغت کے ذہن میں واضح نہ تھا اور نہ فرہنگ آصفیہ میں بخار دل میں رکھنا اور ہاتھ نہ رکھنے دینا کو فعل اور لازم / غیر سزا اٹھانے دینا کو فعل متعدی نہ لکھا گیا ہوتا۔ جب کہ صرف رکھنا کو متعدی لکھا گیا ہے۔ محاورات اور مصادر کے درمیان امتیاز ذکر کرنے کی صورت میں اصل مصادر کو اندراج لغت نہ بنا کر مرکب صورت میں بنایا گیا ہے۔ مثلاً مہذب اللغات میں پھید ڈالنا، پھید کرنا کے اندراجات تو ملتے ہیں مگر نفیس پھیدنا کا دراج نہیں۔

ان لغات میں الفاظ کے معنی توضیحی صورت میں بہت کم دیے گئے ہیں اور مترادفات صورت میں بہت زیادہ۔ کچھ الفاظ کے مترادفات نہ ملنے کی صورت میں ان کی وضاحت ایسے انداز سے کی گئی ہے کہ مفہوم یا توضیح ہو کر رہ جاتا ہے یا پوری طرح واضح نہیں ہو پاتا۔ مثلاً نور اللغات میں ظکلیات کی تعریف اس طرح ہے : "ظک سے متعلق چیزیں" اسی طرح فاعل کی یہ تعریف بھی قابل غور ہے : "ایک بیماری کا نام جس سے آدھا بدن بیکار ہو جاتا ہے" یا سفر ہندی کی تعریف اس طرح کی گئی ہے : "الدار کے چالیسویں میں دو تھیلیاں" ایک میں نقل دوسری میں سورہ ایک بکرے یا بکری کے ساتھ بھیجتی اور اس کو سفر ہندی کہتی ہیں" اسی طرح فرہنگ آصفیہ میں بھی "سپاس" اور "سپاس گزاری" کے درمیان منوی فرق قائم ذکر کے دونوں کے معنی "شکر گزاری" اور "الکھار احسان ہندی" دیے گئے ہیں۔ اسی سلسلے میں یہ دل چاہا زنج بھی سامنے آتا ہے کہ گاہے گاہے ایسے معنی کا بھی استنباط کر لیا گیا ہے جن کا لفظ سے دور کا بھی رشتہ نہیں ہوتا۔ مثال کے طور پر مہذب اللغات میں رگ کے ایک معنی دیے گئے ہیں : "دودھ پلانے والی گھائے کا اثر" اور حوالہ دیا گیا ہے نور اللغات کا۔ نور اللغات میں اس کے معنی دیے

گئے ہیں۔ ”دودھ پلانے والی کا اثر تحقیق و جستجو کے بعد یہ نتیجہ برآمد ہوتا ہے کہ معنی کی یہ بولبھٹی تمام تر نقل کی کرشمہ سازی کا نتیجہ ہے کیوں کہ رنگ کے ایک معنی مومن فرہنگ اثر یہ بھی لکھتے ہیں۔ ”دودھ پلانے والی گھالے۔ اثر: یکے بعد دیگرے دو حضرات نے نقل کرتے وقت فرہنگ اثر کی عبارت کو کہاں سے کہاں پہنچا دیا، اس کا بخوبی اندازہ ہو جاتا ہے۔ اس طرح نور اللغات میں ہی ’سرد‘ کے معنی میں کنایت، ٹھنڈی آہ....“ دیے گئے ہیں اور سند کے طور پر آتش کا یہ شعر دیا گیا ہے۔

رنج حجاب یار کیا آہ سرد نے

کھولے نسیم صبح نے بند قبائے لعل

جس میں آہ سرد کے معنی ٹھنڈی آہ ہوں گے نہ کہ صرف سرد کے۔ یہ مسائل صرف مرکبات یا مفردات تک ہی محدود نہیں رہا ہے بلکہ عادات اور ضرب الامثال کی وضاحت بھی بسا اوقات مضحکہ خیز انداز میں کی گئی ہے جس سے قدرے مفہوم کا عمل استعمال کی نشان دہی تو ہوتی ہے نفس معنی پر کوئی روشنی نہیں پڑتی۔ مثلاً ”داشت آید بکار کے معنی۔ کسی چیز کے حفاظت سے رکھنے کے موقع پر بولے ہیں“ یا ”زبان سے بیٹا جیٹی برائے ہوتے ہیں“ کی وضاحت اس طرح کی ہے۔ ”انسان کو زبان کا بڑا پاس رکھنا چاہیے؟ (نور اللغات) نیز یہ مثل کو ”حکمت سے بکری نوچتے دیتی ہے“ اس طرح واضح کی گئی ہے کہ۔ ”جب اپنی کوئی تدبیر کارگر ہو جاتی ہے تو مزاحیہ انداز میں فخر یہ کہتے ہیں“ یا اسی طرح یہ مثل کو ”دشمن کون! مان کا پیٹ“ اس طرح واضح کی گئی ہے کہ۔ ”بھائیوں میں اگر دشمنی ہو جائے تو سخت ہوتی ہے“ ان مثالوں سے یہ بات واضح ہو جاتی ہے کہ اندراجات لغت کی وضاحت کے وقت ان مولفین لغات کی توجہ اندراج کے مفہوم کی طرف زیادہ اور اس کے لغاتی معنی (LEXICAL MEANING) کی طرف کم رہتی تھی جس کی وجہ سے وضاحت کے علاوہ مترادفات کے انتخاب کے سلسلے میں بھی جہی روا روی راہ باقی گئی۔ مثلاً الفاظ کے استعاراتی معنی کو مترادفات کے طور پر پیش کیا گیا ہے۔ چنانچہ فرہنگ آصفیہ میں ساپ کے ایک معنی رسی یا نور اللغات میں قرص کے ایک معنی لکھا، بھی درج کیے گئے ہیں جب کہ ساپ کہہ کر رسی یا قرص کہہ کر کھاج قطعاً مراد

نہیں ہوتا۔ فرہنگ آصفیہ میں ہی 'ساقی' کے معنی بناوٹ کے ساتھ ساتھ 'تصنیع' اور 'تصنیع' کے تصحیح میں مختلف بھی دے دیے گئے ہیں جبکہ کہا ساقی و کہا تصنیع۔ اسی طرح گھٹنا، پگھلنا اور گھٹنا کر بھی ایک دوسرے کا مترادف قرار دیا گیا ہے۔ منافی معنی (LEXICAL MEANING) پر توجہ نہ دینے کا ثبوت اس طرح بھی ملتا ہے کہ حالت مصدری پر یعنی اسے مرکب کے معنی اسی صورت کی بجائے فعل یا مصدری صورت میں دیے گئے ہیں۔ جیسے 'سفلہ نوازی' کے معنی — "کینے پر مہربانی کرنا" یا "پہر اندازی" کے معنی — "ہتھیار ڈال دینا" یا "امت اندازی" کے معنی — "اتھ ڈالنا" یا "دیدہ بازی" کے معنی — "ناک جھانک کرنا" (مہذب اللغات و نور اللغات) یا "دیس نکالا" کے معنی — "جلا وطن کر دینا" (فیروز) اور "دیکھا دیکھی" کے معنی — "ایک دوسرے کی ریس سے کوئی کام کرنے لگنا" (آصفیہ و فیروز) وغیرہ وغیرہ۔ اختلاف رائے کی شہمات پیش کے ساتھ محاورات کے اندراج کے تعلق سے بھی چند مفروضات مختصراً پیش کرنا چاہتا ہوں۔ جن لغات میں اسناد بھی دی گئی ہیں ان میں محاورات کا اندراج اصل لفظ کی بجائے سند میں مذکور ترتیب الفاظ کے مطابق کیا گیا ہے۔ مثلاً 'وال' میں کچھ کالا کالا ہے' کی بجائے 'کچھ وال' میں کالا کالا ہے' درج کیا گیا ہے کیوں کہ سند میں پیش کیے گئے 'مصرے' (ہم نے تو یاں تاڑ لیا کچھ وال میں کالا کالا ہے) میں یہ محاورہ اس ترتیب سے مستعمل ہوا ہے۔ بعض اوقات محاورات کی سند یا غلط پیش کی گئی ہے یا کلام سے غلط استنباط کیا گیا ہے کیوں کہ محاورہ درج کیا گیا ہے — کیجیے سے دھواں اٹھنا، لیکن سند میں یہ خبر پیش کیا گیا ہے —

لگائی آگ کس نے میرے گھر کو
دھواں سا کچھ تو اٹھتا ہے جگر سے
(آصفیہ)

